

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೇಯಂ ||

This book has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, skt, Itrans, and the Baraha font.

ವಿಷಯಸೂಚಿ

1	ದಶಕ-೧	9
2	ದಶಕ-೨	13
3	ದಶಕ-೩	15
4	ದಶಕ-೪	17
5	ದಶಕ-೫	19
6	ದಶಕ-೬	23
7	ದಶಕ-೭	25
8	ದಶಕ-೮	27
9	ದಶಕ-೯	31
10	ದಶಕ-೧೦	33
11	ದಶಕ-೧೧	35
12	ದಶಕ-೧೨	37
13	ದಶಕ-೧೩	39
14	ದಶಕ-೧೪	41
15	ದಶಕ-೧೫	43
16	ದಶಕ-೧೬	45
17	ದಶಕ-೧೭	47
18	ದಶಕ-೧೮	51
19	ದಶಕ-೧೯	53
20	ದಶಕ-೨೦	55
21	ದಶಕ-೨೧	57
22	ದಶಕ-೨೨	61
23	ದಶಕ-೨೩	65

24	ದಶಕ-೨೪	69
25	ದಶಕ-೨೫	71
26	ದಶಕ-೨೬	73
27	ದಶಕ-೨೭	75
28	ದಶಕ-೨೮	79
29	ದಶಕ-೨೯	81
30	ದಶಕ-೩೦	83
31	ದಶಕ-೩೧	85
32	ದಶಕ-೩೨	87
33	ದಶಕ-೩೩	89
34	ದಶಕ-೩೪	91
35	ದಶಕ-೩೫	95
36	ದಶಕ-೩೬	97
37	ದಶಕ-೩೭	101
38	ದಶಕ-೩೮	103
39	ದಶಕ-೩೯	105
40	ದಶಕ-೪೦	107
41	ದಶಕ-೪೧	109
42	ದಶಕ-೪೨	111
43	ದಶಕ-೪೩	113
44	ದಶಕ-೪೪	115
45	ದಶಕ-೪೫	117
46	ದಶಕ-೪೬	121
47	ದಶಕ-೪೭	123

48	ದಶಕ-೪೮	125
49	ದಶಕ-೪೯	127
50	ದಶಕ-೫೦	129
51	ದಶಕ-೫೧	131
52	ದಶಕ-೫೨	133
53	ದಶಕ-೫೩	135
54	ದಶಕ-೫೪	137
55	ದಶಕ-೫೫	139
56	ದಶಕ-೫೬	141
57	ದಶಕ-೫೭	143
58	ದಶಕ-೫೮	145
59	ದಶಕ-೫೯	147
60	ದಶಕ-೬೦	149
61	ದಶಕ-೬೧	151
62	ದಶಕ-೬೨	153
63	ದಶಕ-೬೩	155
64	ದಶಕ-೬೪	157
65	ದಶಕ-೬೫	159
66	ದಶಕ-೬೬	161
67	ದಶಕ-೬೭	163
68	ದಶಕ-೬೮	165
69	ದಶಕ-೬೯	167
70	ದಶಕ-೭೦	171
71	ದಶಕ-೭೧	173

72	ದಶಕ-೭೨	175
73	ದಶಕ-೭೩	179
74	ದಶಕ-೭೪	181
75	ದಶಕ-೭೫	183
76	ದಶಕ-೭೬	187
77	ದಶಕ-೭೭	191
78	ದಶಕ-೭೮	195
79	ದಶಕ-೭೯	197
80	ದಶಕ-೮೦	201
81	ದಶಕ-೮೧	203
82	ದಶಕ-೮೨	207
83	ದಶಕ-೮೩	209
84	ದಶಕ-೮೪	211
85	ದಶಕ-೮೫	215
86	ದಶಕ-೮೬	219
87	ದಶಕ-೮೭	223
88	ದಶಕ-೮೮	225
89	ದಶಕ-೮೯	229
90	ದಶಕ-೯೦	231
91	ದಶಕ-೯೧	235
92	ದಶಕ-೯೨	237
93	ದಶಕ-೯೩	241
94	ದಶಕ-೯೪	245
95	ದಶಕ-೯೫	249

96	ದಶಕ-೯೬	253
97	ದಶಕ-೯೭	257
98	ದಶಕ-೯೮	261
99	ದಶಕ-೯೯	265
100	ದಶಕ-೧೦೦	269

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧)

ಭಗವನ್ಮಹಿಮಾನುವರ್ಣನಂ

ಸಾಂದ್ರಾನಂದಾವಬೋಧಾತ್ಮಕಮನುಪಮಿತಂ ಕಾಲದೇಶಾವಧಿಭ್ಯಾಂ
ನಿರ್ಮುಕ್ತಂ ನಿತ್ಯಮುಕ್ತಂ ನಿಗಮಶತಸಹಸ್ರೇಣ ನಿರ್ಭಾಸ್ಯಮಾನಂ |
ಅಸ್ಪಷ್ಟಂ ದೃಷ್ಟಮಾತ್ರೇ ಪುನರುರುಪುರುಷಾರ್ಥಾತ್ಮಕಂ ಬ್ರಹ್ಮ ತತ್ತ್ವಂ
ತತ್ತಾವದ್ಭಾತಿ ಸಾಕ್ಷಾದ್ಗುರುಪವನಪುರೇ ಹಂತ ಭಾಗ್ಯಂ ಜನಾನಾಂ || ೧ ||

ಏವಂ ದುರ್ಲಭ್ಯವಸ್ತುನ್ಯಪಿ ಸುಲಭತಯಾ ಹಸ್ತಲಬ್ಧೇ ಯದನ್ಯತ್
ತನ್ನಾ ವಾಚಾ ಧಿಯಾ ವಾ ಭಜತಿ ಬತ ಜನಃ ಕ್ಷುದ್ರತೈವ ಸ್ಫುಟೀಯಂ |
ಏತೇ ತಾವದ್ವಯಂ ತು ಸ್ಥಿರತರಮನಸಾ ವಿಶ್ವಪೀಡಾಪಹತ್ಯೈಃ
ನಿಶ್ಚೇಷಾತ್ಮಾನಮೇನಂ ಗುರುಪವನಪುರಾಧೀಶಮೇವಾಶ್ರಯಾಮಃ || ೨ ||

ಸತ್ತ್ವಂ ಯತ್ತತ್ ಪರಾಭ್ಯಾಮಪರಿಕಲನತೋ ನಿರ್ಮಲಂ ತೇನ ತಾವದ್
ಭೂತೈರ್ಭೂತೇಂದ್ರಿಯೈಸ್ತೇ ವಪುರಿತಿ ಬಹುಶಃ ಶ್ರೂಯತೇ ವ್ಯಾಸವಾಕ್ಯಂ |
ತತ್ ಸ್ವಚ್ಛತ್ವಾದ್ಯದಚ್ಛಾದಿತಪರಸುಖಚಿದ್ಗರ್ಭನಿರ್ಭಾಸರೂಪಂ
ತಸ್ಮಿನ್ ಧನ್ಯಾ ರಮಂತೇ ಶ್ರುತಿಮತಿಮಧುರೇ ಸುಗ್ರಹೇ ವಿಗ್ರಹೇ ತೇ || ೩ ||

ನಿಷ್ಕಂಪೇ ನಿತ್ಯಪೂರ್ಣೇ ನಿರವಧಿಪರಮಾನಂದಪೀಯೂಷರೂಪೇ
ನಿರ್ಲೀನಾನೇಕಮುಕ್ತಾವಲಿಸುಭಗತಮೇ ನಿರ್ಮಲಬ್ರಹ್ಮಸಿಂಧೌ |
ಕಲ್ಲೋಲೋಲ್ಲಾಸತುಲ್ಯಂ ಖಿಲು ವಿಮಲತರಂ ಸತ್ವಮಾಹುಸ್ತದಾತ್ಮಾ
ಕಸ್ಮಾನ್ನೋ ನಿಷ್ಕಳಸ್ತ್ವಂ ಸಕಳ ಇತಿ ವಚಸ್ತ್ವತ್ಕಲಾಸ್ವೇವ ಭೂರ್ಮ || ೪ ||

ನಿರ್ವ್ಯಾಪಾರೋಽಪಿ ನಿಷ್ಕಾರಣಮಜ ಭಜಸೇ ಯತ್ಕ್ರಿಯಾಮೀಕ್ಷಣಾಖ್ಯಾಂ
ತೇನೈವೋದೇತಿ ಲೀನಾ ಪ್ರಕೃತಿರಸತಿ ಕಲ್ಪಾಽಪಿ ಕಲ್ಪಾದಿಕಾಲೇ |

ತಸ್ಯಾಸ್ಸಂಶುದ್ಧಮಂಶಂ ಕಮಪಿ ತಮತಿರೋಧಾಯಕಂ ಸತ್ತ್ವ ರೂಪಂ
ಸ ತ್ವಂ ಧೃತ್ವಾ ದಧಾಸಿ ಸ್ವಮಹಿಮ ವಿಭವಾಕುಂಠ ವೈಕುಂಠ ರೂಪಂ || ೫ ||

ತತ್ತೇ ಪ್ರತ್ಯಗ್ರಧಾರಾಧರಲಳಿತಕಳಾಯಾವಲೀಕೇಳಿಕಾರಂ
ಲಾವಣ್ಯಸೈಕ್ಯಕಸಾರಂ ಸುಕೃತಿ ಜನ ದೃಶಾಂ ಪೂರ್ಣಪುಣ್ಯಾವತಾರಂ |
ಲಕ್ಷ್ಮೀನಿಶ್ಯಂಕಲೀಲಾನಿಲಯನಮಮೃತಸ್ಯಂದಸಂದೋಹಮಂತಃ
ಸಿಂಚತ್ಸಂಚಿಂತಕಾನಾಂ ವಪುರನುಕಲಯೇ ಮಾರುತಾಗಾರನಾಥ || ೬ ||

ಕಷ್ಠಾ ತೇ ಸೃಷ್ಟಿಚೇಷ್ಟಾ
ಬಹುತರಭವಖೇದಾವಹಾ ಜೀವಭಾಜಾ-
ಮಿತ್ಯೇವಂ ಪೂರ್ವಮಾಲೋಚಿತಮಜಿತ
ಮಯಾ ನೈವಮದ್ಯಾಭಿಜಾನೇ |
ನೋ ಚೇಜ್ಜೀವಾಃ ಕಥಂ ವ ಮಧುರತರಮಿದಂ
ತ್ವದ್ವಪುಶ್ಚಿದ್ರಸಾದ್ವ್ರಂ
ನೇತ್ರೈಃ ಶ್ರೋತ್ರೈಶ್ಚ ಪೀತ್ವಾ
ಪರಮರಸಸುಧಾಂಭೋಧಿಪುರೇ ರಮೇರಣ || ೭ ||

ನಮ್ರಾಣಾಂ ಸನ್ನಿಧತ್ತೇ ಸತತಮಪಿ ಪುರಸ್ತ್ರೈರನಭ್ಯರ್ಥಿತಾನ-
ಪೃಥಾರ್ಥ ಕಾಮಾನಜಸ್ರಂ ವಿತರತಿ ಪರಮಾನಂದಸಾಂದ್ರಾಂ ಗತಿಂ ಚ |
ಇತ್ಥಂ ನಿಶ್ಯೇಷಲಭ್ಯೋ ನಿರವಧಿಕ ಫಲಃ ಪಾರಿಜಾತೋ ಹರೇ ತ್ವಂ
ಕ್ಷುದ್ರಂ ತಂ ಶಕ್ರವಾಟೀದ್ರುಮಮಭಿಲಷತಿ ವ್ಯರ್ಥಮರ್ಥಿವ್ರಜೋಽಯಂ || ೮ ||

ಕಾರುಣ್ಯಾತ್ಕಾಮಮನ್ಯಂ ದದತಿ ಖಲು ಪರೇ ಸ್ವಾತ್ಮದಸ್ತ್ವಂ ವಿಶೇಷಾ-
ದೈಶ್ವರ್ಯಾದೀಶತೇಽನ್ಯೇ ಜಗತಿ ಪರಜನೇ ಸ್ವಾತ್ಮನೋಽಪೀಶ್ವರಸ್ತ್ವಂ |
ತ್ವಯ್ಯುಚ್ಚೈರಾರಮಂತಿ ಪ್ರತಿಪದಮಧುರೇ ಚೇತನಾಃ ಸ್ಥಿತಭಾಗ್ಯಾ-
ಸ್ತ್ವಂ ಚಾಽಽತ್ಮಾರಾಮ ಏವೇತ್ಯತುಲ ಗುಣಗಣಾಧಾರ ಶೌರೇ ನಮಸ್ತೇ || ೯ ||

ಐಶ್ವರ್ಯಂ ಶಂಕರಾದೀಶ್ವರತ್ರಿನಿಯಮನಂ ವಿಶ್ವತೇಜೋ ಹರಾಣಾಂ
ತೇಜಸ್ಸಂಹಾರಿ ವೀರ್ಯಂ ವಿಮಲಮಪಿ ಯಶೋ ನಿಸ್ಪೃಹೈಶ್ಚೋಪಗೀತಂ |

ಅಂಗಾಸಂಗಾ ಸದಾ ಶ್ರೀರಖಿಲವಿದಸಿ ನ ಕ್ವಾಪಿ ತೇ ಸಂಗವಾರ್ತಾ
ತದ್ವಾತಾಗಾರವಾರ್ಷಿ ಮುರಹರ ಭಗವಚ್ಛಬ್ದಮುಖ್ಯಾಶ್ರಯೋಽಸಿ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨)

ಭಗವದ್ರೂಪವರ್ಣನಂ

ಸೂರ್ಯಸ್ಪರ್ಧಿ ಕಿರೀಟಮೂರ್ಧ್ವ ತಿಲಕಪ್ರೋದ್ಭಾಸಿಫಾಲಾಂತರಂ
ಕಾರುಣ್ಯಾಕುಲನೇತ್ರಮಾದ್ರ್ವಹಸಿತೋಲ್ಲಾಸಂ ಸುನಾಸಾಪುಟಂ |
ಗಂಡೋದ್ಯನ್ಮಕರಾಭಕುಂಡಲಯುಗಂ ಕಂಠೋಜ್ವಲತ್ಕೃಸ್ತುಭಂ
ತ್ವದ್ರೂಪಂ ವನಮಾಲ್ಯಹಾರಪಟಲಶ್ರೀವತ್ಸದೀಪ್ರಂ ಭಜೇ || ೧ ||

ಕೇಯೂರಾಂಗದಕಂಕಣೋತ್ತಮಮಹಾರತ್ನಾಂಗುಲೀಯಾಂಕಿತ-
ಶ್ರೀಮದ್ಬಾಹುಚತುಷ್ಕಸಂಗತಗದಾಶಂಖಾರಿಪಂಕೇರುಹಾಂ |
ಕಾಂಚಿತ್ ಕಾಂಚನಕಾಂಚಿಲಾಂಛಿತಲಸತ್ಪೀತಾಂಬರಾಲಂಬಿನೀ-
ಮಾಲಂಬೇ ವಿಮಲಾಂಬುಜದ್ವೈತಿಪದಾಂ ಮೂರ್ತಿಂ ತವಾರ್ತಿಚ್ಛಿದಂ || ೨ ||

ಯತ್ತ್ರೈಲೋಕ್ಯಮಹೀಯಸೋಽಪಿ ಮಹಿತಂ ಸಮೋಹನಂ ಮೋಹನಾತ್
ಕಾಂತಂ ಕಾಂತಿನಿಧಾನತೋಽಪಿ ಮಧುರಂ ಮಾಧುರ್ಯಧುರ್ಯಾದಪಿ |
ಸೌಂದರ್ಯೋತ್ತರತೋಽಪಿ ಸುಂದರತರಂ ತ್ವದ್ರೂಪಮಾಶ್ಚರ್ಯತೋ-
ಽಪ್ಯಾಶ್ಚರ್ಯಂ ಭುವನೇ ನ ಕಸ್ಯ ಕುತುಕಂ ಪುಷ್ಪಾತಿ ವಿಷ್ಣೋ ವಿಭೋ || ೩ ||

ತತ್ತಾದೃಙ್ಮಧುರಾತ್ಮಕಂ ತವ ವಪುಸ್ಸಂಪ್ರಾಪ್ಯ ಸಂಪನ್ಮಯೀ
ಸಾ ದೇವೀ ಪರಮೋತ್ಸುಕಾ ಚಿರತರಂ ನಾಽಸ್ತೇ ಸ್ವಭಕ್ತೇಷ್ಟಪಿ |
ತೇನಾಸ್ಯಾ ಬತ ಕಷ್ಟಮಚ್ಯುತ ವಿಭೋ ತ್ವದ್ರೂಪಮಾನೋಜ್ಞಕ-
ಪ್ರೇಮಸ್ಥೈರ್ಯಮಯಾದಚಾಪಲಬಲಾಚ್ಚಾಪಲ್ಯವಾರ್ತೋದಭೂತ್ || ೪ ||

ಲಕ್ಷ್ಮೀಸ್ತಾವಕರಾಮಣೀಯಕಹೃತ್ಯವೇಯಂ ಪರೇಷ್ಟಸ್ಥಿರೇ-
ತ್ಯಸ್ಮಿನ್ನನ್ಯದಪಿ ಪ್ರಮಾಣಮಧುನಾ ವಕ್ಷ್ಯಾಮಿ ಲಕ್ಷ್ಮೀಪತೇ |

ಯೇ ತ್ವದ್ಧ್ಯಾನಗುಣಾನುಕೀರ್ತನರಸಾಸಕ್ತಾ ಹಿ ಭಕ್ತಾ ಜನಾ-
ಸ್ತೇಷ್ಟೇಷಾ ವಸತಿ ಸ್ಥಿರೈವ ದಯಿತ ಪ್ರಸ್ತಾವದತ್ತಾದರಾ || ೫ ||

ಏವಂ ಭೂತಮನೋಜ್ಞತಾನವಸುಧಾನಿಷ್ಯಂದಸಂದೋಹನಂ
ತ್ವದ್ರೂಪಂ ಪರಚಿದ್ರಸಾಯನಮಯಂ ಚೇತೋಹರಂ ಶೃಣ್ವತಾಂ |
ಸದ್ಯಃ ಪ್ರೇರಯತೇ ಮತಿಂ ಮದಯತೇ ರೋಮಾಂಚಯತ್ಯಂಗಕಂ
ವ್ಯಾಸಿಂಚತ್ಯಪಿ ಶೀತಬಾಷ್ಟವಿಸರೈರಾನಂದಮೂಚ್ಛೋದ್ಭವೈಃ || ೬ ||

ಏವಂಭೂತತಯಾ ಹಿ ಭಕ್ತ್ಯಭಿಹಿತೋ ಯೋಗಃ ಸ ಯೋಗದ್ವಯಾತ್
ಕರ್ಮಜ್ಞಾನಮಯಾದ್ಭುಶೋತ್ತಮತರೋ ಯೋಗೀಶ್ವರೈರ್ಗೀಯತೇ |
ಸೌಂದರ್ಯೈಕರಸಾತ್ಮಕೇ ತ್ವಯಿ ಖಲು ಪ್ರೇಮಪ್ರಕರ್ಷಾತ್ಮಿಕಾ
ಭಕ್ತಿನೀಶ್ರಮಮೇವ ವಿಶ್ವಪುರುಷೈರ್ಲಭ್ಯಾ ರಮಾವಲ್ಲಭ || ೭ ||

ನಿಷ್ಕಾಮಂ ನಿಯತಸ್ವಧರ್ಮಚರಣಂ ಯತ್ ಕರ್ಮಯೋಗಾಭಿಧಂ
ತದ್ಗುರೇತ್ಯಫಲಂ ಯದೌಪನಿಷದಜ್ಞಾನೋಪಲಭ್ಯಂ ಪುನಃ |
ತತ್ತ್ವವ್ಯಕ್ತತಯಾ ಸುದುರ್ಗಮತರಂ ಚಿತ್ತಸ್ಯ ತಸ್ಮಾದ್ವಿಭೋ
ತ್ವತ್ಪ್ರೇಮಾತ್ಮಕಭಕ್ತಿರೇವ ಸತತಂ ಸ್ವಾದೀಯಸೀ ಶ್ರೇಯಸೀ || ೮ ||

ಅತ್ಯಾಯಾಸಕರಾಣಿ ಕರ್ಮಪಟಲಾನ್ಯಾಚರ್ಯ ನಿರ್ಯನ್ಮಲಾಃ
ಬೋಧೇ ಭಕ್ತಿಪಥೇಽಥವಾಪ್ಯುಚಿತತಾಮಾಯಾಂತಿ ಕಿಂ ತಾವತಾ |
ಕ್ಷಿಪ್ತ್ವಾ ತರ್ಕಪಥೇ ಪರಂ ತವ ವಪುರ್ಬ್ರಹ್ಮಾಖ್ಯಮನ್ಯೇ ಪುನ-
ಶ್ಚಿತ್ತಾದ್ರತ್ವಮೃತೇ ವಿಚಿಂತ್ಯ ಬಹುಭಿಃ ಸಿದ್ಧ್ಯಂತಿ ಜನ್ಮಾಂತರೈಃ || ೯ ||

ತ್ವದ್ಭಕ್ತಿಸ್ತು ಕಥಾರಸಾಮೃತರುನೀನಿರ್ಮಜ್ಜನೇನ ಸ್ವಯಂ
ಸಿದ್ಧ್ಯಂತೀ ವಿಮಲಪ್ರಬೋಧಪದವೀಮಕ್ಲೇಶತಸ್ತನ್ವತೀ |
ಸದ್ಯಃ ಸಿದ್ಧಿಕರೀ ಜಯತ್ಯಯಿ ವಿಭೋ ಸೈವಾಸ್ತು ಮೇ ತ್ವತ್ಪದ-
ಪ್ರೇಮಪ್ರಾಥಿರಸಾದ್ವರ್ತಾ ದ್ರುತತರಂ ವಾತಾಲಯಾಧೀಶ್ವರ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೩)

ಭಕ್ತಸ್ವರೂಪವರ್ಣನಂ ಭಕ್ತಿಪ್ರಾರ್ಥನಾ ಚ
ಪಠಂತೋ ನಾಮಾನಿ ಪ್ರಮದಭರಸಿಂಧೌ ನಿಪತಿತಾಃ
ಸ್ಮರಂತೋ ರೂಪಂ ತೇ ವರದ ಕಥಯಂತೋ ಗುಣಕಥಾಃ |
ಚರಂತೋ ಯೇ ಭಕ್ತಸ್ತ್ವಯಿ ಖಿಲು ರಮಂತೇ ಪರಮಮೂ-
ನಹಂ ಧನ್ಯಾನ್ಮನ್ಯೇ ಸಮಧಿಗತಸರ್ವಾಭಿಲಷಿತಾಃ || ೧ ||

ಗದಕ್ಷಿಪ್ಪಂ ಕಷ್ಟಂ ತವ ಚರಣಸೇವಾರಸಭರೇ-
ಽಪ್ಯನಾಸಕ್ತಂ ಚಿತ್ತಂ ಭವತಿ ಬತ ವಿಷ್ಣೋ ಕುರು ದಯಾಂ |
ಭವತ್ಪಾದಾಂಭೋಜಸ್ಮರಣರಸಿಕೋ ನಾಮನಿವಹಾ-
ನಹಂ ಗಾಯಂ ಗಾಯಂ ಕುಹಚನ ವಿವತ್ಸ್ಯಾಮಿ ವಿಜನೇ || ೨ ||

ಕೃಪಾ ತೇ ಜಾತಾ ಚೇತ್ ಕಿಮಿವ ನಹಿ ಲಭ್ಯಂ ತನುಭೃತಾಂ
ಮದೀಯಕ್ಲೇಶೌಘಪ್ರಶಮನದಶಾ ನಾಮ ಕಿಯತೀ |
ನ ಕೇ ಕೇ ಲೋಕೇಽಸ್ಮಿನ್ನನಿಶಮಯಿ ಶೋಕಾಭಿರಹಿತಾ
ಭವದ್ಭಕ್ತಾ ಮುಕ್ತಾಃ ಸುಖಗತಿಮಸಕ್ತಾ ವಿದಧತೇ || ೩ ||

ಮುನಿಪ್ರೌಢಾ ರೂಢಾ ಜಗತಿ ಖಿಲು ಗೂಢಾತ್ಮಗತಯೋ
ಭವತ್ಪಾದಾಂಭೋಜಸ್ಮರಣವಿರುಜೋ ನಾರದಮುಖಾಃ |
ಚರಂತೀಶ ಸ್ವೈರಂ ಸತತಪರಿನಿರ್ಭಾತಪರಚಿತ್-
ಸದಾನಂದಾದ್ವೈತಪ್ರಸರಪರಿಮಗ್ನಾಃ ಕಿಮಪರಂ || ೪ ||

ಭವದ್ಭಕ್ತಿಃ ಸ್ಥೀತಾ ಭವತು ಮಮ ಸೈವ ಪ್ರಶಮಯೇ-
ದಶೇಷಕ್ಲೇಶೌಘಂ ನ ಖಿಲು ಹೃದಿ ಸಂದೇಹಕಣಿಕಾ |

ನ ಚೇದ್ವ್ಯಾಸಸ್ಯೋಕ್ತಿಸ್ತವ ಚ ವಚನಂ ನೈಗಮವಚೋ
ಭವೇನ್ಮಿಥ್ಯಾ ರಥ್ಯಾಪುರುಷವಚನಪ್ರಾಯಮಖಿಲಂ || ೫ ||

ಭವದ್ಭಕ್ತಿಸ್ತಾವತ್ಮಮುಖಮಧುರಾ ತ್ವದ್ಗುಣರಸಾತ್
ಕಿಮಪ್ಯಾರೂಢಾ ಚೇದಖಿಲಪರಿತಾಪಪ್ರಶಮನೀ |
ಪುನಶ್ಚಾಂತೇ ಸ್ವಾಂತೇ ವಿಮಲಪರಿಬೋಧೋದಯಮಿಳ-
ನ್ಮಹಾನಂದಾದ್ವೈತಂ ದಿಶತಿ ಕಿಮತಃ ಪ್ರಾರ್ಥ್ಯಮಪರಂ || ೬ ||

ವಿಧೂಯ ಕ್ಲೇಶಾನ್ ಮೇ ಕುರು ಚರಣಯುಗ್ಮಂ ಧೃತರಸಂ
ಭವತ್ಕ್ಷೇತ್ರಪ್ರಾಪ್ತೌ ಕರಮಪಿ ಚ ತೇ ಪೂಜನವಿಧೌ |
ಭವನ್ಮೂರ್ತ್ಯಾಲೋಕೇ ನಯನಮಥ ತೇ ಪಾದತುಳಸೀ-
ಪರಿಘ್ರಾಣೇ ಘ್ರಾಣಂ ಶ್ರವಣಮಪಿ ತೇ ಚಾರುಚರಿತೇ || ೭ ||

ಪ್ರಭೂತಾಧಿವ್ಯಾಧಿಪ್ರಸಭಚಲಿತೇ ಮಾಮಕಹೃದಿ
ತ್ವದೀಯಂ ತದ್ರೂಪಂ ಪರಮಸುಖಚಿದ್ರೂಪಮುದಿಯಾತ್ |
ಉದಂಚದ್ರೋಮಾಂಚೋ ಗಲಿತಬಹುಹರ್ಷಾಶ್ರುನಿವಹೋ
ಯಥಾ ವಿರಮರ್ಯಾಸಂ ದುರುಪಶಮಪೀಡಾಪರಿಭರ್ವಾ || ೮ ||

ಮರುದ್ಗೇಹೀಧೀಶ ತ್ವಯಿ ಖಿಲು ಪರಾಂಚೋಽಪಿ ಸುಖಿನೋ
ಭವತ್ಸ್ನೇಹೀ ಸೋಽಹಂ ಸುಬಹು ಪರಿತಪ್ಯೇ ಚ ಕಿಮಿದಂ |
ಅಕೀರ್ತಿಸ್ತೇ ಮಾ ಭೂದ್ವರದ ಗದಭಾರಂ ಪ್ರಶಮಯನ್
ಭವದ್ಭಕ್ತೋತ್ತಂಸಂ ರುಟಿತಿ ಕುರು ಮಾಂ ಕಂಸದಮನ || ೯ ||

ಕಿಮುಕ್ತೈರ್ಭೂಯೋಭಿಸ್ತವ ಹಿ ಕರುಣಾ ಯಾವದುದಿಯಾ-
ದಹಂ ತಾವದ್ದೇವ ಪ್ರಹಿತವಿವಿಧಾರ್ತಪ್ರಲಪಿತಃ |
ಪುರಃ ಕ್ಲೃಪ್ತೇ ಪಾದೇ ವರದ ತವ ನೇಷ್ಯಾಮಿ ದಿವಸಾನ್
ಯಥಾಶಕ್ತಿ ವ್ಯಕ್ತಂ ನತಿನುತಿನಿಷೇವಾ ವಿರಚಯನ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೪)

ಅಷ್ಟಾಂಗಯೋಗವರ್ಣನಂ ಯೋಗಸಿದ್ಧಿವರ್ಣನಂ ಚ

ಕಲ್ಯಾಣಂ ಮಮ ಕುರುಷ್ವ ತಾವತೀಂ
ಕಲ್ಯತೇ ಭವದುಪಾಸನಂ ಯಯಾ |
ಸ್ವಷ್ಟಮಷ್ಟವಿಧಯೋಗಚರ್ಯಯಾ
ಪುಷ್ಟಯಾಽಽಶು ತವ ತುಷ್ಟಿಮಾಪ್ನುಯಾಂ || ೧ ||

ಬ್ರಹ್ಮಚರ್ಯಂದೃಢತಾದಿಭಿಯಮೈರಾಪ್ನವಾದಿನಿಯಮೈಶ್ಚ ಪಾವಿತಾಃ |
ಕುರ್ಮಹೇ ದೃಢಮಮೀ ಸುಖಾಸನಂ ಪಂಕಜಾದ್ಯಮಪಿ ವಾ ಭವತ್ಪರಾಃ || ೨ ||

ತಾರಮಂತರನುಚಿಂತ್ಯ ಸಂತತಂ ಪ್ರಾಣವಾಯುಮಭಿಯಮ್ಯ ನಿರ್ಮಲಾಃ |
ಇಂದ್ರಿಯಾಣಿ ವಿಷಯಾದಥಾಪಹೃತ್ಯಾಽಸ್ಮಹೇ ಭವದುಪಾಸನೋನ್ಮುಖಾಃ || ೩ ||

ಅಸ್ಥುತೇ ವಪುಷಿ ತೇ ಪ್ರಯತ್ನತೋ ಧಾರಯೇಮ ಧಿಷಣಾಂ ಮುಹುರ್ಮುಹುಃ |
ತೇನ ಭಕ್ತಿರಸಮಂತರಾದ್ರ್ವತಾಮುದ್ವಹೇಮ ಭವದಂಘ್ರಿಚಿಂತಕಾಃ || ೪ ||

ವಿಸ್ಫುಟಾವಯವಭೇದಸುಂದರಂ ತ್ವದ್ವಪುಸ್ಸುಚಿರಶೀಲನಾವಶಾತ್ |
ಅಶ್ರಮಂ ಮನಸಿ ಚಿಂತಯಾಮಹೇ ಧ್ಯಾನಯೋಗನಿರತಾಸ್ತ ದಾಶ್ರಯಾಃ || ೫ ||

ಧ್ಯಾಯತಾಂ ಸಕಳಮೂರ್ತಿಮೀದೃಶೀಮುನ್ಮಿಷನ್ಮಧುರತಾಹೃತಾತ್ಮನಾಂ |
ಸಾಂದ್ರಮೋದರಸರೂಪಮಾಂತರಂ ಬ್ರಹ್ಮರೂಪಮಯಿ ತೇಽವಭಾಸತೇ || ೬ ||

ತತ್ಸಮಾಸ್ವದನರೂಪಿಣೀಂ ಸ್ಥಿತಿಂ ತ್ವತ್ಸಮಾಧಿಮಯಿ ವಿಶ್ವನಾಯಕ |
ಆಶ್ರಿತಾಃ ಪುನರತಃ ಪರಿಚ್ಯುತಾವಾರಭೇಮಹಿ ಚ ಧಾರಣಾದಿಕಂ || ೭ ||

ಇತ್ಥಮಭ್ಯಸನನಿರ್ಭರೋಲ್ಲಸತ್ ತ್ವತ್ಪರಾತ್ಮಸುಖಕಲ್ಪಿತೋತ್ಸವಾಃ |
ಮುಕ್ತಭಕ್ತಕುಲಮೌಲಿತಾಂ ಗತಾಃ ಸಂಚರೇಮ ಶುಕನಾರದಾದಿವತ್ || ೮ ||

ತ್ವತ್ಸಮಾಧಿವಿಜಯೇ ತು ಯಃ ಪುನರ್ಮಂಕ್ಷು ವೋಕ್ಷರಸಿಕಃ ಕ್ರಮೇಣ ವಾ |
ಯೋಗವಶ್ಯಮನಿಲಂ ಷಡಾಶ್ರಯೈರುನ್ನಯತ್ಯಜ ಸುಷುಮ್ಮಯಾ ಶನೈಃ || ೯ ||

ಲಿಂಗದೇಹಮಪಿ ಸಂತ್ಯಜನ್ನಥೋ
ಲೀಯತೇ ತ್ವಯಿ ಪರೇ ನಿರಾಗ್ರಹಃ |
ಊರ್ಧ್ವಲೋಕಕುತುಕೀ ತು ಮೂರ್ಧ-
ತಸ್ನಾರ್ಧಮೇವ ಕರಣೈರ್ನೀರೀಯತೇ || ೧೦ ||

ಅಗ್ನಿವಾಸರವಳಕ್ಷಪಕ್ಷಗೈ-
ರುತ್ತರಾಯಣಜುಷಾ ಚ ದೈವತೈಃ |
ಪ್ರಾಪಿತೋ ರವಿಪದಂ ಭವತ್ಪರೋ
ಮೋದರ್ವಾ ಧ್ರುವಪದಾಂತಮೀಯತೇ || ೧೧ ||

ಆಸ್ಥಿತೋಽಥ ಮಹರಾಲಯೇ ಯದಾ ಶೇಷವಕ್ತ್ರದಹನೋಷ್ಮಣಾಽಽರ್ಧ್ಯತೇ |
ಈಯತೇ ಭವದುಪಾಶ್ರಯಸ್ತದಾ ವೇಧಸಃ ಪದಮತಃ ಪುರೈವ ವಾ || ೧೨ ||

ತತ್ರ ವಾ ತವ ಪದೇಽಥವಾ ವರ್ಷ ಪ್ರಾಕೃತಪ್ರಳಯ ಏತಿ ಮುಕ್ತತಾಂ |
ಸ್ವೇಚ್ಛಯಾ ಖಿಲು ಪುರಾ ವಿಮುಚ್ಯತೇ ಸಂವಿಭಿದ್ಯ ಜಗದಂಡಮೋಜಸಾ || ೧೩ ||

ತಸ್ಯ ಚ ಕ್ಷಿತಿಪಯೋಮಹೋನಿಲದ್ಯೋಮಹತ್ಪ್ರಕೃತಿಸಪ್ತಕಾವೃತಿಃ |
ತತ್ತದಾತ್ಮಕತಯಾ ವಿಶ್ವ ಸುಖೀ ಯಾತಿ ತೇ ಪದಮನಾವೃತಂ ವಿಭೋ || ೧೪ ||

ಅರ್ಚಿರಾದಿಗತಿಮೀದೃಶೀಂ ವ್ರಜ್ಞ ವಿಚ್ಯುತಿಂ ನ ಭಜತೇ ಜಗತ್ಪತೇ |
ಸಚ್ಚಿದಾತ್ಮಕ ಭವದ್ಗುಣೋದಯಾನುಚ್ಚರಂತಮನಿಲೇಶ ಪಾಹಿ ಮಾಂ || ೧೫ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫)

ವಿರಾಟ್ ಪುರುಷೋತ್ಪತ್ತಿಪ್ರಕಾರವರ್ಣನಂ

ವ್ಯಕ್ತಾವ್ಯಕ್ತಮಿದಂ ನ ಕಿಂಚಿದಭವತ್ಪ್ರಾಕ್ಪ್ರಾಕೃತಪ್ರಕ್ಷಯೇ
ಮಾಯಾಯಾಂ ಗುಣಸಾಮ್ಯರುದ್ಧವಿಕೃತೌ ತ್ವಯ್ಯಾಗತಾಯಾಂ ಲಯಂ |
ನೋ ಮೃತ್ಯುಶ್ಚ ತದಾಮೃತಂ ಚ ಸಮಭೂನ್ನಾಹ್ನೋ ನ ರಾತ್ರೇಃ ಸ್ಥಿತಿಃ
ತತ್ರೈಕಸ್ತ್ವಮಶಿಷ್ಯಥಾಃ ಕಿಲ ಪರಾನಂದಪ್ರಕಾಶಾತ್ಮನಾ || ೧ ||

ಕಾಲಃ ಕರ್ಮಗುಣಾಶ್ಚ ಜೀವನಿವಹಾ ವಿಶ್ವಂ ಚ ಕಾರ್ಯಂ ವಿಭೋ
ಚಿಲ್ಲೀಲಾರತಿಮೇಯುಷಿ ತ್ವಯಿ ತದಾ ನಿರ್ಲೀನತಾಮಾಯಯುಃ |
ತೇಷಾಂ ನೈವ ವದಂತ್ಯಸತ್ವಮಯಿ ಭೋ ಶಕ್ತ್ಯಾತ್ಮನಾ ತಿಷ್ಟತಾಂ
ನೋ ಚೇತ್ ಕಿಂ ಗಗನಪ್ರಸೂನಸದೃಶಾಂ ಭೂಯೋ ಭವೇತ್ಸಂಭವಃ || ೨ ||

ಏವಂ ಚ ದ್ವಿಪರಾರ್ಥಕಾಲವಿಗತಾ ವೀಕ್ಷಾಂ ಸಿಸೃಕ್ಷಾತ್ಮಿಕಾಂ
ವಿಭ್ರಾಣೇ ತ್ವಯಿ ಚುಕ್ಷುಭೇ ತ್ರಿಭುವನೀ ಭಾವಾಯ ಮಾಯಾ ಸ್ವಯಂ |
ಮಾಯಾತಃ ಖಿಲು ಕಾಲಶಕ್ತಿರಖಿಲಾದೃಷ್ಟಂ ಸ್ವಭಾವೋಽಪಿ ಚ
ಪ್ರಾದುರ್ಭೂಯ ಗುಣಾನ್ವಿಕಾಸ್ಯ ವಿದಧುಸ್ತ್ವಾಸ್ತಹಾಯಕ್ರಿಯಾಂ || ೩ ||

ಮಾಯಾಸನ್ನಿಹಿತೋಽಪ್ರವಿಷ್ಟವಪುಷಾ ಸಾಕ್ಷೀತಿ ಗೀತೋ ಭರ್ವಾ
ಭೇದೈಸ್ತಾಂ ಪ್ರತಿಬಿಂಬತೋ ವಿವಿಶಿರ್ವಾ ಜೀವೋಽಪಿ ನೈವಾಪರಃ |
ಕಾಲಾದಿಪ್ರತಿಬೋಧಿತಾಽಥ ಭವತಾ ಸಂಚೋದಿತಾ ಚ ಸ್ವಯಂ
ಮಾಯಾ ಸಾ ಖಿಲು ಬುದ್ಧಿತತ್ವಮಸೃಜದ್ಯೋಽಸೌ ಮಹಾನುಚ್ಯತೇ || ೪ ||

ತಾತ್ರಸೌ ತ್ರಿಗುಣಾತ್ಮಕೋಽಪಿ ಚ ಮರ್ಹಾ ಸತ್ವಪ್ರಧಾನಃ ಸ್ವಯಂ
ಜೀವೋಽಸ್ಮಿನ್ ಖಿಲು ನಿರ್ವಿಕಲ್ಪಮಹಂ ಇತ್ಯುದ್ಯೋಧನಿಷ್ಪಾದಕಃ |

ಚಕ್ರೇಽಸ್ಮಿನ್ ಸವಿಕಲ್ಪಬೋಧಕಮಹಂತತ್ತ್ವಂ ಮಹಾರ್ಣ ಖಿಲ್ವಸೌ
ಸಂಪುಷ್ಪಂ ತ್ರಿಗುಣೈಸ್ತವೋಽತಿಬಹುಲಂ ವಿಷ್ಣೋ ಭವತ್ಪ್ರೇರಣಾತ್ || ೫ ||

ಸೋಽಹಂ ಚ ತ್ರಿಗುಣಕ್ರಮಾತ್ ತ್ರಿವಿಧತಾಮಾಸಾದ್ಯ ವೈಕಾರಿಕೋ
ಭೂಯಸ್ತ್ಯಜಸತಾಮಸಾವಿತಿ ಭವನ್ನಾದ್ಯೇನ ಸತ್ವಾತ್ಮನಾ |
ದೇವಾನಿಂದ್ರಿಯಮಾನಿನೋಽಕೃತ ದಿಶಾವಾತಾರ್ಕಪಾಶ್ಯಶ್ಚಿನೋ
ವಹ್ನೀಂದ್ರಾಚ್ಯುತಮಿತ್ರರ್ಕಾ ವಿಧು ವಿಧಿ ಶ್ರೀರುದ್ರ ಶಾರೀರರ್ಕಾ || ೬ ||

ಭೂಮನ್ಮಾನಸಬುದ್ಧ್ಯಹಂಕೃತಿಮಿಳಚ್ಚಿತ್ತಾಖ್ಯವೃತ್ಯನ್ವಿತಂ
ತಚ್ಚಾಂತಃಕರಣಂ ವಿಭೋ ತವ ಬಲಾತ್ ಸತ್ವಾಂಶ ಏವಾಸೃಜತ್ |
ಜಾತಸ್ತ್ಯಜಸತೋ ದಶೇಂದ್ರಿಯಗಣಸ್ತತ್ತಾಮಸಾಂಶಾತ್ಪನ-
ಸ್ತನ್ಮಾತ್ರಂ ನಭಸೋ ಮರುತ್ತುರಪತೇ ಶಬ್ದೋಽಜನಿ ತ್ವದ್ಬಲಾತ್ || ೭ ||

ಶಬ್ದಾದ್ವೈಮ ತತಃ ಸಸರ್ಜಿಥ ವಿಭೋ ಸ್ಪರ್ಶಂ ತತೋ ಮಾರುತಂ
ತಸ್ಮಾದ್ರೂಪಮತೋ ಮಹೋಽಥ ಚ ರಸಂ ತೋಯಂ ಚ ಗಂಧಂ ಮಹೀಂ |
ಏವಂ ಮಾಧವ ಪೂರ್ವಪೂರ್ವಕಲನಾದಾದ್ಯಾದ್ಯಧರ್ಮಾನ್ವಿತಂ
ಭೂತಗ್ರಾಮಮಿಮಂ ತ್ವಮೇವ ಭಗವತ್ ಪ್ರಾಕಾಶಯಸ್ತಾಮಸಾತ್ || ೮ ||

ಏತೇ ಭೂತಗಣಾಸ್ತಥೇಂದ್ರಿಯಗಣಾ ದೇವಾಶ್ಚ ಜಾತಾ ಪೃಥಜ್ಞ-
ನೋ ಶೇಕುರ್ಭುವನಾಂಡನಿರ್ಮಿತಿವಿಧೌ ದೇವೈರಮೀಭಿಸ್ತದಾ |
ತ್ವಂ ನಾನಾವಿಧಸೂಕ್ತಿಭಿರ್ನುತಗುಣಸ್ತತ್ವಾನ್ಯಮೂನ್ಯಾವಿಶಂ-
ಶ್ಚೇಷ್ಟಾಶಕ್ತಿಮುದೀರ್ಯ ತಾನಿ ಘಟರ್ಯ ಹೈರಣ್ಯಮಂಡಂ ವ್ಯಧಾಃ || ೯ ||

ಅಂಡಂ ತತ್ಪಲು ಪೂರ್ವಸೃಷ್ಟಿಸಲಿಲೇ-
ಽತಿಷ್ಠತ್ ಸಹಸ್ರಂ ಸಮಾಃ
ನಿರ್ಮಿಂದನ್ನಕೃಥಾಶ್ಚ ತುರ್ದಶ-
ಜಗದ್ರೂಪಂ ವಿರಾಡಾಹ್ವಯಂ |
ಸಾಹಸ್ರೈಃ ಕರಪಾದಮೂರ್ಧ-
ನಿವಹೈರ್ನಿಶ್ಚೇಷಜೀವಾತ್ಮಕೋ

ನಿರ್ಭಾತೋಽಸಿ ಮರುತ್ಪರಾಧಿಪ ಸ ಮಾಂ
ತ್ರಾಯಸ್ವ ಸರ್ವಾಮಯಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೬)

ವಿರಾಡ್‌ದೇಹಸ್ಯ ಜಗದಾತ್ಮತ್ವವರ್ಣನಂ

ಏವಂ ಚತುರ್ದಶಜಗನ್ಮಯತಾಂ ಗತಸ್ಯ
ಪಾತಾಳಮೀಶ ತವ ಪಾದತಲಂ ವದಂತಿ |
ಪಾದೋರ್ಧ್ವದೇಶಮಪಿ ದೇವ ರಸಾತಲಂ ತೇ
ಗುಲ್ಫದ್ವಯಂ ಖಿಲು ಮಹಾತಲಮದ್ಭುತಾತ್ಮಕ || ೧ ||

ಜಂಘೇ ತಲಾತಲಮಥೋ ಸುತಲಂ ಚ ಜಾನೂ
ಕಿಂಚೋರುಭಾಗಯುಗಳಂ ವಿತಲಾತಲೇ ದ್ವೇ |
ಕ್ಷೋಣೀತಲಂ ಜಘನಮಂಬರಮಂಗ ನಾಭಿ-
ವರ್ಕ್ಷಶ್ಚ ಶಕ್ರನಿಲಯಸ್ತವ ಚಕ್ರಪಾಣೇ || ೨ ||

ಗ್ರೀವಾ ಮಹಸ್ತವ ಮುಖಂ ಚ ಜನಸ್ತಪಸ್ತು
ಫಾಲಂ ಶಿರಸ್ತವ ಸಮಸ್ತಮಯಸ್ಯ ಸತ್ಯಂ |
ಏವಂ ಜಗನ್ಮಯತನೋ ಜಗದಾಶ್ಚಿತ್ತೈರ-
ಪ್ಯನ್ಯೈರ್ನಿಬದ್ಧವಪುಷೇ ಭಗವತ್ ನಮಸ್ತೇ || ೩ ||

ತ್ವದ್ಭ್ರೂರಂಧ್ರಪದಮೀಶ್ವರ ವಿಶ್ವಕಂದ
ಭಂದಾಂಸಿ ಕೇಶವ ಘನಾಸ್ತವ ದೇಶಪಾಶಾಃ |
ಉಲ್ಲಾಸಿ ಚಿಲ್ಲಿಯುಗಳಂ ದ್ರುಹಿಣಸ್ಯ ಗೇಹಂ
ಪಕ್ಷ್ಮಾಣಿ ರಾತ್ರಿದಿವಸೌ ಸವಿತಾ ಚ ನೇತ್ರೇ || ೪ ||

ನಿಶ್ಯೇಷವಿಶ್ವರಚನಾ ಚ ಕಟಾಕ್ಷಮೋಕ್ಷಃ
ಕರ್ಣೌ ದಿಶೋಽಶ್ವಿಯುಗಳಂ ತವ ನಾಸಿಕೇ ದ್ವೇ |

ಲೋಭತ್ರಪೇ ಚ ಭಗವನ್ನಧರೋತ್ತರೋಷ್ಠೌ
ತಾರಾಗಣಾಶ್ಚ ದಶನಾಃ ಶಮನಶ್ಚ ದಂಷ್ಟ್ರಾ || ೫ ||

ಮಾಯಾ ವಿಲಾಸಹಸಿತಂ ಶ್ವಸಿತಂ ಸಮೀರೋ
ಜಿಹ್ವಾ ಜಲಂ ವಚನಮೀಶ ಶಕುಂತಪಂಕ್ತಿಃ |
ಸಿದ್ಧಾದಯಸ್ತ್ವರಗಣಾ ಮುಖರಂಧ್ರಮಗ್ನಿ-
ದೇವಾ ಭುಜಾಃ ಸ್ತನಯುಗಂ ತವ ಧರ್ಮದೇವಃ || ೬ ||

ಪುಷ್ಪಂ ತ್ವಧರ್ಮ ಇಹ ದೇವ ಮನಸ್ಸುಧಾಂಶು-
ರವ್ಯಕ್ತಮೇವ ಹೃದಯಾಂಬುಜಮಂಬುಜಾಕ್ಷ |
ಕುಕ್ಷಿಸ್ಸಮುದ್ರನಿವಹಾ ವಸನಂ ತು ಸಂಧ್ಯೇ
ಶೇಫಃ ಪ್ರಜಾಪತಿರಸೌ ವೃಷಣೌ ಚ ಮಿತ್ರಃ || ೭ ||

ಶ್ರೋಣಿಸ್ಥಲಂ ಮೃಗಗಣಾಃ ಪದಯೋರ್ನಖಾಸ್ತೇ
ಹಸ್ತುಷ್ಟ್ರಸ್ಮಿಂಧವಮುಖಾ ಗಮನಂ ತು ಕಾಲಃ |
ವಿಪ್ರಾದಿವರ್ಣಭವನಂ ವದನಾಬ್ಜಬಾಹು-
ಚಾರೂರುಯುಗ್ಮಚರಣಂ ಕರುಣಾಂಬುಧೇ ತೇ || ೮ ||

ಸಂಸಾರಚಕ್ರಮಯಿ ಚಕ್ರಧರ ಕ್ರಿಯಾಸ್ತೇ
ವೀರ್ಯಂ ಮಹಾಸುರಗಣೋಽಸ್ಥಿಕುಲಾನಿ ಶೈಲಾಃ |
ನಾಡ್ಯಸ್ಸರಿತ್ಸಮುದಯಸ್ತರವಶ್ಚ ರೋಮ
ಜೀಯಾದಿದಂ ವಪುರನಿವಚನೀಯಮೀಶ || ೯ ||

ಈದೃಗ್ಜಗನ್ಮಯವಪುಸ್ತವ ಕರ್ಮಭಾಜಾಂ
ಕರ್ಮಾವಸಾನಸಮಯೇ ಸ್ಮರಣೀಯಮಾಹುಃ |
ತಸ್ಯಾಂತರಾತ್ಮವಪುಷೇ ವಿಮಲಾತ್ಮನೇ ತೇ
ವಾತಾಲಯಾಧಿಪ ನಮೋಽಸ್ತು ನಿರುಂಧಿ ರೋಗಾಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೨)

ಹಿರಣ್ಯಗರ್ಭೋತ್ಪತ್ತಿವರ್ಣನಂ, ಹಿರಣ್ಯಗರ್ಭತಪಶ್ಚರಣವರ್ಣನಂ,
ವೈಕುಂಠಸ್ವರೂಪವರ್ಣನಂ, ಭಗವತ್ಸ್ವರೂಪಸಾಕ್ಷಾತ್ಕಾರವರ್ಣನಂ
ಭಗವದನುಗ್ರಹವರ್ಣನಂ ಚ

ಏವಂ ದೇವ ಚತುರ್ದಶಾತ್ಮಕಜಗದ್ರೂಪೇಣ ಜಾತಃ ಪುನ-
ಸ್ತಸ್ಯೋದ್ಧ್ವಂ ಖಿಲು ಸತ್ಯ ಲೋಕನಿಲಯೇ ಜಾತೋಽಸಿ ಧಾತಾ ಸ್ವಯಂ |
ಯಂ ಶಂಸಂತಿ ಹಿರಣ್ಯಗರ್ಭಮಖಿಲತ್ರೈಲೋಕ್ಯಜೀವಾತ್ಮಕಂ
ಯೋಽಭೂತ್ ಸ್ಥೀತರಜೋವಿಕಾರವಿಕಸನ್ನಾನಾಸಿಸೃಕ್ಷಾರಸಃ || ೧ ||

ಸೋಽಯಂ ವಿಶ್ವವಿಸರ್ಗದತ್ತ ಹೃದಯಃ ಸಂಪಶ್ಯಮಾನಸ್ವಯಂ
ಬೋಧಂ ಖಿಲ್ವನವಾಪ್ಯ ವಿಶ್ವವಿಷಯಂ ಚಿಂತಾಕುಲಸ್ತಸ್ಥಿವಾಃ |
ತಾವತ್ತ್ವಂ ಜಗತಾಂಪತೇ ತಪತಪೇತ್ಯೇವಂ ಹಿ ವೈಹಾಯಸೀಂ
ವಾಣೀಮೇನಮಶಿಶ್ರವಃ ಶ್ರುತಿಸುಖಾಂ ಕುರ್ವಂಸ್ತಪಃಪ್ರೇರಣಾಂ || ೨ ||

ಕೋಽಸೌ ಮಾಮವದತ್ ಪುಮಾನಿತಿ ಜಲಾಪೂರ್ಣೇ ಜಗನ್ಮಂಡಲೇ
ದಿಕ್ಷೂದ್ವೀಕ್ಷ್ಯ ಕಿಮಪ್ಯನೀಕ್ಷಿತವತಾ ವಾಕ್ಯಾರ್ಥಮುತ್ತಶ್ಯತಾ |
ದಿವ್ಯಂ ವರ್ಷಸಹಸ್ರಮಾತ್ಮತಪಸಾ ತೇನ ತ್ವಮಾರಾಧಿತ-
ಸ್ತಸ್ಮೈ ದರ್ಶಿತವಾನಸಿ ಸ್ವನಿಲಯಂ ವೈಕುಂಠಮೇಕಾದ್ಭುತಂ || ೩ ||

ಮಾಯಾ ಯತ್ರ ಕದಾಪಿ ನೋ ವಿಕುರುತೇ ಭಾತೇ ಜಗದ್ಭ್ರೂಃ ಬಹಿಃ
ಶೋಕಕ್ರೋಧವಿಮೋಹಸಾಧ್ವಸಮುಖಾ ಭಾವಾಸ್ತು ದೂರಂ ಗತಾಃ |
ಸಾಂದ್ರಾನಂದರೂರೀ ಚ ಯತ್ರ ಪರಮಜ್ಯೋತಿಃ ಪ್ರಕಾಶಾತ್ಮಕೇ
ತತ್ತೇ ಧಾಮ ವಿಭಾವಿತಂ ವಿಜಯತೇ ವೈಕುಂಠರೂಪಂ ವಿಭೋ || ೪ ||

ಯಸ್ಮಿನ್ನಾಮ ಚತುರ್ಭುಜಾ ಹರಿಮಣಿಶ್ಯಾಮಾವದಾತತ್ವಿಷೋ
 ನಾನಾಭೂಷಣರತ್ನದೀಪಿತದಿಶೋ ರಾಜದ್ವಿಮಾನಾಲಯಾಃ |
 ಭಕ್ತಿಪ್ರಾಪ್ತತಥಾವಿಧೋನ್ನತಪದಾ ದೀವ್ಯಂತಿ ದಿವ್ಯಾ ಜನಾ-
 ಸ್ತತ್ತೇ ಧಾಮ ನಿರಸ್ತಸರ್ವಶಮಲಂ ವೈಕುಂಠರೂಪಂ ಜಯೇತ್ || ೫ ||

ನಾನಾದಿವ್ಯವಧೂಜನೈರಭಿವೃತಾ ವಿದ್ಯುಲ್ಲತಾತುಲ್ಯಯಾ
 ವಿಶ್ವೋನ್ಮಾದನಹೃದ್ಯಗಾತ್ರಲತಯಾ ವಿದ್ಯೋತಿತಾಶಾಂತರಾ |
 ತ್ವತ್ಪಾದಾಂಬುಜಸೌರಭೈಕಕುತುಕಾಲ್ಪಕ್ಷ್ಮೀಃ ಸ್ವಯಂ ಲಕ್ಷ್ಯತೇ
 ಯಸ್ಮಿನ್ ವಿಸ್ಮಯನೀಯ ದಿವ್ಯ ವಿಭವಂ ತತ್ತೇ ಪದಂ ದೇಹಿ ಮೇ || ೬ ||

ತತ್ರೈವಂ ಪ್ರತಿದರ್ಶಿತೇ ನಿಜಪದೇ ರತ್ನಾಸನಾಧ್ಯಾಸಿತಂ
 ಭಾಸ್ವತ್ಕೋಟಿಲಸತ್ಕಿರೀಟಕಟಕಾದ್ಯಾಕಲ್ಪದೀಪ್ರಾಕೃತಿ |
 ಶ್ರೀವತ್ಸಾಂಕಿತಮಾತ್ತಕೌಸ್ತುಭಮಣಿಚ್ಛಾಯಾರುಣಂ ಕಾರಣಂ
 ವಿಶ್ವೇಷಾಂ ತವ ರೂಪಮೈಕ್ಷತ ವಿಧಿಸ್ತತ್ತೇ ವಿಭೋ ಭಾತು ಮೇ || ೭ ||

ಕಾಳಾಂಭೋದಕಳಾಯಕೋಮಳರುಚೀಚಕ್ರೇಣ ಚಕ್ರಂ ದಿಶಾ-
 ಮಾವೃಣ್ವಾನ ಮುದಾರಮಂದಹಸಿತಸ್ಯಂದಪ್ರಸನ್ನಾನನಂ |
 ರಾಜತ್ಕಂಬುಗದಾರಿಪಂಕಜಧರ ಶ್ರೀಮದ್ಭೂಜಾಮಂಡಲಂ
 ಸ್ರಷ್ಟುಸ್ತುಷ್ಟಿಕರಂ ವಪುಸ್ತವ ವಿಭೋ ಮದ್ರೋಗಮುದ್ವಾಸಯೇತ್ || ೮ ||

ದೃಷ್ಟ್ವಾ ಸಂಭೃತಸಂಭ್ರಮಃ ಕಮಲ ಭೂಸ್ತ್ವತ್ ಪಾದಪಾಥೋರುಹೇ
 ಹರ್ಷಾವೇಶವಶಂವದೋ ನಿಪತಿತಃ ಪ್ರೀತ್ಯಾ ಕೃತಾರ್ಥೀಭರ್ವ |
 ಜಾನಾಸ್ಯೇವ ಮನೀಷಿತಂ ಮಮ ವಿಭೋ ಜ್ಞಾನಂ ತದಾಪಾದಯ
 ದ್ವೈತಾದ್ವೈತ ಭವತ್ ಸ್ವರೂಪ ಪರಮಿತ್ಯಾಚಷ್ಟ ತಂ ತ್ವಾಂ ಭಜೇ || ೯ ||

ಆತಾಮ್ರೇ ಚರಣೇ ವಿನಮ್ರಮಥ ತಂ ಹಸ್ತೇನ ಹಸ್ತೇ ಸ್ಪೃಶನ್
 ಬೋಧಸ್ತೇ ಭವಿತಾ ನ ಸರ್ಗವಿಧಿಭಿರ್ಬಂಧೋಽಪಿ ಸಂಜಾಯತೇ |
 ಇತ್ಯಾಭಾಷ್ಯ ಗಿರಂ ಪ್ರತೋಷ್ಯ ನಿತರಾಂ ತಚ್ಚಿತ್ತಗೂಢಃ ಸ್ವಯಂ
 ಸೃಷ್ಟ್ವಾ ತಂ ಸಮುದೈರಯಃ ಸ ಭಗವನ್ನಲ್ಲಾಸಯೋಲ್ಲಾಘತಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೮)

ಪ್ರಳಯವರ್ಣನಂ ಜಗತ್ಸೃಷ್ಟಿಪ್ರಕಾರವರ್ಣನಂ ಚ

ಏವಂ ತಾವತ್ ಪ್ರಾಕೃತಪ್ರಕ್ಷಯಾಂತೇ
ಬ್ರಾಹ್ಮೇ ಕಲ್ಪೇ ಹ್ಯಾದಿಮೇ ಲಬ್ಧಜನ್ಮಾ |
ಬ್ರಹ್ಮಾ ಭೂಯಸ್ತ್ವತ್ತ ಏವಾಪ್ಯ ವೇದಾನ್
ಸೃಷ್ಟಿಂ ಚಕ್ರೇ ಪೂರ್ವಕಲ್ಪೋಪಮಾನಾಂ || ೧ ||

ಸೋಽಯಂ ಚತುರ್ಯುಗಸಹಸ್ರಮಿತಾನ್ಯಹಾನಿ
ತಾವನ್ನಿತಾಶ್ಚ ರಜನೀರ್ಬಹುಶೋ ನಿನಾಯ |
ನಿದ್ರಾತ್ಯಸೌ ತ್ವಯಿ ನಿಲೀಯ ಸಮಂ ಸ್ವಸೃಷ್ಟೈಃ -
ನೈಮಿತ್ತಿಕಪ್ರಳಯಮಾಹುರತೋಽಸ್ಯ ರಾತ್ರಿಂ || ೨ ||

ಅಸ್ಮಾದೃಶಾಂ ಪುನರಹರ್ಮುಖಿಕೃತ್ಯತುಲ್ಯಾಂ
ಸೃಷ್ಟಿಂ ಕರೋತ್ಯನುದಿನಂ ಸ ಭವತ್ಪ್ರಸಾದಾತ್ |
ಪ್ರಾಗ್ಬ್ರಹ್ಮಕಲ್ಪಜನುಷಾಂ ಚ ಪರಾಯುಷಾಂ ತು
ಸುಪ್ತಪ್ರಬೋಧನಸಮಾಸ್ತಿ ತದಾಽಪಿ ಸೃಷ್ಟಿಃ || ೩ ||

ಪಂಚಾಶದಬ್ದಮಧುನಾ ಸ್ವವಯೋರ್ಧರೂಪ-
ಮೇಕಂ ಪರಾರ್ಥಮತಿವೃತ್ಯ ಹಿ ವರ್ತತೇಽಸೌ |
ತತ್ರಾಂತ್ಯರಾತ್ರಿಜನಿತಾನ್ ಕಥಯಾಮಿ ಭೂಮಾನ್
ಪಶ್ಯಾದ್ವಿನಾವತರಣೇ ಚ ಭವದ್ವಿಲಾಸಾನ್ || ೪ ||

ದಿನಾವಸಾನೇಽಥ ಸರೋಜಯೋನಿಃ
ಸುಷುಪ್ತಿಕಾಮಸ್ತ್ವಯಿ ಸನ್ನಿಲಿಲೈಃ |

ಜಗಂತಿ ಚ ತ್ವಜ್ಜಠರಂ ಸಮೀಯು-
ಸ್ತದೇದಮೇಕಾರ್ಣವಮಾಸ ವಿಶ್ವಂ || ೫ ||

ತವೈವ ವೇಷೇ ಫಣಿರಾಜಶೇಷೇ
ಜಲೈಕಶೇಷೇ ಭುವನೇ ಸ್ಮ ಶೇಷೇ |
ಆನಂದಸಾಂದ್ರಾನುಭವಸ್ವರೂಪಃ
ಸ್ವಯೋಗನಿದ್ರಾಪರಿಮುದ್ರಿತಾತ್ಮಾ || ೬ ||

ಕಾಲಾಖ್ಯಶಕ್ತಿಂ ಪ್ರಳಯಾವಸಾನೇ
ಪ್ರಬೋಧಯೇತ್ಯಾದಿಶತಾ ಕಿಲಾದೌ |
ತ್ವಯಾ ಪ್ರಸುಪ್ತಂ ಪರಿಸುಪ್ತಶಕ್ತಿ-
ವ್ರಜೇನ ತತ್ರಾಖಿಲಜೀವಧಾಮ್ನಾ || ೭ ||

ಚತುರ್ಯುಗಾಣಾಂ ಚ ಸಹಸ್ರಮೇವಂ
ತ್ವಯಿ ಪ್ರಸುಪ್ತೇ ಪುನರದ್ವಿತೀಯೇ |
ಕಾಲಾಖ್ಯಶಕ್ತಿಃ ಪ್ರಥಮಪ್ರಬುದ್ಧಾ
ಪ್ರಾಬೋಧಯತ್ಕ್ಷಾಂ ಕಿಲ ವಿಶ್ವನಾಥ || ೮ ||

ವಿಬುಧ್ಯ ಚ ತ್ವಂ ಜಲಗರ್ಭಶಾಯೀ
ವಿಲೋಕ್ಯ ಲೋಕಾನಖಿಲಾನ್ ಪ್ರಲೀನಾನ್ |
ತೇಷ್ಟೇವ ಸೂಕ್ಷ್ಮಾತ್ಮತಯಾ ನಿಜಾಂತಃ
ಸ್ಥಿತೇಷು ವಿಶ್ವೇಷು ದದಾಥ ದೃಷ್ಟಿಂ || ೯ ||

ತತಸ್ತ್ವ ದೀಯಾದಯಿ ನಾಭಿರಂಧ್ರಾ-
ದುದಶ್ಚಿತಂ ಕಿಂಚನ ದಿವ್ಯಪದ್ಮಂ |
ನಿಲೀನನಿಶ್ರೇಷ್ಠಪದಾರ್ಥಮಾಲಾ-
ಸಂಕ್ಷೇಪರೂಪಂ ಮುಕುಳಾಯಮಾನಂ || ೧೦ ||

ತದೇತದಂಭೋರುಹಕುಡ್‌ಮಳಂ ತೇ
ಕಳೇಬರಾತ್ಮೋಯಪಥೇ ಪ್ರರೂಢಂ |

ಬಹಿರ್ನೀರಿತಂ ಪರಿತಃ ಸ್ಫುರದ್ಭಿಃ
 ಸ್ವಧಾಮಭಿಧ್ವಾಂತಮಲಂ ನ್ಯಕ್ಯಂತತ್ || ೧೧ ||

ಸಂಘುಲ್ಲಪತ್ರೇ ನಿತರಾಂ ವಿಚಿತ್ರೇ
 ತಸ್ಮಿನ್ ಭವದ್ವೀರ್ಯಧೃತೇ ಸರೋಜೇ |
 ಸ ಪದ್ಮಜನ್ಮಾ ವಿಧಿರಾವಿರಾಸೀತ್
 ಸ್ವಯಂಪ್ರಬುದ್ಧಾಖಿಲವೇದರಾಶಿಃ || ೧೨ ||

ಅಸ್ಮಿನ್ ಪರಾತ್ಮನ್ ನನು ಪಾದ್ಮಕಲ್ಪೇ
 ತ್ವಮಿತ್ಥಮುತ್ಥಾಪಿತಪದ್ಮಯೋನಿಃ |
 ಅನಂತಭೂಮಾ ಮಮ ರೋಗರಾಶಿಂ
 ನಿರುಂಧಿ ವಾತಾಲಯವಾಸ ವಿಷ್ಣೋ || ೧೩ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೯)

ಜಗತ್ಸೃಷ್ಟಿಪ್ರಕಾರವರ್ಣನಂ

ಸ್ಥಿತಃ ಸ ಕಮಲೋದ್ಭವಸ್ತವ ಹಿ ನಾಭಿಪಂಕೇರುಹೇ
ಕುತಸ್ವಿದಿದಮಂಬುಧಾವುದಿತಮಿತ್ಯನಾಲೋಕಯೇ |
ತದೀಕ್ಷಣಕುತೂಹಲಾತ್ ಪ್ರತಿದಿಶಂ ವಿವೃತ್ತಾನನ-
ಶ್ಚತುರ್ವದನತಾಮಗಾದ್ವಿಕಸದಷ್ಟದೃಷ್ಟ್ಯಂಬುಜಾಂ || ೧ ||

ಮಹಾರ್ಣವವಿಘೋರ್ಣಿತಂ ಕಮಲಮೇವ ತತ್ ಕೇವಲಂ
ವಿಲೋಕ್ಯ ತದುಪಾಶ್ರಯಂ ತವ ತನುಂ ತು ನಾಲೋಕಯೇ |
ಕ ಏಷ ಕಮಲೋದರೇ ಮಹತಿ ನಿಸ್ಸಹಾಯೋ ಹ್ಯಹಂ
ಕುತಸ್ವಿದಿದಮಂಬುಜಂ ಸಮಜನೀತಿ ಚಿಂತಾಮಗಾತ್ || ೨ ||

ಅಮುಷ್ಯ ಹಿ ಸರೋರುಹಃ ಕಿಮಪಿ ಕಾರಣಂ ಸಂಭವೇ-
ದಿತಿ ಸ್ಮ ಕೃತನಿಶ್ಚಯಸ್ಸ ಖಿಲು ನಾಳರಂಧ್ರಾಧ್ವನಾ |
ಸ್ವಯೋಗಬಲವಿದ್ಯಯಾ ಸಮವರೂಢವಾ ಪೌಢಧೀ-
ಸ್ತ ದೀಯಮತಿವೋಹನಂ ನ ತು ಕಳೇಬರಂ ದೃಷ್ಟವಾ || ೩ ||

ತತಸ್ಸಕಲನಾಳಿಕಾವಿವರಮಾರ್ಗಗೋ ಮಾರ್ಗಯೇ
ಪ್ರಯಸ್ಯ ಶತವತ್ಸರಂ ಕಿಮಪಿ ನೈವ ಸಂದೃಷ್ಟವಾ |
ನಿವೃತ್ಯ ಕಮಲೋದರೇ ಸುಖನಿಷಣ್ಣ ಏಕಾಗ್ರಧೀಃ
ಸಮಾಧಿಬಲಮಾದಧೇ ಭವದನುಗ್ರಹೈಕಾಗ್ರಹೀ || ೪ ||

ಶತೇನ ಪರಿವತ್ಸರೈರ್ಯಥಸಮಾಧಿಬಂಧೋಲ್ಲಸತ್
ಪ್ರಬೋಧವಿಶದೀಕೃತಸ್ಸ ಖಿಲು ಪದ್ಮಿನೀಸಂಭವಃ |

ಅದೃಷ್ಟಚರಮದ್ಭುತಂ ತವ ಹಿ ರೂಪಮಂತರ್ದೃಶಾ
ವ್ಯಚಷ್ಟ ಪರಿತುಷ್ಟಧೀರ್ಭೂಜಗಭೋಗಭಾಗಾಶ್ರಯಂ || ೫ ||

ಕಿರೀಟಮಕುಟೋಲ್ಲಸತ್ ಕಟಕಹಾರಕೇಯೂರಯುಜ್ಞ-
ಮಣಿಸ್ಫುರಿತಮೇಖಿಲಂ ಸುಪರಿವೀತಪೀತಾಂಬರಂ |
ಕಳಾಯಕುಸುಮಪ್ರಭಂ ಗಳತಲೋಲ್ಲಸತ್ಕಸ್ತುಭಂ
ವಪುಸ್ತದಯಿ ಭಾವಯೇ ಕಮಲಜನ್ಮನೇ ದರ್ಶಿತಂ || ೬ ||

ಶ್ರುತಿಪ್ರಕರದರ್ಶಿತಪ್ರಚುರವೈಭವ ಶ್ರೀಪತೇ
ಹರೇ ಜಯ ಜಯ ಪ್ರಭೋ ಪದಮುಪೈಷಿ ದಿಷ್ಟ್ಯಾ ದೃಶೋಃ |
ಕುರುಷ್ಟ ಧಿಯಮಾಶು ಮೇ ಭುವನನಿರ್ಮಿತೌ ಕರ್ಮತಾ-
ಮಿತಿ ದ್ರುಹಿಣವರ್ಣಿತಸ್ವಗುಣಬಂಹಿಮಾ ಪಾಹಿ ಮಾಂ || ೭ ||

ಲಭಸ್ವ ಭುವನತ್ರಯೀರಚನದಕ್ಷತಾಮಕ್ಷತಾಂ
ಗೃಹಾಣ ಮದನುಗ್ರಹಂ ಕುರು ತಾಶ್ಚ ಭೂಯೋ ವಿಧೇ |
ಭವತ್ವಖಿಲಸಾಧನೀ ಮಯಿ ಚ ಭಕ್ತಿರತ್ಯುತ್ಕಟೇ-
ತ್ಯುದೀರ್ಯ ಗಿರಮಾದಧಾ ಮುದಿತಚೇತಸಂ ವೇಧಸಂ || ೮ ||

ಶತಂ ಕೃತತಪಾಸ್ತತಸ್ಸ ಖಿಲು ದಿವ್ಯಸಂವತ್ಸರಾ-
ನವಾಪ್ಯ ಚ ತಪೋಬಲಂ ಮತಿಬಲಂ ಚ ಪೂರ್ವಾಧಿಕಂ |
ಉದೀಕ್ಷ್ಯ ಕಿಲ ಕಂಪಿತಂ ಪಯಸಿ ಪಂಕಜಂ ವಾಯುನಾ
ಭವದ್ಬಲವಿಜೃಂಭಿತಃ ಪವನಪಾಧಸೀ ಪೀತವಾನ್ || ೯ ||

ತವೈವ ಕೃಪಯಾ ಪುನಸ್ಸರಸಿಜೇನ ತೇನೈವ ಸ
ಪ್ರಕಲ್ಪ್ಯ ಭುವನತ್ರಯೀಂ ಪ್ರವವೃತೇ ಪ್ರಜಾನಿರ್ಮಿತೌ |
ತಥಾವಿಧಕೃಪಾಭರೋ ಗುರುಮರುತ್ಪರಾಧೀಶ್ವರ
ತ್ವಮಾಶು ಪರಿಪಾಹಿ ಮಾಂ ಗುರುದಯೋಕ್ಷಿತ್ಯೇರಿಕ್ಷಿತ್ಯೈಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧೦)

ಸೃಷ್ಟಿಭೇದವರ್ಣನಂ

ವೈಕುಂಠ ವರ್ಧಿತಬಲೋಽರ್ಥ ಭವತ್ಪ್ರಸಾದಾ-
ದಂಭೋಜಯೋನಿರಸೃಜತ್ ಕಿಲ ಜೀವದೇಹಾಃ |
ಸ್ಥಾಸ್ತೂನಿ ಭೂರುಹಮಯಾಣಿ ತಥಾ ತಿರಶ್ಚಾಂ
ಜಾತಿರ್ಮನುಷ್ಯನಿವಹಾನಪಿ ದೇವಭೇದಾಃ || ೧ ||

ಮಿಥ್ಯಾಗ್ರಹಾಸ್ಮಿಮತಿರಾಗವಿಕೋಪಭೀತಿ-
ರಜ್ಞಾನವೃತ್ತಿಮಿತಿ ಪಂಚವಿಧಾಂ ಸ ಸೃಷ್ಟ್ವಾವಾ |
ಉದ್ಧಾಮತಾಮಸಪದಾರ್ಥವಿಧಾನದೂನ-
ಸ್ತೇನೇ ತ್ವದೀಯ ಚರಣಸ್ಮರಣಂ ವಿಶುದ್ಧೈಃ || ೨ ||

ತಾವತ್ಸರ್ಜ ಮನಸಾ ಸನಕಂ ಸನಂದಂ
ಭೂಯಸ್ಸನಾತನಮುನಿಂ ಚ ಸನತ್ಕುಮಾರಂ |
ತೇ ಸೃಷ್ಟಿಕರ್ಮಣಿ ತು ತೇನ ನಿಯುಜ್ಯಮಾನಾಃ
ತ್ವತ್ಪಾದಭಕ್ತಿರಸಿಕಾ ಜಗೃಹುರ್ನ ವಾಣೀಂ || ೩ ||

ತಾವತ್ ಪ್ರಕೋಪಮುದಿತಂ ಪ್ರತಿರುಂಧತೋಽಸ್ಯ
ಭ್ರೂಮಧ್ಯತೋಽಜನಿ ಮೃಡೋ ಭವದೇಕದೇಶಃ |
ನಾಮಾನಿ ಮೇ ಕುರು ಪದಾನಿ ಚ ಹಾ ವಿರಿಂಚೇ-
ತ್ಯಾದೌ ರುರೋದ ಕಿಲ ತೇನ ಸ ರುದ್ರನಾಮಾ || ೪ ||

ಏಕಾದಶಾಹ್ವಯತಯಾ ಚ ವಿಭಿನ್ನರೂಪಂ
ರುದ್ರಂ ವಿಧಾಯ ದಯಿತಾ ವನಿತಾಶ್ಚ ದತ್ವಾ |

ತಾವಂತ್ಯದತ್ತ ಚ ಪದಾನಿ ಭವತ್ಪ್ರಣುನ್ನಃ
ಪ್ರಾಹ ಪ್ರಜಾವಿರಚನಾಯ ಚ ಸಾದರಂ ತಂ || ೫ ||

ರುದ್ರಾಭಿಸೃಷ್ಟಭಯದಾಕೃತಿರುದ್ರಸಂಘ-
ಸಂಪೂರ್ಯಮಾಣಭುವನತ್ರಯಭೀತಚೇತಾಃ |
ಮಾ ಮಾ ಪ್ರಜಾಃ ಸೃಜ ತಪಶ್ಚರ ಮಂಗಳಾಯೇ-
ತ್ಯಾಚಾಷ್ಟ ತಂ ಕಮಲಭೂರ್ಭವದೀರಿತಾತ್ಮಾ || ೬ ||

ತಸ್ಯಾಥ ಸರ್ಗರಸಿಕಸ್ಯ ಮರೀಚಿರತ್ರಿಃ
ತತ್ರಾಂಗಿರಾಃ ಕ್ರತುಮುನಿಃ ಪುಲಹಃ ಪುಲಸ್ತ್ಯಃ |
ಅಂಗಾದಜಾಯತ ಭೃಗುಶ್ಚ ವಸಿಷ್ಠದಕ್ಷೌ
ಶ್ರೀನಾರದಶ್ಚ ಭಗವಾನ್ ಭವದಂಘ್ರಿದಾಸಃ || ೭ ||

ಧರ್ಮಾದಿಕಾನಭಿಸೃಜನ್ನಥ ಕರ್ದಮಂ ಚ
ವಾಣೀಂ ವಿಧಾಯ ವಿಧಿರಂಗಜಸಂಕುಲೋಽಭೂತ್ |
ತ್ವದ್ಬೋಧಿತೈಸ್ಸನಕದಕ್ಷಮುಖೈಸ್ತನೂಜೈ-
ರುದ್ಬೋಧಿತಶ್ಚ ವಿರರಾಮ ತಮೋ ವಿಮುಂಚನ್ || ೮ ||

ವೇದಾನ್ ಪುರಾಣನಿವಹಾನಪಿ ಸರ್ವವಿದ್ಯಾಃ
ಕುರ್ವನ್ ನಿಜಾನನಗಣಾಚ್ಚತುರಾನನೋಽಸೌ |
ಪುತ್ರೇಷು ತೇಷು ವಿನಿಧಾಯ ಸ ಸರ್ಗವೃದ್ಧಿ-
ಮಪ್ರಾಪ್ನುವಂಸ್ತವ ಪದಾಂಬುಜಮಾಶ್ರಿತೋಽಭೂತ್ || ೯ ||

ಜಾನನ್ನಪಾಯಮಥ ದೇಹಮಜೋ ವಿಭಜ್ಯ
ಸೀ ಪ್ರಂಸಭಾವಮಭಜನ್ಮನುತದ್ವಧೂಭ್ಯಾಂ |
ತಾಭ್ಯಾಂ ಚ ಮಾನುಷಕುಲಾನಿ ವಿವರ್ಧಯಂಸ್ತ್ವಂ
ಗೋವಿಂದ ಮಾರುತಪುರೇಶ ನಿರುಂಧಿ ರೋಗಾನ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧೧)

ಸನಕಾದೀನಾಂ ವೈಕುಂಠಪ್ರವೇಶವರ್ಣನಂ ಜಯವಿಜಯಶಾಪವರ್ಣನಂ,
ಹಿರಣ್ಯಕಶಿಪುಹಿರಣ್ಯಾಕ್ಷೋತ್ಪತ್ತಿ ವರ್ಣನಂ ಚ

ಕೃಮೇಣ ಸರ್ಗೇ ಪರಿವರ್ಧಮಾನೇ
ಕದಾಪಿ ದಿವ್ಯಾಸ್ಸನಕಾದಯಸ್ತೇ |
ಭವದ್ವಿಲೋಕಾಯ ವಿಕುಂಠಲೋಕಂ
ಪ್ರಪೇದಿರೇ ಮಾರುತಮಂದಿರೇಶ || ೧ ||

ಮನೋಜ್ಞನೈಶ್ರೇಯಸಕಾನನಾದ್ಯೈಃ -
ರನೇಕವಾಪೀಮಣಿಮಂದಿರೈಶ್ಚ |
ಅನೋಪಮಂ ತಂ ಭವತೋ ನಿಕೇತಂ
ಮುನೀಶ್ವರಾಃ ಪ್ರಾಪುರತೀತಕಕ್ಷ್ಯಾಃ || ೨ ||

ಭವದ್ವಿದ್ಯುಕ್ಷೂನ್ಭವನಂ ವಿವಿಕ್ಷೂಣ್
ದ್ವಾಃಸ್ಥೌ ಜಯಸ್ತಾನ್ ವಿಯಯೋಽಪ್ಯರುಂಧಾಂ |
ತೇಷಾಂ ಚ ಚಿತ್ತೇ ಪದಮಾಪ ಕೋಪಃ
ಸರ್ವಂ ಭವತ್ಪ್ರೇರಣಯೈವ ಭೂಮುನ್ || ೩ ||

ವೈಕುಂಠಲೋಕಾನುಚಿತಪ್ರಚೇಷ್ಟೈಃ
ಕಷ್ಟೈ ಯುವಾಂ ದೈತ್ಯಗತಿಂ ಭಜೇತಂ |
ಇತಿ ಪ್ರಶಪ್ತೌ ಭವದಾಶ್ರಯೌ ತೌ
ಹರಿಸ್ಮೃತಿನೋಽಸ್ತಿ ತಿ ನೇಮತುಸ್ತಾನ್ || ೪ ||

ತದೇತದಾಜ್ಞಾಯ ಭವಾನವಾಪ್ತಃ
 ಸಹೈವ ಲಕ್ಷ್ಮ್ಯಾ ಬಹಿರಂಬುಜಾಕ್ಷ |
 ಖಿಗೇಶ್ವರಾಂಸಾರ್ಪಿತಚಾರುಬಾಹುಃ
 ಆನಂದಯಂಸ್ತಾನಭಿರಾಮಮೂರ್ತ್ಯಾ || ೫ ||

ಪ್ರಸಾದ್ಯ ಗೀರ್ಭಿಃ ಸ್ತುವತೋ ಮುನೀಂದ್ರಾ-
 ನನನ್ಯನಾಥಾವಥ ಪಾರ್ಷದೌ ತೌ |
 ಸಂರಂಭಯೋಗೇನ ಭವೈಸ್ತ್ರಿಭಿರ್ಮಾ-
 ಮುಪೇತಮಿತ್ಯಾತ್ಮಕೃಪಂ ನೃಗಾದೀಃ || ೬ ||

ತ್ವದೀಯಭೃತ್ಯಾವಥ ಕಾಶ್ಯಪಾತ್ಮೌ
 ಸುರಾರಿವೀರಾವುದಿತೌ ದಿತೌ ದ್ವೌ |
 ಸಂಧ್ಯಾಸಮುತ್ಪಾದನಕಷ್ಟಚೇಷ್ಟೌ
 ಯಮೌ ಚ ಲೋಕಸ್ಯ ಯಮಾವಿವಾನ್ಯೌ || ೭ ||

ಹಿರಣ್ಯಪೂರ್ವಃ ಕಶಿಪುಃ ಕಿಲೈಕಃ
 ಪರೋ ಹಿರಣ್ಯಾಕ್ಷ ಇತಿ ಪ್ರತೀತಃ |
 ಉಭೌ ಭವನ್ನಾಥಮಶೇಷಲೋಕಂ
 ರುಷಾ ನ್ಯರುಂಧಾಂ ನಿಜವಾಸನಾಂಧೌ || ೮ ||

ತಯೋಹಿರಣ್ಯಾಕ್ಷಮಹಾಸುರೇಂದ್ರೋ
 ರಣಾಯ ಧಾವನ್ನನವಾಪ್ತವೈರೀ |
 ಭವತ್ಪ್ರಿಯಾಂ ಕ್ಷ್ಮಾಂ ಸಲಿಲೇ ನಿಮಜ್ಯ
 ಚಚಾರ ಗರ್ವಾದ್ವಿನರ್ಧ ಗದಾವಾ || ೯ ||

ತತೋ ಜಲೇಶಾತ್ ಸದೃಶಂ ಭವಂತಂ
 ನಿಶಮ್ಯ ಬಭ್ರಾಮ ಗವೇಷಯಂಸ್ತ್ವಾಂ |
 ಭಕ್ತೈಕದೃಶ್ಯಃ ಸ ಕೃಪಾನಿಧೇ ತ್ವಂ
 ನಿರುಂಧಿ ರೋಗಾ ಮರುದಾಲಯೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧೨)

ವರಾಹಾವತಾರವರ್ಣನಂ ಭೂಮ್ಯುದ್ಧರಣವರ್ಣನಂ ಚ

ಸ್ವಾಯಂಭುವೋ ಮನುರಥೋ ಜನಸರ್ಗಶೀಲೋ
ದೃಷ್ಟ್ವಾ ಮಹೀಮಸಮಯೇ ಸಲಿಲೇ ನಿಮಗ್ನಾಂ |
ಸ್ರಷ್ಟಾರಮಾಪ ಶರಣಂ ಭವದಂಘ್ರಿಸೇವಾ-
ತುಷ್ಟಾಶಯಂ ಮುನಿಜನೈಃ ಸಹ ಸತ್ಯಲೋಕೇ || ೧ ||

ಕಷ್ಟಂ ಪ್ರಜಾಃ ಸೃಜತಿ ಮಯ್ಯವನಿನಿಮಗ್ನಾ
ಸ್ಥಾನಂ ಸರೋಜಭವ ಕಲ್ಪಯ ತತ್ಪ್ರಜಾನಾಂ |
ಇತ್ಯೇವಮೇಷ ಕಥಿತೋ ಮನುನಾ ಸ್ವಯಂಭೂ-
ರಂಬೋರುಹಾಕ್ಷ ತವ ಪಾದಯುಗಂ ವ್ಯಚಿಂತೀತ್ || ೨ ||

ಹಾ ಹಾ ವಿಭೋ ಜಲಮಹಂ ನೃಪಿಬಂ ಪುರಸ್ತಾ-
ದದ್ಯಾಪಿ ಮಜ್ಜತಿ ಮಹೀ ಕಿಮಹಂ ಕರೋಮಿ |
ಇತ್ಥಂ ತ್ವದಂಘ್ರಿಯುಗಳಂ ಶರಣಂ ಯತೋಽಸ್ಯ
ನಾಸಾಪುಟಾತ್ ಸಮಭವಃ ಶಿಶುಕೋಲರೂಪೀ || ೩ ||

ಅಂಗುಷ್ಠಮಾತ್ರವಪುರುತ್ಪತ್ತಿತಃ ಪುರಸ್ತಾತ್
ಭೂಯೋಽಥ ಕುಂಭಿಸದೃಶಃ ಸಮಜ್ಯಂಭಥಾಸ್ತ್ವಂ |
ಅಭ್ರೇ ತದಾವಿಧಮುದೀಕ್ಷ್ಯ ಭವಂತಮುಚ್ಚೈ-
ವಿಸ್ಮೇರತಾಂ ವಿಧಿರಗಾತ್ ಸಹ ಸೂನುಭಿಃ ಸ್ವೈಃ || ೪ ||

ಕೋಽಸಾವಚಿಂತ್ಯಮಹಿಮಾ ಕಿಟಿರುತ್ಥಿತೋ ಮೇ
ನಾಸಾಪುಟಾತ್ ಕಿಮು ಭವೇದಜಿತಸ್ಯ ಮಾಯಾ |

ಇತ್ಥಂ ವಿಚಿಂತಯತಿ ಧಾತರಿ ಶೈಲಮಾತ್ರಃ
ಸದ್ಯೋ ಭವ೯ ಕಿಲ ಜಗಜ್ಜಿಢ ಘೋರಘೋರಂ || ೫ ||

ತಂ ತೇ ನಿನಾದಮುಪಕರ್ಣ್ಯ ಜನಸ್ತಪಸ್ಥಾಃ
ಸತ್ಯಸ್ಥಿತಾಶ್ಚ ಮುನಯೋ ನುನುವೃಭವಂತಂ |
ತತ್ಸೋತ್ರಹರ್ಷುಲಮನಾಃ ಪರಿಣದ್ಯ ಭೂಯ-
ಸ್ತೋಯಾಶಯಂ ವಿಪುಲಮೂರ್ತಿರವಾತರಸ್ತ್ವಂ || ೬ ||

ಊರ್ಧ್ವಪ್ರಸಾರಿಪರಿಭೂಮ್ರವಿಧೂತರೋಮಾ
ಪ್ರೋತ್ಕ್ಷಿಪ್ತವಾಲಧಿರವಾಙ್ಮುಖಿಘೋರಘೋರಾಃ |
ತೂರ್ಣಪ್ರದೀರ್ಣಜಲದಃ ಪರಿಘೂರ್ಣದಕ್ಷಾಣ್ಣ
ಸ್ತೋತ್ರೈರ್ ಮುನೀ೯ ಶಿಶಿರಯನ್ನವತೇರಿಢ ತ್ವಂ || ೭ ||

ಅಂತರ್ಜಲಂ ತದನುಸಂಕುಲನಕ್ರಚಕ್ರಂ
ಭ್ರಾಮ್ಯತ್ತಿಮಿಂಗಲಕುಲಂ ಕಲುಷೋರ್ಮಿಮಾಲಂ |
ಆವಿಶ್ಯ ಭೀಷಣರವೇಣ ರಸಾತಲಸ್ಥಾ -
ನಾಕಂಪರ್ಯ೯ ವಸುಮತೀಮವಗೇಷಯಸ್ತ್ವಂ || ೮ ||

ದೃಷ್ಟ್ವಾವಾಢ ದೈತ್ಯಹತಕೇನ ರಸಾತಲಾಂತೇ
ಸಂವೇಶಿತಾಂ ರುಟಿತಿ ಕೂಟಕಿಟಿವಿಭೋ ತ್ವಂ |
ಆಪಾತುಕಾನವಿಗಣಯ್ಯ ಸುರಾರಿಖೇಟಾ೯
ದಂಷ್ಟ್ರಾಂಕುರೇಣ ವಸುಧಾಮದಧಾಃ ಸಲೀಲಂ || ೯ ||

ಅಭ್ಯುದ್ಧರನ್ನಢ ಧರಾಂ ದಶನಾಗ್ರಲಗ್ನ-
ಮುಸ್ತಾಂಕುರಾಂಕಿತ ಇವಾಧಿಕಪೀವರಾತ್ಮಾ |
ಉದ್ಧೂ ತಘೋರಸಲಿಲಾಜ್ವಲಧೇರುದಂಚ೯
ಕ್ರೀಡಾವರಾಹವಪುರೀಶ್ವರ ಪಾಹಿ ರೋಗಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೧೩)

ಹಿರಣ್ಯಾಕ್ಷವಧವರ್ಣನಂ

ಹಿರಣ್ಯಾಕ್ಷಂ ತಾವದ್ವರದ ಭವದನ್ವೇಷಣಪರಂ
ಚರಂತಂ ಸಾಂವರ್ತೇ ಪಯಸಿ ನಿಜಜಂಘಾಪರಿಮಿತೇ |
ಭವದ್ಭಕ್ತೋ ಗತ್ವಾ ಕಪಟಪಟುಧೀರ್ನಾರದಮುನಿಃ
ಶನೈರೂಚೇ ನಂದನ್ ದನುಜಮಪಿ ನಿಂದಂಸ್ತವ ಬಲಂ || ೧ ||

ಸ ಮಾಯಾವೀ ವಿಷ್ಣುರ್ಹರತಿ ಭವದೀಯಾಂ ವಸುಮತೀಂ
ಪ್ರಭೋ ಕಷ್ಟಂ ಕಷ್ಟಂ ಕಿಮಿದಮಿತಿ ತೇನಾಭಿಗದಿತಃ |
ನಂದನ್ ಕ್ವಾಸೌ ಕ್ವಾಸಾವಿತಿ ಸ ಮುನಿನಾ ದರ್ಶಿತಪಥೋ
ಭವಂತಂ ಸಂಪ್ರಾಪದ್ಧರಣಿಧರಮುದ್ಯಂತಮುದಕಾತ್ || ೨ ||

ಅಹೋ ಆರಣ್ಯೋಽಯಂ ಮೃಗ ಇತಿ ಹಸಂತಂ ಬಹುತರೈ-
ದುರಕ್ತೈವಿಧ್ಯಂತಂ ದಿತಿಸುತಮವಜ್ಞಾಯ ಭಗವನ್ |
ಮಹೀಂ ದೃಷ್ಟ್ವಾವಾ ದಂಷ್ಟ್ರಾಶಿರಸಿ ಚಕಿತಾಂ ಸ್ವೇನ ಮಹಸಾ
ಪಯೋಧಾವಾಧಾಯ ಪ್ರಸಭಮುದಯುಂಕ್ಥಾ ಮೃಧವಿಧೌ || ೩ ||

ಗದಾಪಾಣೌ ದೈತ್ಯೇ ತ್ವಮಪಿ ಹಿ ಗೃಹೀತೋನ್ನತಗದೋ
ನಿಯುದ್ಧೇನ ಕ್ರೀಡನ್ ಘಟಘಟರವೋದ್ಭುಷ್ಟವಿಯತಾ |
ರಣಾಲೋಕೌತ್ಸುಕ್ಯಾನ್ಮಿಳತಿ ಸುರಸಂಘೇ ದ್ರುತಮಮುಂ
ನಿರುಂಧ್ಯಾಸ್ಸಂಧ್ಯಾತಃ ಪ್ರಥಮಮಿತಿ ಧಾತ್ರಾ ಜಗದಿಷೇ || ೪ ||

ಗದೋನ್ಮದೇ ತಸ್ಮಿಂಸ್ತವ ಖಿಲು ಗದಾಯಾಂ ದಿತಿಭುವೋ
ಗದಾಘಾತಾದ್ಭುವೌ ಝಟಿತಿ ಪತಿತಾಯಾಮಹಹ! ಭೋಃ! |

ಮೃದುಸ್ಮೇರಾಸ್ತ್ಯಸ್ತ್ವಂ ದನುಜಕುಲನಿರ್ಮೂಲನಚಣಂ
ಮಹಾಚಕ್ರಂ ಸ್ಮೃತ್ವಾ ಕರಭುವಿ ದಧಾನೋ ರುರುಚಿಷೇ || ೫ ||

ತತಃ ಶೂಲಂ ಕಾಲಪ್ರತಿಮರುಷಿ ದೈತ್ಯೇ ವಿಸೃಜತಿ
ತ್ವಯಿ ಛಿಂದತ್ಯೇನತ್ ಕರಕಲಿತಚಕ್ರಪ್ರಹರಣಾತ್ |
ಸಮಾರುಷ್ಮೋ ಮುಷ್ಪಾ ಸ ಖಿಲು ವಿತುದಂಸ್ತ್ವಾಂ ಸಮತನೋತ್
ಗಳನ್ಮಾಯೇ ಮಾಯಾಸ್ತ್ವಯಿ ಕಿಲ ಜಗನ್ಮೋಹನಕರೀಃ || ೬ ||

ಭವಚ್ಚಕ್ರಜ್ಯೋತಿಷ್ಕಣಲವನಿಪಾತೇನ ವಿಧುತೇ
ತತೋ ಮಾಯಾಚಕ್ರೇ ವಿತತಘನರೋಷಾಂಧಮನಸಂ |
ಗರಿಷ್ಠಾಭಿಮುಷ್ಪಿಪ್ರಹೃತಿಭಿರಭಿಘ್ನಂತಮಸುರಂ
ಸ್ವಪಾದಾಂಗುಷ್ಠೇನ ಶ್ರವಣಪದಮೂಲೇ ನಿರವಧೀಃ || ೭ ||

ಮಹಾಕಾಯಸ್ತೋಽಯಂ ತವ ಚರಣಪಾತಪ್ರಮಥಿತೋ
ಗಳದ್ರಕ್ತೋ ವಕ್ತ್ರಾ ದಪತದೃಷಿಭಿಃ ಶ್ಲಾಘಿತಹತಿಃ |
ತದಾ ತ್ವಾಮುದ್ಧಾಮಪ್ರಮದಭರವಿದ್ಯೋತಿಹೃದಯಾ
ಮುನೀಂದ್ರಾಸ್ಸಾಂದ್ರಾಭಿಃ ಸ್ತುತಿಭಿರನುವನ್ನದ್ವರತನುಂ || ೮ ||

ತ್ವಚಿ ಛಂದೋ ರೋಮಸ್ವಪಿ ಕುಶಗಣಶ್ಚಕ್ಷುಷಿ ಘೃತಂ
ಚತುರ್ಹೋತಾರೋಽಂಘ್ರಾ ಸ್ತುಗಪಿ ವದನೇ ಚೋದರ ಇಡಾ |
ಗ್ರಹಾ ಜಿಹ್ವಾಯಾಂ ತೇ ಪರಪುರುಷ ಕರ್ಣೇ ಚ ಚಮಸಾ
ವಿಭೋ ಸೋಮೋ ವೀರ್ಯಂ ವರದ ಗಳದೇಶೇಪ್ಯುಪಸದಃ || ೯ ||

ಮುನೀಂದ್ರೈರಿತ್ಯಾದಿಸ್ತವನಮುಖರೈವೋದಿತಮನಾ
ಮಹೀಯಸ್ಯಾ ಮೂರ್ತ್ಯಾ ವಿಮಲತರಕೀರ್ತ್ಯಾ ಚ ವಿಲಸತ್ |
ಸ್ವಧಿಷ್ಣ್ಯಂ ಸಂಪ್ರಾಪ್ತಃ ಸುಖಿರಸವಿಹಾರೀ ಮಧುರಿಪೋ
ನಿರಂಧ್ಯಾ ರೋಗಂ ಮೇ ಸಕಲಮಪಿ ವಾತಾಲಯಪತೇ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧೪)

ಕಪಿಲೋಪಾಖ್ಯಾನಂ

ಸಮನುಸ್ಮೃತತಾವಕಾಂಘ್ರಿಯುಗ್ಮಃ
ಸ ಮನುಃ ಪಂಕಜಸಂಭವಾಂಗಜನ್ಮಾ |
ನಿಜಮಂತರಮಂತರಾಯಹೀನಂ
ಚರಿತಂ ತೇ ಕಥಯನ್ ಸುಖಂ ನಿನಾಯ || ೧ ||

ಸಮಯೇ ಖಿಲು ತತ್ರ ಕರ್ದವಾಖ್ಯೋ
ದ್ರುಹಿಣಚ್ಛಾಯಭವಸ್ತದೀಯವಾಚಾ |
ಧೃತಸರ್ಗರಸೋ ನಿಸರ್ಗರಮ್ಯಂ
ಭಗವಂಸ್ತ್ವಾಮಯುತಂ ಸಮಾಃ ಸಿಷೇವೇ || ೨ ||

ಗರುಡೋಪರಿ ಕಾಳಮೇಘಕಮ್ರಂ
ವಿಲಸತ್ಕೇಳಿಸರೋಜಪಾಣಿಪದ್ಮಂ |
ಹಸಿತೋಲ್ಲಸಿತಾನನಂ ವಿಭೋ ತ್ವಂ
ವಪುರಾವಿಷ್ಕುರುಷೇ ಸ್ಮ ಕರ್ದವಾಯ || ೩ ||

ಸ್ತುವತೇ ಪುಳಕಾವೃತಾಯ ತಸ್ಮೈ
ಮನುಪುತ್ರೀಂ ದಯಿತಾಂ ನವಾಪಿ ಪುತ್ರೀಃ |
ಕಪಿಲಂ ಚ ಸುತಂ ಸ್ವಮೇವ ಪಶ್ಚಾತ್
ಸ್ವಗತಿಂ ಚಾಪ್ಯನುಗೃಹ್ಯ ನಿರ್ಗತೋಽಭೂಃ || ೪ ||

ಸಮನುಶ್ಚತರೂಪಯಾ ಮಹಿಷ್ಯಾ
ಗುಣವತ್ಯಾ ಸುತಯಾ ಚ ದೇವಹೂತ್ಯಾ |

ಭವದೀರಿತನಾರದೋಪದಿಷ್ಟಃ

ಸಮಗಾತ್ ಕರ್ದಮಮಾಗತಿಪ್ರತೀಕ್ಷಂ || ೫ ||

ಮನುನೋಪಹೃತಾಂ ಚ ದೇವಹೂತಿಂ

ತರುಣೇರತ್ನಮವಾಪ್ಯ ಕರ್ದಮೋಽಸೌ |

ಭವದರ್ಚನನಿವೃತ್ತೋಽಪಿ ತಸ್ಯಾಂ

ದೃಢಶುಶ್ರೂಷಣಯಾ ದಧೌ ಪ್ರಸಾದಂ || ೬ ||

ಸ ಪುನಸ್ತ್ವ ದುಪಾಸನಪ್ರಭಾವಾ-

ದ್ಧಯಿತಾಕಾಮಕೃತೇ ಕೃತೇ ವಿಮಾನೇ |

ವನಿತಾಕುಲಸಂಕುಲೋ ನವಾತ್ಮಾ

ವ್ಯಹರದ್ದೇವಪಥೇಷು ದೇವಹೂತ್ಯಾ || ೭ ||

ಶತವರ್ಷಮಥ ವ್ಯತೀತ್ಯ ಸೋಽಯಂ

ನವ ಕನ್ಯಾಃ ಸಮವಾಪ್ಯ ಧನ್ಯರೂಪಾಃ |

ವನಯಾನಸಮುದ್ಯತೋಽಪಿ ಕಾಂತಾ-

ಹಿತಕೃತ್ ತ್ವಜ್ಜನನೋತ್ಸುಕೋ ನ್ಯವಾತ್ಸೀತ್ || ೮ ||

ನಿಜಭರ್ತೃಗಿರಾ ಭವನ್ನಿಷೇವಾ-

ನಿರತಾಯಾಮಥ ದೇವ ದೇವಹೂತ್ಯಾಂ |

ಕಪಿಲಸ್ತ್ವ ಮಜಾಯಥಾ ಜನಾನಾಂ

ಪ್ರಥಯಿಷ್ಯೇ ಪರಮಾತ್ಮತತ್ತ್ವವಿದ್ಯಾಂ || ೯ ||

ವನಮೇಯುಷಿ ಕರ್ದಮ ಪ್ರಸನ್ನೇ

ಮತಸರ್ವಸ್ವಮುಪಾದಿಶೇ ಜನನ್ಯೈಃ |

ಕಪಿಲಾತ್ಮಕ ವಾಯುಮಂದಿರೇಶ

ತ್ವರಿತಂ ತಂ ಪರಿಪಾಹಿ ಮಾಂ ಗದೌಘಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧೫)

ಕಪಿಲೋಪದೇಶಂ

ಮತಿರಿಹ ಗುಣಸಕ್ತಾ ಬಂಧಕೃತ್ಪ್ರೇಷಸಕ್ತಾ-
ತ್ವಮೃತಕೃದುಪರುಂಧೇ ಭಕ್ತಿಯೋಗಸ್ತು ಸಕ್ತಿಂ |
ಮಹದನುಗಮಲಭ್ಯಾ ಭಕ್ತಿರೇವಾತ್ರ ಸಾಧ್ಯಾ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || ೧ ||

ಪ್ರಕೃತಿಮಹದಹಂಕಾರಾಶ್ಚ ಮಾತ್ರಾಶ್ಚ ಭೂತಾ-
ನ್ಯಪಿ ಹೃದಪಿ ದಶಾಕ್ಷೀ ಪೂರುಷಃ ಪಂಚವಿಂಶಃ |
ಇತಿ ವಿದಿತವಿಭಾಗೋ ಮುಚ್ಯತೇಽಸೌ ಪ್ರಕೃತ್ಯಾ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || ೨ ||

ಪ್ರಕೃತಿಗತಗುಣಾಘೈರ್ನಾಜ್ಯತೇ ಪೂರುಷೋಽಯಂ
ಯದಿ ತು ಸಜತಿ ತಸ್ಯಾಂ ತದ್ಗುಣಾಸ್ತಂ ಭಜೇರಣ |
ಮದನುಭಜನತತ್ತ್ವಾ ಲೋಚನೈ ಸಾಪ್ಯಪೇಯಾತ್
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || ೩ ||

ವಿಮಲಮತಿರುಪಾತ್ಮೈಃ ಆಸನಾದ್ಯೈರ್ಮದಂಗಂ
ಗರುಡಸಮಧಿರೂಢಂ ದಿವ್ಯಭೂಷಾಯುಧಾಂಕಂ |
ರುಚಿತುಲಿತತಮಾಲಂ ಶೀಲಯೇತಾನುವೇಲಂ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || ೪ ||

ಮಮ ಗುಣಗಣಲೀಲಾಕರ್ಣನೈಃ ಕೀರ್ತನಾದ್ಯೈಃ
ಮಯಿ ಸುರಸರಿದೋಘಪ್ರಖ್ಯಚಿತ್ತಾನುವೃತ್ತಿಃ |

ಭವತಿ ಪರಮಭಕ್ತಿಃ ಸಾ ಹಿ ಮೃತ್ಯೋರ್ವಿಜೇತ್ರೀ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || ೫ ||

ಅಹ ಹ ಬಹುಲಹಿಂಸಾಸಂಚಿತಾರ್ಥೈಃ ಕುಟುಂಬಂ
ಪ್ರತಿದಿನಮನುಪುಷ್ಣ್ಣ ಸ್ಮಿ ಜಿತೋ ಬಾಲಲಾಳೀ |
ವಿಶತಿ ಹಿ ಗೃಹಸಕ್ತೋ ಯಾತನಾಂ ಮಯ್ಯಭಕ್ತಃ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || ೬ ||

ಯುವತಿಜಠರಖಿನ್ನೋ ಜಾತಬೋಧೋಽಪ್ಯಕಾಂಡೇ
ಪ್ರಸವಗಲಿತಬೋಧಃ ಪೀಡಯೋಲ್ಲಂಘ್ಯ ಬಾಲ್ಯಂ |
ಪುನರಪಿ ಬತ ಮುಹ್ಯತೈವ ತಾರುಣ್ಯಕಾಲೇ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || ೭ ||

ಪಿತೃಸುರಗಣಯಾಜೀ ಧಾರ್ಮಿಕೋ ಯೋ ಗೃಹಸ್ಥಃ
ಸ ಚ ನಿಪತತಿ ಕಾಲೇ ದಕ್ಷಿಣಾಧ್ಯೋಪಗಾಮೀ |
ಮಯಿ ನಿಹಿತಮಕಾಮಂ ಕರ್ಮತೂದಕ್ವಥಾರ್ಥಂ
ಕಪಿಲತನುರಿತಿ ತ್ವಂ ದೇವಹೂತ್ಯೈ ನೃಗಾದೀಃ || ೮ ||

ಇತಿ ಸುವಿದಿತ ವೇದ್ಯಾಂ ದೇವ ಹೇ ದೇವಹೂತಿಂ
ಕೃತನುತಿಮನುಗೃಹ್ಯ ತ್ವಂ ಗತೋ ಯೋಗಿಸಂಘೈಃ |
ವಿಮಲಮತಿರಥಾಽಸೌ ಭಕ್ತಿಯೋಗೇನ ಮುಕ್ತಾ
ತ್ವಮಪಿ ಜನಹಿತಾರ್ಥಂ ವರ್ತಸೇ ಪ್ರಾಗುದೀಚ್ಯಾಂ || ೯ ||

ಪರಮ ಕಿಮು ಬಹೂಕ್ತ್ಯಾ ತ್ವತ್ವದಾಂಭೋಜಭಕ್ತಿಂ
ಸಕಲಭಯವಿನೇತ್ರೀಂ ಸರ್ವಕಾವೋಪನೇತ್ರೀಂ |
ವದಸಿ ಖಿಲು ದೃಢಂ ತ್ವಂ ತದ್ವಿಧೂಯಾಮರ್ಯಾ ಮೇ
ಗುರುಪವನಪುರೇಶ ತ್ವಯ್ಯುಪಾಧತ್ಸ್ವ ಭಕ್ತಿಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧೬)

ನರನಾರಾಯಣಾವತಾರವರ್ಣನಂ ದಕ್ಷಯಾಗವರ್ಣನಂ ಚ

ದಕ್ಷೋ ವಿರಿಂಚತನಯೋಽಥ ಮನೋಸ್ತನೂಜಾಂ
ಲಬ್ಧ್ವಾ ಪ್ರಸೂತಿಮಿಹ ಷೋಡಶ ಚಾಪ ಕನ್ಯಾಃ |
ಧರ್ಮೇ ತ್ರಯೋದಶ ದದೌ ಪಿತೃಷು ಸ್ವಧಾಂ ಚ
ಸ್ವಾಹಾಂ ಹವಿರ್ಭುಜಿ ಸತೀಂ ಗಿರಿಶೇ ತ್ವದಂಶೇ || ೧ ||

ಮೂರ್ತಿಹಿಂ ಧರ್ಮಗೃಹಿಣೀ ಸುಷುವೇ ಭವಂತಂ
ನಾರಾಯಣಂ ನರಸಖಂ ಮಹಿತಾನುಭಾವಂ |
ಯಜ್ಜನ್ಮನಿ ಪ್ರಮುದಿತಾಃ ಕೃತತೂರ್ಯಘೋಷಾಃ
ಪುಷ್ಪೋತ್ಕರ್ಣಾ ಪ್ರವವೃಷುರ್ನುನುಪುಃ ಸುರೌಘಾಃ || ೨ ||

ದೈತ್ಯಂ ಸಹಸ್ರಕವಚಂ ಕವಚೈಃ ಪರೀತಂ
ಸಾಹಸ್ರವತ್ಸರತಪಸ್ಸಮರಾಭಿಲವೈಃ |
ಪರ್ಯಾಯನಿರ್ಮಿತತಪಸ್ಸಮರೌ ಭವಂತೌ
ಶಿಷ್ಟೈಕಕಂಕಟಮಮುಂ ನೃಹತಾಂ ಸಲೀಲಂ || ೩ ||

ಅನ್ವಾಚರನ್ನಪದಿಶನ್ನಪಿ ವೋಕ್ಷಧರ್ಮಂ
ತ್ವಂ ಭ್ರಾತೃಮಾನ್ ಬದರಿಕಾಶ್ರಮಮಧ್ಯವಾತ್ಸೀಃ |
ಶಕ್ರೋಽಥ ತೇ ಶಮತಪೋಬಲನಿಸ್ಸಹಾತ್ಮಾ
ದಿವ್ಯಾಂಗನಾಪರಿವೃತಂ ಪ್ರಜಿಘಾಸಾಯ ಮಾರಂ || ೪ ||

ಕಾಮೋ ವಸಂತಮಲಯಾನಿಲಬಂಧುಶಾಲೀ
ಕಾಂತಾಕಟಾಕ್ಷವಿಶಿಖೈರ್ವಿಕಸದ್ವಿಲಾಸೈಃ |

ವಿಧ್ಯನ್ಮುಹುರ್ಮುಹುರಕಂಪಮುದೀಕ್ಷ್ಯ ಚ ತ್ವಾಂ
ಭೀತಸ್ತ್ವಯಾಥ ಜಗದೇ ಮೃದುಹಾಸಭಾಜಾ || ೫ ||

ಭೀತ್ಯಾಲಮಂಗಜ ವಸಂತ ಸುರಾಂಗನಾ ವೋ
ಮನ್ಮಾನಸಂ ತ್ವಿಹ ಜುಷಧ್ವಮಿತಿ ಬ್ರುವಾಣಃ |
ತ್ವಂ ವಿಸ್ಮಯೇನ ಪರಿತಃ ಸ್ತುವತಾಮಧೈಷಾಂ
ಪ್ರಾದರ್ಶಯಃ ಸ್ವಪರಿಚಾರಕ ಕಾತರಾಕ್ಷೀಃ || ೬ ||

ಸಮೋಹನಾಯ ಮಿಳಿತಾ ಮದನಾದಯಂತೇ
ತ್ವದ್ವಾಸಿಕಾಪರಿಮಳೈಃ ಕಿಲ ವೋಹಮಾಪುಃ |
ದತ್ತಾಂ ತ್ವಯಾ ಚ ಜಗೃಹುಸ್ತ್ರಪಯೈವ ಸರ್ವ-
ಸ್ವರ್ವಾಸಿಗರ್ವಶಮನೀಂ ಪುನರುವಶೀಂ ತಾಂ || ೭ ||

ದೃಷ್ಟ್ವೋರ್ವಶೀಂ ತವ ಕಥಾಂ ಚ ನಿಶಮ್ಯ ಶಕ್ರಃ
ಪರ್ಯಾಕುಲೋಽಜನಿ ಭವನ್ಮಹಿಮಾವಮರ್ಶಾತ್ |
ಏವಂ ಪ್ರಶಾಂತರಮಣೀಯತರಾವತಾರಾತ್
ತ್ವತ್ತೋಽಧಿಕೋ ವರದ ಕೃಷ್ಣತನು ತ್ವಮೇವ || ೮ ||

ದಕ್ಷಸ್ತು ಧಾತುರತಿಲಾಳನಯಾ ರಜೋಂಧೋ
ನಾತ್ಯಾದೃತಸ್ತ್ವಯಿ ಚ ಕಷ್ಟಮಶಾಂತಿರಾಸೀತ್ |
ಯೇನ ವ್ಯರುಂಧ ಸ ಭವತ್ತನುಮೇವ ಶರ್ವಂ
ಯಜ್ಞೇ ಚ ವೈರಪಿಶುನೇ ಸ್ವಸುತಾಂ ವ್ಯಮಾನೀತ್ || ೯ ||

ಕ್ರುದ್ಧೇಶಮರ್ದಿತಮಖಿ ಸಃ ತು ಕೃತ್ತಶೀಷೋರ್
ದೇವಪ್ರಸಾದಿತಹರಾದಥ ಲಬ್ಧಜೀವಃ |
ತ್ವತ್ಪೂರಿತಕ್ರತುವರಃ ಪುನರಾಪ ಶಾಂತಿಂ
ಸ ತ್ವಂ ಪ್ರಶಾಂತಿಕರ ಪಾಹಿ ಮರುತ್ಪುರೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧೭)

ಧ್ರುವಚರಿತವರ್ಣನಂ

ಉತ್ತಾನಪಾದನೃಪತೇರ್ಮನುನಂದನಸ್ಯ
ಜಾಯಾ ಬಭೂವ ಸುರುಚಿನೀತರಾಮಭೀಷ್ಟಾ |
ಅನ್ಯಾ ಸುನೀತಿರಿತಿ ಭರ್ತುರನಾದೃತಾ ಸಾ
ತ್ವಾಮೇವ ನಿತ್ಯಮಗತಿಃ ಶರಣಂ ಗತಾಽಭೂತ್ || ೧ ||

ಅಂಕೇ ಪಿತುಸ್ಸುರುಚಿಪುತ್ರಕಮುತ್ತಮಂ ತಂ
ದೃಷ್ಟ್ವಾವಾ ಧ್ರುವಃ ಕಿಲ ಸುನೀತಿಸುತೋಽಧಿರೋಕ್ಷ್ಯ |
ಆಚಿಕ್ಷಿಪೇ ಕಿಲ ಶಿಶುಃ ಸುತರಾಂ ಸುರುಚ್ಯಾ
ದುಸ್ಸಂತ್ಯಜಾ ಖಿಲು ಭವದ್ವಿಮುಖೈರಸೂಯಾ || ೨ ||

ತ್ವನ್ಮೋಹಿತೇ ಪಿತರಿ ಪಶ್ಯತಿ ದಾರವಶ್ಯೇ
ದೂರಂ ದುರುಕ್ತಿನಿಹತಃ ಸ ಗತೋ ನಿಜಾಂಬಾಂ |
ಸಾಽಪಿ ಸ್ವಕರ್ಮಗತಿಸಂತರಣಾಯ ಪುಂಸಾಂ
ತ್ವತ್ಪಾದಮೇವ ಶರಣಂ ಶಿಶವೇ ಶಶಂಸ || ೩ ||

ಆಕರ್ಣ್ಯ ಸೋಽಪಿ ಭವದರ್ಚನನಿಶ್ಚಿತಾತ್ಮಾ
ಮಾನೀ ನಿರೇತ್ಯ ನಗರಾತ್ ಕಿಲ ಪಂಚವರ್ಷಃ |
ಸಂದೃಷ್ಟ್ವನಾರದನಿವೇದಿತಮಂತ್ರಮಾರ್ಗಃ
ತ್ವಾಮಾರರಾಧ ತಪಸಾ ಮಧುಕಾನನಾಂತೇ || ೪ ||

ತಾತೇ ವಿಷಣ್ಣಹೃದಯೇ ನಗರೀಂ ಗತೇನ
ಶ್ರೀನಾರದೇನ ಪರಿಸಾಂತ್ವಿತಚಿತ್ತವೃತ್ತೌ |

ಬಾಲಸ್ವ ದರ್ಶಿತಮನಾಃ ಕ್ರಮವರ್ಧಿತೇನ
ನಿನ್ಯೇ ಕಠೋರತಪಸಾ ಕಿಲ ಪಂಚ ಮಾಸಾಃ || ೫ ||

ತಾವತ್ ತಪೋಬಲನಿರುಚ್ಛಿಸಿತೇ ದಿಗಂತೇ
ದೇವಾರ್ಥಿತಸ್ವ ಮುದಯತ್ಕರುಣಾದ್ರಚೇತಾಃ |
ತ್ವದ್ರೂಪ ಚಿದ್ರಸನಿಲೀನಮತೇಃ ಪುರಸ್ತಾ-
ದಾವಿರ್ಬಭೂವಿಥ ವಿಭೋ ಗರುಡಾಧಿರೂಢಃ || ೬ ||

ತ್ವದ್ವರ್ಷನಪ್ರಮದಭಾರತರಂಗಿತಂ ತಂ
ದೃಗ್ಭ್ಯಾಂ ನಿಮಗ್ನಮಿವ ರೂಪರಸಾಯನೇ ತೇ |
ತುಷ್ಕೂಷಮಾಣಮವಗಮ್ಯ ಕಪೋಲದೇಶೇ
ಸಂಸ್ಪೃಷ್ಟವಾನಸಿ ದರೇಣ ತಥಾಽಽದರೇಣ || ೭ ||

ತಾವದ್ವಿಭೋಧವಿಮಲಂ ಪ್ರಣುವಂತಮೇನ-
ಮಾಭಾಷಥಾಸ್ವ ಮವಗಮ್ಯ ತದೀಯಭಾವಂ |
ರಾಜ್ಯಂ ಚಿರಂ ಸಮನುಭೂಯ ಭಜಸ್ವ ಭೂಯಃ
ಸವೋತ್ತರಂ ಧ್ರುವ ಪದಂ ವಿನಿವೃತ್ತಿಹೀನಂ || ೮ ||

ಇತ್ಯೂಚಿಷಿ ತ್ವಯಿ ಗತೇ ನೃಪನಂದನೋಽಸೌ
ಆನಂದಿತಾಖಿಲಜನೋ ನಗರೀಮುಪೇತಃ |
ರೇಮೇ ಚಿರಂ ಭವದನುಗ್ರಹಪೂರ್ಣಕಾಮಃ
ತಾತೇ ಗತೇ ಚ ವನಮಾದೃತರಾಜ್ಯಭಾರಃ || ೯ ||

ಯಕ್ಷೇಣ ದೇವ ನಿಹತೇ ಪುನರುತ್ತಮೇಽಸ್ಮಿನ್
ಯಕ್ಷೈಃ ಸ ಯುದ್ಧನಿರತೋ ವಿರತೋ ಮನೂಕ್ತ್ಯಾ |
ಶಾಂತ್ಯಾ ಪ್ರಸನ್ನಹೃದಯಾತ್ ಧನದಾದುಪೇತಾತ್
ತ್ವದ್ಭಕ್ತಿಮೇವ ಸುದೃಢಾಮವೃಣೋನೃಹಾತ್ಮಾ || ೧೦ ||

ಅಂತೇ ಭವತ್ಪುರುಷನೀತವಿಮಾನಯಾತೋ
ಮಾತ್ರಾ ಸಮಂ ಧ್ರುವಪದೇ ಮುದಿತೋಽಯಮಾಸ್ತೇ |

ಏವಂ ಸ್ವಭೃತ್ಯಜನಪಾಲನಲೋಲಧೀಸ್ತ್ವಂ
ವಾತಾಲಯಾಧಿಪ ನಿರುಂಧಿ ಮಮಾಮಯಸೌಘಾನ್ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೧೮)

ಪೃಥುಚರಿತವರ್ಣನಂ

ಜಾತಸ್ಯ ಧ್ರುವಕುಲ ಏವ ತುಂಗಕೀರ್ತೇ-
ರಂಗಸ್ಯ ವ್ಯಜನಿ ಸುತಃ ಸ ವೇನನಾಮಾ |
ತದ್ಗೋಷವ್ಯಧಿತಮತಿಃ ಸ ರಾಜವರ್ಯಃ
ತ್ವತ್ಪಾದೇ ನಿಹಿತಮನಾ ವನಂ ಗತೋಽಭೂತ್ || ೧ ||

ಪಾಪೋಽಪಿ ಕ್ಷಿತಿಸಲಪಾಲನಾಯ ವೇನಃ
ಪೌರಾದ್ಯೈರುಪನಿಹಿತಃ ಕಲೋರವೀರ್ಯಃ |
ಸರ್ವೇಭ್ಯೋ ನಿಜಬಲಮೇವ ಸಂಪ್ರಶಂಸನ್
ಭೂಚಕ್ರೇ ತವ ಯಜನಾನ್ಯಯಂ ನ್ಯರೌತ್ಸೀತ್ || ೨ ||

ಸಂಪ್ರಾಪ್ತೇ ಹಿತಕಥನಾಯ ತಾಪಸೌಘೇ
ಮತ್ತೋಽನ್ಯೋ ಭುವನಪತಿನಃ ಕಶ್ಚನೇತಿ |
ತ್ವನ್ನಿಂದಾವಚನಪರೋ ಮುನೀಶ್ವರೈಸ್ತೈಃ
ಶಾಪಾಗ್ನೌ ಶಲಭದಶಾಮನಾಯಿ ವೇನಃ || ೩ ||

ತನ್ನಾಶಾತ್ ಖಿಲಜನಭೀರುಕ್ಯೈರ್ಮುನೀಂದ್ರೈಃ
ತನ್ನಾತ್ರಾ ಚಿರಪರಿರಕ್ಷಿತೇ ತದಂಗೇ |
ತ್ಯಕ್ತಾಘೇ ಪರಿಮಥಿತಾದಥೋರುದಂಡಾತ್
ದೋರ್ದಂಡೇ ಪರಿಮಥಿತೇ ತ್ವಮಾವಿರಾಸೀಃ || ೪ ||

ವಿಖ್ಯಾತಃ ಪೃಥುರಿತಿ ತಾಪಸೋಪದಿಷ್ಟೈಃ
ಸೂತಾದ್ಯೈಃ ಪರಿಣುತಭಾವಿಭೂರಿವೀರ್ಯಃ |

ವೇನಾತ್ಯಾ ಕಬಳಿತಸಂಪದಂ ಧರಿತ್ರಿಂ
ಆಕ್ರಾಂತಾಂ ನಿಜಧನುಷಾ ಸಮಾಮಕಾಷೀಃ || ೫ ||

ಭೂಯಸ್ತಾಂ ನಿಜಕುಲಮುಖ್ಯವತ್ಸಯುಕ್ತೈ-
ದೇವಾದ್ಯೈಃ ಸಮುಚಿತಚಾರುಭಾಜನೇಷು |
ಅನ್ನಾದೀನಭಿಲಷಿತಾನಿ ಯಾನಿ ತಾನಿ
ಸ್ವಚ್ಛಂದಂ ಸುರಭಿತನೂಮದೂದುಹಸ್ತ್ವಂ || ೬ ||

ಆತ್ಮಾನಂ ಯಜತಿ ಮಖೈಸ್ತ್ವಯಿ ತ್ರಿಧಾಮ-
ನ್ನಾರಭ್ಧೇ ಶತತಮವಾಜಿಮೇಧಯಾಗೇ |
ಸ್ವರ್ಧಾಲುಃ ಶತಮಖ ಏತ್ಯ ನೀಚವೇಷೋ
ಹೃತ್ವಾಽಶ್ವಂ ತವ ತನಯಾತ್ ಪರಾಜಿತೋಽಭೂತ್ || ೭ ||

ದೇವೇಂದ್ರಂ ಮುಹುರಿತಿ ವಾಜಿನಂ ಹರಂತಂ
ವಹ್ನಿ ತಂ ಮುನಿವರಮಂಡಲೇ ಜುಹೂಷೌ |
ರುಂಧಾನೇ ಕಮಲಭವೇ ಕ್ರತೋಸ್ಸಮಾಪ್ತೌ
ಸಾಕ್ಷಾತ್ ತ್ವಂ ಮಧುರಿಪುಮೈಕ್ಷಥಾಃ ಸ್ವಯಂ ಸ್ವಂ || ೮ ||

ತದ್ಧತ್ತಂ ವರಮುಪಲಭ್ಯ ಭಕ್ತಿಮೇಕಾಂ
ಗಂಗಾಂತೇ ವಿಹಿತಪದಃ ಕದಾಪಿ ದೇವ |
ಸತ್ರಸ್ಥಂ ಮುನಿನಿವಹಂ ಹಿತಾನಿ ಶಂಸ-
ನ್ನೈಕ್ಷಿಷ್ವಾಃ ಸನಕಮುಖಾನ್ ಮುನೀನ್ ಪುರಸ್ತಾತ್ || ೯ ||

ವಿಜ್ಞಾನಂ ಸನಕಮುಖೋದಿತಂ ದಧಾನಃ
ಸ್ವಾತ್ಮಾನಂ ಸ್ವಯಮಗಮೋ ವನಾಂತಸೇವೀ |
ತತ್ತಾದೃಕ್ಷ್ಯಥುವಪುರೀಶ ಸತ್ವರಂ ಮೇ
ರೋಗೌಘಂ ಪ್ರಶಮಯ ವಾತಗೇಹವಾಸಿನ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೧೯)

ಪ್ರಾಚೀತಸಕಥಾನುವರ್ಣನಂ

ಪೃಥೋಸ್ತು ನಪ್ತಾ ಪೃಥೃಧರ್ಮಕರ್ಮಃ
ಪ್ರಾಚೀನಬಹಿಯುರ್ವತೌ ಶತದ್ರುತೌ |
ಪ್ರಚೀತಸೋ ನಾಮ ಸುಚೀತಸಸ್ಸುತಾ-
ನಜೀಜನತ್ ತ್ವತ್ಕರುಣಾಂಕುರಾನಿವ || ೧ ||

ಪಿತುಃ ಸಿಸೃಕ್ಷಾನಿರತಸ್ಯ ಶಾಸನಾತ್
ಭವತ್ತಪಸ್ಯಾಭಿರತಾ ದಶಾಪಿ ತೇ |
ಪಯೋನಿಧಿಂ ಪಶ್ಚಿಮಮೇತ್ಯ ತತ್ತಟೇ
ಸರೋವರಂ ಸಂದದೃಶುರ್ಮನೋಹರಂ || ೨ ||

ತದಾ ಭವತ್ತೀರ್ಥಮಿದಂ ಸಮಾಗತೋ
ಭವೋ ಭವತ್ಸೇವಕದರ್ಶನಾದೃತಃ |
ಪ್ರಕಾಶಮಾಸಾದ್ಯ ಪುರಃ ಪ್ರಚೀತಸಾಂ
ಉಪಾದಿಶತ್ ಭಕ್ತತಮಸ್ತವಸ್ತವಂ || ೩ ||

ಸ್ತವಂ ಜಪಂತಸ್ತಮಮೀ ಜಲಾಂತರೇ
ಭವಂತಮಾಸೇವಿಷಿತಾಯುತಂ ಸಮಾಃ |
ಭವತ್ಸುಖಾಸ್ವಾದರಸಾದಮೀಷ್ಟಿಯಾನ್
ಬಭೂವ ಕಾಲೋ ಧ್ರುವವನ್ನ ಶೀಘ್ರತಾ || ೪ ||

ತಪೋಭಿರೇಷಾಮತಿಮಾತ್ರವರ್ಧಿಭಿಃ
ಸ ಯಜ್ಞಹಿಂಸಾನಿರತೋಽಪಿ ಪಾವಿತಃ |

ಪಿತಾಽಪಿ ತೇಷಾಂ ಗೃಹಯಾತನಾರದ-

ಪ್ರದರ್ಶಿತಾತ್ಮಾ ಭವದಾತ್ಮತಾಂ ಯಯೌ || ೫ ||

ಕೃಪಾಬಲೇನೈವ ಪುರಃ ಪ್ರಚೇತಸಾಂ

ಪ್ರಕಾಶಮಾಗಾಃ ಪತಗೇಂದ್ರವಾಹನಃ |

ವಿರಾಜಿ ಚಕ್ರಾದಿವರಾಯುಧಾಂಶುಭಿಃ

ಭುಜಾಭಿರಷ್ಟಾಭಿರುದಂಚಿತದ್ಯುತಿಃ || ೬ ||

ಪ್ರಚೇತಸಾಂ ತಾವದಯಾಚತಾಮಪಿ

ತ್ವಮೇವ ಕಾರುಣ್ಯಭರಾದ್ವರಾನದಾಃ |

ಭವದ್ವಿಚಿಂತಾಽಪಿ ಶಿವಾಯ ದೇಹಿನಾಂ

ಭವತ್ಪ್ರಸೌ ರುದ್ರನುತಿಶ್ಚ ಕಾಮದಾ || ೭ ||

ಅವಾಪ್ಯ ಕಾಂತಾಂ ತನಯಾಂ ಮಹೀರುಹಾಂ

ತಯಾ ರಮಧ್ವಂ ದಶಲಕ್ಷವತ್ಸರೀಂ |

ಸುತೋಽಸ್ತು ದಕ್ಷೋ ನನು ತತ್ಕ್ಷಣಾಚ್ಚ ಮಾಂ

ಪ್ರಯಾಸ್ಯಥೇತಿ ನ್ಯಗದೋ ಮುದೈವ ತಾನ್ || ೮ ||

ತತಶ್ಚ ತೇ ಭೂತಲರೋಧಿನಸ್ತರೂನ್

ಕ್ರುಧಾ ದಹಂತೋ ದ್ರುಹಿಣೇನ ವಾರಿತಾಃ |

ದ್ರುಮೈಶ್ಚ ದತ್ತಾಂ ತನಯಾಮವಾಪ್ಯ ತಾಂ

ತ್ವದುಕ್ತಕಾಲಂ ಸುಖಿನೋಽಭಿರೇಮಿರೇ || ೯ ||

ಅವಾಪ್ಯ ದಕ್ಷಂ ಚ ಸುತಂ ಕೃತಾಧ್ವರಾಃ

ಪ್ರಚೇತಸೋ ನಾರದಲಬ್ಧಯಾ ಧಿಯಾ |

ಅವಾಪುರಾನಂದಪದಂ ತಥಾವಿಧ-

ಸ್ತಮೀಶ ವಾತಾಲಯನಾಥ ಪಾಹಿ ಮಾಂ || ೧೦ ||

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೦)

ಋಷಭಯೋಗೀಶ್ವರಚರಿತವರ್ಣನಂ

ಪ್ರಿಯವ್ರತಸ್ಯ ಪ್ರಿಯಪುತ್ರಭೂತಾದಾಗ್ನಿಧ್ರರಾಜಾದುದಿತೋ ಹಿ ನಾಭಿಃ |
ತ್ವಾಂ ದೃಷ್ಟವಾನಿಷ್ಟದಮಿಷ್ಟಮಧ್ಯೇ ತವೈವ ತುಷ್ಟೈಶ್ಚ ಕೃತಯಜ್ಞಕರ್ಮಾ || ೧ ||

ಅಭಿಷ್ಟುತಸ್ತತ್ರ ಮುನೀಶ್ವರೈಸ್ತ್ವಂ ರಾಜ್ಞಃ ಸ್ವತುಲ್ಯಂ ಸುತಮರ್ಥಮಾನಃ |
ಸ್ವಯಂ ಜನಿಷ್ಠೇಽಹಮಿತಿ ಬ್ರುವಾಣಸ್ತಿರೋದಧಾ ಬರ್ಹಿಷಿ ವಿಶ್ವಮೂರ್ತೇ || ೨ ||

ನಾಭಿಪ್ರಿಯಾಯಾಮಥ ಮೇರುದೇವ್ಯಾಂ ತ್ವಮಂಶತೋಽಭೂರೃಷಭಾಭಿಧಾನಃ |
ಅಲೋಕಸಾಮಾನ್ಯಗುಣಪ್ರಭಾವಪ್ರಭಾವಿತಾಶೇಷ ಜನಪ್ರವೋದಃ || ೩ ||

ತ್ವಯಿ ತ್ರಿಲೋಕೀಭೃತಿ ರಾಜ್ಯಭಾರಂ ನಿಧಾಯ ನಾಭಿಃ ಸಹ ಮೇರುದೇವ್ಯಾ |
ತಪೋವನಂ ಪ್ರಾಪ್ಯ ಭವನ್ನಿಷೇವೀ ಗತಃ ಕಿಲಾನಂದಪದಂ ಪದಂ ತೇ || ೪ ||

ಇಂದ್ರಸ್ತ್ವದುತ್ಕರ್ಷಕೃತಾದಮರ್ಷಾದ್ವವರ್ಷ ನಾಸ್ಮಿನ್ನಜನಾಭವರ್ಷೇ |
ಯದಾ ತದಾ ತ್ವಂ ನಿಜಯೋಗಶಕ್ತ್ಯಾ ಸ್ವವರ್ಷಮೇನದ್ವ್ಯದಧಾಃ ಸುವರ್ಷಂ || ೫ ||

ಜಿತೇಂದ್ರದತ್ತಾಂ ಕಮನೀಂ ಜಯಂತೀಮಥೋದ್ವಹನ್ನಾತ್ಮರತಾಶಯೋಽಪಿ |
ಅಜೀಜನಸ್ತತ್ರ ಶತಂ ತನೂಜಾನೇಷಾಂ ಕ್ಷಿತೀಶೋ ಭರತೋಽಗ್ರಜನ್ಮಾ || ೬ ||

ನವಾಭವನ್ ಯೋಗಿವರಾ ನವಾನ್ಯೇ ತ್ವಪಾಲರ್ಯಾ ಭಾರತವರ್ಷಖಂಡಾ |
ಸೈಕಾ ತ್ವಶೀತಿಸ್ತವ ಶೇಷಪುತ್ರಾಸ್ತಪೋಬಲಾತ್ ಭೂಸುರಭೂಯಮೀಯುಃ || ೭ ||

ಉಕ್ತ್ವಾ ಸುತೇಭ್ಯೋಽಥ ಮುನೀಂದ್ರಮಧ್ಯೇ ವಿರಕ್ತಿಭಕ್ತ್ಯಾನ್ವಿತಮುಕ್ತಿಮಾರ್ಗಂ |
ಸ್ವಯಂ ಗತಃ ಪಾರಮಹಂಸ್ಯವೃತ್ತಿಮಧಾ ಜಡೋನ್ಮತ್ತಪಿಶಾಚಕರ್ಯಾಂ || ೮ ||

ಪರಾತ್ಮಭೂತೋಽಪಿ ಪರೋಪದೇಶಂ ಕುರ್ವನ್ ಭವಾನ್ ಸರ್ವನಿರಸ್ಯಮಾನಃ |
ವಿಕಾರಹೀನೋ ವಿಚಚಾರ ಕೃತ್ಸಾಂ ಮಹೀಮಹೀನಾತ್ಮರಸಾಭಿಲೀನಃ || ೯ ||

ಶಯುವ್ರತಂ ಗೋಮೃಗಕಾಕಚರ್ಯಾಂ ಚಿರಂ ಚರನ್ನಾಪ್ಯ ಪರಂ ಸ್ವರೂಪಂ |
ದವಾಹೃತಾಂಗಃ ಕುಟಕಾಚಲೇ ತ್ವಂ ತಾಪಾನ್ ಮಮಾಪಾಕುರು ವಾತನಾಥ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೧)

ಜಂಬೂದ್ವೀಪಾದಿಷು ಭಗವದುಪಾಸನಾಪ್ರಕಾರವರ್ಣನಂ

ಮಧ್ಯೋದ್ಭವೇ ಭುವ ಇಳಾವೃತನಾನ್ನಿ ವರ್ಷೇ
ಗೌರಿಪ್ರಧಾನವನಿತಾಜನಮಾತ್ರಭಾಜಿ |
ಶರ್ವೇಣ ಮಂತ್ರನುತಿಭಿಃ ಸಮುಪಾಸ್ಯಮಾನಂ
ಸಂಕರ್ಷಣಾತ್ಮಕಮಧೀಶ್ವರ ಸಂಶ್ರಯೇ ತ್ವಾಂ || ೧ ||

ಭದ್ರಾಶ್ವನಾಮಕ ಇಳಾವೃತಪೂರ್ವವರ್ಷೇ
ಭದ್ರಶ್ರವೋಭಿರ್ಮುಷಿಭಿಃ ಪರಿಣೂಯಮಾನಂ |
ಕಲ್ಪಾಂತಗೂಢನಿಗಮೋದ್ಧರಣಪ್ರವೀಣಂ
ಧ್ಯಾಯಾಮಿ ದೇವ ಹಯಶೀರ್ಷತನುಂ ಭವಂತಂ || ೨ ||

ಧ್ಯಾಯಾಮಿ ದಕ್ಷಿಣಗತೇ ಹರಿವರ್ಷವರ್ಷೇ
ಪ್ರಹ್ಲಾದಮುಖ್ಯಪುರುಷೈಃ ಪರಿಷೇವ್ಯಮಾಣಂ |
ಉತ್ತಂಗಳಾಂತಧವಳಾಕೃತಿಮೇಕಶುದ್ಧ -
ಜ್ಞಾನಪ್ರದಂ ನರಹರಿಂ ಭಗವನ್ ಭವಂತಂ || ೩ ||

ವರ್ಷೇ ಪ್ರತೀಚಿ ಲಳಿತಾತ್ಮನಿ ಕೇತುಮಾಲೇ
ಲೀಲಾವಿಶೇಷಲಳಿತಸ್ಮಿತಶೋಭನಾಂಗಂ |
ಲಕ್ಷ್ಮ್ಯ ಪ್ರಜಾಪತಿಸುತೈಶ್ಚ ನಿಷೇವ್ಯಮಾಣಂ
ತಸ್ಯಾಃ ಪ್ರಿಯಾಯ ಧೃತಕಾಮತನುಂ ಭಜೇ ತ್ವಾಂ || ೪ ||

ರಮ್ಯೇ ಹ್ಯುದೀಚಿ ಖಿಲು ರಮ್ಯಕನಾನ್ನಿ ವರ್ಷೇ
ತದ್ವರ್ಷನಾಥಮನುವರ್ಯಸಪರ್ಯಮಾಣಂ |

ಭಕ್ತ್ಯೈಕವತ್ಸಲಮಮತ್ಸರಹೃತ್ಸು ಭಾಂತಂ
ಮತ್ಸ್ಯಾಕೃತಿಂ ಭುವನನಾಥ ಭಜೇ ಭವಂತಂ || ೫ ||

ವರ್ಷಂ ಹಿರಣ್ಮಯಸಮಾಹ್ವಯಮೌತ್ತರಾಹ-
ಮಾಸೀನಮದ್ರಿ ಧೃತಿಕರ್ಮತಕಾಮತಾಂಗಂ |
ಸಂಸೇವತೇ ಪಿತೃಗಣಪ್ರವರೋಽರ್ಯಮಾ ಯಂ
ತಂ ತ್ವಾಂ ಭಜಾಮಿ ಭಗವತ್ ಪರಚಿನ್ಮಯಾತ್ಮೈ || ೬ ||

ಕಿಂಚೋತ್ತರೇಷು ಕುರುಷು ಪ್ರಿಯಯಾ ಧರಣ್ಯಾ
ಸಂಸೇವಿತೋ ಮಹಿತಮಂತ್ರನುತಿಪ್ರಭೇದೈಃ |
ದಂಷ್ಟ್ರಾಗ್ರಘೃಷ್ಟಘನಪೃಷ್ಟಗರಿಷ್ಟವಷ್ಟ್ಮಾಃ
ತ್ವಂ ಪಾಹಿ ವಿಜ್ಞಾನುತ ಯಜ್ಞವರಾಹಮೂರ್ತೇ || ೭ ||

ಯಾಮ್ಯಾಂ ದಿಶಂ ಭಜತಿ ಕಿಂಪುರುಷಾಖ್ಯವರ್ಷೇ
ಸಂಸೇವಿತೋ ಹನುಮತಾ ದೃಢಭಕ್ತಿಭಾಜಾ |
ಸೀತಾಭಿರಾಮಪರಮಾದ್ಭುತರೂಪಶಾಲೀ
ರಾಮಾತ್ಮಕಃ ಪರಿಲಸತ್ ಪರಿಪಾಹಿ ವಿಷ್ಣೋ || ೮ ||

ಶ್ರೀನಾರದೇನ ಸಹ ಭಾರತಖಂಡಮುಖ್ಯೈಃ-
ಸ್ವಂ ಸಾಂಖ್ಯಯೋಗನುತಿಭಿಃ ಸಮುಪಾಸ್ಯಮಾನಃ |
ಆಕಲ್ಪಕಾಲಮಿಹ ಸಾಧುಜನಾಭಿರಕ್ಷೀ
ನಾರಾಯಣೋ ನರಸಖಃ ಪರಿಪಾಹಿ ಭೂಮತ್ || ೯ ||

ಪ್ಲಾಕ್ಷೇಽರ್ಕರೂಪಮಯಿ ಶಾಲ್ಮಲ ಇಂದುರೂಪಂ
ದ್ವೀಪೇ ಭಜಂತಿ ಕುಶನಾಮನಿ ವಹ್ನಿರೂಪಂ |
ಕ್ರೌಂಚೇಽಂಬುರೂಪಮಥ ವಾಯುಮಯಂ ಚ ಶಾಕೇ
ತ್ವಾಂ ಬ್ರಹ್ಮರೂಪಮಪಿ ಪುಷ್ಕರನಾಮ್ನಿ ಲೋಕಾಃ || ೧೦ ||

ಸರ್ವೈರ್ಧ್ರುವಾದಿಭಿರುಡುಪ್ರಕರೈರ್ಗ್ರಹೈಶ್ಚ
ಪುಚ್ಛಾದಿಕೇಷ್ಟವಯವೇಷ್ಟಭಿಕ್ಲ್ಯಮಾನೈಃ |

ತ್ವಂ ಶಿಂಶುಮಾರವಪುಷಾ ಮಹತಾಮುಪಾಸ್ಯಃ
ಸಂಧ್ಯಾಸು ರುಂಧಿ ನರಕಂ ಮಮ ಸಿಂಧುಶಾಯಿನ್ || ೧೧ ||

ಪಾತಾಳಮೂಲಭುವಿ ಶೇಷತನುಂ ಭವಂತಂ
ಲೋಕೈಕಕುಂಡಲವಿರಾಜಿಸಹಸ್ರಶೀರ್ಷಂ |
ನೀಲಾಂಬರಂ ಧೃತಹಲಂ ಭುಜಗಾಂಗನಾಭಿ-
ರ್ಜುಷ್ಯಂ ಭಜೇ ಹರ ಗರ್ವಾ ಗುರುಗೇಹನಾಥ || ೧೨ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೨)

ಅಜಾಮಿಳೋಪಾಖ್ಯಾನಂ

ಅಜಾಮಿಳೋ ನಾಮ ಮಹೀಸುರಃ ಪುರಾ
ಚರಣ ವಿಭೋ ಧರ್ಮಪರ್ಥಾ ಗೃಹಾಶ್ರಮೀ |
ಗುರೋರ್ಗೀರಾ ಕಾನನಮೇತ್ಯ ದೃಷ್ಟವಾನ್
ಸುಧೃಷ್ಟಶೀಲಾಂ ಕುಲಟಾಂ ಮದಾಕುಲಾಂ || ೧ ||

ಸ್ವತಃ ಪ್ರಶಾಂತೋಽಪಿ ತದಾಹೃತಾಶಯಃ
ಸ್ವಧರ್ಮಮುತ್ಸೃಜ್ಯ ತಯಾ ಸಮಾರಮ್ಣ |
ಅಧರ್ಮಕಾರೀ ದಶಮೀ ಭವನ್ ಪುನ-
ದಧೌ ಭವನ್ನಾಮಯುತೇ ಸುತೇ ರತಿಂ || ೨ ||

ಸ ಮೃತ್ಯುಕಾಲೇ ಯಮರಾಜಕಿಂಕರಾನ್
ಭಯಂಕರಾನ್ಸ್ತ್ರೀನಭಿಲಕ್ಷಯನ್ ಭಿಯಾ |
ಪುರಾ ಮನಾಕ್ ತ್ವತ್ಸ್ತ್ರೀತಿವಾಸನಾಬಲಾ-
ಜ್ಜುಹಾವ ನಾರಾಯಣನಾಮಕಂ ಸುತಂ || ೩ ||

ದುರಾಶಯಸ್ಯಾಪಿ ತದಾತ್ವನಿರ್ಗತ-
ತ್ವದೀಯನಾಮಾಕ್ಷರಮಾತ್ರವೈಭವಾತ್ |
ಪುರೋಽಭಿಪೇತುರ್ಭವದೀಯಪಾರ್ಷದಾ-
ಶ್ಚ ತುರ್ಭುಜಾಃ ಪೀತಪಟಾ ಮನೋರಮಾಃ || ೪ ||

ಅಮುಂ ಚ ಸಂಪಾಶ್ಯ ವಿಕರ್ಷತೋ ಭಟಾನ್
ವಿಮುಂಚತೇತ್ಯಾರುರುಧುರ್ಬಲಾದಮೀ |

ನಿವಾರಿತಾಸ್ತೇ ಚ ಭವಜ್ಜನ್ಯೈಸ್ತದಾ
ತದೀಯಪಾಪಂ ನಿಖಿಲಂ ನ್ಯವೇದಯನ್ || ೫ ||

ಭವಂತು ಪಾಪಾನಿ ಕಥಂ ತು ನಿಷ್ಕೃತೇ
ಕೃತೇಽಪಿ ಭೋ ದಂಡನಮಸ್ತಿ ಪಂಡಿತಾಃ |
ನ ನಿಷ್ಕೃತಿಃ ಕಿಂ ವಿದಿತಾ ಭವಾದೃಶಾ-
ಮಿತಿ ಪ್ರಭೋ ತ್ವತ್ಪುರುಷಾ ಬಭಾಷಿರೇ || ೬ ||

ಶ್ರುತಿಸ್ತೃತಿಭ್ಯಾಂ ವಿಹಿತಾ ವ್ರತಾದಯಃ
ಪುನಂತಿ ಪಾಪಂ ನ ಲುನಂತಿ ವಾಸನಾಂ |
ಅನಂತಸೇವಾ ತು ನಿಕ್ಯಂತತಿ ದ್ವಯೀ-
ಮಿತಿ ಪ್ರಭೋ ತ್ವತ್ಪುರುಷಾ ಬಭಾಷಿರೇ || ೭ ||

ಅನೇನ ಭೋ ಜನ್ಮಸಹಸ್ರಕೋಟಿಭಿಃ
ಕೃತೇಷು ಪಾಪೇಷ್ಟಪಿ ನಿಷ್ಕೃತಿಃ ಕೃತಾ |
ಯದಗ್ರಹೀನ್ನಾಮ ಭಯಾಕುಲೋ ಹರೇ-
ರಿತಿ ಪ್ರಭೋ ತ್ವತ್ಪುರುಷಾ ಬಭಾಷಿರೇ || ೮ ||

ನೃಣಾಮಬುದ್ಧ್ಯಾಪಿ ಮುಕುಂದಕೀರ್ತನಂ
ದಹತ್ಯಘೌಘಾನ್ ಮಹಿಮಾಸ್ಯ ತಾದೃಶಃ |
ಯಥಾಗ್ನಿರೇಧಾಂಸಿ ಯಥೌಷಧಂ ಗದಾ-
ನಿತಿ ಪ್ರಭೋ ತ್ವತ್ಪುರುಷಾ ಬಭಾಷಿರೇ || ೯ ||

ಇತೀರಿತೈರ್ಯಾಮ್ಯಭಟೈರಪಾಸೃತೇ
ಭವದ್ಭಟಾನಾಂ ಚ ಗಣೇ ತಿರೋಹಿತೇ |
ಭವತ್ಸ್ಮೃತಿಂ ಕಂಚನ ಕಾಲಮಾಚರನ್
ಭವತ್ಪದಂ ಪ್ರಾಪಿ ಭವದ್ಭಟೈರಸೌ || ೧೦ ||

ಸ್ವಕಿಂಕರಾವೇದನಶಂಕಿತೋ ಯಮು-
ಸ್ತ್ವದಂಘ್ರಿಭಕ್ತೇಷು ನ ಗಮ್ಯತಾಮಿತಿ |

ಸ್ವಕೀಯಭೃತ್ಯಾನಶಿಶಿಕ್ಷದುಚ್ಚಕೈಃ

ಸ ದೇವ ವಾತಾಲಯನಾಥ ಪಾಹಿ ಮಾಂ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೩)

ದಕ್ಷಚರಿತಂ, ಚಿತ್ರಕೇತೂಪಾಖ್ಯಾನಂ, ವೃತ್ರವಧವರ್ಣನಂ ಮರುದುತ್ಪತ್ತಿವರ್ಣನಂ
ಚ

ಪ್ರಾಚೀತಸಸ್ತು ಭಗವನ್ನಪರೋ ಹಿ ದಕ್ಷ-
ಸ್ತತ್ಸೇವನಂ ವ್ಯಧಿತ ಸರ್ಗವಿವೃದ್ಧಿಕಾಮಃ |
ಆವಿರ್ಭೂವಿಥ ತದಾ ಲಸದಷ್ಟಬಾಹು-
ಸ್ತಸ್ಮೈ ವರಂ ದದಿಥ ತಾಂ ಚ ವಧೂಮಸಿಕ್ಕೀಂ || ೧ ||

ತಸ್ಯಾತ್ಮಜಾಸ್ತಯುತಮೀಶ ಪುನಸ್ಸಹಸ್ರಂ
ಶ್ರೀನಾರದಸ್ಯ ವಚಸಾ ತವ ಮಾರ್ಗಮಾಪುಃ |
ನೈಕತ್ರವಾಸಮೃಷಯೇ ಸ ಮುಮೋಚ ಶಾಪಂ
ಭಕ್ತೋತ್ತಮಸ್ತ್ವೃಷಿರನುಗ್ರಹಮೇವ ಮೇನೇ || ೨ ||

ಷಷ್ಠ್ಯಾ ತತೋ ದುಹಿತೃಭಿಃ ಸೃಜತಃ ಕುಲೌಘಾನ್
ದೌಹಿತ್ರಸೂನುರಥ ತಸ್ಯ ಸ ವಿಶ್ವರೂಪಃ |
ತ್ವತ್ಸ್ತೋತ್ರವರ್ಮಿತಮಜಾಪಯದಿಂದ್ರಮಾಜೌ
ದೇವ ತ್ವದೀಯಮಹಿಮಾ ಖಿಲು ಸರ್ವಜೈತ್ರಃ || ೩ ||

ಪ್ರಾಕ್ಷೂರಸೇನವಿಷಯೇ ಕಿಲ ಚಿತ್ರಕೇತುಃ
ಪುತ್ರಾಗ್ರಹೀ ನೃಪತಿರಂಗಿರಸಃ ಪ್ರಭಾವಾತ್ |
ಲಬ್ಧ್ವೈಕಪುತ್ರಮಥ ಪುತ್ರ ಹತೇ ಸಪತ್ನೀ-
ಸಂಘೈರಮುಹ್ಯದವಶಸ್ತವ ಮಾಯಯಾಸೌ || ೪ ||

ತಂ ನಾರದಸ್ತು ಸಮಮಂಗಿರಸಾ ದಯಾಲುಃ
 ಸಂಪ್ರಾಪ್ಯ ತಾವದುಪದರ್ಶ್ಯ ಸುತಸ್ಯ ಜೀವಂ |
 ಕಸ್ಯಾಸ್ಮಿ ಪುತ್ರ ಇತಿ ತಸ್ಯ ಗಿರಾ ವಿಮೋಹಂ
 ತ್ಯಕ್ತ್ವಾ ತ್ವದರ್ಚನವಿಧೌ ನೃಪತಿಂ ನ್ಯಯುಂಕ್ತ || ೫ ||

ಸ್ತೋತ್ರಂ ಚ ಮಂತ್ರಮಪಿ ನಾರದತೋಽಥ ಲಬ್ಧ್ವಾ
 ತೋಷಾಯ ಶೇಷವಪುಷೋ ನನು ತೇ ತಪಸ್ಯ |
 ವಿದ್ಯಾಧರಾಧಿಪತಿತಾಂ ಸ ಹಿ ಸಪ್ತರಾತ್ರೇ
 ಲಬ್ಧ್ವಾಪ್ಯಕುಂಠಮತಿರನ್ವಭಜದ್ಭವಂತಂ || ೬ ||

ತಸ್ಮೈ ಮೃಣಾಳಧವಳೇನ ಸಹಸ್ರಶೀರ್ಷ್ಣಾ
 ರೂಪೇಣ ಬದ್ಧನುತಿಸಿದ್ಧಗಣಾವೃತೇನ |
 ಪ್ರಾದುರ್ಭವನ್ನಚಿರತೋ ನುತಿಭಿಃ ಪ್ರಸನ್ನೋ
 ದತ್ತ್ವಾಽಽತ್ಮತತ್ತ್ವಮನುಗೃಹ್ಯ ತಿರೋದಧಾಥ || ೭ ||

ತ್ವದ್ಭಕ್ತಮೌಲಿರಥ ಸೋಽಪಿ ಚ ಲಕ್ಷಲಕ್ಷಂ
 ವರ್ಷಾಣಿ ಹರ್ಷಲಮನಾ ಭುವನೇಷು ಕಾಮಂ |
 ಸಂಗಾಪರ್ಯಾ ಗುಣಗಣಂ ತವ ಸುಂದರೀಭಿಃ
 ಸಂಗಾತಿರೇಕರಹಿತೋ ಲಳಿತಂ ಚಚಾರ || ೮ ||

ಅತ್ಯಂತಸಂಗವಿಲಯಾಯ ಭವತ್ಪ್ರಣುನ್ನೋ
 ನೂನಂ ಸ ರೌಪ್ಯಗಿರಿಮಾಪ್ಯ ಮಹತ್ಸಮಾಜೇ |
 ನಿಶ್ಯಂಕಮಂಕಕೃತವಲ್ಲಭಮಂಗಜಾರಿಂ
 ತಂ ಶಂಕರಂ ಪರಿಹಸನ್ನಮಯಾಭಿಶೇಪೇ || ೯ ||

ನಿಸ್ಸಂಭ್ರಮಸ್ತ್ವಯಮಯಾಚಿತಶಾಪಮೋಕ್ಷೋ
 ವೃತ್ರಾಸುರತ್ವಮುಪಗಮ್ಯ ಸುರೇಂದ್ರಯೋಧೀ |
 ಭಕ್ತ್ಯಾತ್ಮತತ್ತ್ವಕಥನೈಃ ಸಮರೇ ವಿಚಿತ್ರಂ
 ಶತ್ಪ್ರೋರಪಿ ಭ್ರಮಮಪಾಸ್ಯ ಗತಃ ಪದಂ ತೇ || ೧೦ ||

ತ್ವತ್ಸೇವನೇನ ದಿತಿರಿಂದ್ರವಧೋದ್ಯತಾಽಪಿ
ತಾನ್ಮತ್ಯುತೇಂದ್ರಸುಹೃದೋ ಮರುತೋಽಭಿಲೇಭೇ |
ದುಷ್ಟಾಶಯೇಽಪಿ ಶುಭದೈವ ಭವನ್ನಿಷೇವಾ
ತತ್ತಾದ್ಯಶಸ್ಚ ಮವ ಮಾಂ ಪವನಾಲಯೇಶ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೪)

ಪ್ರಹ್ಲಾದಚರಿತವರ್ಣನಂ

ಹಿರಣ್ಯಾಕ್ಷೇ ಪ್ರೋತ್ರೀಪ್ರವರವಪುಷಾ ದೇವ ಭವತಾ
ಹತೇ ಶೋಕಕ್ರೋಧಗ್ಲಪಿತಧೃತಿರೇತಸ್ಯ ಸಹಜಃ |
ಹಿರಣ್ಯಪ್ರಾರಂಭಃ ಕಶಿಪುರಮರಾರಾತಿಸದಸಿ
ಪ್ರತಿಜ್ಞಾಮಾತೇನೇ ತವ ಕಿಲ ವಧಾರ್ಥಂ ಮಧುರಿಪೋ || ೧ ||

ವಿಧಾತಾರಂ ಘೋರಂ ಸ ಖಿಲು ತಪಸಿತ್ವಾ ನಚಿರತಃ
ಪುರಃ ಸಾಕ್ಷಾತ್ಕುರ್ವಣ ಸುರನರಮೃಗಾದ್ಯೈರನಿಧನಂ |
ವರಂ ಲಬ್ಧ್ವಾ ದೃಪೋ ಜಗದಿಹ ಭವನ್ನಾಯಕಮಿದಂ
ಪರಿಕ್ಷುಂದನ್ನಿಂದ್ರಾದಹರತ ದಿವಂ ತ್ವಾಮಗಣಯಣ || ೨ ||

ನಿಹಂತುಂ ತ್ವಾಂ ಭೂಯಸ್ತವ ಪದಮವಾಪ್ತಸ್ಯ ಚ ರಿಪೋ-
ರ್ಬಹಿದ್ಯೋಷ್ವೇರಂತರ್ದಧಿಥ ಹೃದಯೇ ಸೂಕ್ಷ್ಮವಪುಷಾ |
ನದನ್ನುಚ್ಚೈಸ್ತತ್ರಾಪ್ಯಖಿಲಭುವನಾಂತೇ ಚ ಮೃಗಯಣ
ಭಿಯಾ ಯಾತಂ ಮತ್ವಾ ಸ ಖಿಲು ಜಿತಕಾಶೀ ನಿವವೃತೇ || ೩ ||

ತತೋಽಸ್ಯ ಪ್ರಹ್ಲಾದಃ ಸಮಜನಿ ಸುತೋ ಗರ್ಭವಸತೌ
ಮುನೇವೀಣಾಪಾಣೇರಧಿಗತಭದ್ಭಕ್ತಿಮಹಿಮಾ |
ಸ ವೈ ಜಾತ್ಯಾ ದೈತ್ಯಶ್ರಿಶುರಪಿ ಸಮೇತ್ಯ ತ್ವಯಿ ರತಿಂ
ಗತಸ್ತ್ವದ್ಭಕ್ತಾನಾಂ ವರದ ಪರಮೋದಾಹರಣತಾಂ || ೪ ||

ಸುರಾರೀಣಾಂ ಹಾಸ್ಯಂ ತವ ಚರಣದಾಸ್ಯಂ ನಿಜಸುತೇ
ಸ ದೃಷ್ಟ್ವಾವಾ ದುಷ್ಟಾತ್ಮಾ ಗುರುಭಿರಶಿಶಿಕ್ಷಚ್ಚಿರಮಮುಂ |

ಗುರುಪ್ರೋಕ್ತಂ ಚಾಸಾವಿದಮಿದಮಿದಮಭದ್ರಾಯ ದೃಢಮಿ-
ತ್ಯಪಾಕುರ್ವಣ ಸರ್ವಂ ತವ ಚರಣಭಕ್ತ್ಯೈವ ವವೃಧೇ || ೫ ||

ಅಧೀತೇಷು ಶ್ರೇಷ್ಠಂ ಕಿಮಿತಿ ಪರಿಪೃಷ್ವೇಽಥ ತನಯೇ
ಭವದ್ಭಕ್ತಿಂ ವರ್ಯಾಮಭಿಗದತಿ ಪರ್ಯಾಕುಲಧೃತಿಃ |
ಗುರುಭ್ಯೋ ರೋಷಿತ್ವಾ ಸಹಜಮತಿರಸ್ಯೇತ್ಯಭಿವಿದನ್
ವಧೋಪಾಯಾನಸ್ಮಿನ್ ವ್ಯತನುತ ಭವತ್ಪಾದಶರಣೇ || ೬ ||

ಸ ಶೂಲೈರಾವಿದ್ಧಃ ಸುಬಹು ಮಥಿತೋ ದಿಗ್ಗಜಗಣೈ-
ಮೃಹಾಸಪ್ಯೇದ೯ಷ್ಟೋಽಪ್ಯನಶನಗರಾಹಾರವಿಧುತಃ |
ಗಿರೀಂದ್ರಾವಕ್ಷಿಪ್ತೋಽಪ್ಯಹಹ! ಪರಮಾತ್ಮನ್ನಯಿ ವಿಭೋ
ತ್ವಯಿ ನ್ಯಸ್ತಾತ್ಮತ್ವಾತ್ ಕಿಮಪಿ ನ ನಿಪೀಡಾಮಭಜತ || ೭ ||

ತತಃ ಶಂಕಾವಿಷ್ಟಃ ಸ ಪುನರತಿದುಷ್ಟೋಽಸ್ಯ ಜನಕೋ
ಗುರೂಕ್ತ್ಯಾ ತದ್ಗೃಹೇ ಕಿಲ ವರುಣಪಾಶೈಸ್ತಮರುಣತ್ |
ಗುರೋಶ್ಚಾಸನ್ನಿದ್ಯೇ ಸ ಪುನರನುರ್ಗಾ ದೈತ್ಯತನರ್ಯಾ
ಭವದ್ಭಕ್ತಿಸ್ತತ್ವಂ ಪರಮಮಪಿ ವಿಜ್ಞಾನಮಶಿಷತ್ || ೮ ||

ಪಿತಾ ಶೃಣ್ವಣ್ ಬಾಲಪ್ರಕರಮಖಿಲಂ ತ್ವತ್ಸ್ತುತಿಪರಂ
ರುಷಾಂಧಃ ಪ್ರಾಹೈನಂ ಕುಲಹತಕ ಕಸ್ತೇ ಬಲಮಿತಿ |
ಬಲಂ ಮೇ ವೈಕುಂಠಸ್ತವ ಚ ಜಗತಾಂ ಚಾಪಿ ಸ ಬಲಂ
ಸ ಏವ ತ್ರೈಲೋಕ್ಯಂ ಸಕಲಮಿತಿ ಧೀರೋಽಯಮಗದೀತ್ || ೯ ||

ಅರೇ ಕ್ವಾಸೌ ಕ್ವಾಸೌ ಸಕಲಜಗದಾತ್ಮಾ ಹರಿರಿತಿ
ಪ್ರಭಿಂತೇ ಸ್ಮ ಸ್ತಂಭಂ ಚಲಿತಕರವಾಳೋ ದಿತಿಸುತಃ |
ಅತಃ ಪಶ್ಚಾದ್ವಿಷ್ಟೋ ನ ಹಿ ವದಿತುಮೀಶೋಽಸ್ಮಿ ಸಹಸಾ
ಕೃಪಾತ್ಮ೯ ವಿಶ್ವಾತ್ಮ೯ ಪವನಪುರವಾಸಿನ್ ಮೃಡಯ ಮಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೫)

ನರಸಿಂಹಾವತಾರವರ್ಣನಂ

ಸ್ತಂಭೇ ಘಟ್ಟಯತೋ ಹಿರಣ್ಯಕಶಿಪೋಃ ಕರ್ಣೌ ಸಮಾಚೂರ್ಣಯ-
ನ್ನಾಘೂರ್ಣಜ್ಜಗದಂಡಕುಂಡಕುಹರೋ ಘೋರಸ್ತವಾಭೂದ್ರವಃ |
ಶ್ರುತ್ವಾ ಯಂ ಕಿಲ ದೈತ್ಯರಾಜಹೃದಯೇ ಪೂರ್ವಂ ಕದಾಪ್ಯಶ್ರುತಂ
ಕಂಪಃ ಕಶ್ಚನ ಸಂಪಪಾತ ಚಲಿತೋಽಪ್ಯಂಭೋಜಭೂವಿಷ್ವರಾತ್ || ೧ ||

ದೈತ್ಯೇ ದಿಕ್ಷು ವಿಸೃಷ್ಟಚಕ್ಷುಷಿ ಮಹಾಸಂರಂಭಿಣಿ ಸ್ತಂಭತಃ
ಸಂಭೂತಂ ನ ಮೃಗಾತ್ಮಕಂ ನ ಮನುಜಾಕಾರಂ ವಪುಸ್ತೇ ವಿಭೋ |
ಕಿಂ ಕಿಂ ಭೀಷಣಮೇತದದ್ಭುತಮಿತಿ ವೃದ್ಧ್ವಾಂತಚಿತ್ತೇಽಸುರೇ
ವಿಸ್ಫುರ್ಜ್ಜದ್ಧವಳೋಗ್ರರೋಮವಿಕಸದ್ವಿಷ್ಣ್ವಾ ಸಮಾಜ್ಯಂಭಥಾಃ || ೨ ||

ತಪ್ತಸ್ವರ್ಣಸರ್ವರ್ಣಘೂರ್ಣದತಿರೂಕ್ಷಾಕ್ಷಂ ಸಟಾಕೇಸರ-
ಪ್ರೋತ್ಕಂಪಪ್ರನಿಕುಂಬಿತಾಂಬರಮಹೋ ಜೀಯಾತ್ತವೇದಂ ವಪುಃ |
ವ್ಯಾತ್ತವ್ಯಾಪ್ತಮಹಾದರಿಸಖಮುಖಿಂ ಖಿಡ್ಗೋಗ್ರವಲ್ಲನ್ನಹಾ-
ಜಿಹ್ವಾನಿರ್ಗಮದೃಶ್ಯಮಾನಸುಮಹಾದಂಷ್ಟ್ರಾಯುಗೋಡ್ಡಾಮರಂ || ೩ ||

ಉತ್ಸರ್ಪದ್ವಲಿಭಂಗಭೀಷಣಹನುಂ ಹ್ರಸ್ವಸ್ಥವೀಯಸ್ತರ-
ಗ್ರೀವಂ ಪೀವರದೋಶ್ಯತೋದ್ಗತನಖಕ್ರಾಂಶುದೂರೋದ್ಭಣಂ |
ವ್ರೋಮೋಲ್ಲಂಘಿ ಘನಾಘನೋಪಮಘನಪ್ರಧ್ವಾನನಿದ್ಧಾವಿತ-
ಸ್ಪರ್ಧಾಲುಪ್ರಕರಂ ನಮಾಮಿ ಭವತಸ್ತನ್ನಾರಸಿಂಹಂ ವಪುಃ || ೪ ||

ನೂನಂ ವಿಷ್ಣುರಯಂ ನಿಹನ್ಮ್ಯಮುಮಿತಿ ಭ್ರಾಮ್ಯದ್ಗದಾಭೀಷಣಂ
ದೈತ್ಯೇದ್ರಂ ಸಮುಪಾದ್ರವಂತಮಧೃಥಾ ದೋರ್ಭ್ಯಾಂ ಪೃಥುಭ್ಯಾಮಮುಂ |

ವೀರೋ ನಿರ್ಗಲಿತೋಽಥ ಖಡ್ಗಫಲಕೇ ಗೃಹ್ಣ್ಯ ವಿಚಿತ್ರಶ್ರಮಾಃ
ವ್ಯಾವೃಣ್ವ್ಯಾ ಪುನರಾಪಪಾತ ಭುವನಗ್ರಾಸೋದ್ಯತಂ ತ್ವಾಮಹೋ || ೫ ||

ಭ್ರಾಮ್ಯಂತಂ ದಿತಿಜಾಧಮಂ ಪುನರಪಿ ಪ್ರೋದ್ಗೃಹ್ಯ ದೋಭ್ಯಾಂ ಜವಾತ್
ದ್ವಾರೇಽಥೋರುಯುಗೇ ನಿಪಾತ್ಯ ನಖರಾಃ ವೃತ್ಪಾಯ ವಕ್ಷೋಭುವಿ |
ನಿಭಿಂಽದನ್ನಧಿಗರ್ಭನಿರ್ಭರಗಳದ್ರಕ್ತಾಂಬು ಬದ್ಧೋತ್ಸವಂ
ಪಾಯಂ ಪಾಯಮುದೈರಯೋ ಬಹು ಜಗತ್ಸಂಹಾರಿಸಿಂಹಾರವಾಃ || ೬ ||

ತ್ಯಕ್ತ್ವಾ ತಂ ಹತಮಾಶು ರಕ್ತ ಲಹರೀಸಿಕ್ತೋನ್ನಮದ್ವಷ್ಟೃಣಿ
ಪ್ರತ್ಯುತ್ಪತ್ಯ ಸಮಸ್ತದೈತ್ಯ ಪಟಲೀಂ ಚಾಖಾದ್ಯಮಾನೇ ತ್ವಯಿ |
ಭ್ರಾಮ್ಯದ್ಭೂಮಿ ವಿಕಂಪಿತಾಂಬುಧಿ ಕುಲಂ ವ್ಯಾಲೋಲಶೈಲೋತ್ಕರಂ
ಪ್ರೋತ್ಸರ್ಪತ್ಪಚರಂ ಚರಾಚರಮಹೋ ದುಃಸ್ಥಾಮವಸ್ಥಾಂ ದಧೌ || ೭ ||

ತಾವಾ ಮಾಂಸವಪಾಕರಾಳವಪುಷಂ ಘೋರಾಂತ್ರಮಾಲಾಧರಂ
ತ್ವಾಂ ಮಧ್ಯೇಸಭಮಿದ್ಧಕೋಪಮುಷಿತಂ ದುರ್ವಾರಗುರ್ವಾರವಂ |
ಅಭ್ಯೇತುಂ ನ ಶಶಾಕ ಕೋಪಿ ಭುವನೇ ದೂರೇ ಸ್ಥಿತಾ ಭೀರವಃ
ಸರ್ವೇ ಶರ್ವವಿರಿಂಚವಾಸವ ಮುಖಾಃ ಪ್ರತ್ಯೇಕಮಸೋಷತ || ೮ ||

ಭೂಯೋಽಪ್ಯಕ್ಷತರೋಷಧಾಮ್ನಿ ಭವತಿ ಬ್ರಹ್ಮಾಜ್ಞಯಾ ಬಾಲಕೇ
ಪ್ರಹ್ಲಾದೇ ಪದಯೋರ್ನಮತ್ಯಪಭಯೇ ಕಾರುಣ್ಯಭಾರಾಕುಲಃ |
ಶಾಂತಸ್ತಂ ಕರಮಸ್ಯ ಮೂರ್ಧ್ನಿ ಸಮಧಾಃ ಸ್ತೋತ್ರೈರಥೋದ್ಗಾಯತ-
ಸ್ತಸ್ಯಾಕಾಮಧಿಯೋಽಪಿ ತೇನಿಥ ವರಂ ಲೋಕಾಯ ಚಾನುಗ್ರಹಂ || ೯ ||

ಏವಂ ನಾಟಿತರೌದ್ರಚೇಷ್ಟಿತ ವಿಭೋ ಶ್ರೀತಾಪನೀಯಾಭಿಧ-
ಶ್ರುತ್ಯಂತಸ್ಫುಟಗೀತಸರ್ವ ಮಹಿಮನ್ನತ್ಯಂತಶುದ್ಧಾಕೃತೇ |
ತತ್ತಾದೃಜ್ಜಿಖಿಲೋತ್ತರಂ ಪುನರಹೋ ಕಸ್ತ್ವಾಂ ಪರೋ ಲಂಘಯೇತ್
ಪ್ರಹ್ಲಾದಪ್ರಿಯ ಹೇ ಮರುತ್ಪರಪತೇ ಸರ್ವಾಮಯಾತ್ಪಾಹಿ ಮಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೬)

ಗಜೇಂದ್ರವೋಕ್ಷವರ್ಣನಂ

ಇಂದ್ರದ್ಯುಮ್ನಃ ಪಾಂಡ್ಯಖಂಡಾಧಿರಾಜ-
ಸ್ತದ್ಭಕ್ತಾತ್ಮಾ ಚಂದನಾದ್ರೌ ಕದಾಚಿತ್ |
ತ್ವತ್ಸೇವಾಯಾಂ ಮಗ್ನಧೀರಾಲೋಕೇ
ನೈವಾಗಸ್ತ್ಯಂ ಪ್ರಾಪ್ತಮಾತಿಥ್ಯಕಾಮಂ || ೧ ||

ಕುಂಭೋದ್ಭೂತಿಃ ಸಂಭೃತಕ್ರೋಧಭಾರಃ
ಸ್ತಬ್ಧಾತ್ಮಾ ತ್ವಂ ಹಸ್ತಿಭೂಯಂ ಭಜೇತಿ |
ಶಪ್ತಾಕ್ಷಧೈನಂ ಪ್ರತ್ಯಗಾತ್ ಸೋಽಪಿ ಲೇಭೇ
ಹಸ್ತೀಂದ್ರತ್ವಂ ತ್ವತ್ಸ್ಮೃತಿವ್ಯಕ್ತಿಧನ್ಯಂ || ೨ ||

ದುಗ್ಧಾಂಭೋಧೇರ್ಮಧ್ಯಭಾಜಿ ತ್ರಿಕೂಟೇ
ಕ್ರೀಡ್ತ ಶೈಲೇ ಯೂಥಪೋಽಯಂ ವಶಾಭಿಃ |
ಸರ್ವಾಣ್ ಜಂತೂನತ್ಯವರ್ತಿಷ್ಠ ಶಕ್ತ್ಯಾ
ತ್ವದ್ಭಕ್ತಾನಾಂ ಕುತ್ರ ನೋತ್ಕರ್ಷಲಾಭಃ || ೩ ||

ಸ್ವೇನ ಸ್ಥೇಮ್ನಾ ದಿವ್ಯದೇಶತ್ವಶಕ್ತ್ಯಾ
ಸೋಽಯಂ ಖೇದಾನಪ್ರಜಾರ್ಣ ಕದಾಚಿತ್ |
ಶೈಲಪ್ರಾಂತೇ ಘರ್ಮತಾಂತಃ ಸರಸ್ಯಾಂ
ಯೂಥೈಸ್ಸಾರ್ಧಂ ತ್ವತ್ಪ್ರಣುನೋಽಭಿರೇಮೇ || ೪ ||

ಹೂಹೂಸ್ತಾವದ್ ದೇವಲಸ್ಯಾಪಿ ಶಾಪಾತ್
ಗ್ರಾಹೀಭೂತಸ್ತಜ್ಜಲೇ ವರ್ತಮಾನಃ |

ಜಗ್ರಾಹ್ಯೈನಂ ಹಸ್ತಿನಂ ಪಾದದೇಶೇ
ಶಾಂತ್ಯರ್ಥಂ ಹಿ ಶ್ರಾಂತಿದೋಽಸಿ ಸ್ವಕಾನಾಂ || ೫ ||

ತ್ವತ್ಸೇವಾಯಾ ವೈಭವಾತ್ ದುರ್ನಿರೋಧಂ
ಯುದ್ಧ್ಯಂತಂ ತಂ ವತ್ಸರಾಣಾಂ ಸಹಸ್ರಂ |
ಪ್ರಾಪ್ತೇ ಕಾಲೇ ತ್ವತ್ವದೈಕಾಗ್ಯಸಿದ್ಧೈಃ
ನಕ್ರಾಕ್ರಾಂತಂ ಹಸ್ತಿವರ್ಯಂ ವ್ಯಧಾಸ್ವ || ೬ ||

ಆರ್ತಿವ್ಯಕ್ತಪ್ರಾಕ್ತನಜ್ಞಾನಭಕ್ತಿಃ
ಶುಂಡೋತ್ ಕ್ಷಿಪ್ತೈಃ ಪುಂಡರಿಕೈಃ ಸಮರ್ಚಣ |
ಪೂರ್ವಾಭ್ಯಸ್ತಂ ನಿರ್ವಿಶೇಷಾತ್ಮನಿಷ್ಠಂ
ಸ್ಮೋತ್ರ ಶ್ರೇಷ್ಠಂ ಸೋಽನ್ವಗಾದೀತ್ ಪರಾತ್ಮ || ೭ ||

ಶ್ರುತ್ವಾ ಸ್ಮೋತ್ರಂ ನಿರ್ಗುಣಸ್ಥಂ ಸಮಸ್ತಂ
ಬ್ರಹ್ಮೇಶಾದ್ಯೈರ್ನಾಹಮಿತ್ಯಪ್ರಯಾತೇ |
ಸರ್ವಾತ್ಮಾ ತ್ವಂ ಭೂರಿಕಾರುಣ್ಯವೇಗಾತ್
ತಾಕ್ಷ್ಯಾರೂಢಃ ಪ್ರೇಕ್ಷಿತೋಽಭೂಃ ಪುರಸ್ತಾತ್ || ೮ ||

ಹಸ್ತೀಂದ್ರಂ ತಂ ಹಸ್ತಪದ್ಮೇನ ಧೃತ್ವಾ
ಚಕ್ರೇಣ ತ್ವಂ ನಕ್ರವರ್ಯಂ ವ್ಯದಾರೀ |
ಗಂಧರ್ವೇಽಸ್ಮಿನ್ ಮುಕ್ತಶಾಪೇ ಸ ಹಸ್ತೀ
ತ್ವತ್ಸಾರೂಪ್ಯಂ ಪ್ರಾಪ್ಯ ದೇದೀಪ್ಯತೇ ಸ್ಮ || ೯ ||

ಏತದ್ವೃತ್ತಂ ತ್ವಾಂ ಚ ಮಾಂ ಚ ಪ್ರಗೇ ಯೋ
ಗಾಯೇತ್ಸೋಽಯಂ ಭೂಯಸೇ ಶ್ರೇಯಸೇ ಸ್ಯಾತ್ |
ಇತ್ಯುಕ್ತ್ವೈನಂ ತೇನ ಸಾರ್ಥಂ ಗತಸ್ತ್ವಂ
ಧಿಷ್ಣ್ಯಂ ವಿಷ್ಣೋ ಪಾಹಿ ವಾತಾಲಯೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೭)

ಅಮೃತಮಥನೇ ಕೂರ್ಮಾವತಾರವರ್ಣನಂ

ದುವಾರ್ಸಾಸ್ಸುರವನಿತಾಪ್ತದಿವ್ಯಮಾಲ್ಯಂ
ಶಕ್ರಾಯ ಸ್ವಯಮುಪದಾಯ ತತ್ರ ಭೂಯಃ |
ನಾಗೇಂದ್ರಪ್ರತಿಮೃದಿತೇ ಶಶಾಪ ಶಕ್ರಂ
ಕಾ ಕ್ಷಾಂತಿಸ್ತ್ವ ದಿತರದೇವತಾಂಶಜಾನಾಂ || ೧ ||

ಶಾಪೇನ ಪ್ರಥಿತಜರೇಽಥ ನಿರ್ಜರೇಂದ್ರೇ
ದೇವೇಷ್ಟಪ್ಯಸುರಜಿತೇಷು ನಿಷ್ಟಭೇಷು |
ಶರ್ವಾದ್ಯಾಃ ಕಮಲಜಮೇತ್ಯ ಸರ್ವದೇವಾ
ನಿರ್ವಾಣಪ್ರಭವ ಸಮಂ ಭವಂತಮಾಪುಃ || ೨ ||

ಬ್ರಹ್ಮಾದ್ಯೈಃ ಸ್ತುತಮಹಿಮಾ ಚಿರಂ ತದಾನೀಂ
ಪ್ರಾದುಷ್ಟ್ವ ವರದ ಪುರಃ ಪರೇಣ ಧಾಮ್ನಾ |
ಹೇ ದೇವಾ ದಿತಿಜಕುಲೈರ್ವಿಧಾಯ ಸಂಧಿಂ
ಪೀಯೂಷಂ ಪರಿಮಥತೇತಿ ಪರ್ಯಶಾಸ್ತ್ರಂ || ೩ ||

ಸಂಧಾನಂ ಕೃತವತಿ ದಾನವೈಃ ಸುರೌಘೇ
ಮಂಧಾನಂ ನಯತಿ ಮದೇನ ಮಂದರಾದ್ರಿಂ |
ಭ್ರಷ್ಟೇಽಸ್ಮಿನ್ ಬದರಮಿಪ್ರೋದ್ವರ್ಹ ಖಿಗೇಂದ್ರೇ
ಸದ್ಯಸ್ತ್ವಂ ವಿನಿಹಿತವಾನ್ ಪಯಃಪಯೋಧೌ || ೪ ||

ಆಧಾಯ ದ್ರುತಮಥ ವಾಸುಕಿಂ ವರತ್ರಾಂ
ಪಾಥೋಧೌ ವಿನಿಹಿತಸರ್ವಬೀಜಜಾಲೇ |

ಪ್ರಾರಬ್ಧೇ ಮಥನವಿಧೌ ಸುರಾಸುರೈಸ್ತೈಃ-
ವ್ಯಾಜಾತ್ಮಂ ಭುಜಗಮುಖೇಽಕರೋಸ್ಸುರಾರೀಃ || ೫ ||

ಕ್ಷುಬ್ಧಾದ್ರಾ ಕ್ಷುಭಿತಜಲೋದರೇ ತದಾನೀಂ
ದುಗ್ಧಾಬ್ಧೌ ಗುರುತರಭಾರತೋ ನಿಮಗ್ನೇ |
ದೇವೇಷು ವ್ಯಥಿತತಮೇಷು ತತ್ಪ್ರಿಯೈಷೀ
ಪ್ರಾಣೈಷೀಃ ಕಮಠತನುಂ ಕರೋರಪೃಷ್ಠಾಂ || ೬ ||

ವಜ್ರಾತ್ಸಿರತರಕರ್ಪರೇಣ ವಿಷ್ಣೋ
ವಿಸ್ತಾರಾತ್ಪರಿಗತಲಕ್ಷಯೋಜನೇನ |
ಅಂಭೋಧೇಃ ಕುಹರಗತೇನ ವಷ್ಮಣಾ ತ್ವಂ
ನಿರ್ಮಗ್ನಂ ಕ್ಷಿತಿಧರನಾಥಮುನ್ನಿನೇಥ || ೭ ||

ಉನ್ಮಗ್ನೇ ರುಟಿತಿ ತದಾ ಧರಾಧರೇಂದ್ರೇ
ನಿರ್ಮೇಥುದ್ಯುಥಮಿಹ ಸಮ್ಮದೇನ ಸರ್ವೇ |
ಆವಿಶ್ಯ ದ್ವಿತಯಗಣೇಽಪಿ ಸರ್ಪರಾಜೇ
ವೈವಶ್ಯಂ ಪರಿಶಮಯನ್ನವೀವೃಧಸ್ತಾಃ || ೮ ||

ಉದ್ಧಾಮಭ್ರಮಣಜವೋನ್ನಮದ್ಗಿರಿಂದ್ರ-
ನ್ಯಸ್ತೈಕಸ್ಥಿರತರಹಸ್ತಪಂಕಜಂ ತ್ವಾಂ |
ಅಭ್ರಾಂತೇ ವಿಧಿಗಿರಿಶಾದಯಃ ಪ್ರಮೋದಾ-
ದುದ್ಭ್ರಾಂತಾ ನುನುವುರುಪಾತ್ತಪುಷ್ಪವರ್ಷಾಃ || ೯ ||

ದೈತ್ಯೈಘೇ ಭುಜಗಮುಖಾನಿಲೇನ ತಪ್ತೇ
ತೇನೈವ ತ್ರಿದಶಕುಲೇಽಪಿ ಕಿಂಚಿದಾತೇಃ |
ಕಾರುಣ್ಯಾತ್ತವ ಕಿಲ ದೇವ ವಾರಿವಾಹಾಃ
ಪ್ರಾವರ್ಷನ್ನಮರಗಣಾನ್ನ ದೈತ್ಯಸಂಘಾಃ || ೧೦ ||

ಉದ್ಭ್ರಾಮ್ಯದ್ಭಹುತಿಮಿನಕ್ರಚಕ್ರವಾಳೇ
ತತ್ರಾಬ್ಧೌ ಚಿರಮಧಿತೇಽಪಿ ನಿವೀಕಾರೇ |

ಏಕಸಂ ಕರಯುಗಕೃಷ್ಣಸರ್ಪರಾಜಃ
ಸಂರಾಜ್ ಪವನಪುರೇಶ ಪಾಹಿ ರೋಗಾತ್ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೨೮)

ಅಮೃತಮಥನೇ ಕಾಳಕೂಟಾದ್ಯುತ್ಪತ್ತಿವರ್ಣನಂ,
ಲಕ್ಷ್ಮೀಸ್ವಯಂವರವರ್ಣನಂ ಅಮೃತೋತ್ಪತ್ತಿವರ್ಣನಂ ಚ

ಗರಳಂ ತರಳಾನಲಂ ಪುರಸ್ತಾಜ್ಜಲಧೇರುದ್ವಿಜಗಾಳ ಕಾಳಕೂಟಂ |
ಅಮರಸ್ತುತಿವಾದವೋದನಿಘ್ನೋ ಗಿರಿಶಸ್ತನ್ನಿಪಪೌ ಭವತ್ಪ್ರಿಯಾರ್ಥಂ || ೧ ||

ವಿಮಥತ್ಸು ಸುರಾಸುರೇಷು ಜಾತಾ ಸುರಭಿಸ್ತಾಮೃಷಿಷು ನೃಧಾಸ್ತ್ರಿಧಾರ್ಮ |
ಹಯರತ್ನಮಭೂದಥೇಭರತ್ನಂ ದ್ಯುತರುಶ್ಚಾಪ್ಸರಸಃ ಸುರೇಷು ತಾನಿ || ೨ ||

ಜಗದೀಶ ಭವತ್ಪರಾ ತದಾನೀಂ
ಕಮನೀಯಾ ಕಮಲಾ ಬಭೂವ ದೇವೀ |
ಅಮಲಾಮವಲೋಕ್ಯ ಯಾಂ ವಿಲೋಲಃ
ಸಕಲೋಽಪಿ ಸ್ಪೃಹಯಾಂಬಭೂವ ಲೋಕಃ || ೩ ||

ತ್ವಯಿ ದತ್ತಹೃದೇ ತದೈವ ದೇವೈಃ ತ್ರಿದಶೇಂದ್ರೋ ಮಣಿಪೀಠಿಕಾಂ ವ್ಯತಾರೀತ್ |
ಸಕಲೋಪಹೃತಾಭಿಷೇಚನೀಯೈಃ ಋಷ್ಯಸ್ತಾಂ ಶ್ರುತಿಗೀರ್ಭಿರಭ್ಯಷಿಂಚ್ಚ || ೪ ||

ಅಭಿಷೇಕಜಲಾನುಪಾತಿಮುಗ್ಧತ್ವದಪಾಂಗೈರವಭೂಷಿತಾಂಗವಲ್ಲೀಂ |
ಮಣಿಕುಂಡಲಪೀತಚೇಲಹಾರಪ್ರಮುಖೈಸ್ತಾಮಮರಾದಯೋಽನ್ವಭೂಷ್ಚ || ೫ ||

ವರಣಸ್ರಜಮಾತ್ಮಭೃಂಗನಾದಾಂ ದಧತೀ ಸಾ ಕುಚಕುಂಭಮಂದಯಾನಾ |
ಪದಶಿಂಜಿತಮಂಜುನೂಪುರಾ ತ್ವಾಂ ಕಲಿತವ್ರೀಳವಿಲಾಸಮಾಸಸಾದ || ೬ ||

ಗಿರಿಶ ದ್ರುಹಿಣಾದಿಸರ್ವದೇರ್ವಾ ಗುಣಭಾಜೋಽಪ್ಯವಿಮುಕ್ತದೋಷಲೇಶಾಃ |
ಅವಮೃಶ್ಯ ಸದೈವ ಸರ್ವರಮೈಃ ನಿಹಿತಾ ತ್ವಯ್ಯನಯಾಽಪಿ ದಿವ್ಯಮಾಲಾ || ೭ ||

ಉರಸಾ ತರಸಾ ಮಮಾನಿಧೈನಾಂ ಭುವನಾನಾಂ ಜನನೀಮನನ್ಯಭಾವಾಂ |
 ತ್ವದುರೋವಿಲಸತ್ತದೀಕ್ಷಣಶ್ರೀ ಪರಿವೃಷ್ಟ್ಯಾ ಪರಿಪುಷ್ಟಮಾಸ ವಿಶ್ವಂ || ೮ ||

ಅತಿವೋಹನವಿಭ್ರಮಾ ತದಾನೀಂ ಮದಯಂತೀ ಖಿಲು ವಾರುಣೀ ನಿರಾಗಾತ್ |
 ತಮಸಃ ಪದವೀಮದಾಸ್ತ್ವಮೇನಾಮತಿಸಮ್ಮಾನನಯಾ ಮಹಾಸುರೇಭ್ಯಃ || ೯ ||

ತರುಣಾಂಬುದಸುಂದರಸ್ತದಾ ತ್ವಂ ನನು ಧನ್ವಂತರಿರುತ್ಥಿತೋಽಂಬುರಾಶೇಃ |
 ಅಮೃತಂ ಕಲಶೇ ವಹನ್ ಕರಾಭ್ಯಾಮಖಿಲಾರ್ತಿಂ ಹರ ಮಾರುತಾಲಯೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೯)

ದೇವಾನಾಮಮೃತೋಪಲಬ್ಧಿಪ್ರಕಾರವರ್ಣನಂ

ಉದ್ಗಚ್ಛತಸ್ತವ ಕರಾದಮೃತಂ ಹರತ್ಸು
ದೈತ್ಯೇಷು ತಾನಶರಣಾನನುನೀಯ ದೇವಾಃ |
ಸದ್ಯಸ್ತಿರೋಧಿಥ ದೇವ ಭವತ್ಪ್ರಭಾವಾ-
ದುದ್ಯತ್ಸ್ವಧುಧ್ಯಕಲಹಾ ದಿತಿಜಾ ಬಭೂವುಃ || ೧ ||

ಶ್ಯಾಮಾಂ ರುಚಾಽಪಿ ವಯಸಾಽಪಿ ತನುಂ ತದಾನೀಂ
ಪ್ರಾಪ್ತೋಽಸಿ ತುಂಗಕುಚಮಂಡಲಭಂಗುರಾಂ ತ್ವಂ
ಪೀಯೂಷಕುಂಭಕಲಹಂ ಪರಿಮುಚ್ಯ ಸರ್ವೇಃ
ತೃಷ್ಣಾಕುಲಾಃ ಪ್ರತಿಯಯುಸ್ವ ದುರೋಜಕುಂಭೇ || ೨ ||

ಕಾ ತ್ವಂ ಮೃಗಾಕ್ಷಿ ವಿಭಜಸ್ವ ಸುಧಾಮಿಮಾಮಿ-
ತ್ಯಾರೂಢರಾಗವಿವಶಾನಭಿಯಾಚತೋಽಮೂಃ |
ವಿಶ್ವಸ್ಯತೇ ಮಯಿ ಕಥಂ ಕುಲಟಾಽಸ್ಮಿ ದೈತ್ಯಾ
ಇತ್ಯಾಲಪನ್ನಪಿ ಸುವಿಶ್ವಸಿತಾನತಾನೀಃ || ೩ ||

ಮೋದಾತ್ ಸುಧಾಕಲಶಮೇಷು ದದತ್ಸು ಸಾ ತ್ವಂ
ದುಶ್ಚೇಷ್ಟಿತಂ ಮಮ ಸಹಧ್ವಮಿತಿ ಬ್ರುವಾಣಾ |
ಪಂಕ್ತಿಪ್ರಭೇದವಿನಿವೇಶಿತದೇವದೈತ್ಯಾ
ಲೀಲಾವಿಲಾಸಗತಿಭಿಃ ಸಮದಾಃ ಸುಧಾಂ ತಾಂ || ೪ ||

ಅಸ್ಮಾಸ್ವಿಯಂ ಪ್ರಣಯಿನೀತ್ಯಸುರೇಷು ತೇಷು
ಜೋಷಂ ಸ್ಥಿತೇಷ್ಟಥ ಸಮಾಪ್ಯ ಸುಧಾಂ ಸುರೇಷು |

ತ್ವಂ ಭಕ್ತಲೋಕವಶಗೋ ನಿಜರೂಪಮೇತ್ಯ
ಸ್ವಭಾನುಮರ್ಧಪರಿಪೀತಸುಧಂ ವ್ಯಲಾವೀಃ || ೫ ||

ತ್ವತ್ತಃ ಸುಧಾಹರಣಯೋಗ್ಯಫಲಂ ಪರೇಷು
ದತ್ವಾ ಗತೇ ತ್ವಯಿ ಸುರೈಃ ಖಿಲು ತೇ ವ್ಯಗೃಹ್ಣಣ್ |
ಘೋರೇಽಥ ಮೂರ್ಛತಿ ರಣೇ ಬಲಿದೈತ್ಯಮಾಯಾ-
ವ್ಯಾಮೋಹಿತೇ ಸುರಗಣೇ ತ್ವಮಿಹಾವಿರಾಸೀಃ || ೬ ||

ತ್ವಂ ಕಾಲನೇಮಿಮಥ ಮಾಲಿಮುಖಾನ್ ಜಘಂಥ
ಶಕ್ರೋ ಜಘಾನ ಬಲಿಜಂಭವಲ್ಪಾನ್ ಸಪಾಕಾನ್ |
ಶುಷ್ಕಾದ್ರದುಷ್ಕರವಧೇ ನಮುಚೌ ಚ ಲೂನೇ
ಫೇನೇನ ನಾರದಗಿರಾ ನ್ಯರುಣೋ ರಣಂ ತ್ವಂ || ೭ ||

ಯೋಷಾವಪುರ್ವನುಜಮೋಹನಮಾಹಿತಂ ತೇ
ಶ್ರುತ್ವಾ ವಿಲೋಕನಕುತೂಹಲವಾನ್ ಮಹೇಶಃ |
ಭೂತೈಸ್ಸಮಂ ಗಿರಿಜಯಾ ಚ ಗತಃ ಪದಂ ತೇ
ಸ್ತುತ್ವಾಽಬ್ರವೀದಭಿಮತಂ ತ್ವಮಥೋ ತಿರೋಧಾಃ || ೮ ||

ಆರಾಮಸೀಮನಿ ಚ ಕಂದುಕಘಾತಲೀಲಾ-
ಲೋಲಾಯಮಾನನಯನಾಂ ಕಮನೀಂ ಮನೋಜ್ಞಾಂ |
ತ್ವಾಮೇಷ ವೀಕ್ಷ್ಯ ವಿಗಳದ್ವಸನಾಂ ಮನೋಭೂ-
ವೇಗಾದನಂಗರಿಪುರಂಗ ಸಮಾಲಿಲಿಂಗ || ೯ ||

ಭೂಯೋಽಪಿ ವಿದ್ರುತವತೀಮುಪಧಾವ್ಯ ದೇವೋ
ವೀರ್ಯಪ್ರಮೋಕ್ಷವಿಕಸತ್ಪರಮಾರ್ಥಬೋಧಃ |
ತ್ವನ್ಮಾನಿತಸ್ತವ ಮಹತ್ವಮುವಾಚ ದೇವೈಃ
ತತ್ತಾದ್ಯಶಸ್ತು ಮ ವಾತನಿಕೇತನಾಥ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೩೦)

ವಾಮನಾವತಾರವರ್ಣನಂ

ಶಕ್ರೇಣ ಸಂಯತಿ ಹತೋಽಪಿ ಬಲಿರ್ಮಹಾತ್ಮಾ
ಶುಕ್ರೇಣ ಜೀವಿತತನುಃ ಕೃತುವರ್ಧಿತೋಷ್ಮಾ |
ವಿಕ್ರಾಂತಿಮಾರ್ಗ ಭಯನಿಲೀನಸುರಾಂ ತ್ರಿಲೋಕೀಂ
ಚಕ್ರೇ ವಶೇ ಸ ತವ ಚಕ್ರಮುಖಾದಭೀತಃ || ೧ ||

ಪುತ್ರಾತಿರ್ದರ್ಶನವಶಾದದಿತಿವಿಷಣ್ಣಾ
ತ್ವಂ ಕಾಶ್ಯಪಂ ನಿಜಪತಿಂ ಶರಣಂ ಪ್ರಪನ್ನಾ |
ತ್ವತ್ಪೂಜನಂ ತದುದಿತಂ ಹಿ ಪಯೋವ್ರತಾಖ್ಯಂ
ಸಾ ದ್ವಾದಶಾಹಮಚರತ್ ತ್ವಯಿ ಭಕ್ತಿಪೂರ್ಣಾ || ೨ ||

ತಸ್ಯಾವಧೌ ತ್ವಯಿ ನಿಲೀನಮತೇರಮುಷ್ಯಾಃ
ಶ್ಯಾಮಶ್ಚ ತುರ್ಭೂಜವಪುಃ ಸ್ವಯಮಾವಿರಾಸೀಃ |
ನಮ್ರಾಂ ಚ ತಾಮಿಹ ಭವತ್ತನಯೋ ಭವೇಯಂ
ಗೋಪ್ಯಂ ಮದೀಕ್ಷಣಮಿತಿ ಪ್ರಲಪನ್ನಯಾಸೀಃ || ೩ ||

ತ್ವಂ ಕಾಶ್ಯಪೇ ತಪಸಿ ಸನ್ನಿದಧತ್ತದಾನೀಂ
ಪ್ರಾಪ್ತೋಽಸಿ ಗರ್ಭಮದಿತೇಃ ಪ್ರಣುತೋ ವಿಧಾತ್ರಾ |
ಪ್ರಾಸೂತ ಚ ಪ್ರಕಟವೈಷ್ಣವದಿವ್ಯರೂಪಂ
ಸಾ ದ್ವಾದಶೀಶ್ರವಣಪುಣ್ಯದಿನೇ ಭವಂತಂ || ೪ ||

ಪುಣ್ಯಾಶ್ರಮಂ ತಮಭಿವರ್ಷತಿ ಪುಷ್ಪವರ್ಷೈಃ -
ಹರ್ಷಾರ್ಕುಲೇ ಸುರಗಣೇ ಕೃತತೂರ್ಯಘೋಷೇ |

ಬಧ್ವಾಽಂಜಲಿಂ ಜಯ ಜಯೇತಿ ನುತಃ ಪಿತೃಭ್ಯಾಂ
ತ್ವಂ ತತ್ ಕ್ಷಣೇ ಪಟುತಮಂ ವಟುರೂಪಮಾಧಾಃ || ೫ ||

ತಾವತ್ಪ್ರಜಾಪತಿಮುಖ್ಯೈರುಪನೀಯ ವೌಂಜೀ-
ದಂಡಾಜಿನಾಕ್ಷವಲಯಾದಿಭಿರರ್ಚ್ಯಮಾನಃ |
ದೇದೀಪ್ಯಮಾನವಪುರೀಶ ಕೃತಾಗ್ನಿಕಾರ್ಯ-
ಸ್ವಂ ಪ್ರಾಸ್ಥಿಥಾ ಬಲಿಗೃಹಂ ಪ್ರಕೃತಾಶ್ವಮೇಧಂ || ೬ ||

ಗಾತ್ರೇಣ ಭಾವಿಮಹಿಮೋಚಿತಗೌರವಂ ಪ್ರಾ-
ಗ್ವ್ಯಾವೃಣ್ವತೇವ ಧರಣೀಂ ಚಲಯನ್ನಯಾಸೀಃ |
ಭತ್ರಂ ಪರೋಷ್ಮತಿರಣಾರ್ಥಮಿವಾದಧಾನೋ
ದಂಡಂ ಚ ದಾನವಜನೇಷ್ಟಿವ ಸನ್ನಿಧಾತುಂ || ೭ ||

ತಾಂ ನರ್ಮದೋತ್ತರತಟೇ ಹಯಮೇಧಶಾಲಾ-
ಮಾಸೇದುಷಿ ತ್ವಯಿ ರುಚಾ ತವ ರುದ್ಧನೇತ್ರೈಃ |
ಭಾಸ್ವಾಽ ಕಿಮೇಷ ದಹನೋ ನು ಸನತ್ಕುಮಾರೋ
ಯೋಗೀ ನು ಕೋಽಯಮಿತಿ ಶುಕ್ರಮುಖ್ಯೈಶ್ಯಶಂಕೇ || ೮ ||

ಆನೀತಮಾಶು ಭೃಗುಭಿರ್ಮಹಸಾಽಭಿಭೂತೈ-
ಸ್ವಾಂ ರಮ್ಯರೂಪಮಸುರಃ ಪುಲಕಾವೃತಾಂಗಃ |
ಭಕ್ತ್ಯಾ ಸಮೇತ್ಯ ಸುಕೃತೀ ಪರಿಣಿಜ್ಯ ಪಾದೌ
ತತ್ತೋಯಮನ್ವಧೃತ ಮೂರ್ಧನಿ ತೀರ್ಥತೀರ್ಥಂ || ೯ ||

ಪ್ರಹ್ಲಾದವಂಶಜತಯಾ ಕ್ರತುಭಿದ್ವಿಜೇಷು
ವಿಶ್ವಾಸತೋ ನು ತದಿದಂ ದಿತಿಜೋಽಪಿ ಲೇಭೇ |
ಯತ್ತೇ ಪದಾಂಬು ಗಿರಿಶಸ್ಯ ಶಿರೋಭಿಲಾಳ್ಯಂ
ಸ ತ್ವಂ ವಿಭೋ ಗುರುಪುರಾಲಯ ಪಾಲಯೇಥಾಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೧)

ಬಲಿವಿಧ್ವಂಸನಂ

ಪ್ರೀತ್ಯಾ ದೈತ್ಯಸ್ತವ ತನುಮಹಃಪ್ರೇಕ್ಷಣಾತ್ ಸರ್ವಥಾಽಪಿ
ತ್ವಾಮಾರಾಧ್ಯನ್ನಜಿತ ರಚಯನ್ನಂಜಲಿಂ ಸಂಜಗಾದ |
ಮತ್ತಃ ಕಿಂ ತೇ ಸಮಭಿಲಷಿತಂ ವಿಪ್ರಸೂನೋ ವದ ತ್ವಂ
ವ್ಯಕ್ತಂ ಭಕ್ತಂ ಭವನಮವನಿಂ ವಾಽಪಿ ಸರ್ವಂ ಪ್ರದಾಸ್ಯೇ || ೧ ||

ತಾಮಕ್ಷೀಣಾಂ ಬಲಿಗಿರಮುಪಾಕರ್ಣ್ಯ ಕಾರುಣ್ಯಪೂರ್ಣೋ-
ಽಪ್ಯಸ್ಯೋತ್ಸೇಕಂ ಶಮಯಿತುಮನಾ ದೈತ್ಯವಂಶಂ ಪ್ರಶಂಸನ್ |
ಭೂಮಿಂ ಪಾದತ್ರಯಪರಿಮಿತಾಂ ಪ್ರಾರ್ಥಯಾಮಾಸಿಥ ತ್ವಂ
ಸರ್ವಂ ದೇಹೀತಿ ತು ನಿಗದಿತೇ ಕಸ್ಯ ಹಾಸ್ಯಂ ನ ವಾ ಸ್ಯಾತ್ || ೨ ||

ವಿಶ್ವೇಶಂ ಮಾಂ ತ್ರಿಪದಮಿಹ ಕಿಂ ಯಾಚಸೇ ಬಾಲಿಶಸ್ತ್ವಂ
ಸರ್ವಾಂ ಭೂಮಿಂ ವೃಣು ಕಿಮಮುನೇತ್ಯಾಲಪತ್ತಾಂ ಸ ದೃಪ್ಯನ್ |
ಯಸ್ಮಾದ್ಧರ್ಪಾತ್ ತ್ರಿಪದಪರಿಪೂರ್ತ್ಯಕ್ಷಮಃ ಕ್ಷೇಪವಾದಾನ್
ಬಂಧಂ ಚಾಸಾವಗಮದತದಹೋಽಪಿ ಗಾಢೋಪಶಾಂತ್ಯೈ || ೩ ||

ಪಾದತ್ರಯ್ಯಾ ಯದಿ ನ ಮುದಿತೋ ವಿಷ್ವಪೈರ್ನಾಪಿ ತುಷ್ಯೇ-
ದಿತ್ಯುಕ್ತೇಽಸ್ಮಿನ್ ವರದ ಭವತೇ ದಾತುಕಾಮೇಽಥ ತೋಯಂ |
ದೈತ್ಯಾಚಾರ್ಯಸ್ತವ ಖಲು ಪರಿಕ್ಷಾಧಿನಃ ಪ್ರೇರಣಾತ್ತಂ
ಮಾ ಮಾ ದೇಯಂ ಹರಿರಯಮಿತಿ ವ್ಯಕ್ತಮೇವಾಬಭಾಷೇ || ೪ ||

ಯಾಚತ್ಯೇವಂ ಯದಿ ಸ ಭಗವಾನ್ ಪೂರ್ಣಕಾಮೋಽಸ್ಮಿ ಸೋಽಹಂ
ದಾಸ್ಯಾಮ್ಯೇವ ಸ್ಥಿರಮಿತಿ ವದನ್ ಕಾವ್ಯಶಪ್ತೋಽಪಿ ದೈತ್ಯಃ |

ವಿಂಧ್ಯಾವಲ್ಯಾ ನಿಜದಯಿತಯಾ ದತ್ತಪಾದ್ಯಾಯ ತುಭ್ಯಂ
ಚಿತ್ರಂ ಚಿತ್ರಂ ಸಕಲಮಪಿ ಸ ಪ್ರಾಪಯತೋಯಪೂರ್ವಂ || ೫ ||

ನಿಸ್ಸಂದೇಹಂ ದಿತಿಕುಲಪತೌ ತ್ವಯ್ಯಶೇಷಾರ್ಪಣಂ ತದ್-
ವ್ಯಾತನ್ವಾನೇ ಮುಮುಚುರೃಷಯಃ ಸಾಮರಾಃ ಪುಷ್ಪವರ್ಷಂ |
ದಿವ್ಯಂ ರೂಪಂ ತವ ಚ ತದಿದಂ ಪಶ್ಯತಾಂ ವಿಶ್ವಭಾಜಾ-
ಮುಚ್ಚೈರುಚ್ಚೈರವೃಧದವಧೀಕೃತ್ಯ ವಿಶ್ವಾಂಡಭಾಂಡಂ || ೬ ||

ತ್ವತ್ಪಾದಾಗ್ರಂ ನಿಜಪದಗತಂ ಪುಂಡರೀಕೋದ್ಭವೋಽಸೌ
ಕುಂಡೀತೋಯೈರಸಿಚದಪುನಾದ್ಯಜ್ಜಲಂ ವಿಶ್ವಲೋಕಾಃ |
ಹರ್ಷೋತ್ಕರ್ಷಾತ್ ಸುಬಹು ನನೃತೇ ಖೇಚರೈರುತ್ಸವೇಽಸ್ಮಿನ್
ಭೇರೀಂ ನಿಘ್ನೇ ಭುವನಮಚರಜ್ಜಾಂಬವಾಃ ಭಕ್ತಿಶಾಲೀ || ೭ ||

ತಾವದ್ವೈತ್ಯಾಸ್ತು ನುಮತಿಮೃತೇ ಭರ್ತುರಾರಬ್ಧಯುದ್ಧಾಃ
ದೇವೋಪೇತೈರ್ಭವದನುಚರೈಸ್ಸಂಗತಾ ಭಂಗಮಾಪಃ |
ಕಾಲಾತ್ಮಾಯಂ ವಸತಿ ಪುರತೋ ಯದ್ವಶಾತ್ ಪ್ರಾಗ್ಜಿತಾಃ ಸ್ಮಃ
ಕಿಂ ವೋ ಯುದ್ಧೈರಿತಿ ಬಲಿಗಿರಾ ತೇಽಥ ಪಾತಾಳಮಾಪುಃ || ೮ ||

ಪಾಶೈರ್ಬದ್ಧಂ ಪತಗಪತಿನಾ ದೈತ್ಯಮುಚ್ಚೈರವಾದೀ-
ಸ್ತಾರ್ತಿಯೀಕಂ ದಿಶ ಮಮ ಪದಂ ಕಿಂ ನ ವಿಶ್ವೇಶ್ವರೋಽಸಿ |
ಪಾದಂ ಮೂರ್ಧ್ನಿ ಪ್ರಣಯ ಭಗವನ್ನಿತ್ಯಕಂಪಂ ವದಂತಂ
ಪ್ರಹ್ಲಾದಸ್ತಂ ಸ್ವಯಮುಪಗತೋ ಮಾನಯನ್ನಸ್ತವೀತ್ವಾಂ || ೯ ||

ದಪೋಚ್ಛಿತ್ತೈಲ ವಿಹಿತಮಖಿಲಂ ದೈತ್ಯ ಸಿದ್ಧೋಽಸಿ ಪುಣೈಲ-
ಲೋಕಸ್ತೇಽಸ್ತು ತ್ರಿದಿವವಿಜಯೀ ವಾಸವತ್ವಂ ಚ ಪಶ್ಚಾತ್ |
ಮತ್ಸಾಯುಜ್ಯಂ ಭಜ ಚ ಪುನರಿತ್ಯನ್ವಗೃಹ್ಣಾ ಬಲಿಂ ತಂ
ವಿಪ್ರೈಸ್ಸಂತಾನಿತಮಖಿವರಃ ಪಾಹಿ ವಾತಾಲಯೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೩೨)

ಮತ್ಸ್ಯಾವತಾರವರ್ಣನಂ

ಪುರಾ ಹಯಗ್ರೀವಮಹಾಸುರೇಣ
ಷಷ್ಠಾಂತರಾಂತೋದ್ಯದಕಾಂಡಕಲ್ಪೇ |
ನಿದ್ರೋನ್ಮುಖಬ್ರಹ್ಮಮುಖಾದ್ಧೃತೇಷು
ವೇದೇಷ್ಟಧಿತ್ಯಃ ಕಿಲ ಮತ್ಸ್ಯರೂಪಂ || ೧ ||

ಸತ್ಯವ್ರತಸ್ಯ ದ್ರಮಿಳಾಧಿಭರ್ತು -
ನ೯ದೀಜಲೇ ತರ್ಪಯತಸ್ತದಾನೀಂ |
ಕರಾಂಜಲೌ ಸಂಜ್ವಲಿತಾಕೃತಿಸ್ತ್ವ -
ಮದೃಶ್ಯಥಾಃ ಕಶ್ಚನ ಬಾಲಮೀನಃ || ೨ ||

ಕ್ಷಿಪ್ತಂ ಜಲೇ ತ್ವಾಂ ಚಕಿತಂ ವಿಲೋಕ್ಯ
ನಿನ್ಯೇಽಂಬುಪಾತ್ರೇಣ ಮುನಿಃ ಸ್ವಗೇಹಂ |
ಸ್ವಲ್ಪೈರಹೋಭಿಃ ಕಲಶೀಂ ಚ ಕೂಪಂ
ವಾಪೀಂ ಸರಶ್ಚಾನಶಿಷೇ ವಿಭೋ ತ್ವಂ || ೩ ||

ಯೋಗಪ್ರಭಾವಾದ್ ಭವದಾಜ್ಞಯೈವ
ನೀತಸ್ತತಸ್ತ್ವಂ ಮುನಿನಾ ಪಯೋಧಿಂ |
ಪೃಷ್ಠೋಽಮುನಾ ಕಲ್ಪದಿದೃಕ್ಷುಮೇನಂ
ಸಪ್ತಾಹಮಾಸ್ವೇತಿ ವದನ್ನಯಾಸೀಃ || ೪ ||

ಪ್ರಾಪ್ತೇ ತ್ವದುಕ್ತೇಽಹನಿ ವಾರಿಧಾರಾ
ಪರಿಪ್ಲುತೇ ಭೂಮಿತಲೇ ಮುನೀಂದ್ರಃ |

ಸಪ್ತರ್ಷಿಭಿಃ ಸಾಧ್ಯಮಪಾರವಾರಿ-

ಣ್ಯದ್ಭೂರ್ಣಮಾನಃ ಶರಣಂ ಯಯೌ ತ್ವಾಂ || ೫ ||

ಧರಾಂ ತ್ವದಾದೇಶಕರೀಮವಾಪ್ತಾಂ

ನೌರೂಪಿಣೀಮಾರುರುಹಸ್ತದಾ ತೇ |

ತತ್ಕಂಪಕಂಪ್ರೇಷು ಚ ತೇಷು ಭೂಯ-

ಸ್ವಮಂಬುಧೇರಾವಿರಭೂರ್ಮಹೀರ್ಯಾ || ೬ ||

ಝಷಾಕೃತಿಂ ಯೋಜನಲಕ್ಷದೀರ್ಘಾಂ

ದಧಾನಮುಚ್ಚೈಸ್ತರತೇಜಸಂ ತ್ವಾಂ |

ನಿರೀಕ್ಷ್ಯ ತುಷ್ಠಾ ಮುನಯಸ್ವ ದುಕ್ತಾ

ತ್ವತ್ತುಂಗಶೃಂಗೇ ತರಣಂ ಬಬಂಧುಃ || ೭ ||

ಆಕೃಷ್ಣನೌಕೋ ಮುನಿಮಂಡಲಾಯ

ಪ್ರದರ್ಶಯನ್ ವಿಶ್ವಜಗದ್ವಿಭಾಗಾನ್ |

ಸಂಸ್ತೂಯಮಾನೋ ನೃವರೇಣ ತೇನ

ಜ್ಞಾನಂ ಪರಂ ಚೋಪದಿಶನ್ನಚಾರೀಃ || ೮ ||

ಕಲ್ಪಾವಧೌ ಸಪ್ತಮುನೀನ್ ಪುರೋವತ್

ಪ್ರಸ್ಥಾಪ್ಯ ಸತ್ಯವ್ರತಭೂಮಿಪಂ ತಂ |

ವೈವಸ್ವತಾಖ್ಯಂ ಮನುಮಾದಧಾನಃ

ಕ್ರೋಧಾದ್ಧಯಗ್ರೀವಮಭಿದ್ರುತೋಽಭೂಃ || ೯ ||

ಸ್ವತುಂಗಶೃಂಗಕ್ಷತವಕ್ಷಸಂ ತಂ

ನಿಪಾತ್ಯ ದೈತ್ಯಂ ನಿಗಮಾನ್ ಗೃಹೀತ್ವಾ |

ವಿರಿಂಚಯೇ ಪ್ರೀತಹೃದೇ ದದಾನಃ

ಪ್ರಭಂಜನಾಗಾರಪತೇ ಪ್ರಪಾಯಾಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೩೩)

ಅಂಬರೀಷೋಪಾಖ್ಯಾನಂ

ವೈವಸ್ವತಾಖ್ಯಮನುಪುತ್ರನಭಾಗಜಾತ-

ನಾಭಾಗನಾಮಕನರೇಂದ್ರಸುತೋಽಂಬರೀಷಃ |

ಸಪ್ತಾಣ್ಯವಾವೃತಮಹೀದಯಿತೋಽಪಿ ರೇಮೇ

ತ್ವತ್ಸಂಗಿಷು ತ್ವಯಿ ಚ ಮಗ್ನಮನಾಸ್ಸದೈವ || ೧ ||

ತ್ವತ್ಪ್ರೀತಯೇ ಸಕಲಮೇವ ವಿತನ್ವತೋಽಸ್ಯ

ಭಕ್ತ್ಯೈವ ದೇವ ನಚಿರಾದಭೃಥಾಃ ಪ್ರಸಾದಂ |

ಯೇನಾಸ್ಯ ಯಾಚನಮೃತೇಽಪ್ಯಭಿರಕ್ಷಣಾರ್ಥಂ

ಚಕ್ರಂ ಭರ್ವಾ ಪ್ರವಿತತಾರ ಸಹಸ್ರಧಾರಂ || ೨ ||

ಸ ದ್ವಾದಶೀವ್ರತಮಥೋ ಭವದರ್ಚನಾರ್ಥಂ

ವರ್ಷಂ ದಧೌ ಮಧುವನೇ ಯಮುನೋಪಕಂಠೇ |

ಪತ್ನಾ ಸಮಂ ಸುಮನಸಾ ಮಹತೀಂ ವಿತನ್ವನ್

ಪೂಜಾಂ ದ್ವಿಜೇಷು ವಿಸೃಜನ್ ಪಶುಷಷ್ಟಿಕೋಟಿಂ || ೩ ||

ತತ್ರಾಥ ಪಾರಣದಿನೇ ಭವದರ್ಚನಾಂತೇ

ದುವಾಸಸಾಽಸ್ಯ ಮುನಿನಾ ಭವನಂ ಪ್ರಪೇದೇ |

ಭೋಕ್ತುಂ ವೃತಶ್ಚ ಸ ನೃಪೇಣ ಪರಾರ್ತಿಶೀಲೋ

ಮಂದಂ ಜಗಾಮ ಯಮುನಾಂ ನಿಯಮಾನ್ ವಿಧಾಸ್ಯನ್ || ೪ ||

ರಾಜ್ಞಾಽಥ ಪಾರಣಮುಹೂರ್ತಸಮಾಪ್ತಿಖೇದಾ-

ದ್ವಾರೈವ ಪಾರಣಮಕಾರಿ ಭವತ್ಪರೇಣ |

ಪ್ರಾಪ್ತೋ ಮುನಿಸ್ತದಥ ದಿವ್ಯದೃಶಾ ವಿಜಾನನ್
ಕ್ಷಿಪ್ಯ ಕ್ರುಧೋದ್ಧೃತಜಟೋ ವಿತತಾನ ಕೃತ್ಯಾಂ || ೫ ||

ಕೃತ್ಯಾಂ ಚ ತಾಮಸಿಧರಾಂ ಭುವನಂ ದಹಂತೀ-
ಮಗ್ರೇಽಭಿವೀಕ್ಷ್ಯ ನೃಪತೀರ್ನ ಪದಾಚ್ಚಕಂಪೇ |
ತ್ವದ್ಭಕ್ತಬಾಧಮಭಿವೀಕ್ಷ್ಯ ಸುದರ್ಶನಂ ತೇ
ಕೃತ್ಯಾನಲಂ ಶಲಭರ್ಯನ್ ಮುನಿಮನ್ವಧಾವೀತ್ || ೬ ||

ಧಾವನ್ನಶೇಷಭುವನೇಷು ಭಿಯಾ ಸ ಪಶ್ಯನ್
ವಿಶ್ವತ್ರ ಚಕ್ರಮಪಿ ತೇ ಗತವಾನ್ ವಿರಿಂಚಂ |
ಕಃ ಕಾಲಚಕ್ರಮತಿಲಂಘಯತೀತ್ಯಪಾಸ್ತಃ
ಶರ್ವಂ ಯಯೌ ಸ ಚ ಭವಂತಮವಂದತೈವ || ೭ ||

ಭೂಯೋ ಭವನ್ನಿಲಯಮೇತ್ಯ ಮುನಿಂ ನಮಂತಂ
ಪ್ರೋಚೇ ಭವಾನಹಮೃಷೇ ನನು ಭಕ್ತದಾಸಃ |
ಜ್ಞಾನಂ ತಪಶ್ಚ ವಿನಯಾನ್ವಿತಮೇವ ಮಾನ್ಯಂ
ಯಾಹ್ಯಂಬರೀಷಪದಮೇವ ಭಜೇತಿ ಭೂಮನ್ || ೮ ||

ತಾವತ್ಸಮೇತ್ಯ ಮುನಿನಾ ಸ ಗೃಹೀತಪಾದೋ
ರಾಜಾಽಪಸೃತ್ಯ ಭವದಸ್ತ್ರಮಸಾವನೌಷೀತ್ |
ಚಕ್ರೇ ಗತೇ ಮುನಿರದಾದಖಿಲಾಶಿಷೋಽಸ್ಮೈ
ತ್ವದ್ಭಕ್ತಿಮಾಗಸಿ ಕೃತೇಽಪಿ ಕೃಪಾಂ ಚ ಶಂಸನ್ || ೯ ||

ರಾಜಾ ಪ್ರತೀಕ್ಷ್ಯ ಮುನಿಮೇಕಸಮಾಮನಾರ್ಹಾನ್
ಸಂಭೋಜ್ಯ ಸಾಧು ತಮೃಷಿಂ ವಿಸೃಜನ್ ಪ್ರಸನ್ನಂ |
ಭುಕ್ತ್ವಾ ಸ್ವಯಂ ತ್ವಯಿ ತತೋಽಪಿ ದೃಢಂ ರತೋಽಭೂ-
ತ್ಸಾಯುಜ್ಯಮಾಪ ಚ ಸ ಮಾಂ ಪವನೇಶ ಪಾಯಾಃ || ೧೦ ||

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೩೪)

ಶ್ರೀರಾಮಚರಿತವರ್ಣನಂ

ಗೀರ್ವಾಣೈರರ್ಥ್ಯಮಾನೋ ದಶಮುಖನಿಧನಂ ಕೋಸಲೇಽಷ್ಟಶ್ಯಶ್ಯಂಗೆ |
ಪುತ್ರೀಯಾಮಿಷ್ಟಿಮಿಷ್ಟ್ವಾ ದದುಷಿ ದಶರಥಕ್ಷ್ಮಾಭೃತೇ ಪಾಯಸಾಗ್ಯಂ |
ತದ್ಭಕ್ತ್ಯಾ ತತ್ಪುರಂದ್ರೀಷ್ಟಪಿ ತಿಸೃಷು ಸಮಂ ಜಾತಗರ್ಭಾಸು ಜಾತೋ
ರಾಮಸ್ತ್ವಂ ಲಕ್ಷ್ಮಣೇನ ಸ್ವಯಮಥ ಭರತೇನಾಪಿ ಶತ್ರುಘ್ನನಾಮ್ನಾ || ೧ ||

ಕೋದಂಡೀ ಕೌಶಿಕಸ್ಯ ಕ್ರತುವರಮವಿತುಂ ಲಕ್ಷ್ಮಣೇನಾನುಯಾತೋ
ಯಾತೋಽಭೂಸ್ತಾತವಾಚಾ ಮುನಿಕಥಿತಮನುದ್ವಂದ್ವಶಾಂತಾಧ್ವಜೇದಃ |
ನೃಋಣಾಂ ತ್ರಾಣಾಯ ಬಾಣೈರ್ಮುನಿ ವಚನಬಲಾತ್ತಾಟಕಾಂ ಪಾಟಯಿತ್ವಾ
ಲಬ್ಧ್ವಾಸ್ಮಾದಸ್ತು ಜಾಲಂ ಮುನಿವನಮಗಮೋ ದೇವ ಸಿದ್ಧಾಶ್ರಮಾಖ್ಯಂ || ೨ ||

ಮಾರೀಚಂ ದ್ರಾವಯಿತ್ವಾ ಮಖಶಿರಸಿ ಶರೈರನ್ಯರಕ್ಷಾಂಸಿ ನಿಘ್ನ
ಕಲ್ಯಾಂ ಕುರ್ವನ್ನಹಲ್ಯಾಂ ಪಥಿ ಪದರಜಸಾ ಪ್ರಾಪ್ಯ ವೈದೇಹಗೇಹಂ |
ಭಿಂದಾನಶ್ಚಂದ್ರಚೂಡಂ ಧನುರವನಿಸುತಾಮಿಂದಿರಾಮೇವ ಲಬ್ಧ್ವಾ
ರಾಜ್ಯಂ ಪ್ರಾತಿಷ್ಠಥಾಸ್ತ್ವಂ ತ್ರಿಭಿರಪಿ ಚ ಸಮಂ ಭ್ರಾತೃವೀರೈಸ್ಸದಾರೈಃ || ೩ ||

ಆರುಂಧಾನೇ ರುಷಾಂಧೇ ಭೃಗುಕುಲತಿಲಕೇ
ಸಂಕ್ರಮಯ್ಯ ಸ್ವತೇಜೋ
ಯಾತೇ ಯಾತೋಽಸ್ಯಯೋಧ್ಯಾಂ ಸುಖಮಿಹ
ನಿವಸನ್ ಕಾಂತಯಾ ಕಾಂತಮೂರ್ತೇ |
ಶತ್ರುಘ್ನೇನೈಕದಾಥೋ ಗತವತಿ ಭರತೇ
ಮಾತುಲಸ್ಯಾಧಿವಾಸಂ

ತಾತಾರಬ್ಧೋಽಭಿಷೇಕಸ್ತವ ಕಿಲ ವಿಹತಃ
ಕೇಕಯಾಧೀಶಪುರ್ತ್ಯಾ || ೪ ||

ತಾತೋಕ್ತ್ಯಾ ಯಾತುಕಾಮೋ ವನಮನುಜ ವಧೂಸಂಯುತಶ್ಚಾಪಧಾರಃ
ಪೌರಾನಾರುಧ್ಯ ಮಾರ್ಗೇ ಗುಹನಿಲಯಗತಸ್ತ್ವಂ ಜಟಾಚೀರಧಾರೀ |
ನಾವಾ ಸಂತೀರ್ಯ ಗಂಗಾಮಧಿ ಪದವಿ ಪುನಸ್ತಂ ಭರದ್ವಾಜಮಾರಾ-
ನ್ನತ್ವಾ ತದ್ವಾಕ್ಯಹೇತೋರತಿಸುಖಮವಸಶ್ಚಿತ್ರಕೂಟೇ ಗಿರೀಂದ್ರೇ || ೫ ||

ಶ್ರುತ್ವಾ ಪುತ್ರಾರ್ತಿಖಿನ್ನಂ ಖಿಲು ಭರತಮುಖಾತ್ ಸ್ವರ್ಗಯಾತಂ ಸ್ವತಾತಂ
ತಪ್ತೋ ದತ್ವಾಽಂಬು ತಸ್ಮೈ ನಿದಧಿಧ ಭರತೇ ಪಾದುಕಾಂ ಮೇದಿನೀಂ ಚ |
ಅತ್ರಿಂ ನತ್ವಾಽಥ ಗತ್ವಾ ವನಮತಿವಿಪುಲಂ ದಂಡಕಂ ಚಂಡಕಾಯಂ
ಹತ್ವಾ ದೈತ್ಯಂ ವಿರಾಧಂ ಸುಗತಿಮಕಲಯಶ್ಚಾರು ಭೋಃ ಶಾರಭಂಗೀಂ || ೬ ||

ನತ್ವಾಽಗಸ್ತ್ಯಂ ಸಮಸ್ತಾಶರನಿಕರ ಸಪ-
ತ್ರಾಕೃತಿಂ ತಾಪಸೇಭ್ಯಃ
ಪ್ರತ್ಯಶ್ರೌಷೀಃ ಪ್ರಿಯೈಷೀ ತದನು ಚ ಮುನಿನಾ
ವೈಷ್ಣವೇ ದಿವ್ಯಚಾಪೇ |
ಬ್ರಹ್ಮಾಸ್ತ್ರೇ ಚಾಪಿ ದತ್ತೇ ಪಥಿ ಪಿತೃಸುಹೃದಂ
ವೀಕ್ಷ್ಯ ಭೂಯೋ ಜಟಾಯುಂ
ಮೋದಾತ್ ಗೇದಾತಟಾಂತೇ ಪರಿರಮಸಿ ಪುರಾ
ಪಂಚವಟ್ಯಾಂ ವಧೂಟ್ಯಾ || ೭ ||

ಪ್ರಾಪ್ತಾಯಾಃ ಶೂರ್ಪಣಖ್ಯಾ ಮದನಚಲಧೃತೇರರ್ಥನೈರ್ನಿಸ್ಸಹಾತ್ಮಾ
ತಾಂ ಸೌಮಿತೌ ವಿಸೃಜ್ಯ ಪ್ರಬಲತಮರುಷಾ ತೇನ ನಿರ್ಮೂನನಾಸಾಂ |
ದೃಷ್ಟ್ವಾವೈನಾಂ ರುಷ್ಟಚಿತ್ತಂ ಖಿರಮಭಿಪತಿತಂ ದೂಷಣಂ ಚ ತ್ರಿಮೂರ್ಧಂ
ವ್ಯಾಹಿಂಸೀರಾಶರಾನಪ್ಯಯುತ ಸಮಧಿಕಾಂಸ್ತತ್ ಕ್ಷಣಾದಕ್ಷತೋಷ್ಮಾ || ೮ ||

ಸೋದರ್ಯಾ ಪ್ರೋಕ್ತವಾರ್ತಾವಿವಶ ದಶಮುಖಾ-
ದಿಷ್ಟಮಾರೀಚಮಾಯಾ-

ಸಾರಂಗಂ ಸಾರಸಾಕ್ಷ್ಯ ಸ್ಪೃಹಿತಮನುಗತಃ
 ಪ್ರಾವಧೀರ್ಬಾಣಘಾತಂ |
 ತನ್ಮಾಯಾಕ್ರಂದನಿಯಾಪಿತಭವದನುಜಾಂ
 ರಾವಣಸ್ತಾಮಹಾರ್ಷೀ -
 ತ್ತೇನಾತೋಽಪಿ ತ್ವಮಂತಃ ಕಿಮಪಿ
 ಮುದಮಧಾಸ್ತದ್ವಧೋಪಾಯಲಾಭಾತ್ || ೯ ||

ಭೂಯಸ್ತನ್ವೀಂ ವಿಚಿನ್ವನ್ನಹೃತ ದಶಮುಖಿ-
 ಸ್ತದ್ವಧೂಂ ಮದ್ವಧೇನೇ-
 ತ್ಯುಕ್ತ್ವಾ ಯಾತೇ ಜಟಾಯೌ ದಿವಮಥ ಸುಹೃದಃ
 ಪ್ರಾತನೋಃ ಪ್ರೇತಕಾರ್ಯಂ |
 ಗೃಹ್ಣಾನಂ ತಂ ಕಬಂಧಂ ಜಘನಿಥ ಶಬರೀಂ
 ಪ್ರೇಕ್ಷ್ಯ ಪಂಪಾತಟೇ ತ್ವಂ
 ಸಂಪ್ರಾಪ್ತೋ ವಾತಸೂನುಂ ಭೃಶಮುದಿತಮನಾಃ
 ಪಾಹಿ ವಾತಾಲಯೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೫)

ಶ್ರೀರಾಮಚರಿತವರ್ಣನಂ

ನೀತಸ್ಸುಗ್ರೀವಮೈತ್ರಿಂ ತದನು ಹನುಮತಾ ದುಂದುಭೇಃ ಕಾಯಮುಚ್ಚೈಃ
ಕ್ಷಿಪ್ತಾಂಗುಷ್ಠೇನ ಭೂಯೋ ಲುಲುವಿಥ ಯುಗಪತ್ ಪತ್ರಿಣಾ ಸಪ್ತ ಸಾಲಾಃ |
ಹತ್ವಾ ಸುಗ್ರೀವಘಾತೋದ್ಯತಮತುಲಬಲಂ ಬಾಲಿನಂ ವ್ಯಾಜವೃತ್ತಾ
ವರ್ಷಾವೇಲಾಮನೈಷೀರ್ವಿರಹತರಳಿತಸ್ತಂ ಮತಂಗಾಶ್ರಮಾಂತೇ || ೧ ||

ಸುಗ್ರೀವೇಣಾನುಜೋಕ್ತ್ವಾ ಸಭಯಮಭಿಯತಾ ವ್ಯೂಹಿತಾಂ ವಾಹಿನೀಂ ತಾ-
ಮೃಕ್ಷಾಣಾಂ ವೀಕ್ಷ್ಯ ದಿಕ್ಷು ದ್ರುತಮಥ ದಯಿತಾಮಾರ್ಗಣಾಯಾವನಮ್ರಾಂ |
ಸಂದೇಶಂ ಚಾಂಗುಲೀಯಂ ಪವನಸುತಕರೇ ಪ್ರಾದಿಶೋ ಮೋದಶಾಲೀ
ಮಾರ್ಗೇ ಮಾರ್ಗೇ ಮಮಾರ್ಗೇ ಕಪಿಭಿರಪಿ ತದಾ ತ್ವತ್ಪ್ರಿಯಾ ಸಪ್ರಯಾಸೈಃ || ೨ ||

ತ್ವದ್ವಾರ್ತಾಕರ್ಣನೋದ್ಯದ್ಗರುದುರುಜವಸಂಪಾತಿಸಂಪಾತಿವಾಕ್ಯ-
ಪ್ರೋತ್ತೀರ್ಣಾಣೋಧಿರಂತರ್ನಗರಿ ಜನಕಜಾಂ ವೀಕ್ಷ್ಯ ದತ್ವಾಂಗುಲೀಯಂ |
ಪ್ರಕ್ಷುದ್ಯೋದ್ಯಾನಮಕ್ಷಪಣಚಣರಣಃ ಸೋಢಬಂಧೋ ದಶಾಸ್ಯಂ
ದೃಷ್ಟ್ವಾವಾ ಪ್ಲುಷ್ಟ್ವಾ ಚ ಲಂಕಾಂ ಝಟಿತಿ ಸ ಹನುಮಾರ್ ಮೌಲಿರತ್ನಂ ದದೌ ತೇ ||
೩ ||

ತ್ವಂ ಸುಗ್ರೀವಾಂಗದಾದಿಪ್ರಬಲ ಕಪಿಚಮೂಚಕ್ರವಿಕ್ರಾಂತಭೂಮಿ-
ಚಕ್ರೋಽಭಿಕ್ರಮ್ಯ ಪಾರೇಜಲಧಿ ನಿಶಿಚರೇಂದ್ರಾನುಜಾಶ್ರೀಯಮಾಣಃ |
ತತ್ಪ್ರೋಕ್ತಾಂ ಶತ್ರುವಾರ್ತಾಂ ರಹಸಿ ನಿಶಮರ್ಯ ಪ್ರಾರ್ಥನಾಪಾರ್ಥ್ಯರೋಷ
ಪ್ರಾಸ್ತಾಗ್ನೇಯಾಸ್ತುತೇಜಸ್ತುಸದುದಧಿಗಿರಾ ಲಬ್ಧವಾರ್ ಮಧ್ಯಮಾರ್ಗಂ || ೪ ||

ಕೀಶೈರಾಶಾಂತರೋಪಾಹೃತ ಗಿರಿನಿಕರೈಃ ಸೇತುಮಾಧಾಪ್ಯ ಯಾತೋ
 ಯಾತೂನ್ಯಾಮರ್ಯದ್ಯ ದಂಷ್ಟ್ರಾನಖಶಿಖಿರಿಶಿಲಾಸಾಲಶಸ್ತ್ರೈಃ ಸ್ವಸೈನ್ಯೈಃ |
 ವ್ಯಾಕುರ್ವನ್ ಸಾನುಜಸ್ತ್ವಂ ಸಮರಭುವಿ ಪರಂ ವಿಕ್ರಮಂ ಶಕ್ರಜೇತ್ರಾ
 ವೇಗಾನ್ನಾಗಾಸ್ತ್ರ ಬದ್ಧಃ ಪತಗಪತಿಗರುನ್ಮಾರುತೈರ್ಮೋಚಿತೋಽಭೂಃ || ೫ ||

ಸೌಮಿತ್ರಿಸ್ತ್ವತ್ರ ಶಕ್ತಿಪ್ರಹೃತಿಗಳದಸುವಾರ್ತಜಾನೀತಶೈಲ-
 ಫ್ರಾಣಾತ್ ಪ್ರಾಣಾನುಪೇತೋ ವ್ಯಕ್ಯಣುತ ಕುಸೃತಿಶ್ಲಾಘಿನಂ ಮೇಘನಾದಂ |
 ಮಾಯಾಕ್ಷೋಭೇಷು ವೈಭೀಷಣವಚನಹೃತಸ್ತಂಭನಃ ಕುಂಭಕರ್ಣಂ
 ಸಂಪ್ರಾಪ್ತಂ ಕಂಪಿತೋವೀತಲಮಖಿಲಚಮೂಭಕ್ಷಿಣಂ ವ್ಯಕ್ಷಿಣೋಸ್ತ್ವಂ || ೬ ||

ಗೃಹ್ಣ್ಯ ಜಂಭಾರಿಸಂಪ್ರೇಷಿತರಥಕವಚೌ ರಾವಣೇನಾಭಿಯುದ್ಧ್ಯ
 ಬ್ರಹ್ಮಾಸ್ತ್ರೇಣಾಸ್ಯ ಭಿಂದನ್ ಗಳತತಿಮಬಲಾಮಗ್ನಿಶುದ್ಧಾಂ ಪ್ರಗೃಹ್ಣ್ಯ |
 ದೇವಶ್ರೇಣೀವರೋಜ್ಜೀವಿತಸಮರಮೃತೈರಕ್ಷತೈರೃಕ್ಷಸಂಘೈ-
 ಲ೦ಕಾಭರ್ತ್ರಾ ಚ ಸಾಕಂ ನಿಜನಗರಮಗಾಃ ಸಪ್ರಿಯಃ ಪುಷ್ಪಕೇಣ || ೭ ||

ಪ್ರೀತೋ ದಿವ್ಯಾಭಿಷೇಕೈರಯುತಸಮಧಿಕಾನ್ ವತ್ಸರಾನ್ ಪರ್ಯರಂಸೀ-
 ಮೈಥಿಲ್ಯಾಂ ಪಾಪವಾಚಾ ಶಿವ! ಶಿವ! ಕಿಲ ತಾಂ ಗರ್ಭಿಣೀಮಭ್ಯಹಾಸೀಃ |
 ಶತ್ರುಘ್ನೇನಾರ್ದಯಿತ್ವಾ ಲವಣನಿಶಿಚರಂ ಪ್ರಾರ್ದಯಃ ಶೂದ್ರಪಾಶಾಂ
 ತಾವಾದ್ವಾಲ್ಮೀಕಿಗೇಹೇ ಕೃತವಸತಿರುಪಾಸೂತ ಸೀತಾ ಸುತೌ ತೇ || ೮ ||

ವಾಲ್ಮೀಕೇಸ್ತ್ವತ್ಸುತೋದ್ಗಾಪಿತಮಧುರಕೃತೇರಾಜ್ಞಯಾ ಯಜ್ಞವಾಟೇ
 ಸೀತಾಂ ತ್ವಯ್ಯಾಪ್ತಕಾಮೇ ಕ್ಷಿತಿಮವಿಶದಸೌ ತ್ವಂ ಚ ಕಾಲಾರ್ಥಿತೋಽಭೂಃ |
 ಹೇತೋಃ ಸೌಮಿತ್ರಿಘಾತೀ ಸ್ವಯಮಥ ಸರಯೂಮಗ್ನಿಶ್ರೇಷ್ಠಭೃತ್ಯೈಃ
 ಸಾಕಂ ನಾಕಂ ಪ್ರಯಾತೋ ನಿಜಪದಮಗಮೋ ದೇವ ವೈಕುಂಠಮಾದ್ಯಂ || ೯ ||

ಸೋಽಯಂ ಮರ್ತ್ಯಾವತಾರಸ್ತವ ಖಿಲು ನಿಯತಂ ಮರ್ತ್ಯಶಿಕ್ಷಾರ್ಥಮೇವಂ
 ವಿಶ್ಲೇಷಾರ್ತಿನಿರಾಗಸ್ತ್ವಜನಮಪಿ ಭವೇತ್ ಕಾಮಧರ್ಮಾತಿಸಕ್ತ್ಯಾ |
 ನೋ ಚೇತ್ ಸ್ವಾತ್ಮಾನುಭೂತೇಃ ಕ್ವ ನು ತವ ಮನಸೋ ವಿಕ್ರಿಯಾ ಚಕ್ರಪಾಣೇ
 ಸ ತ್ವಂ ಸತ್ವೈಕಮೂರ್ತೇ ಪವನಪುರಪತೇ ವ್ಯಾಧುನು ವ್ಯಾಧಿತಾಪಾನ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೩೬)

ಪರಶುರಾಮಾವತಾರವರ್ಣನಂ

ಅತ್ರೇಃ ಪುತ್ರತಯಾ ಪುರಾ ತ್ವಮನಸೂಯಾಯಾಂ ಹಿ ದತ್ತಾಭಿಧೋ
ಜಾತಃ ಶಿಷ್ಯನಿಬಂಧತಂದ್ರಿತಮನಾಃ ಸ್ವಸ್ಥಶ್ಚರಣ ಕಾಂತಯಾ |
ದೃಷ್ಟೋ ಭಕ್ತಮೇನ ಹೇಹಯಮಹೀಪಾಲೇನ ತಸ್ಮೈ ವರಾ-
ನಷ್ಟೈಶ್ಚರ್ಯಮುಖಾ ಪ್ರದಾಯ ದದಿಥ ಸ್ವೇನೈವ ಚಾಂತೇ ವಧಂ || ೧ ||

ಸತ್ಯಂ ಕರ್ತುಮಥಾರ್ಜುನಸ್ಯ ಚ ವರಂ ತಚ್ಚಕ್ತಿಮಾತ್ರಾನತಂ
ಬ್ರಹ್ಮದ್ವೇಷಿ ತದಾಖಿಲಂ ನೃಪಕುಲಂ ಹಂತುಂ ಚ ಭೂಮೇರ್ಭರಂ |
ಸಂಜಾತೋ ಜಮದಗ್ನಿತೋ ಭೃಗುಕುಲೇ ತ್ವಂ ರೇಣುಕಾಯಾಂ ಹರೇ
ರಾವೋ ನಾಮ ತದಾತ್ಮಜೇಷ್ಟವರಜಃ ಪಿತೋರಧಾಃ ಸಮ್ಮದಂ || ೨ ||

ಲಬ್ಧ್ವಾಮ್ನಾಯಗಣಶ್ಚತುರ್ದಶವಯಾ ಗಂಧರ್ವರಾಜೇ ಮನಾ-
ಗಾಸಕ್ತಾಂ ಕಿಲ ಮಾತರಂ ಪ್ರತಿ ಪಿತುಃ ಕ್ರೋಧಾಕುಲಸ್ಯಾಜ್ಞಯಾ |
ತಾತಾಜ್ಞಾತಿಗಸೋದರೈಃ ಸಮಮಿಮಾಂ ಛಿತ್ವಾಽಥ ಶಾಂತಾತ್ ಪಿತು-
ಸ್ತೇಷಾಂ ಜೀವನಯೋಗಮಾಪಿಥ ವರಂ ಮಾತಾ ಚ ತೇಽದಾದ್ವರಾಣ || ೩ ||

ಪಿತ್ರಾ ಮಾತೃಮುದೇ ಸ್ತವಾಹೃತವಿಯದ್ಧೇನೋನಿಜಾದಾಶ್ರಮಾತ್
ಪ್ರಸ್ಥಾಯಾಥ ಭೃಗೋರ್ಗಿರಾ ಹಿಮಗಿರಾವಾರಾಧ್ಯ ಗೌರಿಪತಿಂ |
ಲಬ್ಧ್ವಾ ತತ್ಪರಶುಂ ತದುಕ್ತದನುಜಚ್ಛೇದೀ ಮಹಾಸ್ತ್ರಾದಿಕಂ
ಪ್ರಾಪ್ತೋ ಮಿತ್ರಮಥಾಕೃತವ್ರಣಮುನಿಂ ಪ್ರಾಪ್ಯಾಗಮಃ ಸ್ವಾಶ್ರಮಂ || ೪ ||

ಆಖೇಟೋಪಗತೋಽರ್ಜುನಃ ಸುರಗವೀಸಂಪ್ರಾಪ್ತಸಂಪದ್ಗಣೈ-
ಸ್ತುತ್ವಿತ್ರಾ ಪರಿಪೂಜಿತಃ ಪುರಗತೋ ದುರ್ಮಂತ್ರಿವಾಚಾ ಪುನಃ |

ಗಾಂ ಕ್ರೇತುಂ ಸಚಿವಂ ನ್ಯಯುಂಕ್ತ ಕುಧಿಯಾ ತೇನಾಪಿ ರುಂಧನ್ಮನಿ-
ಪ್ರಾಣಕ್ಷೇಪಸರೋಷಗೋಹತಚಮೂಚಕ್ರೇಣ ವತ್ಸೋ ಹೃತಃ || ೫ ||

ಶುಕ್ರೋಜ್ಜೀವಿತತಾತವಾಕ್ಯಚಲಿತಕ್ರೋಧೋಽಥ ಸಖ್ಯಾ ಸಮಂ
ಬಿಭ್ರದ್ಧ್ಯಾತಮಹೋದರೋಪನಿಹಿತಂ ಚಾಪಂ ಕುಠಾರಂ ಶರಾಃ |
ಆರೂಢಃ ಸಹವಾಹಯಂತ್ಯಕರಥಂ ಮಾಹಿಷ್ಮತೀಮಾವಿಶಃ
ವಾಗ್ಭಿವೃತ್ಸಮದಾಶುಷಿ ಕ್ಷಿತಿಪತೌ ಸಂಪ್ರಾಸ್ತುಥಾಸ್ಸಂಗರಂ || ೬ ||

ಪುತ್ರಾಣಾಮಯುತೇನ ಸಪ್ತದಶಭಿಶ್ಚಾಕ್ಷೌಹಿಣೀಭಿರ್ಮಹಾ-
ಸೇನಾನೀಭಿರನೇಕಮಿತ್ರನಿವಹೈರ್ವ್ಯಾಜ್ಯಂಭಿತಾಯೋಧನಃ |
ಸದ್ಯಸ್ತ್ವತ್ಕುಠಾರಬಾಣವಿದಳನ್ನಿಶ್ಠೇಷಸೈನ್ಯೋತ್ಕರೋ
ಭೀತಿಪ್ರದ್ರುತನಷ್ಟಶಿಷ್ಟತನಯಸ್ವಾ ಮಾಪತದ್ಧೇಹಯಃ || ೭ ||

ಲೀಲಾವಾರಿತನರ್ಮದಾಜಲವಲಲ್ಲಂಕೇಶಗರ್ವಾಪಹ-
ಶ್ರೀಮದ್ಬಾಹುಸಹಸ್ರಮುಕ್ತಬಹುಶಸ್ತ್ರಾಸ್ತ್ರಂ ನಿರುಂಧನ್ನಮುಂ |
ಚಕ್ರೇ ತ್ವಯ್ಯಥ ವೈಷ್ಣವೇಽಪಿ ವಿಫಲೇ ಬುಧ್ವಾ ಹರಿಂ ತ್ವಾಂ ಮುದಾ
ಧ್ಯಾಯಂತಂ ಛಿತಸರ್ವದೋಷಮವಧಿಃ ಸೋಽಗಾತ್ ಪರಂ ತೇ ಪದಂ || ೮ ||

ಭೂಯೋಽಮರ್ಷಿತಹೇಹಯಾತ್ಮಜಗಣೈಸ್ತಾತೇ ಹತೇ ರೇಣುಕಾ-
ಮಾಘಾನಾಂ ಹೃದಯಂ ನಿರೀಕ್ಷ್ಯ ಬಹುಶೋ ಘೋರಾಂ ಪ್ರತಿಜ್ಞಾಂ ವಹಃ |
ಧ್ಯಾನಾನೀತರಥಾಯುಧಸ್ತ್ವಮಕೃಥಾ ವಿಪ್ರದ್ರುಹಃ ಕ್ಷತ್ರಿಯಾಃ
ದಿಕ್ಚಕ್ರೇಷು ಕುಠಾರಯಃ ವಿಶಿಖಿಯಃ ನಿಃಕ್ಷತ್ರಿಯಾಂ ಮೇದಿನೀಂ || ೯ ||

ತಾತೋಜ್ಜೀವನಕೃನ್ನಪಾಲಕಕುಲಂ
ತ್ರಿಸ್ಸಪ್ತಕೃತ್ವೋ ಜಯಃ
ಸಂತಪ್ಯಾಥ ಸಮಂತಪಂಚಕಮಹಾ-
ರಕ್ತಹ್ರದೌಘೇ ಪಿತೃಯುಃ |
ಯಜ್ಞೇ ಕ್ಷಾಮಪಿ ಕಾಶ್ಯಪಾದಿಷು ದಿಶಃ
ಸಾಲ್ವೇನ ಯುಧ್ಯಥ ಪುನಃ

ಕೃಷ್ಣೋಽಮುಂ ನಿಹನಿಷ್ಯತೀತಿ
ಶಮಿತೋ ಯುದ್ಧಾತ್ ಕುಮಾರೈರ್ಭವಾನ್ || ೧೦ ||

ನ್ಯಸ್ಯಾಸ್ತ್ರಾಣಿ ಮಹೇಂದ್ರಭೂಭೃತಿ ತಪಸ್ತನ್ವನ್ ಪುನರ್ಮಜ್ಜಿತಾಂ
ಗೋಕರ್ಣಾವಧಿ ಸಾಗರೇಣ ಧರಣೀಂ ದೃಷ್ಟ್ವಾಥಿತಸ್ತಾಪಸೈಃ |
ಧ್ಯಾತೇಷ್ಟಾಸಧೃತಾನಲಾಸ್ಮಿ ಚಕಿತಂ ಸಿಂಧುಂ ಸುವಕ್ಷೇಪಣಾ-
ದುತ್ಸಾಯೋದ್ಧೃತಕರಳೋ ಭೃಗುಪತೇ ವಾತೇಶ ಸಂರಕ್ಷ ಮಾಂ || ೧೧ ||

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೩೨)

ಕೃಷ್ಣಾವತಾರಪ್ರಸಂಗವರ್ಣನಂ

ಸಾಂದ್ರಾನಂದತನೋ ಹರೇ ನನು ಪುರಾ ದೈವಾಸುರೇ ಸಂಗರೇ

ತ್ವತ್ಕೃತ್ವಾ ಅಪಿ ಕರ್ಮಶೇಷ ವಶತೋ ಯೇ ತೇ ನ ಯಾತಾ ಗತಿಂ |
ತೇಷಾಂ ಭೂತಲಜನ್ಮನಾಂ ದಿತಿಭುವಾಂ ಭಾರೇಣ ದೂರಾರ್ಥಿತಾ
ಭೂಮಿಃ ಪ್ರಾಪ ವಿರಿಂಚಮಾಶ್ರಿತಪದಂ ದೇವೈಃ ಪುರೈವಾಗತ್ಯೈಃ || ೧ ||

ಹಾ ಹಾ ದುರ್ಜನಭೂರಿಭಾರಮಧಿತಾಂ ಪಾಥೋನಿಧೌ ಪಾತುಕಾಂ

ಏತಾಂ ಪಾಲಯ ಹಂತ ಮೇ ವಿವಶತಾಂ ಸಂಪೃಚ್ಛ ದೇವಾನಿಮಾರ್ಗ |
ಇತ್ಯಾದಿ ಪ್ರಚುರಪ್ರಲಾಪವಿವಶಾಮಾಲೋಕ್ಯ ಧಾತಾ ಮಹೀಂ
ದೇವಾನಾಂ ವದನಾನಿ ವೀಕ್ಷ್ಯ ಪರಿತೋ ದಧ್ಯೌ ಭವಂತಂ ಹರೇ || ೨ ||

ಊಚೇ ಚಾಂಬುಜಭೂರಮೂನಯಿ ಸುರಾಃ ಸತ್ಯಂ ಧರಿತ್ಯಾ ವಚೋ

ನನ್ವಸ್ಯಾ ಭವತಾಂ ಚ ರಕ್ಷಣವಿಧೌ ದಕ್ಷೋ ಹಿ ಲಕ್ಷ್ಮೀಪತಿಃ |
ಸರ್ವೇ ಶರ್ವಪುರಸ್ಸರಾ ವಯಮಿತೋ ಗತ್ವಾ ಪಯೋವಾರಿಧಿಂ
ನತ್ವಾ ತಂ ಸ್ತುಮಹೇ ಜವಾದಿತಿ ಯಯುಃ ಸಾಕಂ ತವಾಕೇತನಂ || ೩ ||

ತೇ ಮುಗ್ಧಾನಿಲಶಾಲಿ ದುಗ್ಧಜಲಧೇಸ್ತೀರಂ ಗತಾಃ ಸಂಗತಾ

ಯಾವತ್ತ್ವತ್ವದಚಿಂತನೈಕಮನಸಸ್ತಾವತ್ ಸ ಪಾಥೋಜಭೂಃ |
ತ್ವದ್ವಾಚಂ ಹೃದಯೇ ನಿಶಮ್ಯ ಸಕಲಾನಾನಂದಯನ್ನೂಚಿವಾ-
ನಾಖ್ಯಾತಃ ಪರಮಾತ್ಮನಾ ಸ್ವಯಮಹಂ ವಾಕ್ಯಂ ತದಾಕರ್ಣ್ಯತಾಂ || ೪ ||

ಜಾನೇ ದೀನದಶಾಮಹಂ ದಿವಿಷದಾಂ ಭೂಮೇಶ್ಚ ಭೀಮೈರ್ನೃಪೈ-

ಸ್ತತ್ಕ್ಷೇಪಾಯ ಭವಾಮಿ ಯಾದವಕುಲೇ ಸೋಽಹಂ ಸಮಗ್ರಾತ್ಮನಾ |

ದೇವಾ ವೃಷ್ಟಿ ಕುಲೇ ಭವಂತು ಕಲಯಾ ದೇವಾಂಗನಾಶ್ಚಾವನೌ
ಮತ್ತೇವಾರ್ಥಮಿತಿ ತ್ವದೀಯವಚನಂ ಪಾಥೋಜಭೂರೂಚಿವಾನ್ || ೫ ||

ಶ್ರುತ್ವಾ ಕರ್ಣರಸಾಯನಂ ತವ ವಚಃ ಸರ್ವೇಷು ನಿರ್ವಾಪಿತ-
ಸ್ವಾಂತೇಷ್ಟೀಶ ಗತೇಷು ತಾವಕಕೃಪಾಪೀಯೂಷತ್ಯಪ್ತಾತ್ಮಸು |
ವಿಖ್ಯಾತೇ ಮಧುರಾಪುರೇ ಕಿಲ ಭವತ್ಸಾನ್ನಿಧ್ಯಪುಣ್ಯೋತ್ತರೇ
ಧನ್ಯಾಂ ದೇವಕನಂದಿನೀಮುದವಹದ್ರಾಜಾ ಸ ಶೂರಾತ್ಮಜಃ || ೬ ||

ಉದ್ವಾಹಾವಸಿತೌ ತದೀಯಸಹಜಃ ಕಂಸೋಽಥ ಸಮ್ಮಾನಯ-
ನ್ನೇತೌ ಸೂತತಯಾ ಗತಃ ಪಥಿ ರಥೇ ವ್ರೋಮೋತ್ಥಯಾ ತ್ವದ್ಗಿರಾ |
ಅಸ್ಯಾಸ್ತ್ವಾ ಮತಿದುಷ್ಟಮಷ್ಟಮಸುತೋ ಹಂತೇತಿ ಹಂತೇರಿತಃ
ಸಂತ್ರಾಸಾತ್ ಸ ತು ಹಂತುಮಂತಿಕಗತಾಂ ತನ್ವೀಂ ಕೃಪಾಣೀಮಧಾತ್ || ೭ ||

ಗೃಹ್ಣಾನ್ಶಿ ಕುರೇಷು ತಾಂ ಖಿಲಮತಿಃ ಶೌರೇಶ್ಚಿರಂ ಸಾಂತ್ವನೈಃ
ನೋ ಮುಂಚ್ಚ ಪುನರಾತ್ಮಜಾರ್ಪಣಗಿರಾ ಪ್ರೀತೋಽಥ ಯಾತೋ ಗೃಹಾನ್ |
ಆದ್ಯಂ ತ್ವತ್ಸಹಜಂ ತಥಾಽರ್ಪಿತಮಪಿ ಸ್ನೇಹೇನ ನಾಹನ್ನಸೌ
ದುಷ್ಪಾನಾಮಪಿ ದೇವ ಪುಷ್ಟಕರುಣಾ ದೃಷ್ಟ್ವಾ ಹಿ ಧೀರೇಕದಾ || ೮ ||

ತಾವತ್ತ್ವ ನ್ಮನಸೈವ ನಾರದಮುನಿಃ ಪ್ರೋಚೇ ಸ ಭೋಜೇಶ್ಚರಂ
ಯೂಯಂ ನನ್ವಸುರಾಃ ಸುರಾಶ್ಚ ಯದವೋ ಜಾನಾಸಿ ಕಿಂ ನ ಪ್ರಭೋ |
ಮಾಯಾವೀ ಸ ಹರಿರ್ಭವದ್ವಧಕೃತೇ ಭಾವೀ ಸುರಪ್ರಾರ್ಥನಾ-
ದಿತ್ಯಾಕರ್ಣ್ಯ ಯದೂನದೂಧುನದಸೌ ಶೌರೇಶ್ಚ ಸೂನೂನಹನ್ || ೯ ||

ಪ್ರಾಪ್ತೇ ಸಪ್ತಮಗರ್ಭತಾಮಹಿಪತೌ ತ್ವತ್ಪ್ರೇರಣಾನ್ಮಾಯಯಾ
ನೀತೇ ಮಾಧವ ರೋಹಿಣೀಂ ತ್ವಮಪಿ ಭೋಸ್ಸಚ್ಚಿತ್ಸುಖೈಕಾತ್ಮಕಃ |
ದೇವಕ್ಯಾ ಜಠರಂ ವಿವೇಶಿಥ ವಿಭೋ ಸಂಸ್ತೂಯಮಾನಸ್ಸುರೈಃ
ಸ ತ್ವಂ ಕೃಷ್ಣ ವಿಧೂಯ ರೋಗಪಟಲೀಂ ಭಕ್ತಿಂ ಪರಾಂ ದೇಹಿ ವೇ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೩೮)

ಕೃಷ್ಣಾವತಾರವರ್ಣನಂ

ಆನಂದರೂಪ ಭಗವನ್ನಯಿ ತೇವತಾರೇ
ಪ್ರಾಪ್ತೇ ಪ್ರದೀಪ್ತಭವದಂಗನಿರೀಯಮಾಣೈಃ |
ಕಾಂತಿವ್ರಜೈರಿವ ಘನಾಘನಮಂಡಲೈರ್ಧ್ಯಾ-
ಮಾವೃಣ್ವತೀ ವಿರುರುಚೇ ಕಿಲ ವರ್ಷವೇಲಾ || ೧ ||

ಆಶಾಸು ಶೀತಳತರಾಸು ಪಯೋದತೋಯೈ-
ರಾಶಾಸಿತಾಪ್ತಿವಿವಶೇಷು ಚ ಸಜ್ಜನೇಷು |
ನೈಶಾಕರೋದಯವಿಧೌ ನಿಶಿ ಮಧ್ಯಮಾಯಾಂ
ಕ್ಷೇಶಾಪಹಸ್ತಿ ಜಗತಾಂ ತ್ವಮಿಹಾಽವಿರಾಸೀಃ || ೨ ||

ಬಾಲ್ಯಸ್ತ್ಯಶಾಽಪಿ ವಪುಷಾ ದಧುಷಾ ವಿಭೂತೀಃ
ಉದ್ಯತ್ಕಿರೀಟಕಟಕಾಂಗದಹಾರಭಾಸಾ |
ಶಂಖಾರಿವಾರಿಜಗದಾಪರಿಭಾಸಿತೇನ
ಮೇಘಾಸಿತೇನ ಪರಿಲೇಸಿಥ ಸೂತಿಗೇಹೇ || ೩ ||

ವಕ್ಷಸ್ಥಲೀಸುಖಿನಿಲೀನವಿಲಾಸಿಲಕ್ಷ್ಮೀ-
ಮಂದಾಕ್ಷಲಕ್ಷಿತಕಟಾಕ್ಷವಿಮೋಕ್ಷಭೇದೈಃ |
ತನ್ಮಂದಿರಸ್ಯ ಖಿಲಕಂಸಕೃತಾಮಲಕ್ಷ್ಮೀ-
ಮುನ್ಮಾಜ್ಜಯನ್ನಿವ ವಿರೇಜಿಥ ವಾಸುದೇವ || ೪ ||

ಶೌರಿಸ್ತು ಧೀರಮುನಿಮಂಡಲಚೇತಸೋಽಪಿ
ದೂರಸ್ಥಿತಂ ವಪುರುದೀಕ್ಷ್ಯ ನಿಜೇಕ್ಷಣಾಭ್ಯಾಂ |

ಆನಂದಬಾಷ್ಟಪುಳಕೋದ್ಗಮಗದ್ಗದಾದ್ರ್ಗ-
ಸ್ತುಷ್ಟಾವ ದೃಷ್ಟಿಮಕರಂದರಸಂ ಭವಂತಂ || ೫ ||

ದೇವ ಪ್ರಸೀದ ಪರಪೂರುಷ ತಾಪವಲ್ಲಿ-
ನಿಲೂನದಾತ್ರ ಸಮನೇತ್ರ ಕಲಾವಿಲಾಸಿ |
ಖೇದಾನಪಾಕುರು ಕೃಪಾಗುರುಭಿಃ ಕಟಾಕ್ಷೈ-
ರಿತ್ಯಾದಿ ತೇನ ಮುದಿತೇನ ಚಿರಂ ನುತೋಽಭೂಃ || ೬ ||

ಮಾತ್ರಾ ಚ ನೇತ್ರಸಲಿಲಾಸ್ತೃತಗಾತ್ರವಲ್ಯಾ
ಸ್ತೋತ್ರೈರಭಿಷ್ಟುತಗುಣಃ ಕರುಣಾಲಯಸ್ತ್ವಂ |
ಪ್ರಾಚೀನಜನ್ಮಯುಗಳಂ ಪ್ರತಿಬೋಧ್ಯ ತಾಭ್ಯಾಂ
ಮಾತುರ್ಗಿರಾ ದಧಿಥ ಮಾನುಷಬಾಲವೇಷಂ || ೭ ||

ತ್ವತ್ಪ್ರೀತಿತಸ್ತದನು ನಂದತನೂಜಯಾ ತೇ
ವ್ಯತ್ಯಾಸಮಾರಚಯಿತುಂ ಸ ಹಿ ಶೂರಸೂನುಃ |
ತ್ವಾಂ ಹಸ್ತಯೋರಧೃತ ಚಿತ್ತವಿಧಾಯಾಮಾಯೈ-
ರಂಭೋರುಹಸ್ಥಕಳಹಂಸಕಿಶೋರರಮ್ಯಂ || ೮ ||

ಜಾತಾ ತದಾ ಪಶುಪಸದ್ಮನಿ ಯೋಗನಿದ್ರಾ
ನಿದ್ರಾವಿಮುದ್ರಿತಮಥಾಕೃತ ಪೌರಲೋಕಂ |
ತ್ವತ್ಪ್ರೀರಣಾತ್ ಕಿಮಿವ ಚಿತ್ರಮಚೇತನೈರ್ಯದ್-
ದ್ವಾರೈಃ ಸ್ವಯಂ ವ್ಯಘಟಿ ಸಂಘಟಿತೈಃ ಸುಗಾಢಂ || ೯ ||

ಶೇಷೇಣ ಭೂರಿಘನವಾರಿತವಾರಿಣಾಽಥ
ಸ್ವೈರಂ ಪ್ರದರ್ಶಿತಪಥೋ ಮಣಿದೀಪಿತೇನ |
ತ್ವಾಂ ಧಾರಯ್ ಸ ಖಿಲು ಧನ್ಯತಮಃ ಪ್ರತಸ್ಥೇ
ಸೋಽಯಂ ತ್ವಮೀಶ ಮಮ ನಾಶಯ ರೋಗವೇರ್ಗಾ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೩೯)

ಯೋಗಮಾಯಾನಯನಾದಿವರ್ಣನಂ

ಭವಂತಮಯಮುದ್ವಹ೯ ಯದುಕುಲೋದ್ವಹೋ ನಿಸ್ಸರ೯
ದದಶ೯ ಗಗನೋಚ್ಚಲಜ್ವಲಭರಾಂ ಕಳಿಂದಾತ್ಮಜಾಂ |
ಅಹೋ ಸಲಿಲಸಂಚಯಃ ಸ ಪುನರೈಂದ್ರಜಾಲೋದಿತೋ
ಜಲೌಘ ಇವ ತತ್ಕ್ಷಣಾತ್ ಪ್ರಪದಮೇಯತಾಮಾಯಯೌ || ೧ ||

ಪ್ರಸುಪ್ತಪಶುಪಾಲಿಕಾಂ ನಿಭೃತಮಾರುದದ್ಬಾಲಿಕಾ-
ಮಪಾವೃತಕವಾಟಿಕಾಂ ಪಶುಪವಾಟಿಕಾಮಾವಿಶ೯ |
ಭವಂತಮಯಮರ್ಪಯ೯ ಪ್ರಸವತಲ್ಪಕೇ ತತ್ಪದಾ-
ದ್ವಹ೯ ಕಪಟಕನ್ಯಕಾಂ ಸ್ವಪುರಮಾಗತೋ ವೇಗತಃ || ೨ ||

ತತಸ್ತ್ವ ದನುಜಾರವಕ್ಷಪಿತನಿದ್ರವೇಗದ್ರವದ್-
ಭಟೋತ್ಕರನಿವೇದಿತಪ್ರಸವವಾರ್ತಯೈವಾರ್ತಿಮಾ೯ |
ವಿಮುಕ್ತಚಿಕುರೋತ್ಕರಸ್ತ್ವ ರಿತಮಾಪರ್ತ೯ ಭೋಜರಾ-
ಡತುಷ್ಟ ಇವ ದೃಷ್ಟವಾ೯ ಭಗಿನಿಕಾಕರೇ ಕನ್ಯಕಾಂ || ೩ ||

ಧ್ರುವಂ ಕಪಟಶಾಲಿನೋ ಮಧುಹರಸ್ಯ ಮಾಯಾ ಭವೇ-
ದಸಾವಿತಿ ಕಿಶೋರಿಕಾಂ ಭಗಿನಿಕಾಕರಾಲಿಂಗಿತಾಂ |
ದ್ವಿಪೋ ನಳಿನಿಕಾಂತರಾದಿವ ಮೃಣಾಳಿಕಾಮಾಕ್ಷಿಪ-
ನ್ನಯಂ ತ್ವದನುಜಾಮಜಾಮುಪಲಪಟ್ಟಕೇ ಪಿಷ್ಟವಾ೯ || ೪ ||

ತತೋ ಭವದುಪಾಸಕೋ ರುಟಿತಿ ಮೃತ್ಯುಪಾಶಾದಿವ
ಪ್ರಮುಚ್ಯ ತರಸೈವ ಸಾ ಸಮಧಿರೂಢರೂಪಾಂತರಾ |

ಅಧಸ್ತಲಮಜಗ್ಮುಷೀ ವಿಕಸದಷ್ಟಬಾಹುಸ್ಪುರ-

ನ್ಮಹಾಯುಧಮಹೋ ಗತಾ ಕಿಲ ವಿಹಾಯಸಾ ದಿದ್ಯುತೇ || ೫ ||

ನೃಶಂಸತರ ಕಂಸ ತೇ ಕಿಮು ಮಯಾ ವಿನಿಷ್ಟಿಷ್ಟಯಾ

ಬಭೂವ ಭವದಂತಕಃ ಕ್ವಚನ ಚಿಂತ್ಯತಾಂ ತೇ ಹಿತಂ |

ಇತಿ ತ್ವದನುಜಾ ವಿಭೋ ಖಿಲಮುದೀರ್ಯ ತಂ ಜಗ್ಮುಷೀ

ಮರುದ್ಗಣಪಣಾಯಿತಾ ಭುವಿ ಚ ಮಂದಿರಾಣ್ಯೇಯುಷೀ || ೬ ||

ಪ್ರಗೇ ಪುನರಗಾತ್ಮಜಾವಚನಮೀರಿತಾ ಭೂಭುಜಾ

ಪ್ರಲಂಬಬಕಪೂತನಾಪ್ರಮುಖಿದಾನವಾ ಮಾನಿನಃ |

ಭವನ್ನಿಧನಕಾಮ್ಯಯಾ ಜಗತಿ ಬಭ್ರುಮುರ್ನಿರ್ಭಯಾಃ

ಕುಮಾರಕವಿಮಾರಕಾಃ ಕಿಮಿವ ದುಷ್ಕರಂ ನಿಷ್ಕೃಪೈಃ || ೭ ||

ತತಃ ಪಶುಪಮಂದಿರೇ ತ್ವಯಿ ಮುಕುಂದ ನಂದಪ್ರಿಯಾ-

ಪ್ರಸೂತಿಶಯನೇಶಯೇ ರುದತಿ ಕಿಂಚಿದಂಚತ್ಪದೇ |

ವಿಬುಧ್ಯ ವನಿತಾಜನೈಸ್ತನಯಸಂಭವೇ ಘೋಷಿತೇ

ಮುದಾ ಕಿಮು ವದಾಮ್ಯಹೋ ಸಕಲಮಾಕುಲಂ ಗೋಕುಲಂ || ೮ ||

ಅಹೋ ಖಿಲು ಯಶೋದಯಾ ನವಕಳಾಯಚೇತೋಹರಂ

ಭವಂತಮಲಮಂತಿಕೇ ಪ್ರಥಮಮಾಪಿಬಂತ್ಯಾ ದೃಶಾ |

ಪುನಃ ಸ್ತನಭರಂ ನಿಜಂ ಸಪದಿ ಪಾಯಯಂತ್ಯಾ ಮುದಾ

ಮನೋಹರತನುಸ್ಪೃಶಾ ಜಗತಿ ಪುಣ್ಯವಂತೋ ಜಿತಾಃ || ೯ ||

ಭವತ್ಕುಶಲಕಾಮ್ಯಯಾ ಸ ಖಿಲು ನಂದಗೋಪಸ್ತದಾ

ಪ್ರವೋದಭರಸಂಕುಲೋ ದ್ವಿಜಕುಲಾಯ ಕಿಂ ನಾದದಾತ್ |

ತಥೈವ ಪಶುಪಾಲಕಾಃ ಕಿಮು ನ ಮಂಗಳಂ ತೇನಿರೇ

ಜಗತ್ಪ್ರಿಯಮಂಗಳ ತ್ವಮಿಹ ಪಾಹಿ ಮಾಮಾಮಯಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೪೦)

ಪೂತನಾಪೋಕ್ಷವರ್ಣನಂ

ತದನು ನಂದಮಮಂದಶುಭಾಸ್ವದಂ ನೃಪಪುರಿಂ ಕರದಾನಕೃತೇ ಗತಂ |
ಸಮವಲೋಕ್ಯ ಜಗಾದ ಭವತ್ಪಿತಾ ವಿದಿತಕಂಸಸಹಾಯಜನೋದ್ಯಮಃ || ೧ ||
ಅಯಿ ಸಖೇ ತವ ಬಾಲಕಜನ್ಮ ಮಾಂ ಸುಖಿಯತೇಽದ್ಯ ನಿಜಾತ್ಮಜಜನ್ಮವತ್ |
ಇತಿ ಭವತ್ಪಿತೃತಾಂ ವ್ರಜನಾಯಕೇ ಸಮಧಿರೋಪ್ಯ ಶಶಂಸ ತಮಾದರಾತ್ || ೨ ||

ಇಹ ಚ ಸಂತ್ಯನಿಮಿತ್ತಶತಾನಿ ತೇ
ಕಟಕಸೀಮ್ನಿ ತತೋ ಲಘು ಗಮ್ಯತಾಂ |
ಇತಿ ಚ ತದ್ವಚಸಾ ವ್ರಜನಾಯಕೋ
ಭವದಪಾಯಭಿಯಾ ದ್ರುತಮಾಯಯೌ || ೩ ||

ಅವಸರೇ ಖಿಲು ತತ್ರ ಚ ಕಾಚನ ವ್ರಜಪದೇ ಮಧುರಾಕೃತಿರಂಗನಾ |
ತರಳಷಟ್ ಪದಲಾಳಿತಕುಂತಳಾ ಕಪಟಪೋತಕ ತೇ ನಿಕಟಂ ಗತಾ || ೪ ||

ಸಪದಿ ಸಾ ಹೃತಬಾಲಕಚೇತನಾ ನಿಶಿಚರಾನ್ವಯಜಾ ಕಿಲ ಪೂತನಾ |
ವ್ರಜವಧೂಷ್ಟಿಹ ಕೇಯಮಿತಿ ಕ್ಷಣಂ ವಿಮೃಶತೀಷು ಭವಂತಮುಪಾದದೇ || ೫ ||

ಲಳಿತಭಾವವಿಲಾಸಹೃತಾತ್ಮಭಿಯುರ್ವತಿಭಿಃ ಪ್ರತಿರೋದ್ಧಮಪಾರಿತಾ |
ಸ್ತನಮಸೌ ಭವನಾಂತನಿಷೇದುಷೀ ಪ್ರದದುಷೀ ಭವತೇ ಕಪಟಾತ್ಮನೇ || ೬ ||

ಸಮಧಿರುಹ್ಯ ತದಂಕಮಶಂಕಿತಸ್ತ್ವ ಮಥ ಬಾಲಕಲೋಪನರೋಷಿತಃ |
ಮಹದಿವಾಮೃಫಲಂ ಕುಚಮಂಡಲಂ ಪ್ರತಿಚುಚೂಷಿಥ ದುರ್ವಿಷದೂಷಿತಂ || ೭ ||

ಅಸುಭಿರೇವ ಸಮಂ ಧಯತಿ ತ್ವಯಿ ಸ್ತನಮಸೌ ಸ್ತನಿತೋಪಮನಿಸ್ವನಾ |
ನಿರಪತದ್ಭಯದಾಯಿ ನಿಜಂ ವಪುಃ ಪ್ರತಿಗತಾ ಪ್ರವಿಸಾರ್ಯಾ ಭುಜಾವೃಭೌ || ೮ ||

ಭಯದಘೋಷಣಭೀಷಣವಿಗ್ರಹಶ್ರವಣದರ್ಶನವೋಹಿತವಲ್ಲವೇ |
ವ್ರಜಪದೇ ತದುರಃ ಸ್ಥಲಖೇಲನಂ ನನು ಭವಂತಮಗೃಹ್ಣತ ಗೋಪಿಕಾಃ || ೯ ||

ಭುವನಮಂಗಳನಾಮಭಿರೇವ ತೇ ಯುವತಿಭಿರ್ಬಹುಧಾ ಕೃತರಕ್ಷಣಃ |
ತ್ವಮಯಿ ವಾತನಿಕೇತನನಾಥ ಮಾಮಗದರ್ಯ೯ ಕುರು ತಾವಕಸೇವಕಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೪೧)

ಪೂತನಾಶರೀರದಾಹವರ್ಣನಂ,
ಗೋಪೀನಾಂ ಬಾಲಾಲಲನಕೌತುಕವರ್ಣನಂ ಚ

ವ್ರಜೇಶ್ವರಃ ಶೌರಿವಚೋ ನಿಶಮ್ಯ ಸಮಾವ್ರಜನ್ನಧ್ವನಿ ಭೀತಚೇತಾಃ |
ನಿಷ್ಪಿಷ್ಟನಿಶ್ಚೇಷತರುಂ ನಿರೀಕ್ಷ್ಯ ಕಂಚಿತ್ಪದಾರ್ಥಂ ಶರಣಂ ಗತಸ್ತ್ವಾಂ || ೧ ||

ನಿಶಮ್ಯ ಗೋಪೀವಚನಾದುದಂತಂ ಸರ್ವೇಽಪಿ ಗೋಪಾ ಭಯವಿಸ್ಮಯಾಂಧಾಃ |
ತ್ವತ್ಪಾತಿತಂ ಘೋರಪಿಶಾಚದೇಹಂ ದೇಹುರ್ವಿದೂರೇಽಥ ಕುಠಾರಕೃತ್ತಂ || ೨ ||

ತ್ವತ್ಪೀತಪೂತಸ್ತನತಚ್ಛರೀರಾತ್ ಸಮುಚ್ಚಲನ್ನಚ್ಚತರೋ ಹಿ ಧೂಮಃ |
ಶಂಕಾಮಧಾದಾಗರವಃ ಕಿಮೇಷ ಕಿಂ ಚಾಂದನೋ ಗೌಲ್ಗುಲವೋಽಥವೇತಿ || ೩ ||

ಮದಂಗಸಂಗಸ್ಯ ಫಲಂ ನ ದೂರೇ ಕ್ಷಣೇನ ತಾವತ್ ಭವತಾಮಪಿ ಸ್ಯಾತ್ |
ಇತ್ಯುಲ್ಲಪ್ಪ ವಲ್ಲವತಲ್ಲಜೇಭ್ಯಃ ತ್ವಂ ಪೂತನಾಮಾತನುಧಾಃ ಸುಗಂಧಿಂ || ೪ ||

ಚಿತ್ರಂ ಪಿಶಾಚ್ಯಾ ನ ಹತಃ ಕುಮಾರ-
ಶ್ಚಿತ್ರಂ ಪುರೈವಾಕಥಿ ಶೌರಿಣೇದಂ |
ಇತಿ ಪ್ರಶಂಸ೯ ಕಿಲ ಗೋಪಲೋಕೋ
ಭವನ್ಮುಖಾಲೋಕರಸೇ ನ್ಯಮಾಂಕ್ಷೀತ್ || ೫ ||

ದಿನೇದಿನೇಽಥ ಪ್ರತಿವೃದ್ಧಲಕ್ಷ್ಮೀರಕ್ಷೀಣಮಾಂಗಳ್ಯಶತೋ ವ್ರಜೋಽಯಂ |
ಭವನ್ನಿವಾಸಾದಯಿ ವಾಸುದೇವ ಪ್ರಮೋದಸಾಂದ್ರಃ ಪರಿತೋ ವಿರೇಜೇ || ೬ ||

ಗೃಹೇಷು ತೇ ಕೋಮಳರೂಪಹಾಸಮಿಥಃ ಕಥಾಸಂಕುಲಿತಾಃ ಕಮನ್ಯಃ |
ವೃತ್ತೇಷು ಕೃತ್ಯೇಷು ಭವನ್ನಿರೀಕ್ಷಾಸಮಾಗತಾಃ ಪ್ರತ್ಯಹಮತ್ಯನಂದ೯ || ೭ ||

ಅಹೋ ಕುಮಾರೋ ಮಯಿ ದತ್ತದೃಷ್ಟಿಃ
 ಸ್ಮಿತಂ ಕೃತಂ ಮಾಂ ಪ್ರತಿ ವತ್ಸಕೇನ |
 ಏಹ್ಯೇಹಿ ಮಾಮಿತ್ಯುಪಸಾರ್ಯಾ ಪಾಣೇ
 ತ್ವಯೀಶ ಕಿಂ ಕಿಂ ನ ಕೃತಂ ವಧೂಭಿಃ || ೮ ||

ಭವದ್ವಪುಃ ಸ್ಪರ್ಶನಕೌತುಕೇನ ಕರಾತ್ಕರಂ ಗೋಪವಧೂಜನೇನ
 ನೀತಸ್ತ್ವಮಾತಾಮ್ರಸರೋಜಮಾಲಾವ್ಯಾಲಂಬಿಲೋಲಂಬತುಲಾಮಲಾಸೀಃ || ೯ ||

ನಿಪಾಯಯಂತೀ ಸ್ತನಮಂಕಗಂ ತ್ವಾಂ
 ವಿಲೋಕಯಂತೀ ವದನಂ ಹಸಂತೀ |
 ದಶಾಂ ಯಶೋದಾ ಕತಮಾನ್ನ ಭೇಜೇ
 ಸ ತಾದೃಶಃ ಪಾಹಿ ಹರೇ ಗದಾನ್ಮಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೪೨)

ಶಕಟಾಸುರವಧವರ್ಣನಂ

ಕದಾಪಿ ಜನ್ಮಕ್ಷಣದಿನೇ ತವ ಪ್ರಭೋ ನಿಮಂತ್ರಿತಜ್ಞಾತಿವಧೂಮಹೀಸುರಾ |
ಮಹಾನಸಸ್ತ್ವಾಂ ಸವಿಧೇ ನಿಧಾಯ ಸಾ ಮಹಾನಸಾದೌ ವವೃತೇ ವ್ರಜೇಶ್ವರೀ || ೧ ||

ತತೋ ಭವತ್ಪ್ರಾಣನಿಯುಕ್ತಬಾಲಕಪ್ರಭೀತಿಸಂಕ್ರಂದನಸಂಕುಲಾರವೈಃ |
ವಿಮಿಶ್ರಮಶ್ರಾವಿ ಭವತ್ಸಮೀಪತಃ ಪರಿಸ್ಫುಟದ್ಧಾರುಚಟಚ್ಚಟಾರವಃ || ೨ ||

ತತಸ್ತದಾಕರ್ಣನಸಂಭ್ರಮಶ್ರಮಪ್ರಕಂಪಿವಕ್ಷೋಜಭರಾ ವ್ರಜಾಂಗನಾಃ |
ಭವಂತಮಂತರ್ದದೃಶುಸ್ಸಮಂತತೋ ವಿನಿಷ್ಪತದ್ಧಾರುಣದಾರುಮಧ್ಯಗಂ || ೩ ||

ಶಿಶೋರಹೋ ಕಿಂ ಕಿಮಭೂದಿತಿ ದ್ರುತಂ
ಪ್ರಧಾವ್ಯ ನಂದಃ ಪಶುಪಾಶ್ಚ ಭೂಸುರಾಃ |
ಭವಂತಮಾಲೋಕ್ಯ ಯಶೋದಯಾ ಧೃತಂ
ಸಮಾಶ್ವಸನ್ನಶ್ರುಜಲಾದ್ರ್ಯಲೋಚನಾಃ || ೪ ||

ಕಸ್ಯೋ ನು ಕೌತಸ್ಕುತ ಏಷ ವಿಸ್ಮಯೋ ವಿಶಂಕಟಂ ಯಚ್ಛಕಟಂ ವಿಪಾಟಿತಂ |
ನ ಕಾರಣಂ ಕಿಂಚಿದಿಹೇತಿ ತೇ ಸ್ಥಿತಾಃ ಸ್ವನಾಸಿಕಾದತ್ತಕರಾಸ್ವ ದೀಕ್ಷಕಾಃ || ೫ ||

ಕುಮಾರಕಸ್ಯಾಸ್ಯ ಪಯೋಧರಾರ್ಥಿನಃ
ಪ್ರರೋದನೇ ಲೋಲಪದಾಂಬುಜಾಹತಂ |
ಮಯಾ ಮಯಾ ದೃಷ್ಟಮನೋ ವಿಪರ್ಯಗಾ-
ದಿತಿಶ ತೇ ಪಾಲಕಬಾಲಕಾ ಜಗುಃ || ೬ ||

ಭಿಯಾ ತದಾ ಕಿಂಚಿದಜಾನತಾಮಿದಂ ಕುಮಾರಕಾಣಾಮತಿದುರ್ಘಟಂ ವಚಃ |
ಭವತ್ಪ್ರಭಾವವಿದುರೈರಿತೀರಿತಂ ಮನಾಗಿವಾಶಂಕೃತ ದೃಷ್ಟಪೂತನೈಃ || ೭ ||

ಪ್ರವಾಳತಾಮ್ರಂ ಕಿಮಿದಂ ಪದಂ ಕ್ಷತಂ ಸರೋಜರವ್ಯೌ ನು ಕರೌ ವಿರೋಜಿತೌ |
ಇತಿ ಪ್ರಸರ್ಪತ್ಕರುಣಾತರಂಗಿತಾಸ್ತ್ವದಂಗಮಾಪಸ್ವೃಶುರಂಗನಾಜನಾಃ || ೮ ||

ಅಯೇ ಸುತಂ ದೇಹಿ ಜಗತ್ಪತೇಃ ಕೃಪಾತರಂಗಪಾತಾತ್ಪರಿಪಾತಮದ್ಯ ಮೇ |
ಇತಿ ಸ್ಮ ಸಂಗೃಹ್ಯ ಪಿತಾ ತ್ವದಂಗಕಂ ಮುಹುರ್ಮುಹುಃ ಶ್ಲಿಷ್ಯತಿ ಜಾತಕಂಟಕಃ || ೯ ||

ಅನೋನಿಲೀನಃ ಕಿಲ ಹಂತುಮಾಗತಃ

ಸುರಾರಿರೇವಂ ಭವತಾ ವಿಹಿಂಸಿತಃ |

ರಜೋಽಪಿ ನೋ ದೃಷ್ಟಮಮುಷ್ಯ ತತ್ಕಥಂ

ಸ ಶುದ್ಧಸತ್ತ್ವೇ ತ್ವಯಿ ಲೀನವಾನ್ ಧ್ರುವಂ || ೧೦ ||

ಪ್ರಪೂಜಿತೈಸ್ತತ್ರ ತತೋ ದ್ವಿಜಾತಿಭಿ-

ವಿಶೇಷತೋ ಲಂಭಿತಮಂಗಲಾಶಿಷಃ |

ವ್ರಜಂ ನಿಜೈರ್ಬಾಲ್ಯರಸೈರ್ವಿಮೋಹಯನ್

ಮರುತ್ಪುರಾಧೀಶ ರುಜಾಂ ಜಹೀಹಿ ಮೇ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೪೩)

ತೃಣಾವರ್ತವಧವರ್ಣನಂ

ತ್ವಾಮೇಕದಾ ಗುರುಮರುತ್ತುರನಾಥ ವೋಢುಂ
ಗಾಢಾಧಿರೂಢಗರಿಮಾಣಮಪಾರಯಂತೀ |
ಮಾತಾ ನಿಧಾಯ ಶಯನೇ ಕಿಮಿದಂ ಬತೇತಿ
ಧ್ಯಾಯಂತ್ಯಚೇಷ್ಟತ ಗೃಹೇಷು ನಿವಿಷ್ಟಶಂಕಾ || ೧ ||

ತಾವದ್ವಿದೂರಮುಪಕರ್ಣಿತಘೋರಘೋಷ-
ವ್ಯಾಜ್ಯಂಭಿಪಾಂಸುಪಟಲೀಪರಿಪೂರಿತಾಶಃ |
ವಾತ್ಯಾವಪುಸ್ಸ ಕಿಲ ದೈತ್ಯವರಸ್ತೃಣಾವ-
ರ್ತಾಖ್ಯೋ ಜಹಾರ ಜನಮಾನಸಹಾರಿಣಂ ತ್ವಾಂ || ೨ ||

ಉದ್ಧಾಮಪಾಂಸುತಿಮಿರಾಹತದೃಷ್ಟಿಪಾತೇ
ದ್ರಷ್ಟುಂ ಕಿಮಪ್ಯಕುಶಲೇ ಪಶುಪಾಲಲೋಕೇ |
ಹಾ ಬಾಲಕಸ್ಯ ಕಿಮಿತಿ ತ್ವದುಪಾಂತಮಾಪ್ತಾ
ಮಾತಾ ಭವಂತಮವಿಲೋಕ್ಯ ಭೃಶಂ ರುರೋದ || ೩ ||

ತಾವತ್ ಸ ದಾನವವರೋಽಪಿ ಚ ದೀನಮೂರ್ತಿ-
ರ್ಭಾವತ್ಕಭಾರಪರಿಧಾರಣಲೂನವೇಗಃ |
ಸಂಕೋಚಮಾಪ ತದನು ಕ್ಷತಪಾಂಸುಘೋಷೇ
ಘೋಷೇ ವ್ಯತಾಯತ ಭವಜ್ಜನನೀನಿನಾದಃ || ೪ ||

ರೋದೋಪಕರ್ಣನವಶಾದುಪಗಮ್ಯ ಗೇಹಂ
ಕ್ರಂದತ್ಸು ನಂದಮುಖಿಗೋಪಕುಲೇಷು ದೀನಃ |

ತ್ವಾಂ ದಾನವಸ್ತ್ವುಖಿಲಮುಕ್ತಿಕರಂ ಮುಮುಕ್ಷು-
ಸ್ತ್ವಯ್ಯಪ್ರಮುಂಚತಿ ಪಪಾತ ವಿಯತ್ಪ್ರದೇಶಾತ್ || ೫ ||

ರೋದಾಕುಲಾಸ್ತದನು ಗೋಪಗಣಾ ಬಹಿಷ್ಠ-
ಪಾಷಾಣಪೃಷ್ಠಭುವಿ ದೇಹಮತಿಸ್ಥವಿಷ್ಠಂ |
ಪ್ರೈಕ್ಷಂತ ಹಂತ ನಿಪತಂತಮಮುಷ್ಯ ವಕ್ಷ-
ಸ್ಯಕ್ಷೀಣಮೇವ ಚ ಭವಂತಮಲಂ ಹಸಂತಂ || ೬ ||

ಗ್ರಾವಪ್ರಪಾತಪರಿಪಿಷ್ವಗರಿಷ್ಠದೇಹ-
ಭ್ರಷ್ಟಾಸುದುಷ್ಟದನುಜೋಪರಿ ಧೃಷ್ಟಹಾಸಂ |
ಆಘ್ನಾನಮಂಬುಜಕರೇಣ ಭವಂತಮೇತ್ಯ
ಗೋಪಾ ದಧುರ್ಗಿರಿವರಾದಿವ ನೀಲರತ್ನಂ || ೭ ||

ಏಕೈಕಮಾಶು ಪರಿಗೃಹ್ಯ ನಿಕಾಮನಂದ-
ನ್ನಂದಾದಿಗೋಪಪರಿರಬ್ಧವಿಚುಂಬಿತಾಂಗಂ |
ಆದಾತುಕಾಮಪರಿಶಂಕಿತಗೋಪನಾರೀ-
ಹಸ್ತಾಂಬುಜಪ್ರಪತಿಸಂ ಪ್ರಣಮೋ ಭವಂತಂ || ೮ ||

ಭೂಯೋಽಪಿ ಕಿನ್ನ ಕೃಣುಮಃ ಪ್ರಣತಾರ್ತಿಹಾರೀ
ಗೋವಿಂದ ಏವ ಪರಿಪಾಲಯತಾತ್ ಸುತಂ ನಃ |
ಇತ್ಯಾದಿ ಮಾತರಪಿತೃಪ್ರಮುಖೈಸ್ತದಾನೀಂ
ಸಂಪ್ರಾರ್ಥಿತಸ್ತ್ವದವನಾಯ ವಿಭೋ ತ್ವಮೇವ || ೯ ||

ವಾತಾತ್ಮಕಂ ದನುಜಮೇವಮಯಿ ಪ್ರಧೂನ್ವ
ವಾತೋದ್ಭವಾ ಮಮ ಗದಾ ಕಿಮು ನೋ ಧುನೋಷಿ |
ಕಿಂ ವಾ ಕರೋಮಿ ಪುನರಪ್ಯನಿಲಾಲಯೇಶ
ನಿಶ್ಯೇಷರೋಗಶಮನಂ ಮುಹುರರ್ಥಯೇ ತ್ವಾಂ || ೧೦ ||

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೪೪)

ನಾಮಕರಣವರ್ಣನಂ

ಗೂಢಂ ವಸುದೇವಗಿರಾ ಕರ್ತುಂ ತೇ ನಿಷ್ಕ್ರಿಯಸ್ಯ ಸಂಸ್ಕಾರಾಃ |
ಹೃದ್ಗತಹೋರಾತತ್ವೋ ಗರ್ಗಮುನಿಸ್ತ್ವ ದ್ಗೃಹಂ ವಿಭೋ ಗತವಾಃ || ೧ ||

ನಂದೋಽಥ ನಂದಿತಾತ್ಮಾ ವೃಂದಿಷ್ಟಂ ಮಾನಯನ್ನಮುಂ ಯಮಿನಾಂ |
ಮಂದಸ್ಮಿತಾದ್ರಮೂಚೇ ತ್ವತ್ಸಂಸ್ಕಾರಾಃ ವಿಧಾತುಮುತ್ಸುಕಧೀಃ || ೨ ||

ಯದುವಂಶಾಚಾರ್ಯತ್ವಾತ್ ಸುನಿಭೃತಮಿದಮಾರ್ಯ ಕಾರ್ಯಮಿತಿ ಕಥಯಾಃ |
ಗರ್ಗೋ ನಿರ್ಗತಪುಳಕಶ್ಚಕ್ರೇ ತವ ಸಾಗ್ರಜಸ್ಯ ನಾಮಾನಿ || ೩ ||

ಕಥಮಸ್ಯ ನಾಮ ಕುರ್ವೇ ಸಹಸ್ರನಾಮೋ ಹ್ಯನಂತನಾಮೋ ವಾ |
ಇತಿ ನೂನಂ ಗರ್ಗಮುನಿಶ್ಚಕ್ರೇ ತವ ನಾಮ ನಾಮ ರಹಸಿ ವಿಭೋ || ೪ ||

ಕೃಷಿಧಾತುಣಕಾರಾಭ್ಯಾಂ ಸತ್ತಾನಂದಾತ್ಮತಾಂ ಕಿಲಾಭಿಲಪತ್ |
ಜಗದಘಕರ್ಷಿತ್ವಂ ವಾ ಕಥಯದೃಷಿಃ ಕೃಷ್ಣನಾಮ ತೇ ವ್ಯತನೋತ್ || ೫ ||

ಅನ್ಯಾಂಶ್ಚ ನಾಮಭೇದಾಃ ವ್ಯಾಕುರ್ವನ್ನಗ್ರಜೇ ಚ ರಾಮಾದೀಃ |
ಅತಿಮಾನುಷಾನುಭಾವಂ ನ್ಯಗದತ್ ತ್ವಾಮಪ್ರಕಾಶರ್ಯಾ ಪಿತ್ರೇ || ೬ ||

ಸ್ನಿಹ್ಯತಿ ಯಸ್ತವ ಪುತ್ರೇ ಮುಹ್ಯತಿ ಸ ನ ಮಾಯಿಕ್ಯೈಃ ಪುನಃ ಶೋಕ್ಯೈಃ |
ದ್ರುಹ್ಯತಿ ಯಸ್ಸ ತು ನಶ್ಯೇದಿತ್ಯವದತ್ ತೇ ಮಹತ್ತ್ವಮೃಷಿವರ್ಯಾಃ || ೭ ||

ಜೇಷ್ಯತಿ ಬಹುತರದೈತ್ಯಾಃ ನೇಷ್ಯತಿ ನಿಜಬಂಧುಲೋಕಮಮಲಪದಂ |
ಶ್ರೋಷ್ಯತಿ ಸುವಿಮಲಕೀರ್ತಿರಸ್ಯೇತಿ ಭವದ್ವಿಭೂತಿಮೃಷಿರೂಚೇ || ೮ ||

ಅಮುನೈವ ಸರ್ವದುರ್ಗಂ ತರಿತಾಸ್ಥ ಕೃತಾಸ್ಥಮತ್ರ ತಿಷ್ಠಧ್ವಂ |
ಹರಿರೇವೇತ್ಯನಭಿಲಪನ್ನಿತ್ಯಾದಿ ತ್ವಾಮವರ್ಣಯತ್ ಸ ಮುನಿಃ || ೯ ||

ಗರ್ಗೇಽಥ ನಿರ್ಗತೇಽಸ್ಮಿನ್ ನಂದಿತನಂದಾದಿನಂದ್ಯಮಾನಸ್ತ್ವಂ |
ಮದ್ಗದಮದ್ಗತಕರುಣೋ ನಿರ್ಗಮಯ ಶ್ರೀಮರುತ್ಪರಾಧೀಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೪೫)

ಬಾಲಕ್ರೀಡಾವರ್ಣನಂ

ಅಯಿ ಸಬಲ ಮುರಾರೇ ಪಾಣಿಜಾನುಪ್ರಚಾರೈಃ
ಕಿಮಪಿ ಭವನಭಾಗಾರ್ ಭೂಷಯಂತೌ ಭವಂತೌ |
ಚಲಿತಚರಣಕಂಜೌ ಮಂಜುಮಂಜೀರಶಿಂಜಾ-
ಶ್ರವಣಕುತುಕಭಾಜೌ ಚೇರತುಶ್ಚಾರುವೇಗಾತ್ || ೧ ||

ಮೃದು ಮೃದು ವಿಹಸಂತಾವುನ್ಮಿಷದ್ಧಂತವಂತೌ
ವದನಪತಿತಕೇಶೌ ದೃಶ್ಯಪಾದಾಬ್ಜದೇಶೌ |
ಭುಜಗಲಿತಕರಾಂತವ್ಯಾಲಗತ್ ಕಂಕಣಾಂಕೌ
ಮತಿಮಹರತಮುಚ್ಚೈಃ ಪಶ್ಯತಾಂ ವಿಶ್ವನೃಯುಣಾಂ || ೨ ||

ಅನುಸರತಿ ಜನೌಘೇ ಕೌತುಕವ್ಯಾಕುಲಾಕ್ಷೀ
ಕಿಮಪಿ ಕೃತನಿನಾದಂ ವ್ಯಾಹಸಂತೌ ದ್ರವಂತೌ |
ವಲಿತವದನಪದ್ಮಂ ಪೃಷ್ಠತೋ ದತ್ತದೃಷ್ಟೀ
ಕಿಮಿವ ನ ವಿದಧಾಥೇ ಕೌತುಕಂ ವಾಸುದೇವ || ೩ ||

ದ್ರುತಗತಿಷು ಪತಂತಾವೃತ್ತಿತೌ ಲಿಪ್ತಪಂಕೌ
ದಿವಿ ಮುನಿಭಿರಪಂಕೈಃ ಸಸ್ಮಿತಂ ವಂದ್ಯಮಾನೌ |
ದ್ರುತಮಥ ಜನನೀಭ್ಯಾಂ ಸಾನುಕಂಪಂ ಗೃಹೀತೌ
ಮುಹುರಪಿ ಪರಿರಬ್ಧೌ ದ್ರಾಗ್ಯವಾಂ ಚುಂಬಿತೌ ಚ || ೪ ||

ಸ್ನುತಕುಚಭರಮಂಕೇ ಧಾರಯಂತೀ ಭವಂತಂ
ತರಳಮತಿ ಯಶೋದಾ ಸ್ತನ್ಯದಾ ಧನ್ಯಧನ್ಯಾ |

ಕಪಟಪಶುಪ ಮಧ್ಯೇ ಮುಗ್ಧಹಾಸಾಂಕುರಂ ತೇ
 ದಶನಮುಕುಳಹೃದ್ಯಂ ವೀಕ್ಷ್ಯ ವಕ್ತ್ರಂ ಜಹರ್ಷ || ೫ ||

ತದನು ಚರಣಚಾರೀ ದಾರಕೈಸ್ಸಾಕಮಾರಾ-
 ನ್ನಿಲಯತತಿಷು ಖೇರ್ಲ ಬಾಲಚಾಪಲ್ಯಶಾಲೀ |
 ಭವನಶುಕವಿಲಾಳಾ ವತ್ಸಕಾಂಶ್ಚಾನುಧಾವಣ
 ಕಥಮಪಿ ಕೃತಹಾಸ್ಯೇಗೋಪಕೈರ್ವಾರಿತೋಽಭೂಃ || ೬ ||

ಹಲಧರಸಹಿತಸ್ತ್ವಂ ಯತ್ರ ಯತ್ರೋಪಯಾತೋ
 ವಿವಶಪತಿತನೇತ್ರಾಸ್ತತ್ರ ತತ್ರೈವ ಗೋಪ್ಯಃ |
 ವಿಗಲಿತಗೃಹಕೃತ್ಯಾ ವಿಸ್ಮೃತಾಪತ್ಯಭೃತ್ಯಾ
 ಮುರಹರ ಮುಹುರತ್ಯಂತಾಕುಲಾ ನಿತ್ಯಮಾಸಣ || ೭ ||

ಪ್ರತಿನವನವನೀತಂ ಗೋಪಿಕಾದತ್ತಮಿಚ್ಛಣ
 ಕಳಪದಮುಪಗಾಯಣ ಕೋಮಳಂ ಕ್ವಾಪಿ ನೃತ್ಯಣ |
 ಸದಯಯುವತಿಲೋಕೈರರ್ಪಿತಂ ಸರ್ಪಿರಶ್ಚಣ
 ಕ್ವಚನ ನವವಿಪಕ್ಷಂ ದುಗ್ಧಮಪ್ಯಾಪಿಬಸ್ತ್ವಂ || ೮ ||

ಮಮ ಖಲು ಬಲಿಗೇಹೇ ಯಾಚನಂ ಜಾತಮಾಸ್ತಾ-
 ಮಿಹ ಪುನರಬಲಾನಾಮಗ್ರತೋ ನೈವ ಕುವೇಣ |
 ಇತಿ ವಿಹಿತಮತಿಃ ಕಿಂ ದೇವ ಸಂತೃಜ್ಯ ಯಾಚ್ಛಾಂ
 ದಧಿಘೃತಮಹರಸ್ತ್ವಂ ಚಾರುಣಾ ಚೋರಣೇನ || ೯ ||

ತವ ದಧಿಘೃತಮೋಷೇ ಘೋಷಯೋಷಾಜನಾನಾ-
 ಮಭಜತ ಹೃದಿ ರೋಷೋ ನಾವಕಾಶಂ ನ ಶೋಕಃ |
 ಹೃದಯಮಪಿ ಮುಷಿತ್ವಾ ಹರ್ಷಸಿಂಧೌ ನೃಧಾಸ್ತ್ವಂ
 ಸ ಮಮ ಶಮಯ ರೋಗಾಣ್ ವಾತಗೇಹಾಧಿನಾಥ || ೧೦ ||

ಶಾಖಾಗ್ರೇಽಥ ವಿಧುಂ ವಿಲೋಕ್ಯ ಫಲಮಿತ್ಯಂ ಬಾಲಂ ಚ ತಾತಂ ಮುಹುಃ
 ಸಂಪ್ರಾಧ್ಯಾಥ ತದಾ ತದೀಯ ವಚಸಾ ಪ್ರೋತ್ ಕ್ಷಿಪ್ತ ಬಾಹೌ ತ್ವಯಿ |

ಚಿತ್ರಂ ದೇವ ಶಶೀ ಸ ತೇ ಕರಮಗಾತ್ ಕಿಂ ಬ್ರೂಮಹೇ ಸಂಪತ-

ಜ್ಞೋತಿರ್ಮಂಡಲಪೂರಿತಾಖಿಲವಪುಃ ಪ್ರಾಗಾ ವಿರಾಡ್‌ರೂಪತಾಂ || ೧೧ ||

ಕಿಂ ಕಿಂ ಬತೇದಮಿತಿ ಸಂಭ್ರಮ ಭಾಜಮೇನಂ

ಬ್ರಹ್ಮಾರ್ಣವೇ ಕ್ಷಣಮಮುಂ ಪರಿಮಜ್ಜ್ಯ ತಾತಂ |

ಮಾಯಾಂ ಪುನಸ್ತನಯವೋಹಮಯೀಂ ವಿತನ್ವ-

ನ್ನಾನಂದಚಿನ್ಮಯ ಜಗನ್ಮಯ ಪಾಹಿ ರೋಗಾತ್ || ೧೨ ||

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೪೬)

ವಿಶ್ವರೂಪದರ್ಶನವರ್ಣನಂ

ಅಯಿ ದೇವ ಪುರಾ ಕಿಲ ತ್ವಯಿ ಸ್ವಯಮುತ್ತಾನಶಯೇ ಸ್ತನಂಧಯೇ |
ಪರಿಜ್ಯಂಭಣತೋ ವ್ಯಪಾವೃತೇ ವದನೇ ವಿಶ್ವಮಚಷ್ಟ್ವ ವಲ್ಲವೀ || ೧ ||

ಪುನರಪ್ಯಥ ಬಾಲಕೈಃ ಸಮಂ ತ್ವಯಿ ಲೀಲಾನಿರತೇ ಜಗತ್ಪತೇ |
ಫಲಸಂಚಯವಂಚನಕ್ರುಧಾ ತವ ಮೃದ್ಭೋಜನಮೂಚುರರ್ಭಕಾಃ || ೨ ||

ಅಯಿ ತೇ ಪ್ರಳಯಾವಧೌ ವಿಭೋ ಕ್ಷಿತಿತೋಯಾದಿಸಮಸ್ತಭಕ್ಷಿಣಃ |
ಮೃದುಪಾಶನತೋ ರುಜಾ ಭವೇದಿತಿ ಭೀತಾ ಜನನೀ ಚುಕೋಪ ಸಾ || ೩ ||

ಅಯಿ ದುರ್ವಿನಯಾತ್ಮಕ ತ್ವಯಾ ಕಿಮು ಮೃತ್ನಾ ಬತ ವತ್ಸ ಭಕ್ಷಿತಾ |
ಇತಿ ಮಾತೃಗಿರಂ ಚಿರಂ ವಿಭೋ ವಿತಥಾಂ ತ್ವಂ ಪ್ರತಿಜಜ್ಞಿಷೇ ಹರ್ಷ || ೪ ||

ಅಯಿ ತೇ ಸಕಲೈರ್ವಿನಿಶ್ಚಿತೇ ವಿಮತಿಶ್ಚೇದ್ವದನಂ ವಿದಾರ್ಯತಾಂ |
ಇತಿ ಮಾತೃವಿಭರ್ಷಿತೋ ಮುಖಿಂ ವಿಕಸತ್ಪದ್ಮನಿಭಂ ವ್ಯದಾರಯಃ || ೫ ||

ಅಪಿ ಮೃಲ್ಲವದರ್ಶನೋತ್ಸುಕಾಂ ಜನನೀಂ ತಾಂ ಬಹು ತರ್ಪಯನ್ನಿವ |
ಪೃಥಿವೀಂ ನಿಖಿಲಾಂ ನ ಕೇವಲಂ ಭುವನಾನ್ಯಪ್ಯಖಿಲಾನ್ಯದೀದೃಶಃ || ೬ ||

ಕುಹಚಿದ್ವನಮಂಬುಧಿಃ ಕ್ವಚಿತ್ ಕ್ವಚಿದಭ್ರಂ ಕುಹಚಿದ್ರಸಾತಲಂ |
ಮನುಜಾ ದನುಜಾಃ ಕ್ವಚಿತ್ ಸುರಾ ದದೃಶೇ ಕಿಂ ನ ತದಾ ತ್ವದಾನನೇ || ೭ ||

ಕಲಶಾಂಬುಧಿಶಾಯಿನಂ ಪುನಃ ಪರವೈಕುಂಠಪದಾಧಿವಾಸಿನಂ |
ಸ್ವಪುರಶ್ಚ ನಿಜಾರ್ಭಕಾತ್ಮಕಂ ಕತಿಧಾ ತ್ವಾಂ ನ ದದರ್ಶ ಸಾ ಮುಖೇ || ೮ ||

ವಿಕಸದ್ಭುವನೇ ಮುಖೋದರೇ ನನು ಭೂಯೋಽಪಿ ತಥಾವಿಧಾನನಃ |
 ಅನಯಾ ಸ್ಫುಟಮೀಕ್ಷಿತೋ ಭವಾನನವಸ್ಥಾಂ ಜಗತಾಂ ಬತಾತನೋತ್ || ೯ ||

ಧೃತತತ್ತ್ವಧಿಯಂ ತದಾ ಕ್ಷಣಂ ಜನನೀಂ ತಾಂ ಪ್ರಣಯೇನ ವೋಹಯನ್ |
 ಸ್ತನಮಂಬ ದಿಶೇತ್ಯುಪಾಸಜನ್ ಭಗವನ್ನದ್ಭುತಬಾಲ ಪಾಹಿ ಮಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೪೭)

ಉಲೂಖಲಬಂಧನವರ್ಣನಂ

ಏಕದಾ ದಧಿವಿಮಾಧಕಾರಿಣೀಂ ಮಾತರಂ ಸಮುಪಸೇದಿವಾನ್ ಭವಾನ್ |
ಸ್ತನ್ಯಲೋಲುಪತಯಾ ನಿವಾರಯನ್ನಂಕಮೇತ್ಯ ಪಪಿವಾನ್ ಪಯೋಧರೌ || ೧ ||

ಅರ್ಧಪೀತಕುಚಕುಡ್‌ಮಳೇ ತ್ವಯಿ ಸ್ನಿಗ್ಧಹಾಸಮಧುರಾನನಾಂಬುಜೇ |
ದುಗ್ಧಮೀಶ ದಹನೇ ಪರಿಸ್ತುತಂ ಧರ್ತುಮಾಶು ಜನನೀ ಜಗಾಮ ತೇ || ೨ ||

ಸಾಮಿಪೀತರಸಭಂಗಸಂಗತಕ್ರೋಧಭಾರಪರಿಭೂತಚೇತಸಾ |
ಮಂಥದಂಡಮುಪಗೃಹ್ಯ ಪಾಟಿತಂ ಹಂತ ದೇವ ದಧಿಭಾಜನಂ ತ್ವಯಾ || ೩ ||

ಉಚ್ಚಲದ್ಧವನಿತಮುಚ್ಚಕೈಸ್ತದಾ ಸನ್ನಿಶಮ್ಯ ಜನನೀ ಸಮಾದ್ರುತಾ |
ತ್ವದ್ಯಶೋವಿಸರವದ್ ದದರ್ಶ ಸಾ ಸದ್ಯ ಏವ ದಧಿ ವಿಸ್ತೃತಂ ಕ್ಷಿತೌ || ೪ ||

ವೇದಮಾರ್ಗಪರಿಮಾರ್ಗಿತಂ ರುಷಾ ತ್ವಾಮವೀಕ್ಷ್ಯ ಪರಿಮಾರ್ಗಯಂತ್ಯಸೌ |
ಸಂದದರ್ಶ ಸುಕೃತಿನ್ಯುಲೂಖಲೇ ದೀಯಮಾನನವನೀತಮೋತವೇ || ೫ ||

ತ್ವಾಂ ಪ್ರಗೃಹ್ಯ ಬತ ಭೀತಿಭಾವನಾಭಾಸುರಾನನಸರೋಜಮಾಶು ಸಾ |
ರೋಷರೂಷಿತಮುಖೀ ಸಖೀಪುರೋ ಬಂಧನಾಯ ರಶನಾಮುಪಾದದೇ || ೬ ||

ಬಂಧುಮಿಚ್ಛತಿ ಯಮೇವ ಸಜ್ಜನಸ್ತಂ ಭವಂತಮಯಿ ಬಂಧುಮಿಚ್ಛತಿ |
ಸಾ ನಿಯುಜ್ಯ ರಶನಾಗುರ್ಣಾನ್ ಬಹೂನ್ ದ್ವ್ಯಂಗುಲೋನಮಖಿಲಂ ಕಿಲೈಕ್ಷತ || ೭ ||

ವಿಸ್ಮಿತೋತ್ಸಿ ತಸಖೀಜನೇಕ್ಷಿತಾಂ ಸ್ವಿನ್ನಸನ್ನವಪುಷಂ ನಿರೀಕ್ಷ್ಯ ತಾಂ |
ನಿತ್ಯಮುಕ್ತವಪುರಪ್ಯಹೋ ಹರೇ ಬಂಧಮೇವ ಕೃಪಯಾನ್ವಮನ್ಯಥಾಃ || ೮ ||

ಸ್ಥೀಯತಾಂ ಚಿರಮುಲೂಖಲೇ ಖಲೇತ್ಯಾಗತಾ ಭವನವೇವ ಸಾ ಯದಾ |
ಪ್ರಾಗುಲೂಖಲಬಿಲಾಂತರೇ ತದಾ ಸರ್ಪಿರರ್ಪಿತಮದನ್ನವಾಸ್ಥಿಥಾಃ || ೯ ||

ಯದ್ಯಪಾಶಸುಗಮೋ ವಿಭೋ ಭರ್ವಾ ಸಂಯತಃ ಕಿಮು ಸಪಾಶಯಾಽನಯಾ |
ಏವಮಾದಿ ದಿವಿಜೈರಭಿಷ್ಟುತೋ ವಾತನಾಥ ಪರಿಪಾಹಿ ಮಾಂ ಗದಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೪೮)

ಯಮಳಾರ್ಜುನಭಂಜನವರ್ಣನಂ

ಮುದಾ ಸುರೌಘೈಸ್ತ ಮುದಾರಸಮೃದೈ-
ರುದೀರ್ಯ ದಾವೋದರ ಇತ್ಯಭಿಷ್ಟುತಃ |
ಮೃದೂದರಃ ಸ್ವೈರಮುಲೂಖಿಲೇ ಲಗ-
ನ್ನದೂರತೋ ದ್ವೌ ಕಕುಭಾವುದೈಕ್ಷಧಾಃ || ೧ ||

ಕುಬೇರಸೂನುರ್ನಳಕೂಬರಾಭಿಧಃ
ಪರೋ ಮಣಿಗ್ರೀವ ಇತಿ ಪ್ರಥಾಂ ಗತಃ |
ಮಹೇಶಸೇವಾಧಿಗತಶ್ರಿಯೋನ್ಮದೌ
ಚಿರಂ ಕಿಲ ತ್ವದ್ವಿಮುಖಾವಖೇಲತಾಂ || ೨ ||

ಸುರಾಪಗಾಯಾಂ ಕಿಲ ತೌ ಮದೋತ್ಕಟೌ
ಸುರಾಪಗಾಯದ್ಭಹುಯೌವತಾವೃತೌ |
ವಿವಾಸಸೌ ಕೇಳಿಪರೌ ಸ ನಾರದೋ
ಭವತ್ಪದೈಕಪ್ರವಣೋ ನಿರೈಕ್ಷತ || ೩ ||

ಭಿಯಾ ಪ್ರಿಯಾಲೋಕಮುಪಾತ್ತವಾಸಸಂ
ಪುರೋ ನಿರೀಕ್ಷ್ಯಾಪಿ ಮದಾಂಧಚೇತಸೌ |
ಇಮೌ ಭವದ್ಭಕ್ತೃಪಶಾಂತಿಸಿದ್ಧಯೇ
ಮುನಿರ್ಜಗೌ ಶಾಂತಿಮೃತೇ ಕುತಃ ಸುಖಂ || ೪ ||

ಯುವಾಮವಾಪ್ತೌ ಕಕುಭಾತ್ಮತಾಂ ಚಿರಂ
ಹರಿಂ ನಿರೀಕ್ಷ್ಯಾಥ ಪದಂ ಸ್ವಮಾಪ್ನುತಂ |

ಇತಿರಿತೌ ತೌ ಭವದೀಕ್ಷಣಸ್ಪೃಹಾಂ
ಗತೌ ವ್ರಜಾಂತೇ ಕಕುಭೌ ಬಭೂವತುಃ || ೫ ||

ಅತಂದ್ರಮಿಂದ್ರದ್ರಯುಗಂ ತಥಾವಿಧಂ
ಸಮೇಯುಷಾ ಮಂಥರಗಾಮಿನಾ ತ್ವಯಾ |
ತಿರಾಯಿತೋಲೂಖಲರೋಧನಿಧುತೌ
ಚಿರಾಯ ಜೀರ್ಣೌ ಪರಿಪಾತಿತೌ ತರೂ || ೬ ||

ಅಭಾಜಿ ಶಾಖಿದ್ವಿತಯಂ ಯದಾ ತ್ವಯಾ
ತದೈವ ತದ್ಗರ್ಭತಲನ್ನಿರೇಯುಷಾ |
ಮಹಾತ್ವಿಷಾ ಯಕ್ಷಯುಗೇನ ತತ್ಕ್ಷಣಾ-
ದಭಾಜಿ ಗೋವಿಂದ ಭವಾನಪಿ ಸ್ತವೈಃ || ೭ ||

ಇಹಾನ್ಯಭಕ್ತೋಽಪಿ ಸಮೇಷ್ಯತಿ ಕ್ರಮಾತ್
ಭವಂತಮೇತೌ ಖಲು ರುದ್ರಸೇವಕೌ |
ಮುನಿಪ್ರಸಾದಾಧ್ಯವದಂಘ್ರಿಮಾಗತೌ
ಗತೌ ವೃಣಾನೌ ಖಲು ಭಕ್ತಿಮುತ್ತಮಾಂ || ೮ ||

ತತಸ್ತರುದ್ಧಾರಣದಾರುಣಾರವ-
ಪ್ರಕಂಪಿಸಂಪಾತಿನಿ ಗೋಪಮಂಡಲೇ |
ವಿಲಜ್ಜಿತತ್ವಜ್ಜನನೀಮುಖೇಕ್ಷಿಣಾ
ವ್ಯಮೋಕ್ಷಿ ನಂದೇನ ಭರ್ವಾ ವಿಮೋಕ್ಷದಃ || ೯ ||

ಮಹೀರುಹೋರ್ಮಧ್ಯಗತೋ ಬತಾರ್ಭಕೋ
ಹರೇಃ ಪ್ರಭಾವಾದಪರಿಕ್ಷತೋಽಧುನಾ |
ಇತಿ ಬ್ರುವಾಣೈರ್ಗಮಿತೋ ಗೃಹಂ ಭರ್ವಾ
ಮರುತ್ಪುರಾಧೀಶ್ವರ ಪಾಹಿ ಮಾಂ ಗದಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೪೯)

ವೃಂದಾವನಗಮನವರ್ಣನಂ

ಭವತ್ಪ್ರಭಾವಾವಿದುರಾ ಹಿ ಗೋಪಾಸ್ತರುಪ್ರಪಾತಾದಿಕಮತ್ರ ಗೋಷ್ಠೇ |
ಅಹೇತುಮುತ್ಪಾತಗಣಂ ವಿಶಂಕೃ ಪ್ರಯಾತುಮನ್ಯತ್ರ ಮನೋ ವಿತೇನುಃ || ೧ ||

ತತ್ರೋಪನಂದಾಭಿಧಗೋಪವರ್ಯೋ ಜಗೌ ಭವತ್ಪ್ರೇರಣಯೈವ ನೂನಂ |
ಇತಃ ಪ್ರತೀಚ್ಯಾಂ ವಿಪಿನಂ ಮನೋಜ್ಞಂ ವೃಂದಾವನಂ ನಾಮ ವಿರಾಜತೀತಿ || ೨ ||

ಬೃಹದ್ವನಂ ತತ್ ಖಲು ನಂದಮುಖ್ಯಾ ವಿಧಾಯ ಗೋಷ್ಠೀನಮಥ ಕ್ಷಣೇನ |
ತ್ವದನ್ವಿತತ್ವಜ್ಜನನೀನಿವಿಷ್ಟಗರಿಷ್ಠಯಾನಾನುಗತಾ ವಿಚೇಲುಃ || ೩ ||

ಅನೋಮನೋಜ್ಞಧ್ವನಿಧೇನುಪಾಳೀಮುರಪ್ರಣಾದಾಂತರತೋ ವಧೂಭಿಃ |
ಭವದ್ವಿನೋದಾಲಪಿತಾಕ್ಷರಾಣಿ ಪ್ರಪೀಯ ನಾಜ್ಞಾಯತ ಮಾರ್ಗದೈರ್ಘ್ಯಂ || ೪ ||

ನಿರೀಕ್ಷ್ಯ ವೃಂದಾವನಮೀಶ ನಂದತ್ರಸೂನಕುಂದಪ್ರಮುಖದ್ರುಮೌಘಂ |
ಅಮೋದಥಾಃ ಶಾದ್ವಲಸಾಂದ್ರಲಕ್ಷ್ಮ್ಯ ಹರಿನ್ಮಣೀಕುಟ್ಟಿಮಪುಷ್ಪಶೋಭಂ || ೫ ||

ನವಾಕನಿವ್ಯೂಢನಿವಾಸಭೇದೇಷ್ಟಶೇಷಗೋಪೇಷು ಸುಖಾಸಿತೇಷು |
ವನಶ್ರಿಯಂ ಗೋಪಕಿಶೋರಪಾಳೀವಿಮಿಶ್ರಿತಃ ಪರ್ಯವಲೋಕಥಾಸ್ತ್ವಂ || ೬ ||

ಅರಾಳಮಾರ್ಗಗತನಿರ್ಮಲಾಪಾಂ ಮರಾಳಕೂಜಾಕೃತನರ್ಮಲಾಪಾಂ |
ನಿರಂತರಸ್ಮೇರಸರೋಜವಕ್ತ್ರಾಂ ಕಳಿಂದಕನ್ಯಾಂ ಸಮಲೋಕಯಸ್ತ್ವಂ || ೭ ||

ಮಯೂರಕೇಕಾಶತಲೋಭನೀಯಂ ಮಯೂಖಮಾಲಾಶಬಳಂ ಮಣೀನಾಂ |
ವಿರಿಂಚಲೋಕಸ್ಪೃಶಮುಚ್ಚಶೃಂಗೈರ್ಗಿರಿಂ ಚ ಗೋವರ್ಧನಮೈಕ್ಷಧಾಸ್ತ್ವಂ || ೮ ||

ಸಮಂ ತತೋ ಗೋಪಕುಮಾರಕೈಸ್ತ್ವಂ ಸಮಂತತೋ ಯತ್ರ ವನಾಂತಮಾಗಾಃ |
ತತಸ್ತತ್ಸ್ಮಾಂ ಕುಟಿಲಾಮಪಶ್ಯಃ ಕಳಿಂದಜಾಂ ರಾಗವತೀಮಿವೈಕಾಂ || ೯ ||

ತಥಾವಿಧೇಽಸ್ಮಿನ್ ವಿಪಿನೇ ಪಶವ್ಯೇ
ಸಮುತ್ಸುಕೋ ವತ್ಸಗಣಪ್ರಚಾರೇ |
ಚರಣ ಸರಾವೋಽಥ ಕುಮಾರಕೈಸ್ತ್ವಂ
ಸಮೀರಗೇಹಾಧಿಪ ಪಾಹಿ ರೋಗಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೦)

ವತ್ಸಾಸುರವಧವರ್ಣನಂ ಬಕಾಸುರವಧವರ್ಣನಂ ಚ

ತರಳಮಧುಕೃದ್ವ್ಯಂದೇ ವೃಂದಾವನೇಽಥ ಮನೋಹರೇ
ಪಶುಪಶಿಶುಭಿಃ ಸಾಕಂ ವತ್ಸಾನುಪಾಲನಲೋಲುಪಃ |
ಹಲಧರಸಖೋ ದೇವ ಶ್ರೀಮನ್ ವಿಚೇರಿಥ ಧಾರಯನ್
ಗವಳಮುರಳೀವೇತ್ರಂ ನೇತ್ರಾಭಿರಾಮತನುದ್ಯುತಿಃ || ೧ ||

ವಿಹಿತಜಗತೀರಕ್ಷಂ ಲಕ್ಷ್ಮೀಕರಾಂಬುಜಲಾಳಿತಂ
ದದತಿ ಚರಣದ್ವಂದ್ವಂ ವೃಂದಾವನೇ ತ್ವಯಿ ಪಾವನೇ |
ಕಿಮಿವ ನ ಬಭೌ ಸಂಪತ್ಸಂಪೂರಿತಂ ತರುವಲ್ಲರೀ-
ಸಲಿಲಧರಣೀಗೋತ್ರಕ್ಷೇತ್ರಾದಿಕಂ ಕಮಲಾಪತೇ || ೨ ||

ವಿಲಸದುಲಪೇ ಕಾಂತಾರಾಂತೇ ಸಮೀರಣಶೀತಳೇ
ವಿಪುಲಯಮುನಾತೀರೇ ಗೋವರ್ಧನಾಚಲಮೂರ್ಧಸು |
ಲಳಿತಮುರಳೀನಾದಃ ಸಂಚಾರಯನ್ ಖಿಲು ವಾತ್ಸಕಂ
ಕ್ಷಚನ ದಿವಸೇ ದೈತ್ಯಂ ವತ್ಸಾಕೃತಿಂ ತ್ವಮುದೈಕ್ಷಧಾಃ || ೩ ||

ರಭಸವಿಲಸತ್ತುಚ್ಛಂ ವಿಚ್ಛಾಯತೋಽಸ್ಯ ವಿಲೋಕಯನ್
ಕಿಮಪಿ ವಲಿತಸ್ಕಂಧಂ ರಂಧ್ರಪ್ರತೀಕ್ಷಮುದೀಕ್ಷಿತಂ |
ತಮಥ ಚರಣೇ ಬಿಭ್ರದ್ವಿಭ್ರಾಮಯನ್ ಮುಹುರುಚ್ಚಕ್ರೈಃ
ಕುಹಚನ ಮಹಾವೃಕ್ಷೇ ಚಿಕ್ಷೇಪಿಥ ಕ್ಷತಜೀವಿತಂ || ೪ ||

ನಿಪತತಿ ಮಹಾದೈತ್ಯೇ ಜಾತ್ಯಾ ದುರಾತ್ಮನಿ ತತ್ಕ್ಷಣಂ
ನಿಪತನಜವಕ್ಷುಣ್ಣಕ್ಷೋಣೀರುಹಕ್ಷತಕಾನನೇ |

ದಿವಿ ಪರಿಮಿಳದ್ವಂದಾ ವೃಂದಾರಕಾಃ ಕುಸುವೋತ್ಕರೈಃ
ಶಿರಸಿ ಭವತೋ ಹರ್ಷಾದ್ವರ್ಷಂತಿ ನಾಮ ತದಾ ಹರೇ || ೫ ||

ಸುರಭಿಲತಮಾ ಮೂರ್ಧನ್ಯೂರ್ಧ್ವಂ ಕುತಃ ಕುಸುಮಾವಲೀ
ನಿಪತತಿ ತವೇತ್ಯುಕ್ತೋ ಬಾಲೈಃ ಸಹೇಲಮುದೈರಯಃ |
ಝಟಿತಿ ದನುಜಕ್ಷೇಪೇಣೋರ್ಧ್ವಂ ಗತಸ್ತರುಮಂಡಲಾತ್
ಕುಸುಮನಿಕರಃ ಸೋಽಯಂ ನೂನಂ ಸಮೇತಿ ಶನ್ಯೈರಿತಿ || ೬ ||

ಕ್ಷಚನ ದಿವಸೇ ಭೂಯೋ ಭೂಯಸ್ತರೇ ಪರುಷಾತಪೇ
ತಪನತನಯಾಪಾಥಃ ಪಾತುಂ ಗತಾ ಭವದಾದಯಃ |
ಚಲಿತಗರುತಂ ಪ್ರೇಕ್ಷಾಮಾಸುರ್ಬಕಂ ಖಿಲು ವಿಸ್ಮೃತಂ
ಕ್ಷಿತಿಧರಗರುಚ್ಛೇದೇ ಕೈಲಾಸಶೈಲಮಿವಾಪರಂ || ೭ ||

ಪಿಬತಿ ಸಲಿಲಂ ಗೋಪವ್ರಾತೇ ಭವಂತಮಭಿದ್ರುತಃ
ಸ ಕಿಲ ನಿಗಿಲನ್ನಗ್ನಿಪ್ರಖ್ಯಂ ಪುನದ್ರುತಮುದ್ವಮ್ |
ದಲಯಿತುಮಗಾತ್ ತ್ರೋಟ್ಯಾಃ ಕೋಟ್ಯಾ ತದಾಽಽಶು ಭರ್ವಾ ವಿಭೋ
ಖಿಲಜನಭಿದಾಚುಂಚುಶ್ಚುಂಚೂ ಪ್ರಗೃಹ್ಯ ದದಾರ ತಂ || ೮ ||

ಸಪದಿ ಸಹಜಾಂ ಸಂದ್ರಷ್ಟುಂ ವಾ ಮೃತಾಂ ಖಿಲು ಪೂತನಾ-
ಮನುಜಮಘಮಪ್ಯಗ್ರೇ ಗತ್ವಾ ಪ್ರತೀಕ್ಷಿತುಮೇವ ವಾ |
ಶಮನನಿಲಯಂ ಯಾತೇ ತಸ್ಮಿನ್ ಬಕೇ ಸುಮನೋಗಣೇ
ಕಿರತಿ ಸುಮನೋವೃಂದಂ ವೃಂದಾವನಾತ್ ಗೃಹಮೈಯಥಾಃ || ೯ ||

ಲಳಿತಮುರಳೀನಾದಂ ದೂರಾನ್ನಿಶಮ್ಯ ವಧೂಜನೈ-
ಸ್ತ ರಿತಮುಪಗಮ್ಯಾರಾದಾರೂಢಮೋದಮುದೀಕ್ಷಿತಃ |
ಜನಿತಜನನೀನಂದಾನಂದಃ ಸಮೀರಣಮಂದಿರ-
ಪ್ರಥಿತವಸತೇ ಶೌರೇ ದೂರೀಕುರುಷ್ವ ಮಮಾಮಯಾನ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೧)

ಅಘಾಸುರವಧವರ್ಣನಂ

ಕದಾಚನ ವ್ರಜಶಿಶುಭಿಃ ಸಮಂ ಭರ್ವಾ
ವಾನಾಶನೇ ವಿಹಿತಮತಿಃ ಪ್ರಗೇತರಾಂ |
ಸಮಾವೃತೋ ಬಹುತರವತ್ಸಮಂಡಲೈಃ
ಸತೇಮನೈರ್ನಿರಗಮದೀಶ ಜೇಮನೈಃ || ೧ ||

ವಿನಿಯತಸ್ತವಃ ಚರಣಾಂಬುಜದ್ವಯಾ-
ದುದಂಚಿತಂ ತ್ರಿಭುವನಪಾವನಂ ರಜಃ |
ಮಹರ್ಷಯಃ ಪುಳಕಧರೈಃ ಕಲೇಬರೈಃ-
ರುದೂಹಿರೇ ಧೃತಭವದೀಕ್ಷಣೋತ್ಸವಾಃ || ೨ ||

ಪ್ರಚಾರಯತ್ಯವಿರಳಶಾದ್ವಲೇ ತಲೇ
ಪಶೂರ್ ವಿಭೋ ಭವತಿ ಸಮಂ ಕುಮಾರಕೈಃ |
ಅಘಾಸುರೋ ನೈರುಣದಘಾಯ ವರ್ತನೀಂ
ಭಯಾನಕಃ ಸಪದಿ ಶಯಾನಕಾಕೃತಿಃ || ೩ ||

ಮಹಾಚಲಪ್ರತಿಮತನೋರ್ಗುಹಾನಿಭ-
ಪ್ರಸಾರಿತಪ್ರಥಿತಮುಖಸ್ಯ ಕಾನನೇ |
ಮುಖೋದರಂ ವಿಹರಣಕೌತುಕಾದ್ಗತಾಃ
ಕುಮಾರಕಾಃ ಕಿಮಪಿ ವಿದೂರಗೇ ತ್ವಯಿ || ೪ ||

ಪ್ರಮಾದತಃ ಪ್ರವಿಶತಿ ಪನ್ನಗೋದರಂ
ಕ್ಷುಧತ್ತನೌ ಪಶುಪಕುಲೇ ಸವಾತ್ಸಕೇ |

ವಿದನ್ನಿದಂ ತ್ವಮಪಿ ವಿವೇಶಿಥ ಪ್ರಭೋ
ಸುಹೃಜ್ಜನಂ ವಿಶರಣಮಾಶು ರಕ್ಷಿತುಂ || ೫ ||

ಗಳೋದರೇ ವಿಪುಲಿತವಷ್ಟ್ಮಣಾ ತ್ವಯಾ
ಮಹೋರಗೇ ಲುಠತಿ ನಿರುದ್ಧಮಾರುತೇ |
ದ್ರುತಂ ಭರ್ವಾ ವಿದಲಿತಕಂಠಮಂಡಲೋ
ವಿಮೋಚರ್ಯಾ ಪಶುಪಪಶೂರ್ ವಿನಿಯಯೌ || ೬ ||

ಕ್ಷಣಂ ದಿವಿ ತ್ವದುಪಗಮಾರ್ಥಮಾಸ್ಥಿತಂ
ಮಹಾಸುರಪ್ರಭವಮಹೋ ಮಹೋ ಮಹತ್ |
ವಿನಿರ್ಗತೇ ತ್ವಯಿ ತು ನಿಲೀನಮಂಜಸಾ
ನಭಃಸ್ಥಲೇ ನನ್ಯತುರಥೋ ಜಗುಃ ಸುರಾಃ || ೭ ||

ಸವಿಸ್ಮಯೈಃ ಕಮಲಭವಾದಿಭಿಃ ಸುರೈಃ-
ರನುದ್ರುತಸ್ತದನು ಗತಃ ಕುಮಾರಕೈಃ |
ದಿನೇ ಪುನಸ್ತರುಣದಶಾಮುಪೇಯುಷಿ
ಸ್ವಕೈರ್ಭವಾನತನುತ ಭೋಜನೋತ್ಸವಂ || ೮ ||

ವಿಷಾಣಿಕಾಮಪಿ ಮುರಳೀಂ ನಿತಂಬಕೇ
ನಿವೇಶರ್ಯಾ ಕಬಳಧರಃ ಕರಾಂಬುಜೇ |
ಪ್ರಹಾಸರ್ಯಾ ಕಳವಚನೈಃ ಕುಮಾರಕಾಃ
ಬುಭೋಜಿಥ ತ್ರಿದಶಗಣೈರ್ಮುದಾ ನುತಃ || ೯ ||

ಸುಖಾಶನಂ ತ್ವಿಹ ತವ ಗೋಪಮಂಡಲೇ
ಮಖಾಶನಾತ್ ಪ್ರಿಯಮಿವ ದೇವಮಂಡಲೇ |
ಇತಿ ಸ್ತುತಸ್ತ್ರಿದಶವರೈರ್ಜಗತ್ಪತೇ
ಮರುತ್ಪುರೀನಿಲಯ ಗದಾತ್ ಪ್ರಪಾಹಿ ಮಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೨)

ವತ್ಸಾಪಹಾರವರ್ಣನಂ

ಅನ್ಯಾವತಾರನಿಕರೇಷ್ಟನಿರೀಕ್ಷಿತಂ ತೇ
ಭೂಮಾತಿರೇಕಮಭಿವೀಕ್ಷ್ಯ ತದಾಘಮೋಕ್ಷೇ |
ಬ್ರಹ್ಮಾ ಪರೀಕ್ಷಿತುಮನಾಃ ಸ ಪರೋಕ್ಷಭಾವಂ
ನಿನ್ಯೇಽಥ ವತ್ಸಕಗರ್ಣಾ ಪ್ರವಿತತ್ಯ ಮಾಯಾಂ || ೧ ||

ವತ್ಸಾನವೀಕ್ಷ್ಯ ವಿವಶೇ ಪಶುಪೋತ್ಕರೇ ತಾ-
ನಾನೇತುಕಾಮ ಇವ ಧಾತ್ಯಮತಾನುವರ್ತೀ |
ತ್ವಂ ಸಾಮಿಭುಕ್ತಕಬಳೋ ಗತವಾಂಸ್ತದಾನೀಂ
ಭುಕ್ತಾಂಸ್ತೀಽಧಿತ ಸರೋಜಭವಃ ಕುಮಾರಾ || ೨ ||

ವತ್ಸಾಯಿತಸ್ತದನು ಗೋಪಗಣಾಯಿತಸ್ತ್ವಂ
ಶಿಕ್ಯಾದಿಭಾಂಡಮುರಳೀಗವಲಾದಿರೂಪಃ |
ಪ್ರಾಗ್ವದ್ವಿಹೃತ್ಯ ವಿಪಿನೇಷು ಚಿರಾಯ ಸಾಯಂ
ತ್ವಂ ಮಾಯಯಾಽಥ ಬಹುಧಾ ವ್ರಜಮಾಯಯಾಥ || ೩ ||

ತ್ವಾಮೇವ ಶಿಕ್ಯಗವಲಾದಿಮಯಂ ದಧಾನೋ
ಭೂಯಸ್ತ್ವಮೇವ ಪಶುವತ್ಸಕಬಾಲರೂಪಃ |
ಗೋರೂಪಿಣೀಭಿರಪಿ ಗೋಪವಧೂಮಯೀಭಿ-
ರಾಸಾದಿತೋಽಸಿ ಜನನೀಭಿರತಿಪ್ರಹರ್ಷಾತ್ || ೪ ||

ಜೀವಂ ಹಿ ಕಂಚಿದಭಿಮಾನವಶಾತ್ಸ್ವಕೀಯಂ
ಮತ್ವಾ ತನೂಜ ಇತಿ ರಾಗಭರಂ ವಹಂತ್ಯಃ |

ಆತ್ಮಾನಮೇವ ತು ಭವಂತಮವಾಪ್ಯ ಸೂನಂ
ಪ್ರೀತಿಂ ಯಯುರ್ನ ಕಿಯತೀಂ ವನಿತಾಶ್ಚ ಗಾವಃ || ೫ ||

ಏವಂ ಪ್ರತಿಕ್ಷಣವಿಜೃಂಭಿತಹರ್ಷಭಾರ-
ನಿಶ್ಯೇಷಗೋಪಗಣಲಾಳಿತಭೂರಿಮೂರ್ತಿಂ |
ತ್ವಾಮಗ್ರಜೋಽಪಿ ಬುಬುಧೇ ಕಿಲ ವತ್ಸರಾಂತೇ
ಬ್ರಹ್ಮಾತ್ಮನೋರಪಿ ಮಹಾರ್ ಯುವಯೋರ್ವಿಶೇಷಃ || ೬ ||

ವರ್ಷಾವಧೌ ನವಪುರಾತನವತ್ಸಪಾಲಾರ್
ದೃಷ್ಟ್ವಾ ವಿವೇಕಮಸೃಣೇ ದ್ರುಹಿಣೇ ವಿಮೂಢೇ |
ಪ್ರಾದೀದೃಶಃ ಪ್ರತಿನರ್ವಾ ಮಕುಟಾಂಗದಾದಿ-
ಭೂಷಾಂಶ್ಚತುರ್ಭುಜಯುಜಃ ಸಜಲಾಂಬುದಾಭಾರ್ || ೭ ||

ಪ್ರತ್ಯೇಕಮೇವ ಕಮಲಾಪರಿಲಾಳಿತಾಂಗಾರ್
ಭೋಗೀಂದ್ರಭೋಗಶಯನಾರ್ ನಯನಾಭಿರಾಮಾರ್ |
ಲೀಲಾನಿಮೀಲಿತದೃಶಃ ಸನಕಾದಿಯೋಗಿ-
ವ್ಯಾಸೇವಿತಾರ್ ಕಮಲಭೂರ್ಭವತೋ ದದರ್ಶ || ೮ ||

ನಾರಾಯಣಾಕೃತಿಮಸಂಖ್ಯತಮಾಂ ನಿರೀಕ್ಷ್ಯ
ಸರ್ವತ್ರ ಸೇವಕಮಪಿ ಸ್ವಮವೇಕ್ಷ್ಯ ಧಾತಾ |
ಮಾಯಾನಿಮಗ್ನಹೃದಯೋ ವಿಮುಮೋಹ ಯಾವ-
ದೇಕೋ ಬಭೂವಿಥ ತದಾ ಕಬಳಾರ್ಥಪಾಣಿಃ || ೯ ||

ನಶ್ಯನ್ಮದೇ ತದನು ವಿಶ್ವಪತಿಂ ಮುಹುಸ್ತ್ವಾಂ
ನತ್ವಾ ಚ ನೂತವತಿ ಧಾತರಿ ಧಾಮ ಯಾತೇ |
ಪೋತ್ಯೈಃ ಸಮಂ ಪ್ರಮುದಿತೈಃ ಪ್ರವಿಶ್ವ ನಿಕೇತಂ
ವಾತಾಲಯಾಧಿಪ ವಿಭೋ ಪರಿಪಾಹಿ ರೋಗಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೩)

ಧೇನುಕಾಸುರವಧವರ್ಣನಂ

ಅತೀತ್ಯ ಬಾಲ್ಯಂ ಜಗತಾಂ ಪತೇ ತ್ವಮುಪೇತ್ಯ ಪೌಗಂಡವಯೋ ಮನೋಜ್ಞಂ |
ಉಪೇಕ್ಷ್ಯ ವತ್ಸಾವನಮುತ್ಸವೇನ ಪ್ರಾವರ್ತಥಾ ಗೋಗಣಪಾಲನಾಯಾಂ || ೧ ||

ಉಪಕ್ರಮಸ್ಯಾನುಗುಣೈವ ಸೇಯಂ ಮರುತ್ತುರಾಧೀಶ ತವ ಪ್ರವೃತ್ತಿಃ |
ಗೋತ್ರಾಪರಿತ್ರಾಣಕೃತೇಽವತಿರ್ಣಸ್ತದೇವ ದೇವಾಽಽರಭಥಾಸ್ತದಾ ಯತ್ || ೨ ||

ಕದಾಪಿ ರಾಮೇಣ ಸಮಂ ವನಾಂತೇ ವನಶ್ರಿಯಂ ವೀಕ್ಷ್ಯ ಚರಣ ಸುಖೇನ |
ಶ್ರೀದಾಮನಾಮ್ನಃ ಸ್ವಸಖಸ್ಯ ವಾಚಾ ಮೋದಾದಗಾ ಧೇನುಕಕಾನನಂ ತ್ವಂ || ೩ ||

ಉತ್ತಾಳತಾಳಿನಿವಹೇ ತ್ವದುಕ್ತ್ವಾ ಬಲೇನ ಧೂತೇಽಥ ಬಲೇನ ದೋಭ್ಯಾಂ |
ಮೃದುಃ ಖಿರಶ್ಚಾಭ್ಯಪತತ್ತುರಸ್ತಾತ್ ಫಲೋತ್ಕರೋ ಧೇನುಕದಾನವೋಽಪಿ || ೪ ||

ಸಮುದ್ಯತೋ ಧೈನುಕಪಾಲನೇಽಹಂ ಕಥಂ ವಧಂ ಧೈನುಕಮದ್ಯ ಕುರ್ವೇ |
ಇತೀವ ಮತ್ವಾ ಧ್ರುವಮಗ್ರಜೇನ ಸುರೌಘಯೋದ್ಧಾರಮಜೀಘತಸ್ತ್ವಂ || ೫ ||

ತದೀಯಭೃತ್ಯಾನಪಿ ಜಂಬುಕತ್ವೇನೋಪಾಗತಾನಗ್ರಜಸಂಯುತಸ್ತ್ವಂ |
ಜಂಬೂಘಲಾನೀವ ತದಾ ನಿರಾಸ್ತಸ್ತಾಲೇಷು ಖೇಲಣ ಭಗವಣ ನಿರಾಸ್ಥಃ || ೬ ||

ವಿನಿಘ್ನತಿ ತ್ವಯ್ಯಥ ಜಂಬುಕೌಘಂ ಸನಾಮಕತ್ವಾದ್ವರುಣಸ್ತದಾನೀಂ |
ಭಯಾಕುಲೋ ಜಂಬುಕನಾಮಧೇಯಂ ಶ್ರುತಿಪ್ರಸಿದ್ಧಂ ವ್ಯಧಿತೇತಿ ಮನೈಃ || ೭ ||

ತವಾವತಾರಸ್ಯ ಫಲಂ ಮುರಾರೇ ಸಂಜಾತಮದ್ಯೇತಿ ಸುರೈರ್ನುತಸ್ತ್ವಂ |
ಸತ್ಯಂ ಫಲಂ ಜಾತಮಿಹೇತಿ ಹಾಸೀ ಬಾಲೈಃ ಸಮಂ ತಾಲಘಲಾನ್ಯಭುಂಕ್ತಾಃ || ೮ ||

ಮಧುದ್ರವಸ್ಕುಂತಿ ಬೃಹಂತಿ ತಾನಿ ಫಲಾನಿ ಮೇದೋಭರಭೃಂತಿ ಭುಕ್ತ್ವಾ |
 ತೃಪ್ತೈಶ್ಚ ದೃಪ್ತೈರ್ಭವನಂ ಫಲೌಘಂ ವಹದ್ಭಿರಾಗಾಃ ಖಿಲು ಬಾಲಕೈಸ್ತ್ವಂ || ೯ ||

ಹತೋ ಹತೋ ಧೇನುಕ ಇತ್ಯುಪೇತ್ಯ
 ಫಲಾನ್ಯದದ್ಭಿರ್ಮಧುರಾಣಿ ಲೋಕೈಃ |
 ಜಯೇತಿ ಜೀವೇತಿ ನುತೋ ವಿಭೋ ತ್ವಂ
 ಮರುತ್ತುರಾಧೀಶ್ವರ ಪಾಹಿ ರೋಗಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೫೪)

ಕಾಳಿಯಮರ್ದನೇ ಗೋಗೋಪಾನಾಮುಜ್ಜೀವನವರ್ಣನಂ

ತ್ವತ್ಸೇವೋತ್ಕೃಸ್ತಾಭರಿರ್ನಾಮ ಪೂರ್ವಂ
ಕಾಳಿಂದ್ಯಂತದ್ವಾದಶಾಬ್ದಂ ತಪಸ್ಯತು |
ಮೀನವ್ರಾತೇ ಸ್ನೇಹವಾನ್ ಭೋಗಲೋಲೇ
ತಾಕ್ಷ್ಯಂ ಸಾಕ್ಷಾದೈಕ್ಷತಾಗ್ರೇ ಕದಾಚಿತ್ || ೧ ||

ತ್ವದ್ವಾಹಂ ತಂ ಸಕ್ಷುಧಂ ತೃಕ್ಷಸೂನುಂ
ಮೀನಂ ಕಂಚಿಜ್ಜಕ್ಷತಂ ಲಕ್ಷಯನ್ ಸಃ |
ತಪ್ತಶ್ಚಿತ್ತೇ ಶಪ್ತವಾನತ್ರ ಚೇತ್ ತ್ವಂ
ಜಂತೂನ್ ಭೋಕ್ತಾ ಜೀವಿತಂ ಚಾಪಿ ವೋಕ್ತಾ || ೨ ||

ತಸ್ಮಿನ್ ಕಾಲೇ ಕಾಳಿಯಃ ಕ್ಷೇಷದರ್ಪಾತ್
ಸರ್ಪಾರಾತೇಃ ಕಲ್ಪಿತಂ ಭಾಗಮಶ್ನುತು |
ತೇನ ಕ್ರೋಧಾತ್ ತ್ವತ್ಪದಾಂಭೋಜಭಾಜಾ
ಪಕ್ಷಕ್ಷಿಪ್ತಸ್ತದ್ಧರಾಪಂ ಪಯೋಽಗಾತ್ || ೩ ||

ಘೋರೇ ತಸ್ಮಿನ್ ಸೂರಜಾನೀರವಾಸೇ
ತೀರೇ ವೃಕ್ಷಾ ವಿಕ್ಷತಾಃ ಕ್ಷೇಷವೇಗಾತ್ |
ಪಕ್ಷಿವ್ರಾತಾಃ ಪೇತುರಭ್ರೇ ಪತಂತಃ
ಕಾರುಣ್ಯಾದ್ರೂಪಂ ತ್ವನ್ಮನಸ್ತೇನ ಜಾತಂ || ೪ ||

ಕಾಲೇ ತಸ್ಮಿನ್ನೇಕದಾ ಸೀರಪಾಣಿಂ
ಮುಕ್ತಾ ಯಾತೇ ಯಾಮುನಂ ಕಾನನಾಂತಂ |

ತ್ವಯ್ಯುದ್ಧಾಮಗ್ರೀಷ್ಮಭೀಷ್ಮೋಷ್ಮತಪ್ತಾ
ಗೋಗೋಪಾಲಾ ವ್ಯಾಪಿರ್ಬ ಕ್ಷೇಳತೋಯಂ || ೫ ||

ನಶ್ಯಜ್ಜೀರ್ವಾ ವಿಚ್ಯುರ್ತಾ ಕ್ಷ್ಮಾ ತಲೇ ತಾ
ವಿಶ್ವಾ ಪಶ್ಯನ್ನಚ್ಯುತ ತ್ವಂ ದಯಾದ್ರಃ |
ಪ್ರಾಪ್ಯೋಪಾಂತಂ ಜೀವಯಾಮಾಸಿಥ ದ್ರಾಕ್
ಪೀಯೂಷಾಂಭೋವರ್ಷಿಭಿಃ ಶ್ರೀಕಟಾಕ್ಷೈಃ || ೬ ||

ಕಿಂ ಕಿಂ ಜಾತೋ ಹರ್ಷವರ್ಷಾತಿರೇಕಃ
ಸರ್ವಾಂಗೇಷ್ಟಿತ್ಯುತ್ಥಿತಾ ಗೋಪಸಂಘಾಃ |
ದೃಷ್ಟ್ವಾಽಗ್ರೇ ತ್ವಾಂ ತ್ವತ್ಕೃತಂ ತದ್ವಿದಂತ-
ಸ್ತ್ವಾ ಮಾಲಿಂಗ್ ದೃಷ್ಟನಾನಾಪ್ರಭಾವಾಃ || ೭ ||

ಗಾವಶ್ಚೈವಂ ಲಬ್ಧಜೀವಾಃ ಕ್ಷಣೇನ
ಸ್ಥಿತಾನಂದಾಸ್ತ್ವಂ ಚ ದೃಷ್ಟ್ವಾ ಪುರಸ್ತಾತ್ |
ದ್ರಾಗಾವಪ್ರಃ ಸರ್ವತೋ ಹರ್ಷಬಾಷ್ಟಂ
ವ್ಯಾಮುಂಚಂತ್ಯೋ ಮಂದಮುದ್ಯನ್ನಿನಾದಾಃ || ೮ ||

ರೋಮಾಂಚೋಽಯಂ ಸರ್ವತೋ ನಃ ಶರೀರೇ
ಭೂಯಸ್ಯಂತಃ ಕಾಚಿದಾನಂದಮೂರ್ಛಾ |
ಆಶ್ಚಯೋಽಯಂ ಕ್ಷೇಳವೇಗೋ ಮುಕುಂದೇ-
ತ್ಯುಕ್ತೋ ಗೋಪೈರ್ನಂದಿತೋ ವಂದಿತೋಽಭೂಃ || ೯ ||

ಏವಂ ಭಕ್ತಾ ಮುಕ್ತಜೀವಾನಪಿ ತ್ವಂ
ಮುಗ್ಧಾಪಾಂಗೈರಸ್ತರೋಗಾಂಸ್ತನೋಷಿ |
ತಾದ್ಯಗ್ಭೂತಸ್ಥಿತಕಾರುಣ್ಯಭೂಮಾ
ರೋಗಾತ್ ಪಾಯಾ ವಾಯುಗೇಹಾಧಿನಾಥ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೫)

ಕಾಳಿಯಮರ್ದನೇ ಭಗವನ್ನರ್ತನವರ್ಣನಂ

ಅಥ ವಾರಿಣಿ ಘೋರತರಂ ಫಣಿನಂ ಪ್ರತಿವಾರಯುತಿಂ ಕೃತಧೀರ್ಭಗವಃ |
ದ್ರುತಮಾರಿಥ ತೀರಗನೀಪತರುಂ ವಿಷಮಾರುತಶೋಷಿತಪರ್ಣಚಯಂ || ೧ ||

ಅಧಿರುಹ್ಯ ಪದಾಂಬುರುಹೇಣ ಚ ತಂ ನವಪಲ್ಲವತುಲ್ಯಮನೋಜ್ಞರುಚಾ |
ಹ್ರದವಾರಿಣಿ ದೂರತರಂ ನ್ಯಪತಃ ಪರಿಘೂರ್ಣಿತಘೋರತರಂಗಗಣೇ || ೨ ||

ಭುವನತ್ರಯಭಾರಭೃತೋ ಭವತೋ ಗುರುಭಾರವಿಕಂಪಿವಿಜ್ಯಂಭಿಜಲಾ |
ಪರಿಮಜ್ಜಯತಿ ಸ್ಮ ಧನುಶ್ಯತಕಂ ತಟಿನೀ ರ್ಘುಟಿತಿ ಸ್ಫುಟಘೋಷವತೀ || ೩ ||

ಅಥ ದಿಕ್ಷು ವಿದಿಕ್ಷು ಪರಿಕ್ಷುಭಿತಭ್ರಮಿತೋದರವಾರಿನಿನಾದಭರೈಃ |
ಉದಕಾದುದಗಾದುರಗಾಧಿಪತಿಸ್ತ್ವ ದುಪಾಂತಮಶಾಂತರುಷಾಽಂಧಮನಾಃ || ೪ ||

ಫಣಶೃಂಗಸಹಸ್ರವಿನಿಸ್ಸ್ಮರಜ್ವಲದಗ್ನಿಕಣೋಗ್ರವಿಷಾಂಬುಧರಂ |
ಪುರತಃ ಫಣಿನಂ ಸಮಲೋಕಯಥಾ ಬಹುಶೃಂಗಿಣಮಂಜನಶೈಲಮಿವ || ೫ ||

ಜ್ವಲದಕ್ಷಿ ಪರಿಕ್ಷರದುಗ್ರವಿಷಶ್ವಸನೋಷ್ಮಭರಃ ಸ ಮಹಾಭುಜಗಃ |
ಪರಿದಶ್ಯ ಭವಂತಮನಂತಬಲಂ ಪರಿವೇಷ್ಯಯದಸ್ಫುಟಚೇಷ್ಯಮಹೋ || ೬ ||

ಅವಿಲೋಕ್ಯ ಭವಂತಮಥಾಕುಲಿತೇ ತಟಗಾಮಿನಿ ಬಾಲಕಧೇನುಗಣೇ |
ವ್ರಜಗೇಹತಲೇಽಪ್ಯನಿಮಿತ್ತಶತಂ ಸಮುದೀಕ್ಷ್ಯ ಗತಾ ಯಮುನಾಂ ಪಶುಪಾಃ || ೭ ||

ಅಖಿಲೇಷು ವಿಭೋ ಭವದೀಯದಶಾಮವಲೋಕ್ಯ ಜಿಹಾಸುಷು ಜೀವಭರಂ |
ಫಣಿಬಂಧನಮಾಶು ವಿಮುಚ್ಯ ಜವಾದುದಗಮ್ಯತ ಹಾಸಜುಷಾ ಭವತಾ || ೮ ||

ಅಧಿರುಹ್ಯ ತತಃ ಫಣಿರಾಜಫಣಾನ್ನನೃತೇ ಭವತಾ ಮೃದುಪಾದರುಚಾ |
ಕಲಶಿಂಜಿತನೂಪುರಮಂಜುಮಿಳತ್ಕರಕಂಕಣಸಂಕುಲಸಂಕ್ಷಣಿತಂ || ೯ ||

ಜಹೃಷುಃ ಪಶುಪಾಸ್ತು ತುಷುಮುನಯೋ
ವವೃಷುಃ ಕುಸುಮಾನಿ ಸುರೇಂದ್ರಗಣಾಃ |
ತ್ವಯಿ ನೃತ್ಯತಿ ಮಾರುತಗೇಹಪತೇ
ಪರಿಪಾಹಿ ಸ ಮಾಂ ತ್ವಮದಾಂತಗದಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೬)

ಕಾಳಿಯಮರ್ದನೇ ಭಗವದನುಗ್ರಹವರ್ಣನಂ

ರುಚಿರಕಂಪಿತಕುಂಡಲಮಂಡಲಃ ಸುಚಿರಮೀಶ ನನರ್ತಿಥ ಪನ್ನಗೇ |
ಅಮರತಾಡಿತದುಂದುಭಿಸುಂದರಂ ವಿಯತಿ ಗಾಯತಿ ದೈವತಯೌವತೇ || ೧ ||

ನಮತಿ ಯದ್ಯದಮುಷ್ಯ ಶಿರೋ ಹರೇ ಪರಿವಿಹಾಯ ತದುನ್ನತಮುನ್ನತಂ |
ಪರಿಮರ್ಥ ಪದಪಂಕರುಹಾ ಚಿರಂ ವ್ಯಹರಥಾಃ ಕರತಾಳಮನೋಹರಂ || ೨ ||

ತ್ವದವಭಗ್ನವಿಭುಗ್ನಘಣಾಗಣೇ ಗಳಿತಶೋಣಿತಶೋಣಿತಪಾಥಸಿ |
ಘಣಪತಾವವಸೀದತಿ ಸನ್ನತಾಸ್ತದಬಲಾಸ್ತವ ಮಾಧವ ಪಾದಯೋಃ || ೩ ||

ಅಯಿ ಪುರೈವ ಚಿರಾಯ ಪರಿಶ್ರುತತ್ವದನುಭಾವವಿಲೀನಹೃದೋ ಹಿ ತಾಃ |
ಮುನಿಭಿರಪ್ಯನವಾಪ್ಯಪಥೈಃ ಸ್ತವೈರ್ನುನುವ್ರೀಶ ಭವಂತಮಯಂತ್ರಿತಂ || ೪ ||

ಘಣವಧೂಗಣಭಕ್ತಿವಿಲೋಕನಪ್ರವಿಕಸತ್ಕರುಣಾಕುಲಚೇತಸಾ |
ಘಣಪತಿರ್ಭವತಾಽಚ್ಯುತ ಜೀವಿತಸ್ತ್ವಯಿ ಸಮರ್ಪಿತಮೂರ್ತಿರವಾನಮತ್ || ೫ ||

ರಮಣಕಂ ವ್ರಜ ವಾರಿಧಿಮಧ್ಯಗಂ ಘಣಿರಿಪುರ್ನ ಕರೋತಿ ವಿರೋಧಿತಾಂ |
ಇತಿ ಭವದ್ವಚನಾನ್ಯತಿಮಾನರ್ಯಃ ಘಣಿಪತಿನಿರಗಾದುರಗೈಃ ಸಮಂ || ೬ ||

ಘಣವಧೂಜನದತ್ತಮಣಿವ್ರಜಜ್ವಲಿತಹಾರದುಕೂಲವಿಭೂಷಿತಃ |
ತಟಗತೈಃ ಪ್ರಮದಾಶ್ರುವಿಮಿಶ್ರಿತೈಃ ಸಮಗಥಾಃ ಸ್ವಜನ್ಯೈದಿವಸಾವಧೌ || ೭ ||

ನಿಶಿ ಪುನಸ್ತಮಸಾ ವ್ರಜಮಂದಿರಂ ವ್ರಜಿತುಮಕ್ಷಮ ಏವ ಜನೋತ್ಕರೇ |
ಸ್ವಪತಿ ತತ್ರ ಭವಚ್ಚರಣಾಶ್ರಯೇ ದವಕೃಶಾನುರರುಂಧ ಸಮಂತತಃ || ೮ ||

ಪ್ರಬುಧಿತಾನಥ ಪಾಲಯ ಪಾಲಯೇ-
 ತ್ಯುದಯದಾರ್ತರವಾ ಪಶುಪಾಲಕಾ |
 ಅವಿತುಮಾಶು ಪಪಾಥ ಮಹಾನಲಂ
 ಕಿಮಿಹ ಚಿತ್ರಮಯಂ ಖಿಲು ತೇ ಮುಖಂ || ೯ ||

ಶಿಖಿನಿ ವರ್ಣತ ಏವ ಹಿ ಪೀತತಾ
 ಪರಿಲಸತ್ಯಧುನಾ ಕ್ರಿಯಯಾಽಪ್ಯಸೌ |
 ಇತಿ ನುತಃ ಪಶುಪೈರ್ಮುಂದಿತ್ಯೈವಿಭೋ
 ಹರ ಹರೇ ದುರಿತ್ಯೈಃ ಸಹ ಮೇ ಗದಾ || ೧೦ ||

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೭)

ಪ್ರಲಂಬಾಸುರವಧವರ್ಣನಂ

ರಾಮಸಖಿಃ ಕ್ವಾಪಿ ದಿನೇ ಕಾಮದ ಭಗವತ್ ಗತೋ ಭವಾತ್ ವಿಪಿನಂ |
ಸೂನುಭಿರಪಿ ಗೋಪಾನಾಂ ಧೇನುಭಿರಭಿ ಸಂವೃತೋ ಲಸದ್ವೇಷಃ || ೧ ||

ಸಂದರ್ಶಯತ್ ಬಲಾಯ ಸ್ವೈರಂ ವೃಂದಾವನಶ್ರಿಯಂ ವಿಮಲಾಂ |
ಕಾಂಡೀರೈಃ ಸಹ ಬಾಲೈರ್ಭಾಂಡೀರಕಮಾಗಮೋ ವಟಂ ಕ್ರೀಡತ್ || ೨ ||

ತಾವತ್ತಾವಕನಿಧನಸ್ಪೃಹಯಾಲುಗೋಪಮೂರ್ತಿರದಯಾಲುಃ |
ದೈತ್ಯಃ ಪ್ರಲಂಬನಾಮಾ ಪ್ರಲಂಬಬಾಹುಂ ಭವಂತಮಾಪೇದೇ || ೩ ||

ಜಾನನ್ನಪ್ಯವಿಜಾನನ್ನಿವ ತೇನ ಸಮಂ ನಿಬದ್ಧಸೌಹಾರ್ದಃ |
ವಟನಿಕಟೇ ಪಟುಪಶುಪವ್ಯಾಬದ್ಧಂ ದ್ವಂದ್ವಯುದ್ಧಮಾರಬ್ಧಾಃ || ೪ ||

ಗೋಪಾತ್ ವಿಭಜ್ಯ ತನ್ವತ್ ಸಂಘಂ ಬಲಭದ್ರಕಂ ಭವತ್ಕಮಪಿ |
ತ್ವದ್ಬಲಭೀರುಂ ದೈತ್ಯಂ ತ್ವದ್ಬಲಗತಮನ್ವಮನ್ಯಥಾ ಭಗವತ್ || ೫ ||

ಕಲ್ಪಿತವಿಜೇತ್ಯವಹನೇ ಸಮರೇ ಪರಯೂಥಗಂ ಸ್ವದಯಿತತರಂ |
ಶ್ರೀದಾಮಾನಮಧತ್ಥಾಃ ಪರಾಜಿತೋ ಭಕ್ತದಾಸತಾಂ ಪ್ರಥಯತ್ || ೬ ||

ಏವಂ ಬಹುಷು ವಿಭೂರ್ಮು ಬಾಲೇಷು ವಹತ್ಸು ವಾಹ್ಯಮಾನೇಷು |
ರಾಮವಿಜಿತಃ ಪ್ರಲಂಬೋ ಜಹಾರ ತಂ ದೂರತೋ ಭವದ್ಭೀತ್ಯಾ || ೭ ||

ತ್ವದ್ಗೂರಂ ಗಮಯಂತಂ ತಂ ದೃಷ್ಟ್ವಾ ಹಲಿನಿ ವಿಹಿತಗರಿಮಭರೇ |
ದೈತ್ಯಃ ಸ್ವರೂಪಮಾಗಾದ್ಯದ್ರೂಪಾತ್ ಸ ಹಿ ಬಲೋಽಪಿ ಚಕಿತೋಽಭೂತ್ || ೮ ||

ಉಚ್ಚತಯಾ ದೈತ್ಯತನೋಸ್ತ್ವನ್ಮುಖಮಾಲೋಕ್ಯದೂರತೋ ರಾಮಃ |
ವಿಗತಭಯೋ ದೃಢಮುಷ್ಟ್ಯಾ ಭೃಶದುಷ್ಟಂ ಸಪದಿ ಪಿಷ್ಟವಾನೇನಂ || ೯ ||

ಹತ್ವಾ ದಾನವವೀರಂ ಪ್ರಾಪ್ತಂ ಬಲಮಾಲಿಲಿಂಗಿಥ ಪ್ರೇಮ್ಣಾ |
ತಾವನ್ನಿಳತೋರ್ಯುವಯೋಃ ಶಿರಸಿ ಕೃತಾ ಪುಷ್ಟವೃಷ್ಟಿರಮರಗಣೈಃ || ೧೦ ||

ಆಲಂಬೋ ಭುವನಾನಾಂ ಪ್ರಾಲಂಬಂ ನಿಧನಮೇವಮಾರಚರ್ಯ |
ಕಾಲಂ ವಿಹಾಯ ಸದ್ಯೋ ಲೋಲಂಬರುಚೇ ಹರೇ ಹರೇಃ ಕ್ಲೇಶಾನ್ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೮)

ದಾವಾಗ್ನಿಮೋಕ್ಷಾದಿವರ್ಣನಂ

ತ್ವಯಿ ವಿಹರಣಲೋಲೇ ಬಾಲಜಾಲೈಃ ಪ್ರಲಂಬ-
ಪ್ರಮಥನಸವಿಳಂಬೇ ಧೇನವಃ ಸ್ವೈರಚಾರಾಃ |
ತೃಣಕುತುಕನಿವಿಷ್ಟಾ ದೂರದೂರಂ ಚರಂತ್ಯಃ
ಕಿಮಪಿ ವಿಪಿನಮೈಷೀಕಾಖ್ಯಮೀಷಾಂಬಭೂವುಃ || ೧ ||

ಅನಧಿಗತನಿದಾಘಕ್ರೋಧವೃಂದಾವನಾಂತಾತ್
ಬಹಿರಿದಮುಪಯಾತಾಃ ಕಾನನಂ ಧೇನವಸ್ತಾಃ |
ತವ ವಿರಹವಿಷಣ್ಣಾ ಊಷ್ಮಳಗ್ರೀಷ್ಮತಾಪ-
ಪ್ರಸರವಿಸರದಂಭಸ್ಯಾಕುಲಾಃ ಸ್ತಂಭಮಾಪುಃ || ೨ ||

ತದನು ಸಹ ಸಹಾಯೈರ್ದೂರಮನ್ವಿಷ್ಯ ಶೌರೇ
ಗಳಿತಸರಣಿ ಮುಂಜಾರಣ್ಯಸಂಜಾತಖೇದಂ |
ಪಶುಕುಲಮಭಿವೀಕ್ಷ್ಯ ಕ್ಷಿಪ್ರಮಾನೇತುಮಾರಾ-
ತ್ವಯಿ ಗತವತಿ ಹೀ ಹೀ ಸರ್ವತೋಽಗ್ನಿರ್ಜಜ್ಜಂಭೇ || ೩ ||

ಸಕಲಹರಿತಿ ದೀಪ್ತೇ ಘೋರಭಾಂಕಾರಭೀಮೇ
ಶಿಖಿನಿ ವಿಹತಮಾರ್ಗಾ ಅರ್ಧದಗ್ಧಾ ಇವಾರ್ತಾಃ |
ಅಹಹ ಭುವನಬಂಧೋ ಪಾಹಿ ಪಾಹೀತಿ ಸರ್ವೇ
ಶರಣಮುಪಗರಾಸ್ತ್ವಂ ತಾಪಹರ್ತಾರಮೇಕಂ || ೪ ||

ಅಲಮಲಮತಿಭೀತ್ಯಾ ಸರ್ವತೋ ಮೀಲಯಧ್ವಂ
ಭೃಶಮಿತಿ ತವ ವಾಚಾ ಮೀಲಿತಾಕ್ಷೇಷು ತೇಷು |

ಕ್ಷ ನು ದವದಹನೋಽಸೌ ಕುತ್ರ ಮುಂಜಾಟವೀ ಸಾ
ಸಪದಿ ವವೃತಿರೇ ತೇ ಹಂತ ಭಾಂಡೀರದೇಶೇ || ೫ ||

ಜಯ ಜಯ ತವ ಮಾಯಾ ಕೇಯಮೀಶೇತಿ ತೇಷಾಂ
ನುತಿಭಿರುದಿತಹಾಸೋ ಬದ್ಧನಾನಾವಿಲಾಸಃ |
ಪುನರಪಿ ವಿಪಿನಾಂತೇ ಪ್ರಾಚರಃ ಪಾಟಲಾದಿ-
ಪ್ರಸವನಿಕರಮಾತ್ರಗ್ರಾಹ್ಯಘರ್ಮಾನುಭಾವೇ || ೬ ||

ತ್ವಯಿ ವಿಮುಖಮಿವೋಚ್ಛೈಸ್ತಾಪಭಾರಂ ವಹಂತಂ
ತವ ಭಜನವದಂತಃ ಪಂಕಮುಚ್ಛೋಷಯಂತಂ |
ತವ ಭುಜವದುದಂಚತ್ ಭೂರಿತೇಜಃಪ್ರವಾಹಂ
ತಪಸಮಯಮನೈಷೀರ್ಯಾಮುನೇಷು ಸ್ಥಲೇಷು || ೭ ||

ತದನು ಜಲದಜಾಲೈಸ್ತ ದ್ವಪುಸ್ತುಲ್ಯಭಾಭಿ-
ರ್ವಿಕಸದಮಲವಿದ್ಯುತ್ವೀತವಾಸೋವಿಲಾಸೈಃ |
ಸಕಲಭುವನಭಾಜಾಂ ಹರ್ಷದಾಂ ವರ್ಷವೇಲಾಂ
ಕ್ಷಿತಿಧರಕುಹರೇಷು ಸ್ವೈರವಾಸೀ ವ್ಯನೈಷೀಃ || ೮ ||

ಕುಹರತಲನಿವಿಷ್ಟಂ ತ್ವಾಂ ಗರಿಷ್ಠಂ ಗಿರೀಂದ್ರಃ
ಶಿಖಿಕುಲನವಕೇಕಾಕಾಕುಭಿಃ ಸ್ತೋತ್ರಕಾರೀ |
ಸ್ಫುಟಕುಟಜಕದಂಬಸ್ತೋಮಪುಷ್ಪಾಂಜಲಿಂ ಚ
ಪ್ರವಿದಧದನುಭೇಜೇ ದೇವ ಗೋವರ್ಧನೋಽಸೌ || ೯ ||

ಅಥ ಶರದಮುಪೇತಾಂ ತಾಂ ಭವದ್ಭಕ್ತಚೇತೋ-
ವಿಮಲಸಲಿಲಪೂರಾಂ ಮಾನರ್ಯ ಕಾನನೇಷು |
ತೃಣಮಮಲವನಾಂತೇ ಚಾರು ಸಂಚಾರರ್ಯ ಗಾಃ
ಪವನಪುರಪತೇ ತ್ವಂ ದೇಹಿ ಮೇ ದೇಹಸೌಖ್ಯಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೫೯)

ವೇಣುಗಾನವರ್ಣನಂ

ತ್ವದ್ವಪುನರ್ವಕಳಾಯಕೋಮಳಂ ಪ್ರೇಮದೋಹನಮಶೇಷವೋಹನಂ |
ಬ್ರಹ್ಮ ತತ್ತ್ವ ಪರಚಿನ್ಮದಾತ್ಮಕಂ ವೀಕ್ಷ್ಯ ಸಮುಮುಹುರನ್ವಹಂ ಸ್ಮಿಯಃ || ೧ ||

ಮನ್ಮಥೋನ್ಮಥಿತಮಾನಸಾಃ ಕ್ರಮಾತ್ ದ್ವಿಲೋಕನರತಾಸ್ತತಸ್ತತಃ |
ಗೋಪಿಕಾಸ್ತವ ನ ಸೇಹಿರೇ ಹರೇ ಕಾನನೋಪಗತಿಮಪ್ಯಹರ್ಮುಖೇ || ೨ ||

ನಿರ್ಗತೇ ಭವತಿ ದತ್ತದೃಷ್ಟಯಸ್ತ್ವದ್ಗತೇನ ಮನಸಾ ಮೃಗೇಕ್ಷಣಾಃ |
ವೇಣುನಾದಮುಪಕರ್ಣ್ಯ ದೂರತಸ್ತ್ವದ್ವಿಲಾಸಕಥಯಾಽಭಿರೇಮಿರೇ || ೩ ||

ಕಾನನಾಂತಮಿತರ್ವಾ ಭವಾನಪಿ ಸ್ನಿಗ್ಧಪಾದಪತಲೇ ಮನೋರಮೇ |
ವ್ಯತ್ಯಯಾಕಲಿತಪಾದಮಾಸ್ಥಿತಃ ಪ್ರತ್ಯಪೂರಯತ ವೇಣುನಾಳಿಕಾಂ || ೪ ||

ಮಾರಬಾಣಧುತಖೇಚರೀಕುಲಂ ನಿರ್ವಿಕಾರಪಶುಪಕ್ಷಿಮಂಡಲಂ |
ದ್ರಾವಣಂ ಚ ದೃಷದಾಮಪಿ ಪ್ರಭೋ ತಾವಕಂ ವ್ಯಜನಿ ವೇಣುಕೂಜಿತಂ || ೫ ||

ವೇಣುರಂಧ್ರತರಳಾಂಗುಲೀದಳಂ
ತಾಳಸಂಚಲಿತಪಾದಪಲ್ಲವಂ |
ತತ್ ಸ್ಥಿತಂ ತವ ಪರೋಕ್ಷಮಪ್ಯಹೋ
ಸಂವಿಚಿಂತ್ಯ ಮುಮುಹುರ್ವ್ರಜಾಂಗನಾಃ || ೬ ||

ನಿರ್ವಿಶಂಕಭವದಂಗದರ್ಶಿನೀಃ ಖೇಚರೀಃ ಖಿಗಮೃಗಾಃ ಪಶೂನಪಿ |
ತ್ವತ್ಪದಪ್ರಣಯಿ ಕಾನನಂ ಚ ತಾಃ ಧನ್ಯಧನ್ಯಮಿತಿ ನನ್ವಮಾನಯ || ೭ ||

ಆಪಿಬೇಯಮಧರಾಮೃತಂ ಕದಾ
 ವೇಣುಮುಕ್ತರಸಶೇಷಮೇಕದಾ |
 ದೂರತೋ ಬತ ಕೃತಂ ದುರಾಶಯೇ-
 ತ್ಯಾಕುಲಾ ಮುಹುರಿಮಾಃ ಸಮಾಮುಹೃ || ೮ ||

ಪ್ರತ್ಯಹಂ ಚ ಪುನರಿತ್ಥಮಂಗನಾಶ್ಚಿತ್ತಯೋನಿಜನಿತಾದನುಗ್ರಹಾತ್ |
 ಬದ್ಧರಾಗವಿವಶಾಸ್ತಯಿ ಪ್ರಭೋ ನಿತ್ಯಮಾಪುರಿಹ ಕೃತ್ಯಮೂಢತಾಂ || ೯ ||

ರಾಗಸ್ತಾವಜ್ಜಾಯತೇ ಹಿ ಸ್ವಭಾವಾ-
 ನೋಕ್ಷೋಪಾಯೋ ಯತ್ನತಃ ಸ್ಯಾನ್ನ ವಾ ಸ್ಯಾತ್ |
 ತಾಸಾಂ ತ್ವೇಕಂ ತದ್ವಿದ್ಯಯಂ ಲಬ್ಧಮಾಸೀತ್
 ಭಾಗ್ಯಂ ಭಾಗ್ಯಂ ಪಾಹಿ ಮಾಂ ಮಾರುತೇಶ || ೧೦ ||

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೬೦)

ಗೋಪೀವಸ್ತ್ರಾಪಹರಣವರ್ಣನಂ

ಮದನಾತುರಚೇತಸೋಽನ್ವಹಂ ಭವದಂಘ್ರಿದ್ವಯದಾಸ್ಯಕಾಮ್ಯಯಾ |
ಯಮುನಾತಟಸೀಮ್ನಿ ಸೈಕತೀಂ ತರಳಾಕ್ಷೋ ಗಿರಿಜಾಂ ಸಮಾರ್ಚಿಚ್ಚ || ೧ ||

ತವ ನಾಮಕಧಾರತಾಃ ಸಮಂ ಸುದೃಶಃ ಪ್ರಾತರುಪಾಗತಾ ನದೀಂ |
ಉಪಹಾರಶತ್ಯೈರಪೂಜಯನ್ ದಯಿತೋ ನಂದಸುತೋ ಭವೇದಿತಿ || ೨ ||

ಇತಿ ಮಾಸಮುಪಾಹಿತವ್ರತಾಸ್ತರಳಾಕ್ಷೀರಭಿವೀಕ್ಷ್ಯ ತಾ ಭರ್ವಾ |
ಕರುಣಾಮೃದುಲೋ ನದೀತಟಂ ಸಮಯಾಸೀತ್ತದನುಗ್ರಹೇಚ್ಛಯಾ || ೩ ||

ನಿಯಮಾವಸಿತೌ ನಿಜಾಂಬರಂ ತಟಸೀಮನ್ಯವಮುಚ್ಯ ತಾಸ್ತದಾ |
ಯಮುನಾಜಲಖೇಲನಾಕುಲಾಃ ಪುರತಸ್ತ್ವಾಮವಲೋಕ್ಯ ಲಜ್ಜಿತಾಃ || ೪ ||

ತ್ರಪಯಾ ನಮಿತಾನನಾಸ್ವಥೋ ವನಿತಾಸ್ವಂಬರಜಾಲಮಂತಿಕೇ |
ನಿಹಿತಂ ಪರಿಗೃಹ್ಯ ಭೂರುಹೋ ವಿಟಪಂ ತ್ವಂ ತರಸಾಽಧಿರೂಢವಾನ್ || ೫ ||

ಇಹ ತಾವದುಪೇತ್ಯ ನೀಯತಾಂ ವಸನಂ ವಃ ಸುದೃಶೋ ಯಥಾಯಥಂ |
ಇತಿ ನರ್ಮಮೃದುಸ್ಮಿತೇ ತ್ವಯಿ ಬ್ರುವತಿ ವ್ಯಾಮುಮುಹೇ ವಧೂಜನೈಃ || ೬ ||

ಅಯಿ ಜೀವ ಚಿರಂ ಕಿಶೋರ ನಸ್ತವ ದಾಸೀರವಶೀಕರೋಷಿ ಕಿಂ |
ಪ್ರದಿಶಾಂಬರಮಂಬುಜೇಕ್ಷಣೇತ್ಯದಿತಸ್ತ್ವಂ ಸ್ಮಿತಮೇವ ದತ್ತವಾನ್ || ೭ ||

ಅಧಿರುಹ್ಯ ತಟಂ ಕೃತಾಂಜಲೀಃ ಪರಿಶುದ್ಧಾಃ ಸ್ವಗತೀರ್ನೀರಿಕ್ಷ್ಯ ತಾಃ |
ವಸನಾನ್ಯಖಿಲಾನ್ಯನುಗ್ರಹಂ ಪುನರೇವಂ ಗಿರಮಪ್ಯದಾ ಮುದಾ || ೮ ||

ವಿದಿತಂ ನನು ವೋ ಮನೀಷಿತಂ ವದಿತಾರಸ್ವಿಹ ಯೋಗ್ಯಮುತ್ತರಂ |
ಯಮುನಾಪುಲಿನೇ ಸಚಂದ್ರಿಕಾಃ ಕ್ಷಣದಾ ಇತ್ಯಬಲಾಸ್ವ ಮೂಚಿರ್ವಾ || ೯ ||

ಉಪಕರ್ಣ್ಯ ಭವನ್ಮುಖಚ್ಯುತಂ ಮಧುನಿಷ್ಯಂದಿ ವಚೋ ಮೃಗೀದೃಶಃ |
ಪ್ರಣಯಾದಯಿ ವೀಕ್ಷ್ಯ ವೀಕ್ಷ್ಯ ತೇ ವದನಾಬ್ಜಂ ಶನಕೈರ್ಗೃಹಂ ಗತಾಃ || ೧೦ ||

ಇತಿ ನನ್ವನುಗೃಹ್ಯ ವಲ್ಲವೀರ್ವಿಪಿನಾಂತೇಷು ಪುರೇವ ಸಂಚರಣ |
ಕರುಣಾಶಿಶಿರೋ ಹರೇ ಹರ ತ್ವರಯಾ ಮೇ ಸಕಲಾಮಯಾವಲಿಂ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೬೧)

ಯಜ್ಞಪತ್ನ್ಯುದ್ಧರಣವರ್ಣನಂ

ತತಶ್ಚ ವೃಂದಾವನತೋಽತಿದೂರತೋ
ವನಂ ಗತಸ್ತಂ ಖಿಲು ಗೋಪಗೋಕುಲೈಃ |
ಹೃದಂತರೇ ಭಕ್ತತರದ್ವಿಜಾಂಗನಾ-
ಕದಂಬಕಾನುಗ್ರಹಣಾಗ್ರಹಂ ವರ್ಹ || ೧ ||

ತತೋ ನಿರೀಕ್ಷ್ಯಾಶರಣೇ ವನಾಂತರೇ
ಕಿಶೋರಲೋಕಂ ಕ್ಷುಧಿತಂ ತೃಷಾಕುಲಂ |
ಅದೂರತೋ ಯಜ್ಞಪರ್ವಾ ದ್ವಿಜಾಃ ಪ್ರತಿ
ವ್ಯಸರ್ಜಯೋ ದೀದಿವಿಯಾಚನಾಯ ತಾಃ || ೨ ||

ಗತೇಷ್ಟಧೋ ತೇಷ್ಟಭಿಧಾಯ ತೇಽಭಿಧಾಂ
ಕುಮಾರಕೇಷ್ಟೋದನಯಾಚಿಷು ಪ್ರಭೋ |
ಶ್ರುತಿಸ್ಥಿರಾ ಅಪ್ಯಭಿನಿಂದ್ಯುರಶ್ರುತಿಂ
ನ ಕಿಂಚಿದೂಚುಶ್ಚ ಮಹೀಸುರೋತ್ತಮಾಃ || ೩ ||

ಅನಾದರಾತ್ ಖಿನ್ನಧಿಯೋ ಹಿ ಬಾಲಕಾಃ
ಸಮಾಯಯುರ್ಯುಕ್ತಮಿದಂ ಹಿ ಯಜ್ಞಸು |
ಚಿರಾದಭಕ್ತಾಃ ಖಿಲು ತೇ ಮಹೀಸುರಾಃ
ಕಥಂ ಹಿ ಭಕ್ತಂ ತ್ವಯಿ ತೈಃ ಸಮರ್ಪ್ಯತೇ || ೪ ||

ನಿವೇದಯಧ್ವಂ ಗೃಹಿಣೀಜನಾಯ ಮಾಂ
ದಿಶೇಯುರನ್ನಂ ಕರುಣಾಕುಲಾ ಇಮಾಃ |

ಇತಿ ಸ್ಮಿತಾದ್ರ್ಯಂ ಭವತೇರಿತಾ ಗತಾ-
 ಸ್ತೇ ದಾರಕಾ ದಾರಜನಂ ಯಯಾಚಿರೇ || ೫ ||

ಗೃಹೀತನಾಮ್ನಿ ತ್ವಯಿ ಸಂಭ್ರಮಾಕುಲಾ-
 ಶ್ಚತುರ್ವಿಧಂ ಭೋಜ್ಯರಸಂ ಪ್ರಗೃಹ್ಯ ತಾಃ |
 ಚಿರಂ ಧೃತತ್ವತ್ಪ್ರವಿಲೋಕನಾಗ್ರಹಾಃ
 ಸ್ವಕೈರ್ನಿರುದ್ಧಾ ಅಪಿ ತೂರ್ಣಮಾಯಯುಃ || ೬ ||

ವಿಲೋಲಪಿಂಛಂ ಚಿಕುರೇ ಕಪೋಲಯೋಃ
 ಸಮುಲ್ಲಸತ್ಕುಂಡಲಮಾದ್ರ್ಯಮೀಕ್ಷಿತೇ |
 ನಿಧಾಯ ಬಾಹುಂ ಸುಹೃದಂಸಸೀಮನಿ
 ಸ್ಥಿತಂ ಭವಂತಂ ಸಮಲೋಕಯಂತ ತಾಃ || ೭ ||

ತದಾ ಚ ಕಾಚಿತ್ತ್ವ ದುಪಾಗಮೋದ್ಯತಾ
 ಗೃಹೀತಹಸ್ತಾ ದಯಿತೇನ ಯಜ್ವನಾ |
 ತದೈವ ಸಂಚಿಂತ್ಯ ಭವಂತಮಂಜಸಾ
 ವಿವೇಶ ಕೈವಲ್ಯಮಹೋ ಕೃತಿನ್ಯಸೌ || ೮ ||

ಆದಾಯಾ ಭೋಜ್ಯಾನನುಗೃಹ್ಯ ತಾಃ ಪುನ-
 ಸ್ತ್ವ ದಂಗಸಂಗಸ್ಪೃಹಯೋಜ್ಞತೀರ್ಗೃಹಂ |
 ವಿಲೋಕ್ಯ ಯಜ್ಞಾಯ ವಿಸರ್ಜಯನ್ನಿಮಾ-
 ಶ್ಚಕರ್ಥ ಭತ್ಪುರ್ಯನಪಿ ತಾಸ್ವಗರ್ಹಣಾಃ || ೯ ||

ನಿರೂಪ್ಯ ದೋಷಂ ನಿಜಮಂಗನಾಜನೇ
 ವಿಲೋಕ್ಯ ಭಕ್ತಿಂ ಚ ಪುನರ್ವಿಚಾರಿಭಿಃ |
 ಪ್ರಬುದ್ಧತತ್ತ್ವೈಸ್ತಮಭಿಷ್ಟುತೋ ದ್ವಿಜೈ-
 ಮರುತ್ತುರಾಧೀಶ ನಿರುಂಧಿ ಮೇ ಗದಾಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೬೨)

ಇಂದ್ರಯಾಗವಿಘಾತವರ್ಣನಂ

ಕದಾಚಿದ್ಗೋಪಾಲಾನ್ ವಿಹಿತಮಖಿಸಂಭಾರವಿಭವಾನ್
ನಿರಿಕ್ಷ್ಯ ತ್ವಂ ಶೌರೇ ಮಘವಮದಮುಧ್ವಂಸಿತುಮನಾಃ |
ವಿಜಾನನ್ನಪ್ಯೇತಾನ್ ವಿನಯಮೃದು ನಂದಾದಿಪಶುಪಾ-
ನಪೃಚ್ಛಃ ಕೋ ವಾಽಯಂ ಜನಕ ಭವತಾಮುದ್ಯಮ ಇತಿ || ೧ ||

ಬಭಾಷೇ ನಂದಸ್ತ್ವಾಂ ಸುತ ನನು ವಿಧೇಯೋ ಮಘವತೋ
ಮಖೋ ವರ್ಷೇ ವರ್ಷೇ ಸುಖಿಯತಿ ಸ ವರ್ಷೇಣ ಪೃಥಿವೀಂ |
ನೃಣಾಂ ವರ್ಷಾಯತ್ತಂ ನಿಖಿಲಮುಪಜೀವ್ಯಂ ಮಹಿತಲೇ
ವಿಶೇಷಾದಸ್ಮಾಕಂ ತೃಣಸಲಿಲಜೀವ್ಯಾ ಹಿ ಪಶವಃ || ೨ ||

ಇತಿ ಶ್ರುತ್ವಾ ವಾಚಂ ಪಿತುರಯಿ ಭವಾನಾಹ ಸರಸಂ
ಧಿಗೇತನ್ನೋ ಸತ್ಯಂ ಮಘವಜನಿತಾ ವೃಷ್ಟಿರಿತಿ ಯತ್ |
ಅದೃಷ್ಟಂ ಜೀವಾನಾಂ ಸೃಜತಿ ಖಿಲು ವೃಷ್ಟಿಂ ಸಮುಚಿತಾಂ
ಮಹಾರಣ್ಯೇ ವೃಕ್ಷಾಃ ಕಿಮಿವ ಬಲಿಮಿಂದ್ರಾಯ ದದತೇ || ೩ ||

ಇದಂ ತಾವತ್ ಸತ್ಯಂ ಯದಿಹ ಪಶವೋ ನಃ ಕುಲಧನಂ
ತದಾಜೀವ್ಯಾಯಾಸೌ ಬಲಿರಚಲಭತ್ರೇ ಸಮುಚಿತಃ |
ಸುರೇಭ್ಯೋಽಪ್ಯುತ್ಕೃಷ್ಟಾ ನನು ಧರಣಿದೇವಾಃ ಕ್ಷಿತಿತಲೇ
ತತಸ್ತೇಽಪ್ಯಾರಾಧ್ಯಾ ಇತಿ ಜಗದಿಥ ತ್ವಂ ನಿಜಜನಾನ್ || ೪ ||

ಭವದ್ವಾಚಂ ಶ್ರುತ್ವಾ ಬಹುಮತಿಯುತಾಸ್ತೇಽಪಿ ಪಶುಪಾಃ
ದ್ವಿಜೇಂದ್ರಾನರ್ಚಂತೋ ಬಲಿಮದದುರುಚ್ಛ್ರೈಃ ಕ್ಷಿತಿಭೃತೇ |

ವ್ಯಧುಃ ಪ್ರಾದಕ್ಷಿಣ್ಯಂ ಸುಭೃಶಮನಮನ್ನಾದರಯುತಾ-
ಸ್ವಮಾದಶೈಲಾತ್ಮಾ ಬಲಿಮಖಿಲಮಾಭಿರಪುರತಃ || ೫ ||

ಅವೋಚಶ್ಚೈವಂ ತಾನ್ ಕಿಮಿಹ ವಿತಥಂ ಮೇ ನಿಗದಿತಂ
ಗಿರೀಂದ್ರೋ ನನ್ವೇಷ ಸ್ವಬಲಿಮುಪಭುಂಕ್ತೇ ಸ್ವವಪುಷಾ |
ಅಯಂ ಗೋತ್ರೋ ಗೋತ್ರದ್ವಿಷಿ ಚ ಕುಪಿತೇ ರಕ್ಷಿತುಮಲಂ
ಸಮಸ್ತಾನಿತೃಕ್ತಾ ಜಹೃಷುರಖಿಲಾ ಗೋಕುಲಜುಷಃ || ೬ ||

ಪರಿಪ್ರೀತಾಃ ಯಾತಾಃ ಖಿಲು ಭವದುಪೇತಾ ವ್ರಜಜುಷೋ
ವ್ರಜಂ ಯಾವತ್ತಾವನ್ನಿಜಮಖಿವಿಭಂಗಂ ನಿಶಮಯನ್ |
ಭವಂತಂ ಜಾನನ್ನಪ್ಯಧಿಕರಜಸಾಽಽಕ್ರಾಂತಹೃದಯೋ
ನ ಸೇಹೇ ದೇವೇಂದ್ರಸ್ವ ದುಪರಚಿತಾತ್ಮೋನ್ನತಿರಪಿ || ೭ ||

ಮನುಷ್ಯತ್ವಂ ಯಾತೋ ಮಧುಭಿದಪಿ ದೇವೇಷ್ಟವಿನಯಂ
ವಿಧತ್ತೇ ಚೇನ್ನಷ್ಟಸ್ತ್ರಿದಶಸದಸಾಂ ಕೋಽಪಿ ಮಹಿಮಾ |
ತತಶ್ಚ ಧ್ವಂಸಿಷ್ಯೇ ಪಶುಪಹತಕಸ್ಯ ಶ್ರಿಯಮಿತಿ
ಪ್ರವೃತ್ತಸ್ತ್ವಾಂ ಜೇತುಂ ಸ ಕಿಲ ಮಘವಾ ದುರ್ಮದನಿಧಿಃ || ೮ ||

ತ್ವದಾವಾಸಂ ಹಂತುಂ ಪ್ರಳಯಜಲದಾನಂಬರಭುವಿ
ಪ್ರಹಿಣ್ವಾನ್ ಬಿಭ್ರಾಣಃ ಕುಲಿಶಮಯಮಭ್ರೇಭಗಮನಃ |
ಪ್ರತಸ್ಥೇಽನ್ಯೈರಂತರ್ದಹನಮರುದಾದ್ಯೈರ್ವಿಹಸಿತೋ
ಭವನ್ಮಾಯಾ ನೈವ ತ್ರಿಭುವನಪತೇ ಮೋಹಯತಿ ಕಂ || ೯ ||

ಸುರೇಂದ್ರಃ ಕ್ರುದ್ಧಶ್ಚೇತ್ ದ್ವಿಜಕರುಣಯಾ ಶೈಲಕೃಪಯಾಽ-
ಪ್ಯನಾತಂಕೋಽಸ್ಮಾಕಂ ನಿಯತ ಇತಿ ವಿಶ್ವಾಸ್ಯ ಪಶುಪಾನ್ |
ಅಹೋ ಕಿನ್ನಾಯಾತೋ ಗಿರಿಭಿದಿತಿ ಸಂಚಿಂತ್ಯ ನಿವಸನ್
ಮರುದ್ಗೇಹಾಧೀಶ ಪ್ರಣುದ ಮುರವೈರಿ ಮಮ ಗದಾನ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೬೩)

ಗೋವರ್ಧನೋದ್ಧರಣವರ್ಣನಂ

ದದೃಶಿರೇ ಕಿಲ ತತ್ ಕ್ಷಣಮುಕ್ಷತ-

ಸ್ತನಿತಜ್ಜಂಭಿತಕಂಪಿತದಿಕ್ತಟಾಃ |

ಸುಷಮಯಾ ಭವದಂಗತುಲಾಂ ಗತಾ

ವ್ರಜಪದೋಪರಿ ವಾರಿಧರಾಸ್ತ ಯಾ || ೧ ||

ವಿಪುಲಕರಕಮಿಶ್ರೈಸ್ತೋಯಧಾರಾನಿಪಾತ್ಯೈ-

ದಿಶಿ ದಿಶಿ ಪಶುಪಾನಾಂ ಮಂಡಲೇ ದಂಡ್ಯಮಾನೇ |

ಕುಪಿತಹರಿಕೃತಾನ್ನಃ ಪಾಹಿ ಪಾಹೀತಿ ತೇಷಾಂ

ವಚನಮಜಿತ ಶೃಣ್ವಾ ಮಾ ಬಿಭೀತೇತ್ಯಭಾಣೀಃ || ೨ ||

ಕುಲ ಇಹ ಖಿಲು ಗೋತ್ರೋ ದೈವತಂ ಗೋತ್ರಶತ್ರೋ-

ವಿಹತಿಮಿಹ ಸ ರುಂಧ್ಯಾತ್ ಕೋ ನು ವಃ ಸಂಶಯೋಽಸ್ಮಿನ್ |

ಇತಿ ಸಹಸಿತವಾದೀ ದೇವ ಗೋವರ್ಧನಾದ್ರಿಂ

ತ್ವರಿತಮುದಮುಮೂಲೋ ಮೂಲತೋ ಬಾಲದೋಭ್ಯಾಂ || ೩ ||

ತದನು ಗಿರಿವರಸ್ಯ ಪ್ರೋದ್ಧೃತಸ್ಯಾಸ್ಯ ತಾವತ್

ಸಿಕತಿಲಮ್ಯುದುದೇಶೇ ದೂರತೋ ವಾರಿತಾಪೇ |

ಪರಿಕರಪರಿಮಿಶ್ರಾಃ ಧೇನುಗೋಪಾನಧಸ್ತಾ-

ದುಪನಿದಧದಧತ್ಥಾ ಹಸ್ತಪದ್ಮೇನ ಶೈಲಂ || ೪ ||

ಭವತಿ ವಿಧೃತಶೈಲೇ ಬಾಲಿಕಾಭಿವರ್ಯಸ್ಯೈ-

ರಪಿ ವಿಹಿತವಿಲಾಸಂ ಕೇಳಿಲಾಪಾದಿಲೋಲೇ |

ಸವಿಧಮಿಳಿತಧೇನೂರೇಕಹಸ್ತೇನ ಕಂಡೂ-

ಯತಿ ಸತಿ ಪಶುಪಾಲಾಸ್ತೋಷಮೈಷಂತ ಸರ್ವೇ || ೫ ||

ಅತಿಮಹಾ ಗಿರಿರೇಷ ತು ವಾಮಕೇ ಕರಸರೋರುಹಿ ತಂ ಧರತೇ ಚಿರಂ |

ಕಿಮಿದಮದ್ಭುತಮದ್ರಿಬಲಂ ನ್ವಿತಿ ತ್ವದವಲೋಕಿಭಿರಾಕಥಿ ಗೋಪಕೈಃ || ೬ ||

ಅಹಹ ಧಾಷ್ಠ್ಯಮಮುಷ್ಯ ವಟೋರ್ಗಿರಂ

ವ್ಯಥಿತಬಾಹುರಸಾವವರೋಪಯೇತ್ |

ಇತಿ ಹರಿಸ್ತ್ವಯಿ ಬದ್ಧವಿಗರ್ಹಣೋ

ದಿವಸಸಪ್ತಕಮುಗ್ರಮವರ್ಷಯತ್ || ೭ ||

ಅಚಲತಿ ತ್ವಯಿ ದೇವ ಪದಾತ್ ಪದಂ ಗಲಿತಸರ್ವಜಲೇ ಚ ಘನೋತ್ಕರೇ |

ಅಪಹೃತೇ ಮರುತಾ ಮರುತಾಂಪತಿಸ್ತ್ವ ದಭಿಶಂಕಿತಧೀಃ ಸಮುಪಾದ್ರವತ್ || ೮ ||

ಶಮಮುಪೇಯುಷಿ ವರ್ಷಭರೇ ತದಾ ಪಶುಪಧೇನುಕುಲೇ ಚ ವಿನಿರ್ಗತೇ |

ಭುವಿ ವಿಭೋ ಸಮುಪಾಹಿತಭೂಧರಃ ಪ್ರಮುದಿತೈಃ ಪಶುಪೈಃ ಪರಿರೇಭಿಷೇ || ೯ ||

ಧರಣಿಮೇವ ಪುರಾ ಧೃತವಾನಸಿ

ಕ್ಷಿತಿಧರೋದ್ಧರಣೇ ತವ ಕಃ ಶ್ರಮಃ |

ಇತಿ ನುತಸ್ತ್ರಿದಶೈಃ ಕಮಲಾಪತೇ

ಗುರುಪುರಾಲಯ ಪಾಲಯ ಮಾಂ ಗದಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೬೪)

ಗೋವಿಂದಾಭಿಷೇಕವರ್ಣನಂ ನಂದಾನಯನವರ್ಣನಂ ಚ

ಆಲೋಕ್ಯ ಶೈಲೋದ್ಧರಣಾದಿರೂಪಂ ಪ್ರಭಾವಮುಚ್ಚೈಸ್ತವ ಗೋಪಲೋಕಾಃ |
ವಿಶ್ವೇಶ್ವರಂ ತ್ವಾಮಭಿಮತ್ಯ ವಿಶ್ವೇ ನಂದಂ ಭವಜ್ಜಾತಕಮನ್ವಪೃಚ್ಛ || ೧ ||

ಗರ್ಗೋದಿತೋ ನಿರ್ಗದಿತೋ ನಿಜಾಯ ವರ್ಗಾಯ ತಾತೇನ ತವ ಪ್ರಭಾವಃ |
ಪೂರ್ವಾಧಿಕಸ್ತ್ವಯ್ಯನುರಾಗ ಏಷಾಮೈಧಿಷ್ಟ ತಾವತ್ ಬಹುಮಾನಭಾರಃ || ೨ ||

ತತೋಽವಮಾನೋದಿತತತ್ತ್ವಬೋಧಃ ಸುರಾಧಿರಾಜಃ ಸಹ ದಿವ್ಯಗವ್ಯಾ |
ಉಪೇತ್ಯ ತುಷ್ಟಾವ ಸ ನಷ್ಟಗರ್ವಃ ಸ್ಪೃಷ್ಟಾ ಪದಾಬ್ಜಂ ಮಣಿಮೌಲಿನಾ ತೇ || ೩ ||

ಸ್ನೇಹಸ್ತುತೈಸ್ತ್ವಾಂ ಸುರಭಿಃ ಪಯೋಭಿರ್ಗೋವಿಂದನಾಮಾಂಕಿತಮಭ್ಯಷಿಂಚತ್ |
ಐರಾವತೋಪಾಹೃತದಿವ್ಯಗಂಗಾಪಾಥೋಭಿರಿಂದ್ರೋಽಪಿ ಚ ಜಾತಹರ್ಷಃ || ೪ ||

ಜಗತ್ತ್ರಯೇಶೇ ತ್ವಯಿ ಗೋಕುಲೇಶೇ
ತಥಾಽಭಿಷಿಕ್ತೇ ಸತಿ ಗೋಪವಾಟಃ |
ನಾಕೇಽಪಿ ವೈಕುಂಠಪದೇಽಪ್ಯಲಭ್ಯಾಂ
ಶ್ರಿಯಂ ಪ್ರಪೇದೇ ಭವತಃ ಪ್ರಭಾವಾತ್ || ೫ ||

ಕದಾಚಿದಂತರ್ಯಮುನಂ ಪ್ರಭಾತೇ
ಸ್ನಾರ್ಯ ಪಿತಾ ವಾರುಣಪೂರುಷೇಣ |
ನೀತಸ್ತಮಾನೇತುಮಗಾಃ ಪುರೀಂ ತ್ವಂ
ತಾಂ ವಾರುಣೀಂ ಕಾರಣಮರ್ತ್ಯರೂಪಃ || ೬ ||

ಸಸಂಭ್ರಮಂ ತೇನ ಜಲಾಧಿಪೇನ ಪ್ರಪೂಜಿತಸ್ತ್ವಂ ಪ್ರತಿಗೃಹ್ಯ ತಾತಂ |
ಉಪಾಗತಸ್ತತ್ ಕ್ಷಣಮಾತ್ಮಗೇಹಂ ಪಿತಾವದತ್ತಚ್ಚರಿತಂ ನಿಜೇಭ್ಯಃ || ೭ ||

ಹರಿಂ ವಿನಿಶ್ಚಿತ್ಯ ಭವಂತಮೇರ್ತಾ ಭವತ್ಪದಾಲೋಕನಬದ್ಧತ್ಯಷ್ಟಾಃ |
ನಿರೀಕ್ಷ್ಯ ವಿಷ್ಣೋ ಪರಮಂ ಪದಂ ತದ್ಧರಾಪಮನ್ಯೈಸ್ತ್ವಮದೀದೃಶಸ್ತಾಃ || ೮ ||

ಸ್ಫುರತ್ಪರಾನಂದರಸಪ್ರವಾಹ-

ಪ್ರಪೂರ್ಣಕೈವಲ್ಯಮಹಾಪಯೋಧೌ |

ಚಿರಂ ನಿಮಗ್ನಾಃ ಖಲು ಗೋಪಸಂಘಾ-

ಸ್ತ್ವಯೈವ ಭೂಮೌ ಪುನರುದ್ಧೃತಾಸ್ತೇ || ೯ ||

ಕರಬದರವದೇವಂ ದೇವ ಕುತ್ರಾವತಾರೇ

ನಿಜಪದಮನವಾಪ್ಯಂ ದರ್ಶಿತಂ ಭಕ್ತಿಭಾಜಾಂ |

ತದಿಹ ಪಶುಪರೂಪೀ ತ್ವಂ ಹಿ ಸಾಕ್ಷಾತ್ ಪರಾತ್ಮಾ

ಪವನಪುರನಿವಾಸಿ ಪಾಹಿ ಮಾಮಾಮಯೇಭ್ಯಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೬೫)

ರಾಸಕ್ರೀಡಾ-ಗೋಪೀಸಮಾಗಮನವರ್ಣನಂ

ಗೋಪೀಜನಾಯ ಕಥಿತಂ ನಿಯಮಾವಸಾನೇ
ಮಾರೋತ್ಸವಂ ತ್ವಮಥ ಸಾಧಯಿತುಂ ಪ್ರವೃತ್ತಃ |
ಸಾಂದ್ರೇಣ ಚಾಂದ್ರಮಹಸಾ ಶಿಶಿರೀಕೃತಾಶೇ
ಪ್ರಾಪೂರಯೋ ಮುರಳಿಕಾಂ ಯಮುನಾವನಾಂತೇ || ೧ ||

ಸಮ್ನೂರ್ಛನಾಭಿರುದಿತಸ್ವರಮಂಡಲಾಭಿಃ
ಸಮ್ನೂರ್ಛಯಂತಮಖಿಲಂ ಭುವನಾಂತರಾಲಂ |
ತ್ವದ್ವೇಣುನಾದಮುಪಕರ್ಣ್ಯ ವಿಭೋ ತರುಣ್ಯ-
ಸ್ತತ್ತಾದೃಶಂ ಕಮಪಿ ಚಿತ್ತವಿಮೋಹಮಾಪುಃ || ೨ ||

ತಾ ಗೇಹಕೃತ್ಯನಿರತಾಸ್ತನಯಪ್ರಸಕ್ತಾಃ
ಕಾಂತೋಪಸೇವನಪರಾಶ್ಚ ಸರೋರುಹಾಕ್ಷ್ಯಃ |
ಸರ್ವಂ ವಿಸೃಜ್ಯ ಮುರಳೀರವಮೋಹಿತಾಸ್ತೇ
ಕಾಂತಾರದೇಶಮಯಿ ಕಾಂತತನೋ ಸಮೇತಾಃ || ೩ ||

ಕಾಶ್ಚಿನ್ನಿಜಾಂಗಪರಿಭೂಷಣಮಾದಧಾನಾ
ವೇಣುಪ್ರಣಾದಮುಪಕರ್ಣ್ಯ ಕೃತಾರ್ಥಭೂಷಾಃ |
ತ್ವಾಮಾಗತಾ ನನು ತಥೈವ ವಿಭೂಷಿತಾಭ್ಯ-
ಸ್ತಾ ಏವ ಸಂರುರುಚಿರೇ ತವ ಲೋಚನಾಯ || ೪ ||

ಹಾರಂ ನಿತಂಬಭುವಿ ಕಾಚನ ಧಾರಯಂತೀ
ಕಾಂಚೀಂ ಚ ಕಂಠಭುವಿ ದೇವ ಸಮಾಗತಾ ತ್ವಾಂ |

ಹಾರಿತ್ವಮಾತ್ಮಜಘನಸ್ಯ ಮುಕುಂದ ತುಭ್ಯಂ
ವ್ಯಕ್ತಂ ಬಭಾಷ ಇವ ಮುಗ್ಧಮುಖೀ ವಿಶೇಷಾತ್ || ೫ ||

ಕಾಚಿತ್ ಕುಚೇ ಪುನರಸಜ್ಜಿತಕಂಚುಳೀಕಾ
ವ್ಯಾಮೋಹತಃ ಪರವಧೂಭಿರಲಕ್ಷ್ಯಮಾಣಾ |
ತ್ವಾಮಾಯಯೌ ನಿರುಪಮಪ್ರಣಯಾತಿಭಾರ-
ರಾಜ್ಯಾಭಿಷೇಕವಿಧಯೇ ಕಲಶೀಧರೇವ || ೬ ||

ಕಾಶ್ಚಿತ್ ಗೃಹಾತ್ ಕಿಲ ನಿರೇತುಮಪಾರಯಂತ್ಯ-
ಸ್ತ್ವಾಮೇವ ದೇವ ಹೃದಯೇ ಸುದೃಢಂ ವಿಭಾವ್ಯ |
ದೇಹಂ ವಿಧೂಯ ಪರಚಿತ್ಸುಖರೂಪಮೇಕಂ
ತ್ವಾಮಾವಿಶ್ವ ಪರಮಿಮಾ ನನು ಧನ್ಯಧನ್ಯಾಃ || ೭ ||

ಜಾರಾತ್ಮನಾ ನ ಪರಮಾತ್ಮತಯಾ ಸ್ಮರಂತ್ಯೋ
ನಾಯೋರ್ಗತಾಃ ಪರಮಹಂಸಗತಿಂ ಕ್ಷಣೇನ |
ತಂ ತ್ವಾಂ ಪ್ರಕಾಶಪರಮಾತ್ಮತನುಂ ಕಥಂಚಿ-
ಚ್ಚಿತ್ತೇ ವಹನ್ನಮೃತಮಶ್ರಮಮಶ್ನುವೀಯ || ೮ ||

ಅಭ್ಯಾಗತಾಭಿರಭಿತೋ ವ್ರಜಸುಂದರೀಭಿ-
ಮುಗ್ಧಸ್ಮಿತಾದ್ರವದನಃ ಕರುಣಾವಲೋಕೀ |
ನಿಸ್ಸೀಮಕಾಂತಿಜಲಧಿಸ್ತ್ವಮವೇಕ್ಷ್ಯಮಾಣೋ
ವಿಶ್ವೈಕಹೃದ್ಯ ಹರ ಮೇ ಪವನೇಶ ರೋಗಾ || ೯ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೬೬)

ರಾಸಕ್ರೀಡಾಯಾಂ ಧರ್ಮೋಪದೇಶವರ್ಣನಂ ಕ್ರೀಡಾವರ್ಣನಂ ಚ
ಉಪಯಾತಾನಾಂ ಸುದೃಶಾಂ ಕುಸುಮಾಯುಧಬಾಣಪಾತವಿವಶಾನಾಂ |
ಅಭಿವಾಂಛಿತಂ ವಿಧಾತುಂ ಕೃತಮತಿರಪಿ ತಾ ಜಗಾಥ ವಾಮಮಿವ || ೧ ||

ಗಗನಗತಂ ಮುನಿವಹಂ ಶ್ರಾವಯಿತುಂ ಜಗಿಥ ಕುಲವಧೂಧರ್ಮಂ |
ಧರ್ಮ್ಯಂ ಖಿಲು ತೇ ವಚನಂ ಕರ್ಮ ತು ನೋ ನಿರ್ಮಲಸ್ಯ ವಿಶ್ವಾಸ್ಯಂ || ೨ ||

ಆಕರ್ಣ್ಯ ತೇ ಪ್ರತೀಪಾಂ ವಾಣೇ ಮೇಣೇದೃಶಃ ಪರಂ ದೀನಾಃ |
ಮಾ ಮಾ ಕರುಣಾಸಿಂಧೋ ಪರಿತ್ಯಜೇತ್ಯತಿಚಿರಂ ವಿಲೇಪುಸ್ತಾಃ || ೩ ||

ತಾಸಾಂ ರುದಿತೈರ್ಲಪಿತೈಃ ಕರುಣಾಕುಲಮಾನಸೋ ಮುರಾರೇ ತ್ವಂ |
ತಾಭಿಸ್ಸಮಂ ಪ್ರವೃತ್ತೋ ಯಮುನಾಪುಳಿನೇಷು ಕಾಮಮುಭಿರಂತುಂ || ೪ ||

ಚಂದ್ರಕರಸ್ಯಂದಲಸತ್ಸಂದರಯಮುನಾತಟಾಂತವೀಥೀಷು |
ಗೋಪೀಜನೋತ್ತರೀಯೈರಾಪಾದಿತಸಂಸ್ತರೋ ನೃಷೀದಸ್ತ್ವಂ || ೫ ||

ಸುಮಧುರನರ್ಮಾಲಪನ್ಯೈಃ ಕರಸಂಗ್ರಹಣೈಶ್ಚ ಚುಂಬನೋಲ್ಲಾಸೈಃ |
ಗಾಢಾಲಿಂಗನಸಂಗೈಸ್ತ್ವಮಂಗನಾಲೋಕಮಾಕುಲೀಚಕೃಷೇ || ೬ ||

ವಾಸೋಹರಣದಿನೇ ಯದ್ವಾಸೋಹರಣಂ ಪ್ರತಿಶ್ರುತಂ ತಾಸಾಂ |
ತದಪಿ ವಿಭೋ ರಸವಿವಶಸ್ವಾಂತಾನಾಂ ಕಾಂತ ಸುಭೃವಾಮದಧಾಃ || ೭ ||

ಕಂದಳಿತಘರ್ಮಲೇಶಂ ಕುಂದಮೃದುಸ್ಮೇರವಕ್ತ್ರಪಾಥೋಜಂ |
ನಂದಸುತ ತ್ವಾಂ ತ್ರಿಜಗತ್ಸಂದರಮುಪಗೂಹ್ಯ ನಂದಿತಾ ಬಾಲಾಃ || ೮ ||

ವಿರಹೇಷ್ಟಂಗಾರಮಯಃ ಶೃಂಗಾರಮಯಶ್ಚ ಸಂಗಮೇ ಹಿ ತ್ವಂ |
ನಿತರಾಮಂಗಾರಮಯಸ್ತತ್ರ ಪುನಸ್ಸಂಗಮೇಽಪಿ ಚಿತ್ರಮಿದಂ || ೯ ||

ರಾಧಾತುಂಗಪಯೋಧರಸಾಧುಪರೀರಂಭಲೋಲುಪಾತ್ಮಾನಂ |
ಆರಾಧಯೇ ಭವಂತಂ ಪವನಪುರಾಧೀಶ ಶಮಯ ಸಕಲಗದಾಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೬೭)

ರಾಸಕ್ರೀಡಾಯಾಂ ಭಗವತ್ಸ್ಮಿರೋಭಾವವರ್ಣನಂ
ಭಗವದನ್ವೇಷಣವರ್ಣನಂ ಭಗವದಾವಿರ್ಭಾವವರ್ಣನಂ ಚ

ಸ್ಫುರತ್ಪರಾನಂದರಸಾತ್ಮಕೇನ ತ್ವಯಾ ಸಮಾಸಾದಿತಭೋಗಲೀಲಾಃ |
ಅಸೀಮಮಾನಂದಭರಂ ಪ್ರಪನ್ನಾ ಮಹಾಂತಮಾಪುರ್ಮದಂಬುಜಾಕ್ಷ್ಯಃ || ೧ ||

ನಿಲೀಯತೇಽಸೌ ಮಯಿ ಮಯ್ಯಮಾಯಂ
ರಮಾಪತಿವಿಶ್ವಮನೋಭಿರಾಮಃ |
ಇತಿ ಸ್ಮ ಸರ್ವಾಃ ಕಲಿತಾಭಿಮಾನಾ
ನಿರೀಕ್ಷ್ಯ ಗೋವಿಂದ ತಿರೋಹಿತೋಽಭೂಃ || ೨ ||

ರಾಧಾಭಿಧಾಂ ತಾವದಜಾತಗರ್ವಾಮತಿಪ್ರಿಯಾಂ ಗೋಪವಧೂಂ ಮುರಾರೇ |
ಭವಾನುಪಾದಾಯ ಗತೋ ವಿದೂರಂ ತಯಾ ಸಹ ಸ್ವೈರವಿಹಾರಕಾರೀ || ೩ ||

ತಿರೋಹಿತೇಽಥ ತ್ವಯಿ ಜಾತತಾಪಾಃ ಸಮಂ ಸಮೇತಾಃ ಕಮಲಾಯತಾಕ್ಷ್ಯಃ |
ವನೇ ವನೇ ತ್ವಾಂ ಪರಿಮಾರ್ಗಯಂತ್ಯೋ ವಿಷಾದಮಾಪುರ್ಭಗವನ್ನಪಾರಂ || ೪ ||

ಹಾ ಚೂತ ಹಾ ಚಂಪಕ ಕರ್ಣಿಕಾರ ಹಾ ಮಲ್ಲಿಕೇ ಮಾಲತಿ ಬಾಲವಲ್ಯಃ |
ಕಿಂ ವೀಕ್ಷಿತೋ ನೋ ಹೃದಯೈಕಚೋರಃ ಇತ್ಯಾದಿ ತಾಸ್ತತ್ಪ್ರವಣಾ ವಿಲೇಪುಃ || ೫ ||

ನಿರೀಕ್ಷಿತೋಽಯಂ ಸಖಿ ಪಂಕಜಾಕ್ಷಃ ಪುರೋ ಮಮೇತ್ಯಾಕುಲಮಾಲಪಂತೀ |
ತ್ವಾಂ ಭಾವನಾಚಕ್ಷುಷಿ ವೀಕ್ಷ್ಯ ಕಾಚಿತ್ ತಾಪಂ ಸಖೀನಾಂ ದ್ವಿಗುಣೇಚಕಾರ || ೬ ||

ತ್ವದಾತ್ಮಿಕಾಸ್ತಾ ಯಮುನಾತಟಾಂತೇ
ತವಾನುಚಕ್ರುಃ ಕಿಲ ಚೇಷ್ಟಿತಾನಿ |

ವಿಚಿತ್ಯ ಭೂಯೋಽಪಿ ತಥೈವ ಮಾನಾತ್
 ತ್ವಯಾ ವಿಮುಕ್ತಾಂ ದದೃಶುಶ್ಚ ರಾಧಾಂ || ೭ ||

ತತಃ ಸಮಂ ತಾ ವಿಪಿನೇ ಸಮಂತಾತ್ ತಮೋವತಾರಾವಧಿ ಮಾರ್ಗಯಂತ್ಯಃ |
 ಪುನರ್ವಿಮಿಶ್ರಾ ಯಮುನಾತಟಾಂತೇ ಭೃಶಂ ವಿಲೇಪುಶ್ಚ ಜಗುರ್ಗುಣಾಂಸ್ತೇ || ೮ ||

ತಥಾ ವ್ಯಥಾಸಂಕುಲಮಾನಸಾನಾಂ ವ್ರಜಾಂಗನಾನಾಂ ಕರುಣೈಕಸಿಂಧೋ |
 ಜಗತ್ಪ್ರಿಯೀಮೋಹನಮೋಹನಾತ್ಮಾ ತ್ವಂ ಪ್ರಾದುರಾಸೀರಯಿ ಮಂದಹಾಸೀ || ೯ ||

ಸಂದಿಗ್ಧಸಂದರ್ಶನಮಾತ್ಮಕಾಂತಂ
 ತ್ವಾಂ ವೀಕ್ಷ್ಯ ತನ್ವ್ಯಃ ಸಹಸಾ ತದಾನೀಂ |
 ಕಿಂ ಕಿಂ ನ ಚಕ್ರುಃ ಪ್ರಣಯಾತಿಭಾರಾತ್
 ಸ ತ್ವಂ ಗದಾತ್ ಪಾಲಯ ಮಾರುತೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೬೮)

ರಾಸಕ್ರೀಡಾಯಾಂ ಆನಂದಪಾರವಶ್ಯವರ್ಣನಂ
ಪ್ರಣಯಕೋಪವರ್ಣನಂ ಭವತ್ಕೃತಸಾತ್ವನಾವರ್ಣನಂ ಚ

ತವ ವಿಲೋಕನಾದ್ಗೋಪಿಕಾಜನಾಃ ಪ್ರಮದಸಂಕುಲಾಃ ಪಂಕಜೇಕ್ಷಣ |
ಅಮೃತಧಾರಯಾ ಸಂಪ್ಲುತಾ ಇವ ಸ್ತಿಮಿತತಾಂ ದಧುಸ್ತ್ವತ್ಪುರೋಗತಾಃ || ೧ ||

ತದನು ಕಾಚನ ತ್ವತ್ಕರಾಂಬುಜಂ ಸಪದಿ ಗೃಹ್ಣತೀ ನಿರ್ವಿಶಂಕಿತಂ |
ಘನಪಯೋಧರೇ ಸನ್ನಿಧಾಯ ಸಾ ಪುಳಕಸಂವೃತಾ ತಸ್ಥುಷೀ ಚಿರಂ || ೨ ||

ತವ ವಿಭೋಽಪರಾ ಕೋಮಳಂ ಭುಜಂ ನಿಜಗಳಾಂತರೇ ಪರ್ಯವೇಷ್ಟಯತ್ |
ಗಳಸಮುದ್ಗತಂ ಪ್ರಾಣಮಾರುತಂ ಪ್ರತಿನಿರುಂಧತೀವಾತಿಹರ್ಷುಲಾ || ೩ ||

ಅಪಗತತ್ರಪಾ ಕಾಪಿ ಕಾಮಿನೀ ತವ ಮುಖಾಂಬುಜಾತ್ ಪೂಗಚರ್ವಿತಂ |
ಪ್ರತಿಗೃಹಯ್ಯ ತದ್ವಕ್ತ್ರಪಂಕಜೇ ನಿದಧತೀ ಗತಾ ಪೂರ್ಣಕಾಮತಾಂ || ೪ ||

ವಿಕರುಣೋ ವನೇ ಸಂವಿಹಾಯ ಮಾಮಪಗತೋಽಸಿ ಕಾ ತ್ವಾಮಿಹ ಸ್ಪೃಶೇತ್ |
ಇತಿ ಸರೋಷಯಾ ತಾವದೇಕಯಾ ಸಜಲಲೋಚನಂ ವೀಕ್ಷಿತೋ ಭರ್ವಾ || ೫ ||

ಇತಿ ಮುದಾಽಽಕುಲೈರ್ವಲ್ಲವೀಜನೈಃ ಸಮಮುಪಾಗತೋ ಯಾಮುನೇ ತಟೇ |
ಭೃದುಕುಚಾಂಬರೈಃ ಕಲ್ಪಿತಾಸನೇ ಘುಸ್ಪುಣಭಾಸುರೇ ಪರ್ಯಶೋಭಥಾಃ || ೬ ||

ಕತಿವಿಧಾ ಕೃಪಾ ಕೇಽಪಿ ಸರ್ವತೋ ಧೃತದಯೋದಯಾಃ ಕೇಚಿದಾಶ್ರಿತೇ |
ಕತಿಚಿದೀದೃಶಾ ಮಾದೃಶೇಷ್ಟಪೀತ್ಯಭಿಹಿತೋ ಭರ್ವಾ ವಲ್ಲವೀಜನೈಃ || ೭ ||

ಅಯಿ ಕುಮಾರಿಕಾ ನೈವ ಶಂಕೃತಾಂ
 ಕಠಿನತಾ ಮಯಿ ಪ್ರೇಮಕಾತರೇ |
 ಮಯಿ ತು ಚೇತಸೋ ವೋಽನುವೃತ್ತಯೇ
 ಕೃತಮಿದಂ ಮಯೇತ್ಯೂಚಿವಾನ್ ಭವಾನ್ || ೮ ||

ಅಯಿ ನಿಶಮ್ಯತಾಂ ಜೀವವಲ್ಲಭಾಃ ಪ್ರಿಯತಮೋ ಜನೋ ನೇದೃಶೋ ಮಮ |
 ತದಿಹ ರಮ್ಯತಾಂ ರಮ್ಯಯಾಮಿನೀಷ್ಟನುಪರೋಧಮಿತ್ಯಾಲಪೋ ವಿಭೋ || ೯ ||

ಇತಿ ಗಿರಾಧಿಕಂ ಮೋದಮೇದುರೈವ್ರಜವಧೂಜನೈಃ ಸಾಕಮಾರಮ್ |
 ಕಲಿತಕೌತುಕೋ ರಾಸಖೇಲನೇ ಗುರುಪುರೀಪತೇ ಪಾಹಿ ಮಾಂ ಗದಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೬೯)

ರಾಸಕ್ರೀಡಾವರ್ಣನಂ

ಕೇಶಪಾಶಧೃತಪಿಂಞಿಕಾವಿತತಿಸಂಚಲನ್ಮಕರಕುಂಡಲಂ
ಹಾರಜಾಲವನಮಾಲಿಕಾಲಞಿತಮಂಗರಾಗಘನಸೌರಭಂ |
ಪೀತಚೇಲಧೃತಕಾಂಚಿಕಾಂಚಿತಮುದಂಚದಂಶುಮಣಿನೂಪುರಂ
ರಾಸಕೇಳಿಪರಿಭೂಷಿತಂ ತವ ಹಿ ರೂಪಮೀಶ ಕಲಯಾಮಹೇ || ೧ ||

ತಾವದೇವ ಕೃತಮಂಡನೇ ಕಲಿತಕಂಚುಲೀಕಕುಚಮಂಡಲೇ
ಗಂಡಲೋಲಮಣಿಕುಂಡಲೇ ಯುವತಿ ಮಂಡಲೇಽಥ ಪರಿಮಂಡಲೇ |
ಅಂತರಾ ಸಕಲಸುಂದರೀಯುಗಳಮಿಂದಿರಾರಮಣ ಸಂಚರಣ
ಮಂಜುಳಾಂ ತದನು ರಾಸಕೇಳಿಮಯಿ ಕಂಜನಾಭ ಸಮುಪಾದಧಾಃ || ೨ ||

ವಾಸುದೇವ ತವ ಭಾಸಮಾನಮಿಹ ರಾಸಕೇಳಿರಸಸೌರಭಂ
ದೂರತೋಽಪಿ ಖಿಲು ನಾರದಾಗದಿತಮಾಕಲಯ್ಯ ಕುತುಕಾಕುಲಾ |
ವೇಷಭೂಷಣವಿಲಾಸಪೇಶಲವಿಲಾಸಿನೀಶತಸಮಾವೃತಾ
ನಾಕತೋ ಯುಗಪದಾಗತಾ ವಿಯತಿ ವೇಗತೋಽಥ ಸುರಮಂಡಲೇ || ೩ ||

ವೇಣುನಾದಕೃತತಾನದಾನಕಳಗಾನರಾಗಗತಿಯೋಜನಾ-
ಲೋಭನೀಯಮೃದುಪಾದಪಾತಕೃತತಾಳಮೇಳನಮನೋಹರಂ |
ಪಾಣಿಸಂಕ್ಷಣಿತಕಂಕಣಂ ಚ ಮುಹುರಂಸಲಂಬಿತಕರಾಂಬುಜಂ
ಶ್ರೋಣಿಬಿಂಬಚಲದಂಬರಂ ಭಜತ ರಾಸಕೇಳಿರಸಡಂಬರಂ || ೪ ||

ಶ್ರದ್ಧಯಾ ವಿರಚಿತಾನುಗಾನಕೃತತಾರತಾರಮಧುರಸ್ವರೇ
ನರ್ತನೇಽಥ ಲಞಿತಾಂಗಹಾರಲುಞಿತಾಂಗಹಾರಮಣಿಭೂಷಣೇ |

ಸಮ್ಮದೇನ ಕೃತಪುಷ್ಪವರ್ಷಮಲಮುನ್ಮಿಷದ್ಧಿವಿಷದಾಂ ಕುಲಂ
ಚಿನ್ನಯೇ ತ್ವಯಿ ನಿಲೀಯಮಾನಮಿವ ಸಮ್ಮುಮೋಹ ಸವಧೂಕುಲಂ || ೫ ||

ಸ್ವಿನ್ನಸನ್ನತನುವಲ್ಲರೀ ತದನು ಕಾಪಿ ನಾಮ ಪಶುಪಾಂಗನಾ
ಕಾಂತಮಂಸಮವಲಂಬತೇ ಸ್ಮ ತವ ತಾಂತಿಭಾರಮುಕುಳೇಕ್ಷಣಾ |
ಕಾಚಿದಾಚಲಿತಕುಂತಳಾ ನವಪಟೀರಸಾರಘನಸೌರಭಂ
ವಂಚನೇನ ತವ ಸಂಚುಚುಂಬ ಭುಜಮಂಚಿತೋರುಪುಳಕಾಂಕುರಾ || ೬ ||

ಕಾಪಿ ಗಂಡಭುವಿ ಸನ್ನಿಧಾಯ ನಿಜಗಂಡಮಾಕುಲಿತಕುಂಡಲಂ
ಪುಣ್ಯಪೂರನಿಧಿರನ್ವವಾಪ ತವ ಪೂಗಚರ್ವಿತರಸಾಮೃತಂ |
ಇಂದಿರಾವಿಹೃತಿಮಂದಿರಂ ಭುವನಸುಂದರಂ ಹಿ ನಟನಾಂತರೇ
ತ್ವಾಮವಾಪ್ಯ ದಧುರಂಗನಾಃ ಕಿಮು ನ ಸಮ್ಮದೋನ್ಮದದಶಾಂತರಂ || ೭ ||

ಗಾನಮೀಶ ವಿರತಂ ಕ್ರಮೇಣ ಕಿಲ ವಾದ್ಯಮೇಳನಮುಪಾರತಂ
ಬ್ರಹ್ಮಸಮ್ಮದರಸಾಕುಲಾಃ ಸದಸಿ ಕೇವಲಂ ನನ್ಮತುರಂಗನಾಃ |
ನಾವಿದನ್ನಪಿ ಚ ನೀವಿಕಾಂ ಕಿಮಪಿ ಕುಂತಳೀಮಪಿ ಚ ಕಂಚುಳೀಂ
ಜ್ಯೋತಿಷಾಮಪಿ ಕದಂಬಕಂ ದಿವಿ ವಿಳಂಬಿತಂ ಕಿಮಪರಂ ಬ್ರುವೇ || ೮ ||

ಮೋದಸೀಮ್ನಿ ಭುವನಂ ವಿಲಾಪ್ಯ ವಿಹೃತಿಂ ಸಮಾಪ್ಯ ಚ ತತೋ ವಿಭೋ
ಕೇಳಿಸಮ್ಮದಿತನಿರ್ಮಲಾಂಗನವಘರ್ಮಲೇಶಸುಭಗಾತ್ಮನಾಂ |
ಮನ್ಮಥಾಸಹನಚೇತಸಾಂ ಪಶುಪಯೋಷಿತಾಂ ಸುಕೃತಚೋದಿತ-
ಸ್ತಾವದಾಕಲಿತಮೂರ್ತಿರಾದಧಿಧ ಮಾರವೀರಪರಮೋತ್ಸರ್ವಾ || ೯ ||

ಕೇಳಿಭೇದಪರಿಲೋಳಿತಾಭಿರತಿಲಾಳಿತಾಭಿರಬಲಾಳಿಭಿಃ
ಸ್ವೈರಮೀಶ ನನು ಸೂರಜಾಪಯಸಿ ಚಾರುನಾಮ ವಿಹೃತಿಂ ವ್ಯಧಾಃ |
ಕಾನನೇಽಪಿ ಚ ವಿಸಾರಿಶೀತಳಕಿಶೋರಮಾರುತಮನೋಹರೇ
ಸೂನಸೌರಭಮಯೇ ವಿಲೇಸಿಧ ವಿಲಾಸಿನೀಶತವಿಮೋಹನಂ || ೧೦ ||

ಕಾಮಿನೀರಿತಿ ಹಿ ಯಾಮಿನೀಷು ಖಿಲು ಕಾಮನೀಯಕನಿಧೇ ಭವಾನ್
ಪೂರ್ಣಸಮ್ಮದರಸಾರ್ಣವಂ ಕಮಪಿ ಯೋಗಿಗಮ್ಯಮನುಭಾವಯನ್ |

ಬ್ರಹ್ಮಶಂಕರಮುಖಾನಪೀಹ ಪಶುಪಾಂಗನಾಸು ಬಹುಮಾನಯ೯
ಭಕ್ತಲೋಕಗಮನೀಯರೂಪ ಕಮನೀಯ ಕೃಷ್ಣ ಪರಿಪಾಹಿ ಮಾಂ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೨೦)

ಸುದರ್ಶನಶಾಪಮೋಕ್ಷವರ್ಣನಂ ಶಂಖಚೂಡಾವಧವರ್ಣನಂ
ವೃಷಭಾಸುರವಧವರ್ಣನಂ ಚ

ಇತಿ ತ್ವಯಿ ರಸಾಕುಲಂ ರಮಿತವಲ್ಲಭೇ ವಲ್ಲವಾಃ
ಕದಾಪಿ ಪುರಮಂಬಿಕಾಕಮಿತುರಂಬಿಕಾಕಾನನೇ |
ಸಮೇತ್ಯ ಭವತಾ ಸಮಂ ನಿಶಿ ನಿಷೇವ್ಯ ದಿವ್ಯೋತ್ಸವಂ
ಸುಖಂ ಸುಷುವುರಗ್ರಸೀದ್ವಜಪಮುಗ್ರನಾಗಸ್ತದ || ೧ ||

ಸಮುನ್ಮುಖಮಥೋನ್ಮುಕ್ತೈರಭಿಹತೇಽಪಿ ತಸ್ಮಿನ್ ಬಲಾ-
ದಮುಂಚತಿ ಭವತ್ಪದೇ ನೃಪತಿ ಪಾಹಿ ಪಾಹೀತಿ ತೈಃ |
ತದಾ ಖಿಲು ಪದಾ ಭರ್ವಾ ಸಮುಪಗಮ್ಯ ಪಸ್ಪರ್ಶ ತಂ
ಬಭೌ ಸ ಚ ನಿಜಾಂ ತನುಂ ಸಮುಪಸಾದ್ಯ ವೈದ್ಯಾಧರೀಂ || ೨ ||

ಸುದರ್ಶನಧರ ಪ್ರಭೋ ನನು ಸುದರ್ಶನಾಖ್ಯೋಽಸ್ಮ್ಯಹಂ
ಮುನೀ ಕ್ವಚಿದಪಾಹಸಂ ತ ಇಹ ಮಾಂ ವ್ಯಧುವಾಹಸಂ |
ಭವತ್ಪದಸಮರ್ಪಣಾದಮಲತಾಂ ಗತೋಽಸ್ಮೀತ್ಯಸೌ
ಸ್ತುವನ್ ನಿಜಪದಂ ಯಯೌ ವ್ರಜಪದಂ ಚ ಗೋಪಾ ಮುದಾ || ೩ ||

ಕದಾಪಿ ಖಿಲು ಸೀರಿಣಾ ವಿಹರತಿ ತ್ವಯಿ ಸ್ಮಿಜನೈ-
ರ್ಜಹಾರ ಧನದಾನುಗಃ ಸ ಕಿಲ ಶಂಖಚೂಡೋಽಬಲಾಃ |
ಅತಿದ್ರುತಮನುದ್ರುತಸ್ತಮಥ ಮುಕ್ತನಾರೀಜನಂ
ರುರೋಜಿಥ ಶಿರೋಮಣಿಂ ಹಲಭೃತೇ ಚ ತಸ್ಯಾದದಾಃ || ೪ ||

ದಿನೇಷು ಸ ಸುಹೃಜ್ಜನೈಸ್ಸಹ ವನೇಷು ಲೀಲಾಪರಂ
 ಮನೋಭವಮನೋಹರಂ ರಸಿತವೇಣುನಾದಾಮೃತಂ |
 ಭವಂತಮಮರೀದೃಶಾಮಮೃತಪಾರಣಾದಾಯಿನಂ
 ವಿಚಿಂತ್ಯ ಕಿಮು ನಾಲಪ೯ ವಿರಹತಾಪಿತಾ ಗೋಪಿಕಾಃ || ೫ ||

ಭೋಜರಾಜಭೃತಕಸ್ತ್ವ ಧ ಕಶ್ಚಿತ್ ಕಷ್ಟದುಷ್ಟಪಥದೃಷ್ಟಿರರಿಷ್ಟಃ |
 ನಿಷ್ಕುರಾಕೃತಿರಪಷ್ಕು ನಿನಾದಸ್ತಿಷ್ಕತೇ ಸ್ಮ ಭವತೇ ವೃಷರೂಪೀ || ೬ ||

ಶಾಕ್ವರೋಽಥ ಜಗತೀಧೃತಿಹಾರೀ ಮೂರ್ತಿಮೇಷ ಬೃಹತೀಂ ಪ್ರದಧಾನಃ |
 ಪಂಕ್ತಿಮಾಶು ಪರಿಘೂರ್ಣ್ಯ ಪಶೂನಾಂ ಛಂದಸಾಂ ನಿಧಿಮವಾಪ ಭವಂತಂ || ೭ ||

ತುಂಗಶೃಂಗಮುಖಮಾಶ್ವಭಿಯಂತಂ ಸಂಗೃಹಯ್ಯ ರಭಸಾದಭಿಯಂ ತಂ |
 ಭದ್ರರೂಪಮಪಿ ದೈತ್ಯಮಭದ್ರಂ ಮರ್ದಯನ್ನಮದಯಃ ಸುರಲೋಕಂ || ೮ ||

ಚಿತ್ರಮದ್ಯ ಭಗವ೯ ವೃಷಘಾತಾತ್
 ಸುಸ್ಥಿರಾಽಜನಿ ವೃಷಸ್ಥಿತಿರುವ್ಯಾಂ |
 ವರ್ಧತೇ ಚ ವೃಷಚೇತಸಿ ಭೂರ್ಯಾಽ
 ಮೋದ ಇತ್ಯಭಿನುತೋಽಸಿ ಸುರೈಸ್ತ್ವಂ || ೯ ||

ಔಕ್ಷಕಾಣಿ ಪರಿಧಾವತ ದೂರಂ ವೀಕ್ಷ್ಯತಾಮಯಮಿಹೋಕ್ಷವಿಭೇದೀ |
 ಇತ್ಥಮಾತ್ತಹಸಿತೈಃ ಸಹ ಗೋಪೈರ್ಗೇಹಗಸ್ತ್ವ ಮವ ವಾತಪುರೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೧)

ಕೇಶಿಮಥನವರ್ಣನಂ ಪ್ರೋಮವಧವರ್ಣನಂ ಚ

ಯತ್ನೇಷು ಸರ್ವೇಷ್ಟಪಿ ನಾವಕೇಶೀ
ಕೇಶೀ ಸ ಭೋಜೇಶಿತುರಿಷ್ಟಬಂಧುಃ |
ತ್ವಾಂ ಸಿಂಧುಜಾಽವಾಪ್ಯ ಇತೀವ ಮತ್ವಾ
ಸಂಪ್ರಾಪ್ತವಾಽ ಸಿಂಧುಜವಾಜಿರೂಪಃ || ೧ ||

ಗಂಧರ್ವತಾಮೇಷ ಗತೋಽಪಿ ರೂಕ್ಷೈ-
ರ್ನಾದೈಃ ಸಮುದ್ವೇಜಿತಸರ್ವಲೋಕಃ |
ಭವದ್ವಿಲೋಕಾವಧಿ ಗೋಪವಾಟೀಂ
ಪ್ರಮದ್ಯೃ ಪಾಪಃ ಪುನರಾಪತತ್ ತ್ವಾಂ || ೨ ||

ತಾಕ್ಷ್ಯಾರ್ಪಿತಾಂಘ್ರೇಸ್ತವ ತಾಕ್ಷ್ಯ ಏಷ
ಚಿಕ್ಷೇಪ ವಕ್ಷೋಭುವಿ ನಾಮ ಪಾದಂ |
ಭೃಗೋಃ ಪದಾಘಾತಕಥಾಂ ನಿಶಮ್ಯ
ಸ್ವೇನಾಪಿ ಶಕ್ಯಂ ತದಿತಿವ ವೋಹಾತ್ || ೩ ||

ಪ್ರವಂಚಯನ್ನಸ್ಯ ಖುರಾಂಚಲಂ ದ್ರಾ-
ಗಮುಂ ಚ ಚಿಕ್ಷೇಪಿಥ ದೂರದೂರಂ |
ಸಮೂರ್ಚ್ಛಿತೋಽಪಿ ಹೃತಿಮೂರ್ಚ್ಛಿತೇನ
ಕ್ರೋಧೋಷ್ಮಣಾ ಖಾದಿತುಮಾದ್ರುತಸ್ತ್ವಾಂ || ೪ ||

ತ್ವಂ ವಾಹದಂಡೇ ಕೃತಧೀಶ್ಚ ವಾಹಾ-
ದಂಡಂ ನೃಧಾಸ್ತಸ್ಯ ಮುಖೇ ತದಾನೀಂ |

ತದ್ವೃದ್ಧಿರುದ್ಧಶ್ವಸನೋ ಗತಾಸುಃ
ಸಪ್ತೀಭವನ್ನಪ್ಯಯಮೈಕ್ಯಮಾಗಾತ್ || ೫ ||

ಆಲಂಭಮಾತ್ರೇಣ ಪಶೋಃ ಸುರಾಣಾಂ
ಪ್ರಸಾದಕೇ ನೂತ್ನ ಇವಾಶ್ವಮೇಧೇ |
ಕೃತೇ ತ್ವಯಾ ಹರ್ಷವಶಾತ್ ಸುರೇಂದ್ರಾ-
ಸ್ತ್ವಾಂ ತುಷ್ಟುವುಃ ಕೇಶವನಾಮಧೇಯಂ || ೬ ||

ಕಂಸಾಯ ತೇ ಶೌರಿಸುತತ್ವಮುಕ್ತಾ
ತಂ ತದ್ವಧೋತ್ಕಂ ಪ್ರತಿರುಧ್ಯ ವಾಚಾ |
ಪ್ರಾಪ್ತೇನ ಕೇಶಿಕ್ಷಪಣಾವಸಾನೇ
ಶ್ರೀನಾರದೇನ ತ್ವಮಭಿಷ್ಟುತೋಽಭೂಃ || ೭ ||

ಕದಾಪಿ ಗೋಪೈಃ ಸಹ ಕಾನನಾಂತೇ
ನಿಲಾಯನಕ್ರೀಡನಲೋಲುಪಂ ತ್ವಾಂ |
ಮಯಾತ್ಮಜಃ ಪ್ರಾಪ ದುರಂತಮಾಯೋ
ವ್ಯೋಮಾಭಿಧೋ ವ್ಯೋಮಚರೋಪರೋಧೀ || ೮ ||

ಸ ಚೋರಪಾಲಾಯಿತವಲ್ಲವೇಷು
ಚೋರಾಯಿತೋ ಗೋಪಶಿಶೂಃ ಪಶೂಂಶ್ಚ |
ಗುಹಾಸು ಕೃತ್ವಾ ಪಿದಧೇ ಶಿಲಾಭಿ-
ಸ್ತ್ವಯಾ ಚ ಬುಧ್ವಾ ಪರಿಮದಿತೋಽಭೂತ್ || ೯ ||

ಏವಂ ವಿಧೈಶ್ಚಾಧ್ಭುತಕೇಳಿಭೇದೈ-
ರಾನಂದಮೂರ್ಛಾಮತುಲಾಂ ಪ್ರಜಸ್ಯ |
ಪದೇ ಪದೇ ನೂತನಯನ್ನಸೀಮಾಂ
ಪರಾತ್ಮರೂಪಿಃ ಪವನೇಶ ಪಾಯಾಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೨)

ಅಕ್ರೂರಾಗಮನವರ್ಣನಂ

ಕಂಸೋಽಥ ನಾರದಗಿರಾ ವ್ರಜವಾಸಿನಂ ತ್ವಾ-
ಮಾಕರ್ಣ್ಯ ದೀರ್ಘಹೃದಯಃ ಸ ಹಿ ಗಾಂದಿನೇಯಂ |
ಆಹೂಯ ಕಾರ್ಮುಕಮಖಚ್ಛಲತೋ ಭವಂತ-
ಮಾನೇತುಮೇನಮಹಿನೋದಹಿನಾಥಶಾಯಿಣ || ೧ ||

ಅಕ್ರೂರ ಏಷ ಭವದಂಘ್ರಿಪರಶ್ಚಿರಾಯ
ತ್ವದ್ವರ್ಷನಾಕ್ಷಮಮನಾಃ ಕ್ಷಿತಿಪಾಲಭೀತ್ಯಾ |
ತಸ್ಯಾಜ್ಞಯೈವ ಪುನರೀಕ್ಷಿತುಮುದ್ಯತಸ್ತ್ವಾ -
ಮಾನಂದಭಾರಮತಿಭೂರಿತರಂ ಬಭಾರ || ೨ ||

ಸೋಽಯಂ ರಥೇನ ಸುಕೃತೀ ಭವತೋ ನಿವಾಸಂ
ಗಚ್ಛ್ಯ ಮನೋರಥಗಣಾಂಸ್ತ್ವಯಿ ಧಾರ್ಯಮಾಣಾಃ |
ಆಸ್ವಾದರ್ಯ ಮುಹುರಪಾಯಭಯೇನ ದೈವಂ
ಸಂಪ್ರಾರ್ಥರ್ಯ ಪಥಿ ನ ಕಿಂಚಿದಪಿ ವ್ಯಜಾನಾತ್ || ೩ ||

ದ್ರಕ್ಷ್ಯಾಮಿ ವೇದಶತಗೀತಗತಿಂ ಪುಮಾಂಸಂ
ಸ್ತೃಕ್ಷ್ಯಾಮಿ ಕಿಂಸ್ವಿದಪಿ ನಾಮ ಪರಿಷ್ವಜೇಯಂ |
ಕಿಂ ವಕ್ಷ್ಯತೇ ಸ ಖಿಲು ಮಾಂ ಕ್ಷನು ವೀಕ್ಷಿತಃ ಸ್ಯಾ-
ದಿತ್ಥಂ ನಿನಾಯ ಸ ಭವನ್ಮಯಮೇವ ಮಾರ್ಗಂ || ೪ ||

ಭೂಯಃ ಕ್ರಮಾದಭಿವಿಶ್ವ ಭವದಂಘ್ರಿಪೂತಂ
ವೃಂದಾವನಂ ಹರವಿರಿಂಚಸುರಾಭಿವಂದ್ಯಂ |

ಆನಂದಮಗ್ನ ಇವ ಲಗ್ನ ಇವ ಪ್ರಮೋಹೇ
ಕಿಂ ಕಿಂ ದಶಾಂತರಮವಾಪ ನ ಪಂಕಜಾಕ್ಷ || ೫ ||

ಪಶ್ಯನ್ನವಂದತ ಭವದ್ವಿಹೃತಿಸ್ಥಲಾನಿ
ಪಾಂಸುಷ್ಟವೇಷ್ಟತ ಭವಚ್ಚರಣಾಂಕಿತೇಷು |
ಕಿಂ ಬ್ರೂಮಹೇ ಬಹುಜನಾ ಹಿ ತದಾಪಿ ಜಾತಾ
ಏವಂ ತು ಭಕ್ತಿತರಳಾ ವಿರಳಾಃ ಪರಾತ್ಮೈ || ೬ ||

ಸಾಯಂ ಸ ಗೋಪಭವನಾನಿ ಭವಚ್ಚರಿತ್ರ-
ಗೀತಾಮೃತಪ್ರಸೃತಕರ್ಣರಸಾಯನಾನಿ |
ಪಶ್ಯತ್ ಪ್ರಮೋದಸರಿದೇವ ಕಿಲೋಹ್ಯಮಾನೋ
ಗಚ್ಛತ್ ಭವದ್ಭವನಸನ್ನಿಧಿಮನ್ವಯಾಸೀತ್ || ೭ ||

ತಾವದ್ಧದರ್ಶ ಪಶುದೋಹವಿಲೋಕಲೋಲಂ
ಭಕ್ತೋತ್ತಮಾಗತಿಮಿವ ಪ್ರತಿಪಾಲಯಂತಂ |
ಭೂಮೌ ಭವಂತಮಯಮಗ್ರಜವಂತಮಂತ-
ಬ್ರಹ್ಮಾನುಭೂತಿರಸಸಿಂಧುಮಿವೋದ್ವಮಂತಂ || ೮ ||

ಸಾಯಂತನಾಪ್ಲವವಿಶೇಷವಿವಿಕ್ತಗಾತ್ರೈ
ದ್ವೌ ಪೀತನೀಲರುಚಿರಾಂಬರಲೋಭನೀಯೌ |
ನಾತಿಪ್ರಪಂಚಧೃತಭೂಷಣಚಾರುವೇಷೌ
ಮಂದಸ್ಮಿತಾದ್ರವದನೌ ಸ ಯುವಾಂ ದದರ್ಶ || ೯ ||

ದೂರಾದ್ರಧಾತ್ಸಮವರುಹ್ಯ ನಮಂತಮೇನ-
ಮುತ್ಥಾಪ್ಯ ಭಕ್ತಕುಲಮೌಲಿಮಥೋಪಗೂರ್ಹ |
ಹರ್ಷಾನ್ಮಿತಾಕ್ಷರಗಿರಾ ಕುಶಲಾನುಯೋಗೀ
ಪಾಣಿಂ ಪ್ರಗೃಹ್ಯ ಸಬಲೋಽಥ ಗೃಹಂ ನಿನೇಥ || ೧೦ ||

ನಂದೇನ ಸಾಕಮಮಿತಾದರಮರ್ಚಯಿತ್ವಾ
ತಂ ಯಾದವಂ ತದುದಿತಾಂ ನಿಶಮಯ್ಯ ವಾರ್ತಾಂ |

ಗೋಪೇಷು ಭೂಪತಿನಿದೇಶಕಥಾಂ ನಿವೇದ್ಯ
ನಾನಾಕಥಾಭಿರಿಹ ತೇನ ನಿಶಾಮನೈಷೀಃ || ೧೧ ||

ಚಂದ್ರಾಗ್ರಹೇ ಕಿಮುತ ಚಂದ್ರಭಗಾಗ್ರಹೇ ನು
ರಾಧಾಗ್ರಹೇ ನು ಭವನೇ ಕಿಮು ಮೈತ್ರವಿಂದೇ |
ಧೂತೋರ್ವಿಳಂಬತ ಇತಿ ಪ್ರಮದಾಭಿರುಚ್ಚೈ-
ರಾಶಂಕಿತೋ ನಿಶಿ ಮರುತ್ತುರನಾಥ ಪಾಯಾಃ || ೧೨ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೨೩)

ಮಧುರಾಪುರಯಾತ್ರಾವರ್ಣನಂ

ನಿಶಮಯ್ಯ ತವಾಥ ಯಾನವಾರ್ತಾಂ
ಭೃಶಮಾರ್ತಾಃ ಪಶುಪಾಲಬಾಲಿಕಾಸ್ತಾಃ |
ಕಿಮಿದಂ ಕಿಮಿದಂ ಕಥಂ ನ್ವಿತೀಮಾಃ
ಸಮವೇತಾಃ ಪರಿದೇವಿತಾನ್ಯಕುರ್ವಣ || ೧ ||

ಕರುಣಾನಿಧಿರೇಷ ನಂದಸೂನುಃ
ಕಥಮಸ್ಮಾನ್ ವಿಸೃಜೇದನನ್ಯನಾಥಾಃ |
ಬತ ನಃ ಕಿಮು ದೈವಮೇವಮಾಸೀ-
ದಿತಿ ತಾಸ್ತ್ವದ್ಗತಮಾನಸಾ ವಿಲೇಪುಃ || ೨ ||

ಚರಮಪ್ರಹರೇ ಪ್ರತಿಷ್ಠಮಾನಃ
ಸಹ ಪಿತ್ರಾ ನಿಜಮಿತ್ರಮಂಡಲೈಶ್ಚ |
ಪರಿತಾಪಭರಂ ನಿತಂಬಿನೀನಾಂ
ಶಮಯಿಷ್ಯನ್ ವ್ಯಮುಚಃ ಸಖಾಯಮೇಕಂ || ೩ ||

ಅಚಿರಾದುಪಯಾಮಿ ಸನ್ನಿಧಿಂ ವೋ
ಭವಿತಾ ಸಾಧು ಮಯೈವ ಸಂಗಮಶ್ರೀಃ |
ಅಮೃತಾಂಬುನಿಧೌ ನಿಮಜ್ಜಯಿಷ್ಯೇ
ದ್ರುತಮಿತ್ಯಾಶ್ವಸಿತಾ ವಧೂರಕಾರ್ಷೀಃ || ೪ ||

ಸವಿಷಾದಭರಂ ಸಯಾಂಚಮುಚ್ಚೈಃ
ಅತಿದೂರಂ ವನಿತಾಭಿರೀಕ್ಷ್ಯಮಾಣಃ |

ಮೃದು ತದ್ವಿಶಿ ಪಾತಯನ್ನಪಾಂಗಾನ್
 ಸಬಲೋಕ್ತಕ್ರೂರರಥೇನ ನಿರ್ಗತೋಽಭೂಃ || ೫ ||

ಅನಸಾ ಬಹುಲೇನ ವಲ್ಲವಾನಾಂ
 ಮನಸಾ ಚಾನುಗತೋಽಥ ವಲ್ಲಭಾನಾಂ |
 ವನಮಾರ್ತಮೃಗಂ ವಿಷಣ್ಣವೃಕ್ಷಂ
 ಸಮತೀತೋ ಯಮುನಾತಟೀಮಯಾಸೀಃ || ೬ ||

ನಿಯಮಾಯ ನಿಮಜ್ಯ ವಾರಿಣಿ ತ್ವಾ-
 ಮಭಿವೀಕ್ಷ್ಯಾಯ ರಥೇಽಪಿ ಗಾಂದಿನೇಯಃ |
 ವಿವಶೋಽಜನಿ ಕಿಂ ನ್ವಿದಂ ವಿಭೋಸ್ತೇ
 ನನು ಚಿತ್ರಂ ತ್ವವಲೋಕನಂ ಸಮಂತಾತ್ || ೭ ||

ಪುನರೇಷ ನಿಮಜ್ಯ ಪುಣ್ಯಶಾಲೀ
 ಪುರುಷಂ ತ್ವಾಂ ಪರಮಂ ಭುಜಂಗಭೋಗೇ |
 ಅರಿಕಂಬುಗದಾಂಬುಜೈಃ ಸ್ಫುರಂತಂ
 ಸುರಸಿದ್ಧೌಘಪರೀತಮಾಲುಲೋಕೇ || ೮ ||

ಸ ತದಾ ಪರಮಾತ್ಮಸೌಖ್ಯಸಿಂಧೌ
 ವಿನಿಮಗ್ನಃ ಪ್ರಣುವನ್ ಪ್ರಕಾರಭೇದೈಃ |
 ಅವಿಲೋಕ್ಯ ಪುನಶ್ಚ ಹರ್ಷಸಿಂಧೋ-
 ರನುವೃತ್ಯಾ ಪುಲಕಾವೃತೋ ಯಯೌ ತ್ವಾಂ || ೯ ||

ಕಿಮು ಶೀತಳಿಮಾ ಮಹಾನ್ ಜಲೇ ಯತ್
 ಪುಳಕೋಽಸಾವಿತಿ ಚೋದಿತೇನ ತೇನ |
 ಅತಿಹರ್ಷನಿರುತ್ತರೇಣ ಸಾರ್ಧಂ
 ರಥವಾಸೀ ಪವನೇಶ ಪಾಹಿ ಮಾಂ ತ್ವಂ || ೧೦ ||

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥

(ದಶಕ-೨೪)

ಭಗವತೋ ಮಧುರಾಪುರೀಪ್ರವೇಶ ರಜಕನಿಗ್ರಹ
ವಾಯಕಮಾಲಾಕಾರಕುಬ್ಜಾನುಗ್ರಹ ಧನುರ್ಭಂಗಾದಿ ವರ್ಣನಂ ಚ

ಸಂಪ್ರಾಪ್ತೋ ಮಧುರಾಂ ದಿನಾರ್ಧವಿಗಮೇ ತಂತ್ರಾಂತರಸ್ಮಿನ್ ವಸ-

ನ್ನಾರಾಮೇ ವಿಹಿತಾಶನಃ ಸಖಿಜನೈರ್ಯಾತಃ ಪುರೀಮೀಕ್ಷಿತುಂ |

ಪ್ರಾಪ್ತೋ ರಾಜಪಥಂ ಚಿರಶ್ರುತಿಧೃತವ್ಯಾಲೋಕಕೌತೂಹಲ-

ಸ್ತ್ರೀಪುಂಸೋದ್ಯದಗಣ್ಯಪುಣ್ಯನಿಗಳೈರಾಕೃಷ್ಯಮಾಣೋ ನು ಕಿಂ || ೧ ||

ತ್ವತ್ಪಾದದ್ಯುತಿವತ್ ಸರಾಗಸುಭಗಾಸ್ತನ್ಮೂರ್ತಿವದ್ಯೋಷಿತಃ

ಸಂಪ್ರಾಪ್ತಾ ವಿಲಸತ್ಪಯೋಧರರುಚೋ ಲೋಲಾ ಭವದ್ಧೃಷ್ಟಿವತ್ |

ಹಾರಿಣ್ಯಸ್ತದ್ಧುರಸ್ಥಲೀವದಯಿ ತೇ ಮಂದಸ್ಮಿತಪ್ರಾಥಿವ-

ನ್ನೈರ್ಮಲೈಃ ಸಿತಾಃ ಕಚೌಘ ರುಚಿವದ್ಭ್ರಾಜತ್ಕಲಾಪಾಶ್ರಿತಾಃ || ೨ ||

ತಾಸಾಮಾಕಲಯನ್ನಪಾಂಗವಲನೈವೋದಂ ಪ್ರಹರ್ಷಾದ್ಭೃತ-

ವ್ಯಾಲೋಲೇಷು ಜನೇಷು ತತ್ರ ರಜಕಂ ಕಂಚಿತ್ ಪಟೀಂ ಪ್ರಾರ್ಥಯನ್ |

ಕಸ್ತೇ ದಾಸ್ಯತಿ ರಾಜಕೀಯವಸನಂ ಯಾಹೀತಿ ತೇನೋದಿತಃ

ಸದ್ಯಸ್ತಸ್ಯ ಕರೇಣ ಶೀರ್ಷಮಹೃಥಾಃ ಸೋಽಪ್ಯಾಪ ಪುಣ್ಯಾಂ ಗತಿಂ || ೩ ||

ಭೂಯೋ ವಾಯಕಮೇಕಮಾಯತಮತಿಂ ತೋಷೇಣ ವೇಷೋಚಿತಂ

ದಾಶ್ವಾಂಸಂ ಸ್ವಪದಂ ನಿನೇಥ ಸುಕೃತಂ ಕೋ ವೇದ ಜೀವಾತ್ಮನಾಂ |

ಮಾಲಾಭಿಃ ಸ್ತಬಕೈಃ ಸ್ತವೈರಪಿ ಪುನರ್ಮಾಲಾಕೃತಾ ಮಾನಿತೋ

ಭಕ್ತಿಂ ತೇನ ವೃತಾಂ ದಿದೇಶಿಥ ಪರಾಂ ಲಕ್ಷ್ಮೀಂ ಚ ಲಕ್ಷ್ಮೀಪತೇ || ೪ ||

ಕುಬ್ಜಾಮಬ್ಜವಿಲೋಚನಾಂ ಪಥಿ ಪುನರ್ದೃಷ್ಟ್ವಾಽಂಗರಾಗೇ ತಯಾ
 ದತ್ತೇ ಸಾಧು ಕಿಲಾಂಗರಾಗಮದದಾಸ್ತಸ್ಯಾ ಮಹಾಂತಂ ಹೃದಿ |
 ಚಿತ್ತಸ್ಥಾಮೃಜುತಾಮಥ ಪ್ರಥಯಿತುಂ ಗಾತ್ರೇಽಪಿ ತಸ್ಯಾಃ ಸ್ಫುಟಂ
 ಗೃಹ್ಣಾ ಮಂಜು ಕರೇಣ ತಾಮುದನಯಸ್ತಾವಜ್ಜಗತ್ಸಂದರೀಂ || ೫ ||

ತಾವನ್ನಿಶ್ಚಿತವೈಭವಾಸ್ತವ ವಿಭೋ ನಾತ್ಯಂತಪಾಪಾ ಜನಾ
 ಯತ್ಕಿಂಚಿದ್ಧದತೇ ಸ್ಮ ಶಕ್ತ್ಯನುಗುಣಂ ತಾಂಬೂಲಮಾಲ್ಯಾದಿಕಂ |
 ಗೃಹ್ಣಾನಃ ಕುಸುಮಾದಿ ಕಿಂಚನ ತದಾ ಮಾರ್ಗೇ ನಿಬದ್ಧಾಂಜಲಿ-
 ನಾರ್ತಿಷ್ಯಂ ಬತ ಹಾ ಯತೋಽದ್ಯ ವಿಪುಲಾಮಾರ್ತಿಂ ವ್ರಜಾಮಿ ಪ್ರಭೋ || ೬ ||

ಏಷ್ಯಾಮೀತಿ ವಿಮುಕ್ತಯಾಽಪಿ ಭಗವನ್ನಾಲೇಪದಾರ್ತ್ಯಾ ತಯಾ
 ದೂರಾತ್ ಕಾತರಯಾ ನಿರೀಕ್ಷಿತಗತ್ಸಿಂ ಪ್ರಾವಿಶೋ ಗೋಪುರಂ |
 ಆಘೋಷಾನುಮಿತತ್ವದಾಗಮಮಹಾಹರ್ಷೋಲ್ಲಳದ್ಧೇವಕೀ-
 ವಕ್ಷೋಜಪ್ರಗಳತ್ಪಯೋರಸಮಿಷಾತ್ಪ್ಲತ್ಕೀರ್ತಿರಂತರ್ಗತಾ || ೭ ||

ಆವಿಷ್ಟೋ ನಗರೀಂ ಮಹೋತ್ಸವವತೀಂ ಕೋದಂಡಶಾಲಾಂ ವ್ರಜ
 ಮಾಧುಯೇಣ ನು ತೇಜಸಾ ನು ಪುರುಷೈರ್ದೂರೇಣ ದತ್ತಾಂತರಃ |
 ಸ್ತೃಗ್ಭೂಷಿತಮರ್ಚಿತಂ ವರಧನುಮಾರ್ವಮೇತಿ ವಾದಾತ್ ಪುರಃ
 ಪ್ರಾಗೃಹ್ಣಾಃ ಸಮರೋಪಯಃ ಕಿಲ ಸಮಾಕ್ರಾಂಕ್ಷೀರಭಾಂಕ್ಷೀರಪಿ || ೮ ||

ಶ್ವಃ ಕಂಸಕ್ಷಪಣೋತ್ಸವಸ್ಯ ಪುರತಃ ಪ್ರಾರಂಭತೂರ್ಯೋಪಮ-
 ಶ್ಚಾಪಧ್ವಂಸಮಹಾಧ್ವನಿಸ್ತವ ವಿಭೋ ದೇವಾನರೋಮಾಂಚಯತ್ |
 ಕಂಸಸ್ಯಾಪಿ ಚ ವೇಪಥುಸ್ತದುರಿತಃ ಕೋದಂಡಖಂಡದ್ವಯೀ-
 ಚಂಡಾಭ್ಯಾಹತರಕ್ಷಿಪೂರುಷರವೈರುತ್ಕೂಲಿತೋಽಭೂತ್ ತ್ವಯಾ || ೯ ||

ಶಿಷ್ಟೈರ್ದುಷ್ಪಜನೈಶ್ಚ ದೃಷ್ಟಮಹಿಮಾ ಪ್ರೀತ್ಯಾ ಚ ಭೀತ್ಯಾ ತತಃ
 ಸಂಪಶ್ಯಾ ಪುರಸಂಪದಂ ಪ್ರವಿಚರಣ ಸಾಯಂ ಗತೋ ವಾಟಿಕಾಂ |
 ಶ್ರೀದಾಮ್ನಾ ಸಹ ರಾಧಿಕಾವಿರಹಜಂ ಖೇದಂ ವದಣ ಪ್ರಸ್ವಪ-
 ನ್ನಾನಂದನ್ನವತಾರಕಾರ್ಯಘಟನಾದ್ವಾತೇಶ ಸಂರಕ್ಷ ಮಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೫)

ಕಂಸವಧವರ್ಣನಂ

ಪ್ರಾತಃ ಸಂತ್ರಸ್ತಭೋಜಕ್ಷಿತಿಪತಿವಚಸಾ ಪ್ರಸ್ತುತೇ ಮಲ್ಲತೂರ್ಯೇ
ಸಂಘೇ ರಾಜ್ಞಾಂ ಚ ಮಂಚಾನಭಿಯಯುಷಿ ಗತೇ ನಂದಗೋಪೇಽಪಿ ಹರ್ಷ್ಯಂ |
ಕಂಸೇ ಸೌಧಾಧಿರೂಢೇ ತ್ವಮಪಿ ಸಹಬಲಃ ಸಾನುಗಶ್ಚಾರುವೇಷೋ
ರಂಗದ್ವಾರಂ ಗತೋಽಭೂಃ ಕುಪಿತಕುವಲಯಾಪೀಡನಾಗಾವಲೀಡಂ || ೧ ||

ಪಾಪಿಷ್ಠಾಪೇಹಿ ಮಾರ್ಗಾದ್ ದ್ರುತಮಿತಿ ವಚಸಾ ನಿಷ್ಕುರಕ್ರುದ್ಧಬುದ್ಧೇ-
ರಂಬಷ್ಠಸ್ಯ ಪ್ರಣೋದಾದಧಿಕಜವಜುಷಾ ಹಸ್ತಿನಾ ಗೃಹ್ಯಮಾಣಃ |
ಕೇಳೀಮುಕ್ತೋಽಥ ಗೋಪೀಕುಚಕಲಶಚಿರಸ್ಪರ್ಧಿನಂ ಕುಂಭಮಸ್ಯ
ವ್ಯಾಹತ್ಯಾಲೀಯಥಾಸ್ತ್ವಂ ಚರಣಭುವಿ ಪುನರ್ನಿರ್ಗತೋ ವಲ್ಲುಹಾಸೀ || ೨ ||

ಹಸ್ತಪ್ರಾಪ್ಯೋಽಪ್ಯಗಮ್ಯೋ ರ್ಘುತಿತಿ ಮುನಿಜನಸ್ಯೇವ ಧಾರ್ವಣ ಗಜೇಂದ್ರಂ
ಕ್ರೀಡನ್ನಾಪಾತ್ಯ ಭೂಮೌ ಪುನರಭಿಪತಸ್ತಸ್ಯ ದಂತಂ ಸಜೀವಂ |
ಮೂಲಾದುನ್ಮೂಲ್ಯ ತನ್ಮೂಲಗಮಹಿತಮಹಾವೌಕ್ತಿಕಾನ್ಯಾತ್ಮಮಿತ್ರೇ
ಪ್ರಾದಾಸ್ತ್ವಂ ಹಾರಮೇಭಿರ್ಲಘಿತವಿರಚಿತಂ ರಾಧಿಕಾಯೈ ದಿಶೇತಿ || ೩ ||

ಗೃಹ್ಣಾನಂ ದಂತಮಂಸೇ ಯುತಮಥ ಹಲಿನಾ ರಂಗಮಂಗಾವಿಶಂತಂ
ತ್ವಾಂ ಮಂಗಲ್ಯಾಂಗಭಂಗೀರಭಸಹೃತಮನೋಲೋಚನಾ ವೀಕ್ಷ್ಯ ಲೋಕಾಃ |
ಹಂಹೋ ಧನ್ಯೋ ನು ನಂದೋ ನಹಿ ನಹಿ ಪಶುಪಾಲಾಂಗನಾ ನೋ ಯಶೋದಾ
ನೋ ನೋ ಧನ್ಯೇಕ್ಷಣಾಃ ಸ್ಮಸ್ತಿ ಜಗತಿ ವಯಮೇವೇತಿ ಸರ್ವೇ ಶಶಂಸುಃ || ೪ ||

ಪೂರ್ಣಂ ಬ್ರಹ್ಮೈವ ಸಾಕ್ಷಾನ್ನಿರವಧಿ ಪರಮಾನಂದಸಾಂದ್ರಪ್ರಕಾಶಂ
ಗೋಪೇಷು ತ್ವಂ ವ್ಯಲಾಸೀರ್ನ ಖಿಲು ಬಹುಜನ್ಯೈಸ್ತಾವದಾವೇದಿತೋಽಭೂಃ |

ದೃಷ್ಟ್ವಾಽಥ ತ್ವಾಂ ತದೇದಂಪ್ರಥಮಮುಪಗತೇ ಪುಣ್ಯಕಾಲೇ ಜನೌಘಾಃ
ಪೂರ್ಣಾನಂದಾ ವಿಪಾಪಾಃ ಸರಸಮಭಿಜಗುಸ್ತ್ವತ್ಕೃತಾನಿ ಸ್ಮೃತಾನಿ || ೫ ||

ಚಾಣೂರೋ ಮಲ್ಲವೀರಸ್ತದನು ನೃಪಗಿರಾ
ಮುಷ್ಟಿಕೋ ಮುಷ್ಟಿಶಾಲೀ
ತ್ವಾಂ ರಾಮಂಚಾಭಿಪೇದೇ ರುಟರುಟಿತಿ ಮಿಥೋ
ಮುಷ್ಟಿಪಾತಾತಿರೂಕ್ಷಂ |
ಉತ್ಪಾತಾಪಾತನಾಕರ್ಷಣವಿವಿಧರಣಾ-
ನ್ಯಾಸತಾಂ ತತ್ರ ಚಿತ್ರಂ
ಮೃತ್ಯೋಃ ಪ್ರಾಗೇವ ಮಲ್ಲಪ್ರಭುರಗಮದಯಂ
ಭೂರಿಶೋ ಬಂಧಮೋಕ್ಷಾ || ೬ ||

ಹಾ ಧಿಕ್ ಕಷ್ಟಂ ಕುಮಾರೌ ಸುಲಳಿತವಪುಷೌ
ಮಲ್ಲವೀರೌ ಕಠೋರೌ
ನ ದ್ರಕ್ಷ್ಯಾಮೋ ವ್ರಜಾಮಸ್ವ ರಿತಮಿತಿ ಜನೇ
ಭಾಷಮಾಣೇ ತದಾನೀಂ |
ಚಾಣೂರಂ ತಂ ಕರೋದ್ಭ್ರಾಮಣವಿಗಳದಸುಂ
ಪೋಥಯಾಮಾಸಿಥೋವ್ಯಾಂ
ಪಿಷ್ಟೋಽಭೂನ್ಮುಷ್ಟಿಕೋಽಪಿ ದ್ರುತಮಥ ಹಲಿನಾ
ನಷ್ಟಶಿಷ್ಟೈರ್ಧಧಾವೇ || ೭ ||

ಕಂಸಃ ಸಂವಾರ್ಯ ತೂರ್ಯಂ ಖಿಲಮತಿರವಿದ೯
ಕಾರ್ಯಮಾರ್ಯಾ೯ ಪಿತೃಯುಂಸ್ತಾ-
ನಾಹಂತುಂ ವ್ಯಾಪ್ತಮೂರ್ತೇಸ್ತವ ಚ ಸಮಶಿಷ-
ದ್ಗೂರಮುತ್ಸಾರಣಾಯ |
ರುಷ್ಟೋ ದುಷ್ಟೋಕ್ತಿಭಿಸ್ತ್ವಂ ಗರುಡ ಇವ ಗಿರಿಂ
ಮಂಚಮಂಚನ್ನುದಂಚತ್ -

ಖಿಡ್ಗವ್ಯಾವದ್ಗದುಸ್ಸಂಗ್ರಹಮಪಿ ಚ ಹಠಾತ್
ಪ್ರಾಗ್ರಹೀರೌಗ್ರಸೇನಿಂ || ೮ ||

ಸದ್ಯೋ ನಿಷ್ಪಿಷ್ಟಸಂಧಿಂ ಭುವಿ ನರಪತಿಮಾಪಾತ್ಯ ತಸ್ಯೋಪರಿಷ್ಟಾ -
ತ್ವಯ್ಯಾಪಾತ್ಯೇ ತದೈವ ತ್ವದುಪರಿ ಪತಿತಾ ನಾಕಿನಾಂ ಪುಷ್ಟವೃಷ್ಟಿಃ |
ಕಿಂ ಕಿಂ ಬ್ರೂಮಸ್ತದಾನೀಂ ಸತತಮಪಿ ಭಿಯಾ ತ್ವದ್ಗತಾತ್ಮಾ ಸ ಭೇಜೇ
ಸಾಯುಜ್ಯಂ ತ್ವದ್ವಧೋತ್ಥ ಪರಮ ಪರಮಿಯಂ ವಾಸನಾ ಕಾಲನೇಮೇಃ || ೯ ||

ತದ್ಭ್ರಾತೃಖುನಷ್ಟ ಪಿಷ್ಟಾ ದ್ರುತಮಥ ಪಿತರೌ
ಸನ್ನಮನ್ನಗ್ರಸೇನಂ
ಕೃತ್ವಾ ರಾಜಾನಮುಚ್ಚೈರ್ಯದುಕುಲಮಖಿಲಂ
ಮೋದಯನ್ ಕಾಮದಾನೈಃ |
ಭಕ್ತಾನಾಮುತ್ತಮಂ ಚೋದ್ಧವಮಮರಗುರೋ-
ರಾಪ್ತನೀತಿಂ ಸಖಾಯಂ
ಲಬ್ಧ್ವಾ ತುಷ್ಠೋ ನಗರ್ಯಾಂ ಪವನಪುರಪತೇ
ರುಂಧಿ ಮೇ ಸರ್ವರೋಗಾನ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೬)

ಉದ್ಧವದೂತ್ಯವರ್ಣನಂ

ಗತ್ವಾ ಸಾಂದೀಪನಿಮಥ ಚತುಷ್ಟಷ್ಟಿಮಾತ್ರೈರಹೋಭಿಃ
ಸರ್ವಜ್ಞಸ್ತ್ವಂ ಸಹ ಮುಸಲಿನಾ ಸರ್ವವಿದ್ಯಾ ಗೃಹೀತ್ವಾ |
ಪುತ್ರಂ ನಷ್ಟಂ ಯಮನಿಲಯನಾದಾಹೃತಂ ದಕ್ಷಿಣಾರ್ಥಂ
ದತ್ವಾ ತಸ್ಮೈ ನಿಜಪುರಮಗಾ ನಾದರ್ಯಾ ಪಾಂಚಜನ್ಯಂ || ೧ ||

ಸ್ಮೃತ್ವಾ ಸ್ಮೃತ್ವಾ ಪಶುಪಸುದೃಶಃ ಪ್ರೇಮಭಾರಪ್ರಣುನ್ನಾಃ
ಕಾರುಣ್ಯೇನ ತ್ವಮಪಿ ವಿವಶಃ ಪ್ರಾಹಿಣೋರುದ್ಧವಂ ತಂ |
ಕಿಂಚಾಮುಷ್ಮೈ ಪರಮಸುಹೃದೇ ಭಕ್ತವರ್ಯಾಯ ತಾಸಾಂ
ಭಕ್ತುದ್ರೇಕಂ ಸಕಲಭುವನೇ ದುರ್ಲಭಂ ದರ್ಶಯಿಷ್ಯೇ || ೨ ||

ತ್ವನ್ಮಾಹಾತ್ಮ್ಯಪ್ರಥಿಮಪಿಶುನಂ ಗೋಕುಲಂ ಪ್ರಾಪ್ಯ ಸಾಯಂ
ತ್ವದ್ವಾರ್ತಾಭಿರ್ಬಹು ಸ ರಮಯಾಮಾಸ ನಂದಂ ಯಶೋದಾಂ |
ಪ್ರಾತರ್ದೃಷ್ಟ್ವಾ ಮಣಿಮಯರಥಂ ಶಂಕಿತಾಃ ಪಂಕಜಾಕ್ಷ್ಯಃ
ಶ್ರುತ್ವಾ ಪ್ರಾಪ್ತಂ ಭವದನುಚರಂ ತ್ಯಕ್ತಕಾರ್ಯಾಃ ಸಮೀಯುಃ || ೩ ||

ದೃಷ್ಟ್ವಾ ಚೈನಂ ತ್ವದುಪಮಲಸದ್ವೇಷಭೂಷಾಭಿರಾಮಂ
ಸ್ಮೃತ್ವಾ ಸ್ಮೃತ್ವಾ ತವ ವಿಲಸಿತಾನ್ಯುಚ್ಚಕೈಸ್ತಾನಿ ತಾನಿ |
ರುದ್ಧಾಲಾಪಾಃ ಕಥಮಪಿ ಪುನರ್ಗದ್ಗದಾಂ ವಾಚಮೂಚುಃ
ಸೌಜನ್ಯಾದೀನ್ ನಿಜಪರಭಿದಾಮಪ್ಯಲಂ ವಿಸ್ಮರಂತ್ಯ || ೪ ||

ಶ್ರೀಮನ್ ಕಿಂ ತ್ವಂ ಪಿತೃಜನಕೃತೇ ಪ್ರೇಷಿತೋ ನಿರ್ದಯೇನ
ಕ್ವಾಸೌ ಕಾಂತೋ ನಗರಸುದೃಶಾಂ ಹಾ ಹರೇ ನಾಥ ಪಾಯಾಃ |

ಆಶ್ಲೇಷಾಣಾಮಮೃತವಪುಷೋ ಹಂತ ತೇ ಚುಂಬನಾನಾ-

ಮುನ್ನಾದಾನಾಂ ಕುಹಕವಚಸಾಂ ವಿಸ್ಮರೇತ್ ಕಾಂತ ಕಾ ವಾ || ೫ ||

ರಾಸಕ್ರೀಡಾಲುಳಿತಲಳಿತಂ ವಿಶ್ಲಥತ್ಕೇಶಪಾಶಂ

ಮಂದೋದ್ಭಿನ್ನಶ್ರಮಜಲಕಣಂ ಲೋಭನೀಯಂ ತ್ವದಂಗಂ |

ಕಾರುಣ್ಯಾಬ್ಧೇ ಸಕೃದಪಿ ಸಮಾಲಿಂಗಿತುಂ ದರ್ಶಯೇತಿ

ಪ್ರೇಮೋನ್ನಾದಾದ್ ಭುವನಮದನ ತ್ವತ್ಪ್ರಿಯಾಸ್ವಾಂ ವಿಲೇಪುಃ || ೬ ||

ಏವಂಪ್ರಾಯೈರ್ವಿವಶವಚನೈರಾಕುಲಾ ಗೋಪಿಕಾಸ್ತಾ-

ಸ್ವತ್ಸಂದೇಶೈಃ ಪ್ರಕೃತಿಮನಯತ್ ಸೋಽಥ ವಿಜ್ಞಾನಗಭೈಃ |

ಭೂಯಸ್ತಾಭಿಮುಂದಿತಮತಿಭಿಸ್ತ್ವನ್ಮಯೀಭಿರ್ವಧೂಭಿ-

ಸ್ತತ್ತದ್ವಾರ್ತಾಸರಸಮನಯತ್ ಕಾನಿಚಿದ್ವಾಸರಾಣಿ || ೭ ||

ತ್ವತ್ಕ್ರೋದ್ಗಾನ್ಯೈಃ ಸಹಿತಮನಿಶಂ ಸರ್ವತೋ ಗೇಹಕೃತ್ಯಂ

ತ್ವದ್ವಾರ್ತೈವ ಪ್ರಸರತಿ ಮಿಥಃ ಸೈವ ಚೋತ್ಸ್ವಾಪಲಾಪಾಃ |

ಚೇಷ್ಟಾಃ ಪ್ರಾಯಸ್ತ್ವದನುಕೃತಯಸ್ತ್ವನ್ಮಯಂ ಸರ್ವಮೇವಂ

ದೃಷ್ಟ್ವಾ ತತ್ರ ವ್ಯಮುಹದಧಿಕಂ ವಿಸ್ಮಯಾದುದ್ಧವೋಽಯಂ || ೮ ||

ರಾಧಾಯಾ ಮೇ ಪ್ರಿಯತಮಮಿದಂ ಮತ್ಪ್ರಿಯೈವಂ ಬ್ರವೀತಿ

ತ್ವಂ ಕಿಂ ಮೌನಂ ಕಲಯಸಿ ಸಖೇ ಮಾನಿನೀ ಮತ್ಪ್ರಿಯೇವ |

ಇತ್ಯಾದ್ಯೇವ ಪ್ರವದತಿ ಸಖಿ ತ್ವತ್ಪ್ರಿಯೋ ನಿರ್ಜನೇ ಮಾ-

ಮಿತ್ಥಂವಾದೈರರಮಯದಯಂ ತ್ವತ್ಪ್ರಿಯಾಮುತ್ಪಲಾಕ್ಷೀಂ || ೯ ||

ಏಷ್ಯಾಮಿ ದ್ರಾಗನುಪಗಮನಂ ಕೇವಲಂ ಕಾರ್ಯಭಾರಾ-

ದ್ವಿಶ್ಲೇಷೇಽಪಿ ಸ್ಮರಣದೃಢತಾಸಂಭವಾನ್ಮಾಸ್ತು ಖೇದಃ |

ಬ್ರಹ್ಮಾನಂದೇ ಮಿಳತಿ ನಚಿರಾತ್ ಸಂಗಮೋ ವಾ ವಿಯೋಗ-

ಸ್ತುಲೋ ವಃ ಸ್ಯಾದಿತಿ ತವ ಗಿರಾ ಸೋಽಕರೋನ್ನಿರ್ವ್ಯಥಾಸ್ತಾ || ೧೦ ||

ಏವಂ ಭಕ್ತಿಃ ಸಕಲಭುವನೇ ನೇಕ್ಷಿತಾ ನ ಶ್ರುತಾ ವಾ

ಕಿಂ ಶಾಸ್ತ್ರಾಘೈಃ ಕಿಮಿಹ ತಪಸಾ ಗೋಪಿಕಾಭ್ಯೋ ನಮೋಽಸ್ತು |

ಇತ್ಯಾನಂದಾಕುಲಮುಪಗತಂ ಗೋಕುಲಾದುದ್ಧವಂ ತಂ
ದೃಷ್ಟ್ವಾ ಹೃಷ್ಣೋ ಗುರುಪುರಪತೇ ಪಾಹಿ ಮಾಮಾಮಯಫೌಘಾತ್ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೨)

ಉಪಶ್ಲೋಕೋತ್ಪತ್ತಿವರ್ಣನಂ ಜರಾಸಂಧಾದಿಯುದ್ಧವರ್ಣನಂ
ಮುಚಕುಂದಾನುಗ್ರಹವರ್ಣನಂ ಚ

ಸೈರಂಧ್ಯಾಸ್ತದನು ಚಿರಂ ಸ್ಮರಾತುರಾಯಾ
ಯಾತೋಽಭೂಃ ಸುಲಳಿತಮುದ್ಧವೇನ ಸಾರ್ಧಂ |
ಆವಾಸಂ ತ್ವದುಪಗಮೋತ್ಸವಂ ಸದೈವ
ಧ್ಯಾಯಂತ್ಯಾಃ ಪ್ರತಿದಿನವಾಸಸಜ್ಜಿಕಾಯಾಃ || ೧ ||

ಉಪಗತೇ ತ್ವಯಿ ಪೂರ್ಣಮನೋರಥಾಂ
ಪ್ರಮದಸಂಭ್ರಮಕಂಪ್ರಪಯೋಧರಾಂ |
ವಿವಿಧಮಾನನಮಾದಧತೀಂ ಮುದಾ
ರಹಸಿ ತಾಂ ರಮಯಾಂಚಕೃಷೇ ಸುಖಿಂ || ೨ ||

ಪೃಷ್ಟಾ ವರಂ ಪುನರಸಾವವೃಣೋದ್ವರಾಕೀ
ಭೂಯಸ್ತ್ವಯಾ ಸುರತಮೇವ ನಿಶಾಂತರೇಷು |
ಸಾಯುಜ್ಯಮಸ್ತಿ ತಿ ವದೇತ್ ಬುಧ ಏವ ಕಾಮಂ
ಸಾಮೀಪ್ಯಮಸ್ತ್ವನಿಶಮಿತ್ಯಪಿ ನಾಬ್ರವೀತ್ ಕಿಂ || ೩ ||

ತತೋ ಭರ್ವಾ ದೇವ ನಿಶಾಸು ಕಾಸುಚಿ-
ನ್ಮೃಗೀದ್ರಶಂ ತಾಂ ನಿಭೃತಂ ವಿನೋದಯ |
ಅದಾದುಪಶ್ಲೋಕ ಇತಿ ಶ್ರುತಂ ಸುತಂ
ಸ ನಾರದಾತ್ ಸಾತ್ವತತಂತ್ರವಿದ್ ಬಭೌ || ೪ ||

ಅಕ್ರೂರಮಂದಿರಮಿತೋಽಥ ಬಲೋದ್ಧವಾಭ್ಯಾ -
 ಮಭ್ಯರ್ಚಿತೋ ಬಹು ನುತೋ ಮುದಿತೇನ ತೇನ |
 ಏನಂ ವಿಸೃಜ್ಯ ವಿಪಿನಾಗತಪಾಂಡವೇಯ -
 ವೃತ್ತಂ ವಿವೇದಿಥ ತಥಾ ಧೃತರಾಷ್ಟ್ರಚೇಷ್ಟಾಂ || ೫ ||

ವಿಘಾತಜ್ವಾಮಾತುಃ ಪರಮಸುಹೃದೋ ಭೋಜನೃಪತೇ -
 ಜರಾಸಂಧೇ ರುಂಧತ್ಯನವಧಿರುಷಾಂಧೇಽಥ ಮಧುರಾಂ |
 ರಥಾದ್ಯೈರ್ದ್ಯೋರ್ಲಭ್ಯೈಃ ಕತಿಪಯಬಲಸ್ತ್ವಂ ಬಲಯುತ -
 ಸ್ಮ್ರಿಯೋವಿಂಶತ್ಯಕ್ಷೈಹಿಣಿ ತದುಪನೀತಂ ಸಮಹೃಥಾಃ || ೬ ||

ಬದ್ಧಂ ಬಲಾದಥ ಬಲೇನ ಬಲೋತ್ತರಂ ತ್ವಂ
 ಭೂಯೋ ಬಲೋದ್ಯಮರಸೇನ ಮುಮೋಚಿಧೈನಂ |
 ನಿಶ್ಯೇಷದಿಗ್ಜಯಸಮಾಹೃತವಿಶ್ವಸ್ಮೈನ್ಯಾತ್
 ಕೋಽನ್ಯಸ್ತತೋ ಹಿ ಬಲಪೌರುಷವಾಂಸ್ತದಾನೀಂ || ೭ ||

ಭಗ್ನಃ ಸ ಲಗ್ನಹೃದಯೋಽಪಿ ನೃಪೈಃ ಪ್ರಣುನೋ
 ಯುದ್ಧಂ ತ್ವಯಾ ವ್ಯಧಿತ ಷೋಡಶಕೃತ್ವ ಏವಂ |
 ಅಕ್ಷೈಹಿಣೀಃ ಶಿವ ಶಿವಾಸ್ಯ ಜಘಂಥ ವಿಷ್ಣೋ
 ಸಂಭೂಯ ಸೈಕನವತಿತ್ರಿಶತಂ ತದಾನೀಂ || ೮ ||

ಅಷ್ಟಾದಶೇಽಸ್ಯ ಸಮರೇ ಸಮುಪೇಯುಷಿ ತ್ವಂ
 ದೃಷ್ಟ್ವಾ ಪುರೋಽಥ ಯವನಂ ಯವನತ್ರಿಕೋಟ್ಯಾ |
 ತ್ವಷ್ಟಾ ವಿಧಾಪ್ಯ ಪುರಮಾಶು ಪಯೋಧಿಮಧ್ಯೇ
 ತತ್ರಾಽಥ ಯೋಗಬಲತಃ ಸ್ವಜನಾನನ್ಯೈಷೀಃ || ೯ ||

ಪದ್ಭ್ಯಾಂ ತ್ವಂ ಪದ್ಮಮಾಲೀ ಚಕಿತ ಇವ ಪುರಾನ್ನಿರ್ಗತೋ ಧಾವಮಾನೋ
 ಮ್ಲೇಚ್ಛೇಶೇನಾನುಯಾತೋ ವಧಸುಕೃತವಿಹೀನೇನ ಶೈಲೇ ನ್ಯಲೈಷೀಃ |
 ಸುಪ್ತೇನಾಂಘ್ರ್ಯಾಹತೇನ ದ್ರುತಮಥ ಮುಚುಕುಂದೇನ ಭಸ್ಮೀಕೃತೇಽಸ್ಮಿನ್
 ಭೂಪಾಯಾಸ್ಮೈ ಗುಹಾಂತೇ ಸುಲಳಿತವಪುಷಾ ತಸ್ಥಿಷೇ ಭಕ್ತಿಭಾಜೇ || ೧೦ ||

ಐಕ್ಷ್ವಾಕೋಽಹಂ ವಿರಕ್ತೋಽಸ್ಮೈಖಿಲ-
 ನೃಪಸುಖೇ ತ್ವತ್ಪ್ರಸಾದೈಕಕಾಂಕ್ಷೀ
 ಹಾ ದೇವೇತಿ ಸ್ತುವಂತಂ ವರವಿತತಿಷು
 ತಂ ನಿಸ್ಪೃಹಂ ವೀಕ್ಷ್ಯ ಹೃಷ್ಯ |
 ಮುಕ್ತೇಸ್ತುಲ್ಯಾಂ ಚ ಭಕ್ತಿಂ ಧುತಸಕಲಮಲಾಂ
 ಮೋಕ್ಷಮಪ್ಯಾಶು ದತ್ವಾ
 ಕಾರ್ಯಂ ಹಿಂಸಾವಿಶುಧೈ ತಪ ಇತಿ ಚ ತದಾ
 ಪ್ರಾತ್ಫ ಲೋಕಪ್ರತೀತ್ಯೈ || ೧೧ ||

ತದನು ಮಥುರಾಂ ಗತ್ವಾ ಹತ್ವಾ ಚಮೂಂ ಯವನಾಹೃತಾಂ
 ಮಗಧಪತಿನಾ ಮಾರ್ಗೇ ಸೈನ್ಯೈಃ ಪುರೇವ ನಿವಾರಿತಃ |
 ಚರಮವಿಜಯಂ ದರ್ಪಾಯಾಸ್ಮೈ ಪ್ರದಾಯ ಪಲಾಯಿತೋ
 ಜಲಧಿನಗರೀಂ ಯಾತೋ ವಾತಾಲಯೇಶ್ವರ ಪಾಹಿ ಮಾಂ || ೧೨ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೮)

ರುಕ್ಮಿಣೀಸ್ವಯಂವರಂ

ತ್ರಿದಶವರ್ಧಕಿವರ್ಧಿತಕೌಶಲಂ ತ್ರಿದಶದತ್ತಸಮಸ್ತವಿಭೂತಿಮತ್ |
ಜಲಧಿಮಧ್ಯಗತಂ ತ್ವಮಭೂಷಯೋ ನವಪುರಂ ವಪುರಂಚಿತರೋಚಿಷಾ || ೧ ||

ದದುಷಿ ರೇವತಭೂಭೃತಿ ರೇವತೀಂ
ಹಲಭೃತೇ ತನಯಾಂ ವಿಧಿಶಾಸನಾತ್ |
ಮಹಿತಮುತ್ಸವಘೋಷಮಪೂಪುಷಃ
ಸಮುದಿತೈರ್ಮುರ್ದಿತೈಃ ಸಹ ಯಾದವೈಃ || ೨ ||

ಅಥ ವಿದರ್ಭಸುತಾಂ ಖಿಲು ರುಕ್ಮಿಣೀಂ ಪ್ರಣಯಿನೀಂ ತ್ವಯಿ ದೇವ ಸಹೋದರಃ |
ಸ್ವಯಮದಿತ್ಸತ ಚೇದಿಮಹೀಭುಜೇ ಸ್ವತಮಸಾ ತಮಸಾಧುಮುಪಾಶ್ರಯೇ || ೩ ||

ಚಿರಧೃತಪ್ರಣಯಾ ತ್ವಯಿ ಬಾಲಿಕಾ ಸಪದಿ ಕಾಂಕ್ಷಿತಭಂಗಸಮಾಕುಲಾ |
ತವ ನಿವೇದಯಿತುಂ ದ್ವಿಜಮಾದಿಶತ್ ಸ್ವಕದನಂ ಕದನಂಗವಿನಿರ್ಮಿತಂ || ೪ ||

ದ್ವಿಜಸುತೋಽಪಿ ಚ ತೂರ್ಣಮುಪಾಯಯೌ ತವ ಪುರಂ ಹಿ ದುರಾಶದುರಾಸದಂ |
ಮುದಮವಾಪ ಚ ಸಾದರಪೂಜಿತಃ ಸ ಭವತಾ ಭವತಾಪಹೃತಾ ಸ್ವಯಂ || ೫ ||

ಸ ಚ ಭವಂತಮವೋಚತ ಕುಂಡಿನೇ
ನೃಪಸುತಾ ಖಿಲು ರಾಜತಿ ರುಕ್ಮಿಣೀ |
ತ್ವಯಿ ಸಮುತ್ಸುಕಯಾ ನಿಜಧೀರತಾ-
ರಹಿತಯಾ ಹಿ ತಯಾ ಪ್ರಹಿತೋಽಸ್ಮ್ಯಹಂ || ೬ ||

ತವ ಹೃತಾಽಸ್ಮಿ ಪುರೈವ ಗುಣೈರಹಂ ಹರತಿ ಮಾಂ ಕಿಲ ಚೇದಿನ್ಯಪೋಽಧುನಾ |
ಅಯಿ ಕೃಪಾಲಯ ಪಾಲಯ ಮಾಮಿತಿ ಪ್ರಜಗದೇ ಜಗದೇಕಪತೇ ತಯಾ || ೭ ||

ಅಶರಣಾಂ ಯದಿ ಮಾಂ ತ್ವಮುಪೇಕ್ಷಸೇ ಸಪದಿ ಜೀವಿತಮೇವ ಜಹಾಮ್ಯಹಂ |
ಇತಿ ಗಿರಾ ಸುತನೋರತನೋದ್ಭೃಶಂ ಸುಹೃದಯಂ ಹೃದಯಂ ತವ ಕಾತರಂ || ೮ ||

ಅಕಥಯಸ್ವ ಮಥೈನಮಯೇ ಸಖೇ ತದಧಿಕಾ ಮಮ ಮನ್ಮಥವೇದನಾ |
ನ್ಯಪಸಮಕ್ಷಮುಪೇತ್ಯ ಹರಾಮ್ಯಹಂ ತದಯಿ ತಾಂ ದಯಿತಾಮಸಿತೇಕ್ಷಣಾಂ || ೯ ||

ಪ್ರಮುದಿತೇನ ಚ ತೇನ ಸಮಂ ತದಾ
ರಥಗತೋ ಲಘು ಕುಂಡಿನಮೇಯಿವಾನ್ |
ಗುರುಮರುತ್ತುರನಾಯಕ ಮೇ ಭವಾನ್
ವಿತನುತಾಂ ತನುತಾಮಖಿಲಾಪದಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೨೯)

ರುಕ್ಮಿಣೀಸ್ವಯಂವರವರ್ಣನಂ

ಬಲಸಮೇತಬಲಾನುಗತೋ ಭರ್ವಾನ್
ಪುರಮಗಾಹತ ಭೀಷ್ಮಕಮಾನಿತಃ |
ದ್ವಿಜಸುತಂ ತ್ವದುಪಾಗಮವಾದಿನಂ
ಧೃತರಸಾ ತರಸಾ ಪ್ರಣನಾಮ ಸಾ || ೧ ||

ಭುವನಕಾಂತಮವೇಕ್ಷ್ಯ ಭವದ್ವಪು-
ನ್ಮೃಪಸುತಸ್ಯ ನಿಶಮ್ಯ ಚ ಚೇಷ್ಟಿತಂ |
ವಿಪುಲಖೇದಜುಷಾಂ ಪುರವಾಸಿನಾಂ
ಸರುದಿತೈರುದಿತೈರಗಮನ್ನಿಶಾ || ೨ ||

ತದನು ವಂದಿತುಮಿಂದುಮುಖೀ ಶಿವಾಂ
ವಿಹಿತಮಂಗಲಭೂಷಣಭಾಸುರಾ |
ನಿರಗಮತ್ ಭವದರ್ಪಿತಜೀವಿತಾ
ಸ್ವಪುರತಃ ಪುರತಃ ಸುಭಟಾವೃತಾ || ೩ ||

ಕುಲವಧೂಭಿರುಪೇತ್ಯ ಕುಮಾರಿಕಾ
ಗಿರಿಸುತಾಂ ಪರಿಪೂಜ್ಯ ಚ ಸಾದರಂ |
ಮುಹುರಯಾಚತ ತತ್ಪದಪಂಕಜೇ
ನಿಪತಿತಾ ಪತಿತಾಂ ತವ ಕೇವಲಂ || ೪ ||

ಸಮವಲೋಕಕುತೂಹಲಸಂಕುಲೇ
ನೃಪಕುಲೇ ನಿಭೃತಂ ತ್ವಯಿ ಚ ಸ್ಥಿತೇ |

ನೃಪುಸುತಾ ನಿರಗಾತ್ ಗಿರಿಜಾಲಯಾತ್
ಸುರುಚಿರಂ ರುಚಿರಂಜಿತದಿಜ್ಞುಖಾ || ೫ ||

ಭುವನವೋಹನರೂಪರುಚಾ ತದಾ
ವಿವಶಿತಾಖಿಲರಾಜಕದಂಬಯಾ |
ತ್ವಮಪಿ ದೇವ ಕಟಾಕ್ಷವಿವೋಕ್ಷಣೈಃ
ಪ್ರಮದಯಾ ಮದಯಾಂಚಕೃಷೇ ಮನಾಕ್ || ೬ ||

ಕ್ಷನು ಗಮಿಷ್ಯಸಿ ಚಂದ್ರಮುಖೀತಿ ತಾಂ
ಸರಸಮೇತ್ಯ ಕರೇಣ ಹರಣ್ ಕ್ಷಣಾತ್ |
ಸಮಧಿರೋಪ್ಯ ರಥಂ ತ್ವಮಪಾಹೃಥಾ
ಭುವಿ ತತೋ ವಿತತೋ ನಿನದೋ ದ್ವಿಷಾಂ || ೭ ||

ಕ್ಷನು ಗತಃ ಪಶುಪಾಲ ಇತಿ ಕ್ರುಧಾ
ಕೃತರಣಾ ಯದುಭಿಶ್ಚ ಜಿತಾ ನೃಪಾಃ |
ನ ತು ಭವಾನುದಚಾಲ್ಯತ ತೈರಹೋ
ಪಿಶುನಕೈಃ ಶುನಕೈರಿವ ಕೇಸರೀ || ೮ ||

ತದನು ರುಕ್ಮಿಣಮಾಗತಮಾಹವೇ
ವಧುಮುಪೇಕ್ಷ್ಯ ನಿಬಧ್ಯ ವಿರೂಪಯಾ |
ಹೃತಮದಂ ಪರಿಮುಚ್ಯ ಬಲೋಕ್ತಿಭಿಃ
ಪುರಮಯಾ ರಮಯಾ ಸಹ ಕಾಂತಯಾ || ೯ ||

ನವಸಮಾಗಮಲಜ್ಜಿತಮಾನಸಾಂ
ಪ್ರಣಯಕೌತುಕಜ್ಯಂಭಿತಮನ್ಮಥಾಂ |
ಅರಮಯಃ ಖಿಲು ನಾಥ ಯಥಾಸುಖಂ
ರಹಸಿ ತಾಂ ಹಸಿತಾಂಶುಲಸನ್ಮುಖೀಂ || ೧೦ ||

ವಿವಿಧನರ್ಮಭಿರೇವಮಹರ್ನಿಶಂ
ಪ್ರಮದಮಾಕಲಯಾ ಪುನರೇಕದಾ |

ಋಜುಮತೇಃ ಕಿಲ ವಕ್ರಗಿರಾ ಭರ್ವಾ
ವರತನೋರತನೋದತಿಲೋಲತಾಂ || ೧೧ ||

ತದಧಿಕೈರಥ ಲಾಳನ ಕೌಶಲ್ಯೈಃ
ಪ್ರಣಯಿನೀಮಧಿಕಂ ಸುಖಯನ್ನಿಮಾಂ |
ಅಯಿ ಮುಕುಂದ ಭವಚ್ಚರಿತಾನಿ ನಃ
ಪ್ರಗದತಾಂ ಗದತಾಂತಿಮಪಾಕುರು || ೧೨ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೮೦)

ಸ್ಯಮಂತಕೋಪಾಖ್ಯಾನಂ

ಸತ್ರಾಜಿತಸ್ತಮಧ ಲುಬ್ಧವದರ್ಕಲಬ್ಧಂ
ದಿವ್ಯಂ ಸ್ಯಮಂತಕಮಣಿಂ ಭಗವನ್ನಯಾಚೀಃ |
ತತ್ಕಾರಣಂ ಬಹುವಿಧಂ ಮಮ ಭಾತಿ ನೂನಂ
ತಸ್ಯಾತ್ಮಜಾಂ ತ್ವಯಿ ರತಾಂ ಛಲತೋ ವಿವೋಢುಂ || ೧ ||

ಅದತ್ತಂ ತಂ ತುಭ್ಯಂ ಮಣಿವರಮನೇನಾಲ್ಪಮನಸಾ
ಪ್ರಸೇನಸ್ತದ್ಭ್ರಾತಾ ಗಳಭುವಿ ವರ್ಹಾ ಪ್ರಾಪ ಮೃಗಯಾಂ |
ಅಹನ್ನೇನಂ ಸಿಂಹೋ ಮಣಿಮಹಸಿ ಮಾಂಸಭ್ರಮವಶಾತ್
ಕಪೀಂದ್ರಸ್ತಂ ಹತ್ವಾ ಮಣಿಮಪಿ ಚ ಬಾಲಾಯ ದದಿವಾ || ೨ ||

ಶಶಂಸುಃ ಸತ್ರಾಜಿಧ್ಗಿರಮನು ಜನಾಸ್ತಾಂ ಮಣಿಹರಂ
ಜನಾನಾಂ ಪೀಯೂಷಂ ಭವತಿ ಗುಣಿನಾಂ ದೋಷಕಣಿಕಾ |
ತತಃ ಸರ್ವಜ್ಞೋಽಪಿ ಸ್ವಜನಸಹಿತೋ ಮಾರ್ಗಣಪರಃ |
ಪ್ರಸೇನಂ ತಂ ದೃಷ್ಟ್ವಾ ಹರಿಮಪಿ ಗತೋಽಭೂಃ ಕಪಿಗುಹಾಂ || ೩ ||

ಭವಂತಮವಿತರ್ಕಯನ್ನತಿವಯಾಃ ಸ್ವಯಂ ಜಾಂಬವಾನ್
ಮುಕುಂದಶರಣಂ ಹಿ ಮಾಂ ಕ ಇಹ ರೋದ್ಧುಮಿತ್ಯಾಲಪನ್ |
ವಿಭೋ ರಘುಪತೇ ಹರೇ ಜಯ ಜಯೇತ್ಯಲಂ ಮುಷ್ಟಿಭಿ-
ಶ್ಚಿರಂ ತವ ಸಮರ್ಚನಂ ವ್ಯಧಿತ ಭಕ್ತಚೂಡಾಮಣಿಃ || ೪ ||

ಬುಧ್ವಾಽಥ ತೇನ ದತ್ತಾಂ ನವರಮಣೀಂ ವರಮಣಿಂ ಚ ಪರಿಗೃಹ್ಣನ್ |
ಅನುಗೃಹ್ಣನ್ನಮುಮಾಗಾಃ ಸಪದಿ ಚ ಸತ್ರಾಜಿತೇ ಮಣಿಂ ಪ್ರಾದಾಃ || ೫ ||

ತದನು ಸ ಖಿಲು ವ್ರೀಲಾಲೋಲೋ ವಿಲೋಲವಿಲೋಚನಾಂ
 ದುಹಿತರಮಹೋ ಧೀರ್ಮಾ ಭಾಮಾಂ ಗಿರೈವ ಪರಾರ್ಪಿತಾಂ |
 ಅದಿತ ಮಣಿನಾ ತುಭ್ಯಂ ಲಭ್ಯಂ ಸಮೇತ್ಯ ಭವಾನಪಿ
 ಪ್ರಮುದಿತಮನಾಸ್ತಸ್ಯೈವಾದಾನ್ಮಣಿಂ ಗಹನಾಶಯಃ || ೬ ||

ವ್ರೀಲಾಕುಲಾಂ ರಮಯತಿ ತ್ವಯಿ ಸತ್ಯಭಾಮಾಂ
 ಕೌಂತೇಯದಾಹಕಥಯಾಥ ಕುರೂ ಪ್ರಯಾತೇ |
 ಹೀ ಗಾಂದಿನೇಯಕೃತವರ್ಮಗಿರಾ ನಿಪಾತ್ಯ
 ಸತ್ರಾಜಿತಂ ಶತಧನುರ್ಮಣಿಮಾಜಹಾರ || ೭ ||

ಶೋಕಾತ್ ಕುರೂನುಪಗತಾಮವಲೋಕ್ಯ ಕಾಂತಾಂ
 ಹತ್ವಾ ದ್ರುತಂ ಶತಧನುಂ ಸಮಹರ್ಷಯಸ್ತಾಂ |
 ರತ್ನೇ ಸಶಂಕ ಇವ ಮೈಥಿಲಗೇಹಮೇತ್ಯ
 ರಾಮೋ ಗದಾಂ ಸಮಶಿಶಿಕ್ಷತ ಧಾರ್ತರಾಷ್ಟ್ರಂ || ೮ ||

ಅಕ್ರೂರ ಏಷ ಭಗವನ್ ಭವದಿಚ್ಛಯೈವ
 ಸತ್ರಾಜಿತಃ ಕುಚರಿತಸ್ಯ ಯುಯೋಜ ಹಿಂಸಾಂ |
 ಅಕ್ರೂರತೋ ಮಣಿಮನಾಹೃತವಾನ್ ಪುನಸ್ತ್ವಂ
 ತಸ್ಯೈವ ಭೂತಿಮುಪಧಾತುಮಿತಿ ಬ್ರುವಂತಿ || ೯ ||

ಭಕ್ತಸ್ತ್ವಯಿ ಸ್ಥಿರತರಃ ಸ ಹಿ ಗಾಂದಿನೇಯ-
 ಸ್ತಸ್ಯೈವ ಕಾಪಥಮತಿಃ ಕಥಮೀಶ ಜಾತಾ |
 ವಿಜ್ಞಾನವಾನ್ ಪ್ರಶಮವಾನಹಮಿತ್ಯುದೀರ್ಣಂ
 ಗರ್ವಂ ಧ್ರುವಂ ಶಮಯಿತುಂ ಭವತಾ ಕೃತ್ಯೈವ || ೧೦ ||

ಯಾತಂ ಭಯೇನ ಕೃತವರ್ಮಯುತಂ ಪುನಸ್ತ್ವಂ-
 ಮಾಹೂಯ ತದ್ವಿನಿಹಿತಂ ಚ ಮಣಿಂ ಪ್ರಕಾಶ್ಯ |
 ತತ್ರೈವ ಸುವ್ರತಧರೇ ವಿನಿಧಾಯ ತುಷ್ಯನ್
 ಭಾಮಾಕುಚಾಂತಶಯನಃ ಪವನೇಶ ಪಾಯಾಃ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೮೧)

ಸುಭದ್ರಾಹರಣಂ ಕಾಲಿಂದ್ಯಾದಿವಿವಾಹವರ್ಣನಂ
ನರಕಾಸುರವಧವರ್ಣನಂ ಚ

ಸ್ನಿಗ್ಧಂ ಮುಗ್ಧಂ ಸತತಮಪಿ ತಾಂ ಲಾಳಯ್ ಸತ್ಯಭಾಮಾಂ
ಯಾತೋ ಭೂಯಃ ಸಹ ಖಿಲು ತಯಾ ಯಾಜ್ಞಸೇನೀವಿವಾಹಂ |
ಪಾರ್ಥಪ್ರೀತ್ಯೈ ಪುನರಪಿ ಮನಾಗಾಸ್ಥಿತೋ ಹಸ್ತಿಪುರ್ಯಾಂ
ಶಕ್ರಪ್ರಸ್ಥಂ ಪುರಮಪಿ ವಿಭೋ ಸಂವಿಧಾಯಾಗತೋಽಭೂಃ || ೧ ||

ಭದ್ರಾಂ ಭದ್ರಾಂ ಭವದವರಜಾಂ ಕೌರವೇಣಾರ್ಥಮಾನಾಂ
ತ್ವದ್ವಾಚಾ ತಾಮಹೃತ ಕುಹನಾಮಸ್ಕುರೀ ಶಕ್ರಸೂನುಃ |
ತತ್ರ ಕ್ರುದ್ಧಂ ಬಲಮನುನರ್ಯ ಪ್ರತ್ಯಗಾಸ್ತೇನ ಸಾರ್ಧಂ
ಶಕ್ರಪ್ರಸ್ಥಂ ಪ್ರಿಯಸಖಮುದೇ ಸತ್ಯಭಾಮಾಸಹಾಯಃ || ೨ ||

ತತ್ರ ಕ್ರೀಡನ್ನಪಿ ಚ ಯಮುನಾಕೂಲದೃಷ್ಟ್ಯಾಂ ಗೃಹೀತ್ವಾ
ತಾಂ ಕಾಲಿಂದೀಂ ನಗರಮಗಮಃ ಖಾಂಡವಪ್ರೀಣಿತಾಗ್ನಿಃ |
ಭ್ರಾತೃತ್ರಸ್ತಾಂ ಪ್ರಣಯವಿವಶಾಂ ದೇವ ಪೈತ್ಯಷ್ಟಸೇಯೀಂ
ರಾಜ್ಞಾಂ ಮಧ್ಯೇ ಸಪದಿ ಜಹೃಷೇ ಮಿತ್ರವಿಂದಾಮವಂತೀಂ || ೩ ||

ಸತ್ಯಾಂ ಗತ್ವಾ ಪುನರುದವಹೋ ನಗ್ನಜಿನ್ನಂದನಾಂ ತಾಂ
ಬಧ್ವಾ ಸಪ್ತಾಪಿ ಚ ವೃಷವರ್ಷಾ ಸಪ್ತಮೂರ್ತಿನಿಮೇಷಾತ್ |
ಭದ್ರಾಂ ನಾಮ ಪ್ರದದುರಥ ತೇ ದೇವ ಸಂತರ್ದನಾದ್ಯಾ-
ಸ್ತತ್ಸೋದರ್ಯಾ ವರದ ಭವತಃ ಸಾಽಪಿ ಪೈತ್ಯಷ್ಟಸೇಯೀ || ೪ ||

ಪಾರ್ಥಾದ್ಯೈರಪ್ಯಕೃತಲವನಂ ತೋಯಮಾತ್ರಾಭಿಲಕ್ಷ್ಯಂ
 ಲಕ್ಷಂ ಛಿತ್ವಾ ಶಫರಮವೃಥಾ ಲಕ್ಷ್ಮಣಾಂ ಮದ್ರಕನ್ಯಾಂ |
 ಅಷ್ಟಾವೇವಂ ತವ ಸಮಭವ೯ ವಲ್ಲಭಾಸ್ತತ್ರ ಮಧ್ಯೇ
 ಶುಶ್ರೋಥ ತ್ವಂ ಸುರಪತಿಗಿರಾ ಭೌಮದುಶ್ಚೇಷ್ಟಿತಾನಿ || ೫ ||

ಸ್ಮೃತಾಯಾತಂ ಪಕ್ಷಿಪ್ರವರಮಧಿರೂಢಸ್ತ್ವ ಮಗಮೋ
 ವಹನ್ನಂಕೇ ಭಾಮಾಮುಪವನಮಿವಾರಾತಿಭವನಂ |
 ವಿಭಿಂದ೯ ದುರ್ಗಾಣಿ ತ್ರುಟಿತಪೃತನಾಶೋಣಿತರಸೈಃ
 ಪುರಂ ತಾವತ್ ಪ್ರಾಗ್ಜ್ಯೋತಿಷಮಕುರುಥಾಃ ಶೋಣಿತಪುರಂ || ೬ ||

ಮುರಸ್ತ್ವಾಂ ಪಂಚಾಸ್ಯೋ ಜಲಧಿವನಮಧ್ಯಾದುದಪತತ್
 ಸ ಚಕ್ರೇ ಚಕ್ರೇಣ ಪ್ರದಲಿತಶಿರಾ ಮಂಕ್ಷು ಭವತಾ |
 ಚತುರ್ದಂತೈರ್ದಂತಾವಳಪತಿಭಿರಿಂಧಾನಸಮರಂ
 ರಥಾಂಕೇನ ಛಿತ್ವಾ ನರಕಮಕರೋಸ್ತೀರ್ಣನರಕಂ || ೭ ||

ಸ್ತುತೋ ಭೂಮ್ಯಾ ರಾಜ್ಯಂ ಸಪದಿ ಭಗದತ್ತೇಽಸ್ಯ ತನಯೇ
 ಗಜಂಚೈಕಂ ದತ್ವಾ ಪ್ರಜಿಘಯಿಥ ನಾಗಾನ್ನಿಜಪುರೀಂ |
 ಖಲೇನಾಬದ್ಧಾನಾಂ ಸ್ವಗತಮನಸಾಂ ಷೋಡಶ ಪುನಃ
 ಸಹಸ್ರಾಣಿ ಸ್ತ್ರೀಣಾಮಪಿ ಚ ಧನರಾಶಿಂ ಚ ವಿಪುಲಂ || ೮ ||

ಭೌಮಾಪಾಹೃತಕುಂಡಲಂ ತದದಿತೇರ್ದಾತುಂ ಪ್ರಯಾತೋ ದಿವಂ
 ಶಕ್ರಾದ್ಯೈರ್ಮಹಿತಃ ಸಮಂ ದಯಿತಯಾ ದ್ಯುಸ್ತ್ರೀಷು ದತ್ತಹ್ರಿಯಾ |
 ಹೃತ್ವಾ ಕಲ್ಪತರುಂ ರುಷಾಭಿಪತಿಸಂ ಜಿತ್ವೇಂದ್ರಮಭ್ಯಾಗಮ-
 ಸ್ತತ್ತು ಶ್ರೀಮದದೋಷ ಈದೃಶ ಇತಿ ವ್ಯಾಖ್ಯಾತುಮೇಕಾಕೃಥಾಃ || ೯ ||

ಕಲ್ಪದ್ರುಂ ಸತ್ಯಭಾಮಾಭವನಭುವಿ
 ಸೃಜ೯ ದ್ವ್ಯಷ್ಟಸಾಹಸ್ರಯೋಷಾಃ |
 ಸ್ವೀಕೃತ್ಯ ಪ್ರತ್ಯಗಾರಂ ವಿಹಿತಬಹುವಪು-
 ಲಾಳಯ೯ ಕೇಳಿಭೇದೈಃ |

ಆಶ್ಚರ್ಯಾನ್ನಾರದಾಲೋಕಿತವಿವಿಧಗತಿ-
ಸ್ತತ್ರ ತತ್ರಾಪಿ ಗೇಹೇ
ಭೂಯಃ ಸರ್ವಾಸು ಕುರ್ವಣ ದಶ ದಶ ತನರ್ಯಾ
ಪಾಹಿ ವಾತಾಲಯೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೮೨)

ಬಾಣಯುದ್ಧಂ ನೃಗವೋಕ್ಷಂ ಚ

ಪ್ರದ್ಯುಮ್ನೋ ರೌಕ್ಮಿಣೀಯಃ ಸ ಖಿಲು ತವ ಕಲಾ ಶಂಬರೇಣಾಹೃತಸ್ತಂ
ಹತ್ವಾ ರತ್ಯಾ ಸಹಾಪ್ತೋ ನಿಜಪುರಮಹರದ್ರುಕ್ಮಿಕನ್ಯಾಂ ಚ ಧನ್ಯಾಂ |
ತತ್ಪ್ರೋಽಧಾನಿರುದ್ಧೋ ಗುಣನಿಧಿರವಹದ್ರೋಚನಾಂ ರುಕ್ಮಿಪೌತ್ರಿಂ
ತತ್ರೋದ್ವಾಹೇ ಗತಸ್ತ್ವಂ ನೃವಧಿ ಮುಸಲಿನಾ ರುಕ್ಮ್ಯಪಿ ದ್ಯೂತವೈರಾತ್ || ೧ ||

ಬಾಣಸ್ಯ ಸಾ ಬಲಿಸುತಸ್ಯ ಸಹಸ್ರಬಾಹೋ-
ಮಾರ್ಹೇಶ್ವರಸ್ಯ ಮಹಿತಾ ದುಹಿತಾ ಕಿಲೋಷಾ |
ತ್ವತ್ಪ್ರಮೇನಮನಿರುದ್ಧಮದೃಷ್ಟಪೂರ್ವಂ
ಸ್ವಪ್ನೇನುಭೂಯ ಭಗವಾ ವಿರಹಾತುರಾಽಭೂತ್ || ೨ ||

ಯೋಗಿನ್ಯತೀವ ಕುಶಲಾ ಖಿಲು ಚಿತ್ರಲೇಖಾ
ತಸ್ಯಾಃ ಸಖೀ ವಿಲಿಖತೀ ತರುಣಾನಶೇಷಾಃ |
ತತ್ರಾನಿರುದ್ಧಮುಷಯಾ ವಿದಿತಂ ನಿಶಾಯಾ-
ಮಾನೇಷ್ಟ್ಯ ಯೋಗಬಲತೋ ಭವತೋ ನಿಕೇತಾತ್ || ೩ ||

ಕನ್ಯಾಪುರೇ ದಯಿತಯಾ ಸುಖಮಾರಮಂತಂ
ಚೈನಂ ಕಥಂಚನ ಬಬಂಧುಷಿ ಶರ್ವಬಂಧೌ |
ಶ್ರೀನಾರದೋಕ್ತತದುದಂತದುರಂತರೋಷೈ-
ಸ್ತ್ವಂ ತಸ್ಯ ಶೋಣಿತಪುರಂ ಯದುಭಿರ್ನ್ಯರುಂಧಾಃ || ೪ ||

ಪುರೀಪಾಲಶೈಲಪ್ರಿಯದುಹಿತೃನಾಥೋಽಸ್ಯ ಭಗವಾಃ
ಸಮಂ ಭೂತವ್ರಾತೈರ್ಯದುಬಲಮಶಂಕಂ ನಿರುರುಧೇ |

ಮಹಾಪ್ರಾಣೋ ಬಾಣೋ ರುಟಿತಿ ಯುಯುಧಾನೇನ ಯುಯುಧೇ
ಗುಹಃ ಪ್ರದ್ಯುಮ್ನೇನ ತ್ವಮಪಿ ಪುರಹಂತ್ರಾ ಜಘಟಿಷೇ || ೫ ||

ನಿರುದ್ಧಾಶೇಷಾಸ್ತ್ರೇ ಮುಮುಹುಷಿ ತವಾಸ್ತ್ರೇಣ ಗಿರಿಶೇ
ದ್ರುತಾ ಭೂತಾ ಭೀತಾಃ ಪ್ರಮಥಕುಲವೀರಾಃ ಪ್ರಮಥಿತಾಃ |
ಪರಾಸ್ಕಂದತ್ ಸ್ಕಂದಃ ಕುಸುಮಶರಬಾಣೈಶ್ಚ ಸಚಿವಃ
ಸ ಕುಂಭಾಂಡೋ ಭಾಂಡಂ ನವಮಿವ ಬಲೇನಾಶು ಬಿಭಿದೇ || ೬ ||

ಚಾಪಾನಾಂ ಪಂಚಶತ್ಯಾ ಪ್ರಸಭಮುಪಗತೇ
ಛಿನ್ನಚಾಪೇಽಥ ಬಾಣೇ
ವ್ಯಥೇ ಯಾತೇ ಸಮೇತೋ ಜ್ವರಪತಿ-
ರಶನೈರಜ್ವರಿ ತ್ವಜ್ವರೇಣ |
ಜ್ಞಾನೀ ಸ್ತತ್ತ್ವಾಽಥ ದತ್ತ್ವಾ ತವ ಚರಿತಜುಷಾಂ
ವಿಜ್ವರಂ ಸ ಜ್ವರೋಽಗಾತ್
ಪ್ರಾಯೋಽಂತರ್ಜ್ಞಾನವಂತೋಽಪಿ ಚ ಬಹುತಮಸಾ
ರೌದ್ರಚೇಷ್ಠಾ ಹಿ ರೌದ್ರಾಃ || ೭ ||

ಬಾಣಂ ನಾನಾಯುಧೋಗ್ರಂ ಪುನರಭಿಪತಿತಂ ದರ್ಪದೋಷಾದ್ವಿತ್ಸ್ವೇ
ನಿಲೂನಾಶೇಷದೋಶಂ ಸಪದಿ ಬುಬುಧುಷಾ ಶಂಕರೇಣೋಪಗೀತಃ |
ತದ್ವಾಚಾ ಶಿಷ್ಯಬಾಹುದ್ವಿತಯಮುಭಯತೋ ನಿರ್ಭಯಂ ತತ್ತ್ರಿಯಂ ತಂ
ಮುಕ್ತಾ ತದ್ಗತ್ತಮಾನೋ ನಿಜಪುರಮಗಮಃ ಸಾನಿರುದ್ಧಃ ಸಹೋಷಃ || ೮ ||

ಮುಹುಸ್ತಾವಚ್ಛಕ್ರಂ ವರುಣಮಜಯೋ ನಂದಹರಣೇ
ಯಮಂ ಬಾಲಾನೀತೌ ದವದಹನಪಾನೇಽನಿಲಸಖಿಂ |
ವಿಧಿಂ ವತ್ಸಸ್ತೇಯೇ ಗಿರಿಶಮಿಹ ಬಾಣಸ್ಯ ಸಮರೇ
ವಿಭೋ ವಿಶ್ವೋತ್ಕರ್ಷೀ ತದಯಮವತಾರೋ ಜಯತಿ ತೇ || ೯ ||

ದ್ವಿಜರುಷಾ ಕೃಕಲಾಸವಪುರ್ಧರಂ ನೃಗನೃಪಂ ತ್ರಿದಿವಾಲಯಮಾಪರ್ಯ |
ನಿಜಜನೇ ದ್ವಿಜಭಕ್ತಿಮನುತ್ತಮಾಮುಪದಿಶನ್ ಪವನೇಶ್ವರ ಪಾಹಿ ಮಾಂ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೮೩)

ಪೌಂಡ್ರಕವಧವರ್ಣನಂ ಕಾಶೀಪುರಿದಾಹವರ್ಣನಂ
ವಿವಿದವಧವರ್ಣನಂ ಲಕ್ಷಣಾಸ್ವಯಂವರಂ ಚ

ರಾಮೇಽಥ ಗೋಕುಲಗತೇ ಪ್ರಮದಾಪ್ರಸಕ್ತೇ
ಹೂತಾನುಪೇತಯಮುನಾದಮನೇ ಮದಾಂಧೇ |
ಸ್ವೈರಂ ಸಮಾರಮತಿ ಸೇವಕವಾದಮೂಢೋ
ದೂತಂ ನ್ಯಯುಂಕ್ತ ತವ ಪೌಂಡ್ರಕವಾಸುದೇವಃ || ೧ ||

ನಾರಾಯಣೋಽಹಮವತಿರ್ಣ ಇಹಾಸ್ಮಿ ಭೂವೌ
ಧತ್ತೇ ಕಿಲ ತ್ವಮಪಿ ಮಾಮಕಲಕ್ಷಣಾನಿ |
ಉತ್ಸೃಜ್ಯ ತಾನಿ ಶರಣಂ ವ್ರಜ ಮಾಮಿತಿ ತ್ವಾಂ
ದೂತೋ ಜಗಾದ ಸಕಲೈರ್ಹಸಿತಃ ಸಭಾಯಾಂ || ೨ ||

ದೂತೇಽಥ ಯಾತವತಿ ಯಾದವಸೈನಿಕೈಸ್ತ್ವಂ
ಯಾತೋ ದದರ್ಶಿಥ ವಪುಃ ಕಿಲ ಪೌಂಡ್ರಕೀಯಂ |
ತಾಪೇನ ವಕ್ಷಸಿ ಕೃತಾಂಕಮನಲ್ಪಮೂಲ್ಯ-
ಶ್ರೀಕೌಸ್ತುಭಂ ಮಕರಕುಂಡಲಪೀತಚೇಲಂ || ೩ ||

ಕಾಳಾಯಸಂ ನಿಜಸುದರ್ಶನಮಸ್ಯತೋಽಸ್ಯ
ಕಾಲಾನಲೋತ್ಕರಕಿರೇಣ ಸುದರ್ಶನೇನ |
ಶೀರ್ಷಂ ಚಕರ್ತಿಥ ಮಮದಿಥ ಚಾಸ್ಯ ಸೇನಾಂ
ತನ್ನಿತ್ರಕಾಶಿಪಶಿರೋಽಪಿ ಚಕರ್ಥ ಕಾಶ್ಯಾಂ || ೪ ||

ಜಾಳೈನ ಬಾಲಕಗಿರಾಽಪಿ ಕಿಲಾಹಮೇವ
 ಶ್ರೀವಾಸುದೇವ ಇತಿ ರೂಢಮತಿಶ್ಚಿರಂ ಸಃ |
 ಸಾಯುಜ್ಯಮೇವ ಭವದೈಕ್ಯಧಿಯಾ ಗತೋಽಭೂತ್
 ಕೋ ನಾಮ ಕಸ್ಯ ಸುಕೃತಂ ಕಥಮಿತ್ಯವೇಯಾತ್ || ೫ ||

ಕಾಶೀಶ್ವರಸ್ಯ ತನಯೋಽಥ ಸುದಕ್ಷಿಣಾಖ್ಯಃ
 ಶರ್ವಂ ಪ್ರಪೂಜ್ಯ ಭವತೇ ವಿಹಿತಾಭಿಚಾರಃ |
 ಕೃತ್ಯಾನಲಂ ಕಮಪಿ ಬಾಣರಣಾತಿಭೀತ್ಯೈ-
 ಭೂತೈಃ ಕಥಂಚನ ವೃತೈಃ ಸಮಮಭ್ಯಮುಂಚತ್ || ೬ ||

ತಾಲಪ್ರಮಾಣಚರಣಾಮಖಿಲಂ ದಹಂತೀಂ
 ಕೃತ್ಯಾಂ ವಿಲೋಕ್ಯ ಚಕಿತ್ಯೈಃ ಕಥಿತೋಽಪಿ ಪೌರೈಃ |
 ದ್ಯೂತೋತ್ಸವೇ ಕಿಮಪಿ ನೋ ಚಲಿತೋ ವಿಭೋ ತ್ವಂ
 ಪಾರ್ಶ್ವಸ್ಥಮಾಶು ವಿಸರ್ಜಿಥ ಕಾಲಚಕ್ರಂ || ೭ ||

ಅಭ್ಯಾಪತತ್ಯಮಿತಧಾಮ್ನಿ ಭವನ್ಮಹಾಸ್ಮೀ
 ಹಾ ಹೇತಿ ವಿದ್ರುತವತೀ ಖಿಲು ಘೋರಕೃತ್ಯಾ |
 ರೋಷಾತ್ ಸುದಕ್ಷಿಣಮದಕ್ಷಿಣಚೇಷ್ಟಿತಂ ತಂ
 ಪುಪ್ಲೋಷ ಚಕ್ರಮಪಿ ಕಾಶಿಪುರೀಮಧಾಕ್ಷೀತ್ || ೮ ||

ಸ ಖಿಲು ವಿವಿದೋ ರಕ್ಷೋಘಾತೇ ಕೃತೋಪಕೃತಿಃ ಪುರಾ
 ತವ ತು ಕಲಯಾ ಮೃತ್ಯುಂ ಪ್ರಾಪ್ತುಂ ತದಾ ಖಿಲತಾಂ ಗತಃ |
 ನರಕಸಚಿವೋ ದೇಶಕ್ಲೇಶಂ ಸೃಜನ್ ನಗರಾಂತಿಕೇ
 ಝಟಿತಿ ಹಲಿನಾ ಯುಧ್ಯನ್ನದ್ಧಾ ಪಪಾತ ತಲಾಹತಃ || ೯ ||

ಸಾಂಬಂ ಕೌರವ್ಯಪುತ್ರೀಹರಣ ನಿಯಮಿತಂ ಸಾಂತ್ವನಾರ್ಥೀ ಕುರೂಣಾಂ
 ಯಾತಸ್ತದ್ವಾಕ್ಯರೋಷೋದ್ಧೃತಕರಿನಗರೋ ಮೋಚಯಾಮಾಸ ರಾಮಃ |
 ತೇ ಘಾತ್ಯಾಃ ಪಾಂಡವೇಯೈರಿತಿ ಯದುಪೃತನಾಂ ನಾಮುಚಸ್ತ್ವಂ ತದಾನೀಂ
 ತಂ ತ್ವಾಂ ದುರ್ಬೋಧಲೀಲಂ ಪವನಪುರಪತೇ ತಾಪಶಾಂತ್ಯೈ ನಿಷೇವೇ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೮೪)

ಸೂರ್ಯಗ್ರಹಣಯಾತ್ರಾವರ್ಣನಂ

ಕ್ಷಚಿದಥ ತಪನೋಪರಾಗಕಾಲೇ
ಪುರಿ ನಿದಧತ್ ಕೃತವರ್ಮಕಾಮಸೂನೂ |
ಯದುಕುಲಮಹಿಳಾವೃತಃ ಸುತೀರ್ಥಂ
ಸಮುಪಗತೋಽಸಿ ಸಮಂತಪಂಚಕಾಖ್ಯಂ || ೧ ||

ಬಹುತರಜನತಾಹಿತಾಯ ತತ್ರ
ತ್ವಮಪಿ ಪುನಃ ವಿನಿಮಜ್ಯ ತೀರ್ಥತೋಯಂ |
ದ್ವಿಜಗಣಪರಿಮುಕ್ತವಿತ್ತರಾಶಿಃ
ಸಮಮಿಳಧಾಃ ಕುರುಪಾಂಡವಾದಿಮಿತ್ರೈಃ || ೨ ||

ತವ ಖಿಲು ದಯಿತಾಜನೈಃ ಸಮೇತಾ
ದ್ರುಪದಸುತಾ ತ್ವಯಿ ಗಾಢಭಕ್ತಿಭಾರಾ |
ತದುದಿತಭವದಾಹೃತಿಪ್ರಕಾರೈಃ
ಅತಿಮುಮುದೇ ಸಮಮನ್ಯಭಾಮಿನೀಭಿಃ || ೩ ||

ತದನು ಚ ಭಗವನ್ ನಿರೀಕ್ಷ್ಯ ಗೋಪಾ-
ನತಿಕುತುಕಾದುಪಗಮ್ಯ ಮಾನಯಿತ್ವಾ |
ಚಿರತರವಿರಹಾತುರಾಂಗರೇಖಾಃ
ಪಶುಪವಧೂಃ ಸರಸಂ ತ್ವಮನ್ವಯಾಸೀಃ || ೪ ||

ಸಪದಿ ಚ ಭವದೀಕ್ಷಣೋತ್ಸವೇನ
ಪ್ರಮುಷಿತಮಾನಹೃದಾಂ ನಿತಂಬಿನೀನಾಂ |

ಅತಿರಸಪರಿಮುಕ್ತ ಕಂಚುಳೀಕೇ
ಪರಿಚಯಹೃದ್ಯತರೇ ಕುಚೇ ನ್ಯಲೈಷೀಃ || ೫ ||

ರಿಪುಜನಕಲಹೈಃ ಪುನಃ ಪುನಮೇಫ
ಸಮುಪಗತ್ಯೈರಿಯತೀ ವಿಳಂಬನಾಽಭೂತ್ |
ಇತಿ ಕೃತಪರಿರಂಭಣೇ ತ್ವಯಿ ದ್ರಾ-
ಗತಿವಿವಶಾ ಖಲು ರಾಧಿಕಾ ನಿಲಿಲೈಃ || ೬ ||

ಅಪಗತವಿರಹವ್ಯಥಾಸ್ತದಾ ತಾ
ರಹಸಿ ವಿಧಾಯ ದದಾಥ ತತ್ತ್ವ ಬೋಧಂ |
ಪರಮಸುಖಚಿದಾತ್ಮಕೋಽಹಮಾತ್ಮೇ-
ತ್ಯದಯತು ವಃ ಸ್ಫುಟಮೇವ ಚೇತಸೀತಿ || ೭ ||

ಸುಖರಸಪರಿಮಿಶ್ರಿತೋ ವಿಯೋಗಃ
ಕಿಮಪಿ ಪುರಾಽಭವದುದ್ಧವೋಪದೇಶೈಃ |
ಸಮಭವದಮುತಃ ಪರಂ ತು ತಾಸಾಂ
ಪರಮಸುಖೈಕ್ಯಮಯೀ ಭವದ್ವಿಚಿಂತಾ || ೮ ||

ಮುನಿವರನಿವಹೈಸ್ತವಾಥ ಪಿತ್ರಾ
ದುರಿತಶಮಾಯ ಶುಭಾನಿ ಪೃಚ್ಛ್ಯಮಾನೈಃ |
ತ್ವಯಿ ಸತಿ ಕಿಮಿದಂ ಶುಭಾಂತರೈರಿ-
ತ್ಯುರುಹಸಿತೈರಪಿ ಯಾಜಿತಸ್ತದಾಽಸೌ || ೯ ||

ಸುಮಹತಿ ಯಜನೇ ವಿತಾಯಮಾನೇ
ಪ್ರಮುದಿತಮಿತ್ರಜನೇ ಸಹೈವ ಗೋಪಾಃ |
ಯದುಜನಮಹಿತಾಸ್ತ್ರಿ ಮಾಸಮಾತ್ರಂ
ಭವದನುಷಂಗರಸಂ ಪುರೇವ ಭೇಜುಃ || ೧೦ ||

ವ್ಯಪಗಮಸಮಯೇ ಸಮೇತ್ಯ ರಾಧಾಂ
ದೃಢಮುಪಗೂಹ್ಯ ನಿರೀಕ್ಷ್ಯ ವಿತಖೇದಾಂ |

ಪ್ರಮುದಿತಹೃದಯಃ ಪುರಂ ಪ್ರಯಾತಃ
ಪವನಪುರೇಶ್ವರ ಪಾಹಿ ಮಾಂ ಗದೇಭ್ಯಃ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೮೫)

ಜರಾಸಂಧವಧವರ್ಣನಂ ರಾಜಸೂಯವರ್ಣನಂ ಚ

ತತೋ ಮಗಧಭೂಭೃತಾ ಚಿರನಿರೋಧಸಂಕ್ಲೇಶಿತಂ
ಶತಾಷ್ಟಕಯುತಾಯುತದ್ವಿತಯಮೀಶ ಭೂಮೀಭೃತಾಂ |
ಅನಾಧಶರಣಾಯ ತೇ ಕಮಪಿ ಪೂರುಷಂ ಪ್ರಾಹಿಣೋ-
ದಯಾಚತ ಸ ಮಾಗಧಕ್ಷಪಣಮೇವ ಕಿಂ ಭೂಯಸಾ || ೧ ||

ಯಿಯಾಸುರಭಿಮಾಗಧಂ ತದನು ನಾರದೋದೀರಿತಾ-
ದ್ಯುಧಿಷ್ಠಿರಮಖೋದ್ಯಮಾದುಭಯಕಾರ್ಯಪರ್ಯಾಕುಲಃ |
ವಿರುದ್ಧಜಯಿನೋಽಧ್ವರಾದುಭಯಸಿದ್ಧಿರಿತ್ಯುದ್ಧವೇ
ಶಶಂಸುಷಿ ನಿಜೈಃ ಸಮಂ ಪುರಮಿಯೇಥ ಯೌಧಿಷ್ಠಿರಿಂ || ೨ ||

ಅಶೇಷದಯಿತಾಯುತೇ ತ್ವಯಿ ಸಮಾಗತೇ ಧರ್ಮಜೋ
ವಿಜಿತ್ಯ ಸಹಜೈರ್ಮಹೀಂ ಭವದಪಾಂಗಸಂವರ್ಧಿತೈಃ |
ಶ್ರಿಯಂ ನಿರುಪಮಾಂ ವಹನ್ನಹಹ ಭಕ್ತದಾಸಾಯಿತಂ
ಭವಂತಮಯಿ ಮಾಗಧೇ ಪ್ರಹಿತವಾಃ ಸಭೀಮಾರ್ಜುನಂ || ೩ ||

ಗಿರಿವ್ರಜಪುರಂ ಗತಾಸ್ತದನು ದೇವ ಯೂಯಂ ತ್ರಯೋ
ಯಯಾಚ ಸಮರೋತ್ಸವಂ ದ್ವಿಜಮಿಷೇಣ ತಂ ಮಾಗಧಂ |
ಅಪೂರ್ಣಸುಕೃತಂ ತ್ವಮುಂ ಪವನಜೇನ ಸಂಗ್ರಾಮರ್ಯ
ನಿರೀಕ್ಷ್ಯ ಸಹ ಜಿಷ್ಣುನಾ ತ್ವಮಪಿ ರಾಜಯುದ್ಧಾ ಸ್ಥಿತಃ || ೪ ||

ಅಶಾಂತಸಮರೋದ್ಧತಂ ವಿಟಪಪಾಟನಾಸಂಜ್ಞಯಾ
ನಿಪಾತ್ಯ ಜರಸಸ್ಸುತಂ ಪವನಜೇನ ನಿಷ್ಪಾಟಿತಂ |

ವಿಮುಚ್ಯ ನೃಪತೀಃ ಮುದಾ ಸಮನುಗೃಹ್ಯ ಭಕ್ತಿಂ ಪರಾಂ
ದಿದೇಶಿಥ ಗತಸ್ಪೃಹಾನಪಿ ಚ ಧರ್ಮಗುಪ್ತೈಃ ಭುವಃ || ೫ ||

ಪ್ರಚಕ್ರುಷಿ ಯುಧಿಷ್ಠಿರೇ ತದನು ರಾಜಸೂಯಾಧ್ವರಂ
ಪ್ರಸನ್ನಭೃತಕೀಭವತ್ಸಕಲರಾಜಕವ್ಯಾಕುಲಂ |
ತ್ವಮಪ್ಯಯಿ ಜಗತ್ಪತೇ ದ್ವಿಜಪದಾವನೇಜಾದಿಕಂ
ಚಕರ್ಥ ಕಿಮು ಕಥ್ಯತೇ ನೃಪವರಸ್ಯ ಭಾಗ್ಯೋನ್ನತಿಃ || ೬ ||

ತತಃ ಸವನಕರ್ಮಣಿ ಪ್ರವರಮರ್ಗ್ಯಪೂಜಾವಿಧಿಂ
ವಿಚಾರ್ಯ ಸಹದೇವವಾಗನುಗತಃ ಸ ಧರ್ಮಾತ್ಮಜಃ |
ವ್ಯಧತ್ತ ಭವತೇ ಮುದಾ ಸದಸಿ ವಿಶ್ವಭೂತಾತ್ಮನೇ
ತದಾ ಸಸುರಮಾನುಷಂ ಭುವನಮೇವ ತೃಪ್ತಿಂ ದಧೌ || ೭ ||

ತತಃ ಸಪದಿ ಚೇದಿಪೋ ಮುನಿನೃಪೇಷು ತಿಷ್ಠತ್ಸ್ವಹೋ
ಸಭಾಜಯತಿ ಕೋ ಜಡಃ ಪಶುಪದುರ್ದುರೂಟಂ ವಟುಂ |
ಇತಿ ತ್ವಯಿ ಸ ದುರ್ವಚೋವಿತತಿಮುದ್ವಮನ್ನಾಸನಾ-
ದುದಾಪತದುದಾಯುಧಃ ಸಮಪತನ್ನಮುಂ ಪಾಂಡವಾಃ || ೮ ||

ನಿವಾರ್ಯ ನಿಜಪಕ್ಷಗಾನಭಿಮುಖಸ್ಯ ವಿದ್ವೇಷಿಣ-
ಸ್ವ ಮೇವ ಜಹೃಷೇ ಶಿರೋ ದನುಜದಾರಿಣಾ ಸ್ವಾರಿಣಾ |
ಜನುಸ್ಮಿತ್ರಯಲಬ್ಧಯಾ ಸತತಚಿಂತಯಾ ಶುದ್ಧಧೀ-
ಸ್ವ ಯಾ ಸ ಪರಮೇಕತಾಮಧೃತ ಯೋಗಿನಾಂ ದುರ್ಲಭಾಂ || ೯ ||

ತತಃ ಸುಮಹಿತೇ ತ್ವಯಾ ಕ್ರತುವರೇ ನಿರೂಢೇ ಜನೋ
ಯಯೌ ಜಯತಿ ಧರ್ಮಜೋ ಜಯತಿ ಕೃಷ್ಣ ಇತ್ಯಾಲಪಃ |
ಖಿಲಃ ಸ ತು ಸುಯೋಧನೋ ಧುತಮನಾಸ್ಸಪತ್ನಶ್ರಿಯಾ
ಮಯಾರ್ಪಿತಸಭಾಮುಖೇ ಸ್ಥಲಜಲಭ್ರಮಾದಭ್ರಮೀತ್ || ೧೦ ||

ತದಾ ಹಸಿತಮುಕ್ತಿತಂ ದ್ರುಪದನಂದನಾಭೀಮಯೋ-
ರಪಾಂಗಕಲಯಾ ವಿಭೋ ಕಿಮಪಿ ತಾವದುಜ್ಜೃಂಭಯಃ |

ಧರಾಭರನಿರಾಕೃತೌ ಸಪದಿ ನಾಮ ಬೀಜಂ ವರ್ಷ

ಜನಾರ್ದನ ಮರುತ್ಪರೀನಿಲಯ ಪಾಹಿ ಮಾಮಾಮಯಾತ್ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೮೬)

ಸಾಲ್ವಾದಿವಧವರ್ಣನಂ ಭಾರತಯುದ್ಧವರ್ಣನಂ ಚ

ಸಾಲ್ವೋ ಭೈಷ್ಮೀವಿವಾಹೇ ಯದುಬಲವಿಜಿತ-
ಶ್ಚಂದ್ರಚೂಡಾದ್ವಿಮಾನಂ
ವಿಂದ೯ ಸೌಭಂ ಸ ಮಾಯೀ ತ್ವಯಿ ವಸತಿ ಕುರೂಂ-
ಸ್ತು ತ್ಪುರೀಮಭ್ಯಭಾಂಕ್ಷೀತ್ |
ಪ್ರದ್ಯುಮ್ನಸ್ತಂ ನಿರುಂಧನ್ನಿಖಿಲಯದುಭಟೈ-
ನ್ಯಗ್ರಹೀದುಗ್ರವೀರ್ಯಂ
ತಸ್ಯಾಮಾತ್ಯಂ ದ್ಯುಮಂತಂ ವ್ಯಜನಿ ಚ ಸಮರಃ
ಸಪ್ತವಿಂಶತ್ಯಹಾಂತಃ || ೧ ||

ತಾವತ್ತ್ವಂ ರಾಮಶಾಲೀ ತ್ವರಿತಮುಪಗತಃ
ಖಂಡಿತಪ್ರಾಯಸೈನ್ಯಂ
ಸೌಭೇಶಂ ತಂ ನ್ಯರುಂಧಾಃ ಸ ಚ ಕಿಲ ಗದಯಾ
ಶಾರ್ಙ್ಗಮಭ್ರಂಶಯತ್ತೇ |
ಮಾಯಾತಾತಂ ವ್ಯಹಿಂಸೀದಪಿ ತವ ಪುರತ-
ಸ್ತತ್ತ್ವಯಾಪಿ ಕ್ಷಣಾರ್ಧಂ
ನಾಜ್ಞಾಯೀತ್ಯಾಹುರೇಕೇ ತದಿದಮವಮತಂ
ವ್ಯಾಸ ಏವ ನ್ಯಷೇಧೀತ್ || ೨ ||

ಕ್ಷಿಪ್ತ್ವಾ ಸೌಭಂ ಗದಾಚೂರ್ಣಿತಮುದಕನಿಧೌ
ಮಂಕ್ಷು ಸಾಲ್ವೇಽಪಿ ಚಕ್ರೇ-

ಣೋತ್ಕೃತೇ ದಂತವಕ್ತ್ರಃ ಪ್ರಸಭಮಭಿಪತ-
 ನ್ನಭ್ಯಮುಂಚದ್ಗದಾಂ ತೇ |
 ಕೌವೋದಕ್ಯಾ ಹತೋಽಸಾವಪಿ ಸುಕೃತನಿಧಿ-
 ಶ್ಚೈದ್ಯವತ್ಪ್ರಾಪದೈಕ್ಯಂ
 ಸರ್ವೇಷಾಮೇಷ ಪೂರ್ವಂ ತ್ವಯಿ ಧೃತ
 ಮನಸಾಂ ವೋಕ್ಷಣಾಥೋಽವತಾರಃ || ೩ ||

ತ್ವಯ್ಯಾಯಾತೇಽಥ ಜಾತೇ ಕಿಲ ಕುರುಸದಸಿ
 ದ್ಯೂತಕೇ ಸಂಯತಾಯಾಃ
 ಕ್ರಂದಂತ್ಯಾ ಯಾಜ್ಞಸೇನ್ಯಾಃ ಸಕರುಣಮಕೃಥಾ-
 ಶ್ಚೇಲಮಾಲಾಮನಂತಾಂ |
 ಅನ್ನಾಂತಪ್ರಾಪ್ತಶರ್ವಾಂಶಜಮುನಿಚಕಿತ-
 ದ್ರೌಪದೀ ಚಿಂತಿತೋಽಥ
 ಪ್ರಾಪ್ತಃ ಶಾಕಾನ್ನಮಶ್ನು ಮುನಿಗಣಮಕೃಥಾ-
 ಸ್ತೃಪ್ತಿಮಂತಂ ವನಾಂತೇ || ೪ ||

ಯುದ್ಧೋದ್ಯೋಗೇಽಥ ಮಂತ್ರೇ ಮಿಳತಿ ಸತಿ ವೃತಃ
 ಫಲುನೇನ ತ್ವಮೇಕಃ
 ಕೌರವ್ಯೇ ದತ್ತಸ್ಮೈನ್ಯಃ ಕರಿಪುರಮಗಮೋ
 ದೌತೃಕೃತ್ ಪಾಂಡವಾರ್ಥಂ |
 ಭೀಷ್ಮದ್ರೋಣಾದಿಮಾನ್ಯೇ ತವ ಖಿಲು ವಚನೇ
 ಧಿಕ್ಕೃತೇ ಕೌರವೇಣ
 ವ್ಯಾವೃಣ್ವಿ ವಿಶ್ವರೂಪಂ ಮುನಿಸದಸಿ ಪುರೀಂ
 ಕ್ಷೋಭಯಿತ್ವಾಗತೋಽಭೂಃ || ೫ ||

ಜಿಷ್ಣೋಸ್ತಂ ಕೃಷ್ಣ ಸೂತಃ ಖಿಲು ಸಮರಮುಖೇ
 ಬಂಧುಘಾತೇ ದಯಾಲುಂ
 ಖಿನ್ನಂ ತಂ ವೀಕ್ಷ್ಯ ವೀರಂ ಕಿಮಿದಮಯಿ ಸಖೇ

ನಿತ್ಯ ಏಕೋಽಯಮಾತ್ಮಾ |
 ಕೋ ವಧ್ಯಃ ಕೋಽತ್ರ ಹಂತಾ ತದಿಹ ವಧಭಿಯಂ
 ಪ್ರೋಂಝಯ ಮಯ್ಯರ್ಪಿತಾತ್ಮಾ
 ಧರ್ಮ್ಯಂ ಯುದ್ಧಂ ಚರೋತಿ ಪ್ರಕೃತಿಮನಯಥಾ
 ದರ್ಶಯ್ ವಿಶ್ವರೂಪಂ || ೬ ||

ಭಕ್ತೋತ್ತಮಸೇಽಥ ಭೀಷ್ಮೇ ತವ ಧರಣಿಭರ-
 ಕ್ಷೇಪಕೃತ್ಯೈಕಸಕ್ತೇ
 ನಿತ್ಯಂ ನಿತ್ಯಂ ವಿಭಿಂದತ್ಯವನಿಧೃದಯುತಂ
 ಪ್ರಾಪ್ತಸಾದೇ ಚ ಪಾರ್ಥೇ |
 ನಿಶ್ಯಸ್ತ್ರತ್ವಪ್ರತಿಜ್ಞಾಂ ವಿಜಹದರಿವರಂ
 ಧಾರಯ್ ಕ್ರೋಧಶಾಲೀ-
 ವಾಧಾವ್ ಪ್ರಾಂಜಲಿಂ ತಂ ನತಶಿರಸಮಥೋ
 ವೀಕ್ಷ್ಯ ಮೋದಾದಪಾಗಾಃ || ೭ ||

ಯುದ್ಧೇ ದ್ರೋಣಸ್ಯ ಹಸ್ತಿಸ್ಥಿರರಣಭಗದ-
 ತ್ತೇರಿತಂ ವೈಷ್ಣವಾಸ್ತ್ರಂ
 ವಕ್ಷಸ್ಯಾಧತ್ತ ಚಕ್ರಸ್ಥಗಿತರವಿಮಹಾಃ
 ಪ್ರಾರ್ದಯತ್ಸಿಂಧುರಾಜಂ |
 ನಾಗಾಸ್ತ್ರೇ ಕರ್ಣಮುಕ್ತೇ ಕ್ಷಿತಿಮವನಮಯ್
 ಕೇವಲಂ ಕೃತ್ತಮೌಲಿಂ
 ತತ್ರೇ ತತ್ರಾಪಿ ಪಾರ್ಥಂ ಕಿಮಿವ ನಹಿ ಭರ್ವಾ
 ಪಾಂಡವಾನಾಮಕಾರ್ಷೀತ್ || ೮ ||

ಯುದ್ಧಾದೌ ತೀರ್ಥಗಾಮೀ ಸ ಖಿಲು ಹಲಧರೋ
 ನೈಮಿಶಕ್ಷೇತ್ರಮೃಚ್ಛ-
 ನ್ನಪ್ರತ್ಯುತ್ಥಾಯಿಸೂತಕ್ಷಯಕೃತಥ ಸುತಂ
 ತತ್ಪದೇ ಕಲ್ಪಯಿತ್ವಾ |

ಯಜ್ಞಘ್ನಂ ಬಲ್ವಲಂ ಪರ್ವಣಿ ಪರಿದಲರ್ಯ
 ಸ್ನಾತತೀರ್ಥೋ ರಣಾಂತೇ
 ಸಂಪ್ರಾಪ್ತೋ ಭೀಮದುರ್ಯೋಧನರಣಮಶಮಂ
 ವೀಕ್ಷ್ಯ ಯಾತಃ ಪುರೀಂ ತೇ || ೯ ||

ಸಂಸುಪ್ತದ್ರೌಪದೇಯಕ್ಷಪಣಹತಧಿಯಂ
 ದ್ರೋಣಿಮೇತ್ಯ ತ್ವದುಕ್ತ್ಯಾ
 ತನ್ಮುಕ್ತಂ ಬ್ರಾಹ್ಮಮಸ್ತ್ರಂ ಸಮಹೃತ ವಿಜಯೋ
 ಮೌಲಿರತ್ನಂ ಚ ಜಹ್ವೇ |
 ಉಚ್ಛಿಶ್ಯೈ ಪಾಂಡವಾನಾಂ ಪುನರಪಿ ಚ ವಿಶ-
 ತ್ಯುತ್ಪರಾಗರ್ಭಮಸ್ಮೀ
 ರಕ್ಷನ್ಮಗುಷ್ಮಮಾತ್ರಃ ಕಿಲ ಜಠರಮಗಾ-
 ಶ್ಚಕ್ರಪಾಣಿರ್ವಿಭೋ ತ್ವಂ || ೧೦ ||

ಧರ್ಮೌಘಂ ಧರ್ಮಸೂನೋರಭಿದಧದಖಿಲಂ
 ಛಂದಮೃತ್ಯುಸ್ಸ ಭೀಷ್ಮ-
 ಸ್ತ್ವಾಂ ಪಶ್ಯನ್ ಭಕ್ತಿಭೂಮ್ನೈವ ಹಿ ಸಪದಿ ಯಯೌ
 ನಿಷ್ಕಳಬ್ರಹ್ಮಭೂಯಂ |
 ಸಂಯಾಜ್ಯಾಥಾಶ್ವಮೇಧೈಸ್ತ್ರಿಭಿರತಿಮಹಿತೈ-
 ಧರ್ಮಜಂ ಪೂರ್ಣಕಾಮಂ
 ಸಂಪ್ರಾಪ್ತೋ ದ್ವಾರಕಾಂ ತ್ವಂ ಪವನಪುರಪತೇ
 ಪಾಹಿ ಮಾಂ ಸರ್ವರೋಗಾತ್ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೮೭)

ಕುಚೇಲೋಪಾಖ್ಯಾನಂ

ಕುಚೇಲನಾಮಾ ಭವತಃ ಸತೀರ್ಧೃತಾಂ
ಗತಃ ಸ ಸಾಂದೀಪನಿಮಂದಿರೇ ದ್ವಿಜಃ |
ತ್ವದೇಕರಾಗೇಣ ಧನಾದಿನಿಸ್ಪೃಹೋ
ದಿನಾನಿ ನಿನೈ ಪ್ರಶಮೀ ಗೃಹಾಶ್ರಮೀ || ೧ ||

ಸಮಾನಶೀಲಾಽಪಿ ತದೀಯವಲ್ಲಭಾ
ತಥೈವ ನೋ ಚಿತ್ತಜಯಂ ಸಮೇಯುಷೀ |
ಕದಾಚಿದೂಚೇ ಬತ ವೃತ್ತಿಲಬ್ಧಯೇ
ರಮಾಪತಿಃ ಕಿಂ ನ ಸಖಾ ನಿಷೇವ್ಯತೇ || ೨ ||

ಇತೀರಿತೋಽಯಂ ಪ್ರಿಯಯಾ ಕ್ಷುಧಾರ್ತಯಾ
ಜುಗುಪ್ಸಮಾನೋಽಪಿ ಧನೇ ಮದಾವಹೇ |
ತದಾ ತ್ವದಾಲೋಕನಕೌತುಕಾದ್ಯಯೌ
ವರ್ಹ ಪಟಾಂತೇ ಪೃಥುಕಾನುಪಾಯನಂ || ೩ ||

ಗತೋಽಯಮಾಶ್ಚರ್ಯಮಯೀಂ ಭವತ್ಪುರಿಂ
ಗೃಹೇಷು ಶೈಬ್ಯಾಭವನಂ ಸಮೇಯಿವಾ |
ಪ್ರವಿಶ್ಯ ವೈಕುಂಠಮಿವಾಪ ನಿರ್ವೃತಿಂ
ತವಾತಿಸಂಭಾವನಯಾ ತು ಕಿಂ ಪುನಃ || ೪ ||

ಪ್ರಪೂಜಿತಂ ತಂ ಪ್ರಿಯಯಾ ಚ ವೀಜಿತಂ
ಕರೇ ಗೃಹೀತ್ವಾಽಕಥಯಃ ಪುರಾಕೃತಂ |

ಯದಿಂಧನಾರ್ಥಂ ಗುರುದಾರಚೋದಿತೈ-
ರಪರ್ತುವರ್ಷಂ ತದಮರ್ಷಿ ಕಾನನೇ || ೫ ||

ತ್ರಪಾಜುಷೋಽಸ್ಮಾತ್ ಪೃಥುಕಂ ಬಲಾದಥ
ಪ್ರಗೃಹ್ಯ ಮುಷ್ಟ್ವಾ ಸಕೃತಾಶಿತೇ ತ್ವಯಾ |
ಕೃತಂ ಕೃತಂ ನನ್ವಿಯತೇತಿ ಸಂಭ್ರಮಾ-
ದ್ರಮಾ ಕಿಲೋಪೇತ್ಯ ಕರಂ ರುರೋಧ ತೇ || ೬ ||

ಭಕ್ತೇಷು ಭಕ್ತೇನ ಸ ಮಾನಿತಸ್ತ್ವಯಾ
ಪುರೀಂ ವಸನ್ನೇಕನಿಶಾಂ ಮಹಾಸುಖಿಂ |
ಬತಾಪರೇದ್ಯುದ್ರವಿಣಂ ವಿನಾ ಯಯೌ
ವಿಚಿತ್ರರೂಪಸ್ತವ ಖಿಲ್ವನುಗ್ರಹಃ || ೭ ||

ಯದಿ ಹ್ಯಯಾಚಿಷ್ಯಮದಾಸ್ಯದಚ್ಯುತೋ
ವದಾಮಿ ಭಾರ್ಯಾಂ ಕಿಮಿತಿ ವ್ರಜನ್ನಸೌ |
ತ್ವದುಕ್ತಿಲೀಲಾಸ್ಮಿತಮಗ್ನಧೀಃ ಪುನಃ
ಕ್ರಮಾದಪಶ್ಯನ್ಮಣಿದೀಪ್ರಮಾಲಯಂ || ೮ ||

ಕಿಂ ಮಾರ್ಗವಿಭ್ರಂಶ ಇತಿ ಭ್ರಮಣ್ ಕ್ಷಣಂ
ಗೃಹಂ ಪ್ರವಿಷ್ಟಃ ಸ ದದರ್ಶ ವಲ್ಲಭಾಂ |
ಸಖೀಪರೀತಾಂ ಮಣಿಹೇಮಭೂಷಿತಾಂ
ಬುಬೋಧ ಚ ತ್ವತ್ಕರುಣಾಂ ಮಹಾದ್ಭುತಾಂ || ೯ ||

ಸ ರತ್ನಶಾಲಾಸು ವಸನ್ನಪಿ ಸ್ವಯಂ
ಸಮುನ್ನಮದ್ಭಕ್ತಿಭರೋಽಮೃತಂ ಯಯೌ |
ತ್ವಮೇವಮಾಪೂರಿತಭಕ್ತವಾಂಭಿತೋ
ಮರುತ್ಪುರಾಧೀಶ ಹರಸ್ವ ಮೇ ಗದಾ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೮೮)

ಸಂತಾನಗೋಪಾಲೋಪಾಖ್ಯಾನಂ

ಪ್ರಾಗೇವಾಚಾರ್ಯಪುತ್ರಾಹೃತಿನಿಶಮನಯಾ
ಸ್ವೀಯಷಟ್‌ಸೂನುವೀಕ್ಷಾಂ
ಕಾಂಕ್ಷಂತ್ಯಾ ಮಾತುರುಕ್ತ್ಯಾ ಸುತಲಭುವಿ ಬಲಿಂ
ಪ್ರಾಪ್ಯ ತೇನಾರ್ಚಿತಸ್ತ್ವಂ |
ಧಾತುಃ ಶಾಪಾದ್ಧಿರಣ್ಯಾನ್ವಿತಕಶಿಪು ಭರ್ವಾ
ಶೌರಿರ್ಜಾನ್ ಕಂಸಭಗ್ನಾ-
ನಾನೀಯೈರ್ನಾನ್ ಪ್ರದರ್ಶ್ಯ ಸ್ವಪದಮನಯಥಾಃ
ಪೂರ್ವಪುತ್ರಾನ್ ಮರೀಚೇಃ || ೧ ||

ಶ್ರುತದೇವ ಇತಿ ಶ್ರುತಂ ದ್ವಿಜೇಂದ್ರಂ
ಬಹುಲಾಶ್ವಂ ನೃಪತಿಂ ಚ ಭಕ್ತಿಪೂರ್ಣಂ |
ಯುಗಪತ್ತ್ವ ಮನುಗ್ರಹೀತುಕಾಮೋ
ಮಿಥಿಲಾಂ ಪ್ರಾಪಿಥ ತಾಪಸ್ಯೈಃ ಸಮೇತಃ || ೨ ||

ಗಚ್ಛ್ಯ ದ್ವಿಮೂರ್ತಿರುಭಯೋರ್ಯುಗಪನ್ನಿಕೇತ-
ಮೇಕೇನ ಭೂರಿವಿಭವೈರ್ವಿಹಿತೋಪಚಾರಃ |
ಅನ್ಯೇನ ತದ್ಧಿನಭೃತ್ಯೈಶ್ಚ ಫಲೌದನಾದ್ಯೈಃ-
ಸ್ತುಲ್ಯಂ ಪ್ರಸೇದಿಥ ದದಾಥ ಚ ಮುಕ್ತಿಮಾಭ್ಯಾಂ || ೩ ||

ಭೂಯೋಽಥ ದ್ವಾರವತ್ಯಾಂ ದ್ವಿಜತನಯಮೃತಿಂ
ತತ್ಪ್ರಲಾಪಾನಪಿ ತ್ವಂ

ಕೋ ವಾ ದೈವಂ ನಿರುಂಧ್ಯಾದಿತಿ ಕಿಲ ಕಥಯನ್
 ವಿಶ್ವವೋಢಾಽಪ್ಯಸೋಢಾಃ |
 ಜಿಷ್ಣೋರ್ಗರ್ವಂ ವಿನೇತುಂ ತ್ವಯಿ ಮನುಜಧಿಯಾ
 ಕುಂಠಿತಾಂ ಚಾಸ್ಯ ಬುದ್ಧಿಂ
 ತತ್ತಾ ರೂಢಾಂ ವಿಧಾತುಂ ಪರಮತಮಪದ-
 ಪ್ರೇಕ್ಷಣೇನೇತಿ ಮನ್ಯೇ || ೪ ||

ನಷ್ಟಾ ಅಷ್ಟಾಸ್ಯ ಪುತ್ರಾಃ ಪುನರಪಿ
 ತವ ತೂಪೇಕ್ಷಯಾ ಕಷ್ಟವಾದಃ
 ಸ್ಪಷ್ಟೋ ಜಾತೋ ಜನಾನಾಮಥ
 ತದವಸರೇ ದ್ವಾರಕಾಮಾಪ ಪಾರ್ಥಃ |
 ಮೈರ್ತ್ಯಾ ತತ್ರೋಷಿತೋಽಸೌ
 ನವಮಸುತಮೃತೌ ವಿಪ್ರವರ್ಯಪ್ರರೋದಂ
 ಶ್ರುತ್ವಾ ಚಕ್ರೇ ಪ್ರತಿಜ್ಞಾಮನುಪಹೃತಸುತಃ
 ಸನ್ನಿವೇಕ್ಷ್ಯೇ ಕೃಶಾನುಂ || ೫ ||

ಮಾನೀ ಸ ತ್ವಾಮಪೃಷ್ಟ್ವಾ ದ್ವಿಜನಿಲಯಗತೋ
 ಬಾಣಜಾಲೈರ್ಮಹಾಸೈಃ
 ರುಂಧಾನಃ ಸೂತಿಗೇಹಂ ಪುನರಪಿ ಸಹಸಾ
 ದೃಷ್ಟ್ವನಷ್ಟೇ ಕುಮಾರೇ |
 ಯಾಮ್ಯಾಮೈಂದ್ರೀಂ ತಥಾಽನ್ಯಾಃ ಸುರವರನಗರೀ-
 ವಿರದ್ಯಯಾಽಽಸಾದ್ಯ ಸದ್ಯೋ
 ಮೋಘೋದ್ಯೋಗಃ ಪತಿಷ್ಯನ್ ಹುತಭುಜಿ ಭವತಾ
 ಸಸ್ಮಿತಂ ವಾರಿತೋಽಭೂತ್ || ೬ ||

ಸಾರ್ಧಂ ತೇನ ಪ್ರತೀಚೀಂ ದಿಶಮತಿಜವಿನಾ
 ಸ್ಯಂದನೇನಾಭಿಯಾತೋ
 ಲೋಕಾಲೋಕಂ ವ್ಯತೀತಸ್ತಿಮಿರಭರಮಥೋ
 ಚಕ್ರಧಾಮ್ನಾ ನಿರುಂಧನ್ |

ಚಕ್ರಾಂಶುಕ್ಲಿಷ್ಟದೃಷ್ಟಿಂ ಸ್ಥಿತಮಥ ವಿಜಯಂ
 ಪಶ್ಯ ಪಶ್ಯೇತಿ ವಾರಾಂ-
 ಪಾರೇ ತ್ವಂ ಪ್ರಾದದರ್ಶಃ ಕಿಮಪಿ ಹಿ ತಮಸಾಂ
 ದೂರದೂರಂ ಪದಂ ತೇ || ೭ ||

ತತ್ರಾಸೀನಂ ಭುಜಂಗಾಧಿಪಶಯನತಲೇ
 ದಿವ್ಯಭೂಷಾಯುಧಾದ್ಯೈಃ-
 ರಾವೀತಂ ಪೀತಚೇಲಂ ಪ್ರತಿನವಜಲದ-
 ಶ್ಯಾಮಳಂ ಶ್ರೀಮದಂಗಂ |
 ಮೂರ್ತೀನಾಮೀಶಿತಾರಂ ಪರಮಿಹ ತಿಸೃಣಾ-
 ಮೇಕಮರ್ಥಂ ಶ್ರುತೀನಾಂ
 ತ್ವಾಮೇವ ತ್ವಂ ಪರಾತ್ಮೈ ಪ್ರಿಯಸಖಿಸಹಿತೋ
 ನೇಮಿಥ ಕ್ಷೇಮರೂಪಂ || ೮ ||

ಯುವಾಂ ಮಾಮೇವ ದ್ವಾವಧಿಕವಿವೃತಾಂತರ್ಹಿತತಯಾ
 ವಿಭಿನ್ನೋ ಸಂದ್ರಷ್ಟ್ಯಂ ಸ್ವಯಮಹಮಹಾರ್ಷಂ ದ್ವಿಜಸುತಾನ್ |
 ನಯೇತಂ ದ್ರಾಗೇತಾನಿತಿ ಖಿಲು ವಿತೀರ್ಣಾನ್ ಪುನರಮೂನ್
 ದ್ವಿಜಾಯಾದಾಯಾದಾಃ ಪ್ರಣುತಮಹಿಮಾ ಪಾಂಡುಜನುಷಾ || ೯ ||

ಏವಂ ನಾನಾವಿಹಾರೈರ್ಜಗದಭಿರಮರ್ಯಾನ್
 ವೃಷ್ಟಿವಂಶಂ ಪ್ರಪುಷ್ಣ-
 ನ್ನೀಜಾನೋ ಯಜ್ಞಭೇದೈರತುಲವಿಹೃತಿಭಿಃ
 ಪ್ರೀಣಯನ್ನೇಣನೇತ್ರಾಃ |
 ಭೂಮಾರಕ್ಷೇಪದಂಭಾತ್ ಪದಕಮಲಜುಷಾಂ
 ಮೋಕ್ಷಣಾಯಾವತೀರ್ಣಃ
 ಪೂರ್ಣಂ ಬ್ರಹ್ಮೈವ ಸಾಕ್ಷಾದ್ಯದುಷು ಮನುಜತಾ-
 ರೂಷಿತಸ್ತ್ವಂ ವ್ಯಲಾಸೀಃ || ೧೦ ||

ಪ್ರಾಯೇಣ ದ್ವಾರವತ್ಯಾಮವೃತದಯಿ ತದಾ
 ನಾರದಸ್ವ ದ್ರಸಾದ್ರ್ವ-
 ಸ್ತಸ್ಮಾಲ್ಲೇಭೇ ಕದಾಚಿತ್ಪಲು ಸುಕೃತನಿಧಿ-
 ಸ್ವತ್ವಿತಿ ತತ್ವಬೋಧಂ |
 ಭಕ್ತಾನಾಮಗ್ರಯಾಯೀ ಸ ಚ ಖಿಲು
 ಮನಿಮಾನುದ್ಧವಸ್ವ ತ್ವ ಏವ
 ಪ್ರಾಪ್ತೋ ವಿಜ್ಞಾನಸಾರಂ ಸ ಕಿಲ ಜನಹಿತಾ-
 ಯಾಧುನಾಽಽಸ್ತೇ ಬದರ್ಯಾಂ || ೧೧ ||

ಸೋಽಯಂ ಕೃಷ್ಣಾವತಾರೋ ಜಯತಿ ತವ ವಿಭೋ
 ಯತ್ರ ಸೌಹಾರ್ದಭೀತಿ-
 ಸ್ನೇಹದ್ವೇಷಾನುರಾಗಪ್ರಭೃತಿಭಿರತುಲೈ-
 ರಶ್ರಮೈರ್ಯೋಗಭೇದೈಃ |
 ಆರ್ತಿಂ ತೀರ್ತ್ವಾ ಸಮಸ್ತಾಮವೃತಪದಮಗು-
 ಸ್ಸರ್ವತಃ ಸರ್ವಲೋಕಾಃ
 ಸ ತ್ವಂ ವಿಶ್ವಾರ್ತಿಶಾಂತ್ಯೈ ಪವನಪುರಪತೇ
 ಭಕ್ತಿಪೂರ್ತ್ಯೈ ಚ ಭೂಯಾಃ || ೧೨ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೮೯)

ವೃಕಾಸುರವಧವರ್ಣನಂ

ರಮಾಜಾನೇ ಜಾನೇ ಯದಿಹ ತವ ಭಕ್ತೇಷು ವಿಭವೋ
ನ ಸದ್ಯಸ್ಸಂಪದ್ಯಸ್ತದಿಹ ಮದಕೃತ್ವಾದಶಮಿನಾಂ |
ಪ್ರಶಾಂತಿಂ ಕೃತ್ವೈವ ಪ್ರದಿಶಸಿ ತತಃ ಕಾಮಮಖಿಲಂ
ಪ್ರಶಾಂತೇಷು ಕ್ಷಿಪ್ರಂ ನ ಖಿಲು ಭವದೀಯೇ ಚ್ಯುತಿಕಥಾ || ೧ ||

ಸದ್ಯಃ ಪ್ರಸಾದರುಷಿತಾನ್ ವಿಧಿಶಂಕರಾದೀನ್
ಕೇಚಿದ್ವಿಭೋ ನಿಜಗುಣಾನುಗುಣಂ ಭಜಂತಃ |
ಭ್ರಷ್ಟಾ ಭವಂತಿ ಬತ ಕಷ್ಟಮದೀರ್ಘಾದೃಷ್ಟ್ಯಾ
ಸ್ಪಷ್ಟಂ ವೃಕಾಸುರ ಉದಾಹರಣಂ ಕಿಲಾಸ್ಮಿನ್ || ೨ ||

ಶಕುನಿಜಃ ಸ ತು ನಾರದಮೇಕದಾ ತ್ವರಿತತೋಷಮಪೃಚ್ಛದಧೀಶ್ವರಂ |
ಸ ಚ ದಿದೇಶ ಗಿರೀಶಮುಪಾಸಿತಂ ನ ತು ಭವಂತಮಬಂಧುಮಸಾಧುಷು || ೩ ||

ತಪಸ್ತಪ್ತಾ ಘೋರಂ ಸ ಖಿಲು ಕುಪಿತಃ ಸಪ್ತಮದಿನೇ
ಶಿರಃ ಛಿತ್ತಾ ಸದ್ಯಃ ಪುರಹರಮುಪಸ್ಥಾಪ್ಯ ಪುರತಃ |
ಅತಿಕ್ಷುದ್ರಂ ರೌದ್ರಂ ಶಿರಸಿ ಕರದಾನೇನ ನಿಧನಂ
ಜಗನ್ನಾಥದ್ವವ್ರೇ ಭವತಿ ವಿಮುಖಾನಾಂ ಕ್ಷ ಶುಭಧೀಃ || ೪ ||

ಮೋಕ್ತಾರಂ ಬಂಧಮುಕ್ತೋ ಹರಿಣಪತಿರಿವ ಪ್ರಾದ್ರವತ್ಸೋಽಥ ರುದ್ರಂ
ದೈತ್ಯಾತ್ ಭೀತ್ಯಾ ಸ್ಮ ದೇವೋ ದಿಶಿ ದಿಶಿ ವಲತೇ ಪೃಷ್ಠತೋ ದತ್ತದೃಷ್ಟಿಃ |
ತೂಷ್ಣೀಕೇ ಸರ್ವಲೋಕೇ ತವ ಪದಮಧಿರೋಕ್ಷ್ಯಂತಮುದ್ವಿಕ್ಷ್ಯ ಶರ್ವಂ
ದೂರಾದೇವಾಗ್ರತಸ್ತ್ವಂ ಪಟುವಟುವಪುಷಾ ತಸ್ಥಿಷೇ ದಾನವಾಯ || ೫ ||

ಭದ್ರಂ ತೇ ಶಾಕುನೇಯ ಭ್ರಮಸಿ ಕಿಮಧುನಾ
 ತ್ವಂ ಪಿಶಾಚಸ್ಯ ವಾಚಾ
 ಸಂದೇಹಶ್ಚೇನ್ಮದುಕ್ತೌ ತವ ಕಿಮು ನ
 ಕರೋಷ್ಯಂಗುಲೀಮಂಗ ಮೌಲೌ |
 ಇತ್ಥಂ ತ್ವದ್ವಾಕ್ಯಮೂಢಃ ಶಿರಸಿ ಕೃತಕರಃ
 ಸೋಽಪತಚ್ಚಿನ್ನಪಾತಂ
 ಭ್ರಂಶೋ ಹ್ಯೇವಂ ಪರೋಪಾಸಿತುರಪಿ ಚ
 ಗತಿಃ ಶೂಲಿನೋಽಪಿ ತ್ವಮೇವ || ೬ ||

ಭೃಗುಂ ಕಿಲ ಸರಸ್ವತೀನಿಕಟವಾಸಿನಸ್ತಾಪಸಾ-
 ಸ್ತ್ರೀಮೂರ್ತಿಷು ಸಮಾದಿಶನ್ನಧಿಕಸತ್ವತಾಂ ವೇದಿತುಂ |
 ಅಯಂ ಪುನರನಾದರಾದುದಿತರುದ್ಧರೋಷೇ ವಿಧೌ
 ಹರೋಽಪಿ ಚ ಜಿಹಿಂಸಿಷೌ ಗಿರಿಜಯಾ ಧೃತೇ ತ್ವಾಮಗಾತ್ || ೭ ||

ಸುಪ್ತಂ ರಮಾಂಕಭುವಿ ಪಂಕಜಲೋಚನಂ ತ್ವಾಂ
 ವಿಪ್ರೇ ವಿನಿಘ್ನತಿ ಪದೇನ ಮುದೋತ್ಥಿತಸ್ತ್ವಂ |
 ಸರ್ವಂ ಕ್ಷಮಸ್ವ ಮುನಿವರ್ಯ ಭವೇತ್ ಸದಾ ಮೇ
 ತ್ವತ್ಪಾದಚಿಹ್ಮಮಿಹ ಭೂಷಣಮಿತ್ಯವಾದೀಃ || ೮ ||

ನಿಶ್ಚಿತ್ಯ ತೇ ಚ ಸುದೃಢಂ ತ್ವಯಿ ಬದ್ಧಭಾವಾಃ
 ಸಾರಸ್ವತಾ ಮುನಿವರಾ ದಧಿರೇ ವಿವೋಕ್ಷಂ |
 ತ್ವಾಮೇವಮಚ್ಯುತ ಪುನಶ್ಚ್ಯುತಿದೋಷಹೀನಂ
 ಸತ್ಪೋಚ್ಚಯೈಕತನುಮೇವ ವಯಂ ಭಜಾಮಃ || ೯ ||

ಜಗತ್ಸೃಷ್ಟ್ಯಾದೌ ತ್ವಾಂ ನಿಗಮನಿವಹೈರ್ವಂದಿಭಿರಿವ
 ಸ್ತುತಂ ವಿಷ್ಣೋ ಸಚ್ಚಿತ್ಪರಮರಸನಿದ್ವೈತವಪುಷಂ |
 ಪರಾತ್ಮಾನಂ ಭೂರ್ಮ ಪಶುಪವನಿತಾಭಾಗ್ಯನಿವಹಂ
 ಪರೀತಾಪಶ್ರಾಂತ್ಯೈ ಪವನಪುರವಾಸಿಃ ಪರಿಭಜೇ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೯೦)

ಆಗಮಾದೀನಾಂ ಪರಮತಾತ್ಪರ್ಯನಿರೂಪಣಂ

ವ್ಯಕಭ್ಯಗುಮುನಿವೋಹಿನ್ಯಂಬರೀಷಾದಿವೃತ್ತೇ-
ಷ್ವಯಿ ತವ ಹಿ ಮಹತ್ತ್ವಂ ಸರ್ವಶರ್ವಾದಿಜೈತ್ರಂ |
ಸ್ಥಿತಮಿಹ ಪರಮಾತ್ಮೈ ನಿಷ್ಕಳಾವಾಗಭಿನ್ನಂ
ಕಿಮಪಿ ಯದವಭಾತಂ ತದ್ಧಿ ರೂಪಂ ತವೈವ || ೧ ||

ಮೂರ್ತಿತ್ರಯೇಶ್ವರಸದಾಶಿವಪಂಚಕಂ ಯತ್
ಪ್ರಾಹುಃ ಪರಾತ್ಮವಪುರೇವ ಸದಾಶಿವೋಽಸ್ಮಿನ್ |
ತತ್ರೇಶ್ವರಸ್ತು ಸ ವಿಕುಂಠಪದಸ್ತ್ವಮೇವ
ತ್ರಿತ್ವಂ ಪುನರ್ಭಜಸಿ ಸತ್ಯಪದೇ ತ್ರಿಭಾಗೇ || ೨ ||

ತತ್ರಾಪಿ ಸಾತ್ವಿಕತನುಂ ತವ ವಿಷ್ಣುಮಾಹು-
ರ್ಧಾತಾ ತು ಸತ್ವವಿರಳೋ ರಜಸೈವ ಪೂರ್ಣಃ |
ಸತ್ವೋತ್ಕಟತ್ವಮಪಿ ಚಾಸ್ತಿ ತಮೋವಿಕಾರ-
ಚೇಷ್ಟಾದಿಕಂ ಚ ತವ ಶಂಕರನಾಮ್ನಿ ಮೂರ್ತೌ || ೩ ||

ತಂ ಚ ತ್ರಿಮೂರ್ತ್ಯತಿಗತಂ ಪರಪೂರುಷಂ ತ್ವಾಂ
ಶರ್ವಾತ್ಮನಾಪಿ ಖಿಲು ಸರ್ವಮಯತ್ವಹೇತೋಃ |
ಶಂಸಂತ್ಯುಪಾಸನವಿಧೌ ತದಪಿ ಸ್ವತಸ್ತು
ತ್ವದ್ರೂಪಮಿತ್ಯತಿದೃಢಂ ಬಹು ನಃ ಪ್ರಮಾಣಂ || ೪ ||

ಶ್ರೀಶಂಕರೋಽಪಿ ಭಗವಾನ್ ಸಕಲೇಷು ತಾವ-
ತ್ತ್ವಾ ಮೇವ ಮಾನಯತಿ ಯೋ ನ ಹಿ ಪಕ್ಷಪಾತೀ |

ತ್ವನ್ನಿಷ್ಟಮೇವ ಸ ಹಿ ನಾಮಸಹಸ್ರಕಾದಿ

ವ್ಯಾಖ್ಯತ್ ಭವತ್ಸ್ತುತಿಪರಶ್ಚ ಗತಿಂ ಗತೋಽಂತೇ || ೫ ||

ಮೂರ್ತಿತ್ರಯಾತಿಗಮುವಾಚ ಚ ಮಂತ್ರಶಾಸ್ತ್ರ -

ಸ್ಯಾದೌ ಕಳಾಯಸುಷಮಂ ಸಕಲೇಶ್ವರಂ ತ್ವಾಂ |

ಧ್ಯಾನಂ ಚ ನಿಷ್ಕಳಮಸೌ ಪ್ರಣವೇ ಖಿಲೂಕ್ತಾ

ತ್ವಾಮೇವ ತತ್ರ ಸಕಳಂ ನಿಜಗಾದ ನಾನ್ಯಂ || ೬ ||

ಸಮಸ್ತಸಾರೇ ಚ ಪುರಾಣಸಂಗ್ರಹೇ

ವಿಸಂಶಯಂ ತ್ವನ್ಮಹಿಮೈವ ವರ್ಣ್ಯತೇ |

ತ್ರಿಮೂರ್ತಿಯುಕ್ತಪದತ್ರಿಭಾಗತಃ

ಪರಂ ಪದಂ ತೇ ಕಥಿತಂ ನ ಶೂಲಿನಃ || ೭ ||

ಯತ್ ಬ್ರಾಹ್ಮಕಲ್ಪ ಇಹ ಭಾಗವತದ್ವಿತೀಯ-

ಸ್ಕಂಧೋದಿತಂ ವಪುರನಾವೃತಮೀಶ ಧಾತ್ರೇ |

ತಸ್ಯೈವ ನಾಮ ಹರಿಶರ್ವಮುಖಂ ಜಗಾದ

ಶ್ರೀಮಾಧವಃ ಶಿವಪರೋಽಪಿ ಪುರಾಣಸಾರೇ || ೮ ||

ಯೇ ಸ್ವಪ್ರಕೃತ್ಯನುಗುಣಾ ಗಿರಿಶಂ ಭಜಂತೇ

ತೇಷಾಂ ಫಲಂ ಹಿ ದೃಢಯೈವ ತದೀಯಭಕ್ತ್ಯಾ |

ವ್ಯಾಸೋ ಹಿ ತೇನ ಕೃತವಾನಧಿಕಾರಿಹೇತೋಃ

ಸ್ಕಾಂದಾದಿಕೇಷು ತವ ಹಾನಿವಚೋಽರ್ಥವಾದ್ಯೈಃ || ೯ ||

ಭೂತಾರ್ಥಕೀರ್ತಿರನುವಾದವಿರುದ್ಧವಾದೌ

ತ್ರೇಧಾರ್ಥವಾದಗತಯಃ ಖಿಲು ರೋಚನಾರ್ಥಾಃ |

ಸ್ಕಾಂದಾದಿಕೇಷು ಬಹವೋಽತ್ರ ವಿರುದ್ಧವಾದಾ-

ಸ್ತುತ್ವಾ ಮಸತ್ವಪರಿಭೂತ್ಯುಪಶಿಕ್ಷಣಾದ್ಯಾಃ || ೧೦ ||

ಯತ್ ಕಿಂಚಿದಪ್ಯವಿದುಷಾಽಪಿ ವಿಭೋ ಮಯೋಕ್ತಂ

ತನ್ಮಂತ್ರಶಾಸ್ತ್ರವಚನಾದ್ಯಭಿದೃಷ್ಟಮೇವ |

ವ್ಯಾಸೋಕ್ತಿಸಾರಮಯಭಾಗವತೋಪಗೀತ

ಕ್ಲೇಶಾನ್ ವಿಧೂಯ ಕುರು ಭಕ್ತಿಭರಂ ಪರಾತ್ಮ್ನ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೯೧)

ಭಕ್ತಿ ಸ್ವರೂಪವರ್ಣನಂ

ಶ್ರೀಕೃಷ್ಣ ತ್ವತ್ಪದೋಪಾಸನಮಭಯತಮಂ ಬದ್ಧಮಿಥ್ಯಾರ್ಥದೃಷ್ಟೇ-
ಮರ್ತ್ಯಸ್ಯಾರ್ತಸ್ಯ ಮನ್ಯೇ ವ್ಯಪಸರತಿ ಭಯಂ ಯೇನ ಸರ್ವಾತ್ಮನೈವ |
ಯತ್ತಾವತ್ ತ್ವತ್ಪ್ರಣೀತಾನಿಹ ಭಜನವಿಧೀನಾಸ್ಥಿತೋ ಮೋಹಮಾಗೇ
ಧಾವನ್ನಪ್ಯಾವೃತಾಕ್ಷಃ ಸ್ವಲತಿ ನ ಕುಹಚಿದ್ಧೇವದೇವಾಖಿಲಾತ್ಮ || ೧ ||

ಭೂರ್ಮು ಕಾಯೇನ ವಾಚಾ ಮುಹುರಪಿ ಮನಸಾ ತ್ವದ್ಬಲಪ್ರೇರಿತಾತ್ಮಾ
ಯದ್ಯತ್ ಕುರ್ವೇ ಸಮಸ್ತಂ ತದಿಹ ಪರತರೇ ತ್ವಯ್ಯಸಾವರ್ಪಯಾಮಿ |
ಜಾತ್ಯಾಪೀಹ ಶ್ವಪಾಕಸ್ತ್ವಯಿ ನಿಹಿತಮನಃ ಕರ್ಮವಾಗಿಂದ್ರಿಯಾರ್ಥ-
ಪ್ರಾಣೋ ವಿಶ್ವಂ ಪುನೀತೇ ನ ತು ವಿಮುಖಮನಾಸ್ತ್ವದ್ವಾದ್ವಿಪ್ರವರ್ಯಃ || ೨ ||

ಭೀತಿನಾಮ ದ್ವಿತೀಯಾದ್ಭವತಿ ನನು ಮನಃ ಕಲ್ಪಿತಂ ಚ ದ್ವಿತೀಯಂ
ತೇನೈಕ್ಯಾಭ್ಯಾಸಶೀಲೋ ಹೃದಯಮಿಹ ಯಥಾಶಕ್ತಿ ಬುದ್ಧ್ಯಾ ನಿರುಂಧ್ಯಾಂ |
ಮಾಯಾವಿದ್ಧೇ ತು ತಸ್ಮಿನ್ ಪುನರಪಿ ನ ತಥಾ ಭಾತಿ ಮಾಯಾಧಿನಾಥಂ
ತಂ ತ್ವಾಂ ಭಕ್ತ್ಯಾ ಮಹತ್ಯಾ ಸತತಮನುಭಜನ್ನೀಶ ಭೀತಿಂ ವಿಜಹ್ಯಾಂ || ೩ ||

ಭಕ್ತೀರುತ್ಪತ್ತಿವೃದ್ಧೀ ತವ ಚರಣಜುಷಾಂ ಸಂಗಮೇನೈವ ಪುಂಸಾ-
ಮಾಸಾದ್ಯೇ ಪುಣ್ಯಭಾಜಾಂ ಶ್ರಿಯ ಇವ ಜಗತಿ ಶ್ರೀಮತಾಂ ಸಂಗಮೇನ |
ತತ್ಸಂಗೋ ದೇವ ಭೂಯಾನ್ಮಮ ಖಿಲು ಸತತಂ ತನ್ಮುಖಾದುನ್ಮಿಷದ್ಭಿ-
ಸ್ತ್ವನ್ಮಾಹಾತ್ಮ್ಯಪ್ರಕಾರೈರ್ಭವತಿ ಚ ಸುದೃಢಾ ಭಕ್ತಿರುದ್ಧೂತಪಾಪಾ || ೪ ||

ಶ್ರೇಯೋಮಾರ್ಗೇಷು ಭಕ್ತಾವಧಿಕಬಹುಮತಿರ್ಜನ್ಮಕರ್ಮಾಣಿ ಭೂಯೋ
ಗಾರ್ಯ ಕ್ಷೇಮಾಣಿ ನಾಮಾನ್ಯಪಿ ತದುಭಯತಃ ಪ್ರದ್ರುತಂ ಪ್ರದ್ರುತಾತ್ಮಾ |

ಉದ್ಯದ್ಧಾಸಃ ಕದಾಚಿತ್ ಕುಹಚಿದಪಿ ರುದರ್ ಕ್ವಾಪಿ ಗರ್ಜ್ಜ ಪ್ರಗಾಯ-
 ನ್ನುನ್ಮಾದೀವ ಪ್ರನ್ಯತ್ಯನ್ನಯಿ ಕುರು ಕರುಣಾಂ ಲೋಕಬಾಹ್ಯಶ್ಚರೇಯಂ || ೫ ||

ಭೂತಾನ್ಯೇತಾನಿ ಭೂತಾತ್ಮಕಮಪಿ ಸಕಲಂ ಪಕ್ಷಿಮತ್ಸ್ಯಾ ಮೃಗಾದೀ
 ಮರ್ತ್ಯಾ ಮಿತ್ರಾಣಿ ಶತ್ರುನಪಿ ಯಮಿತಮತಿಸ್ತ್ವ ನ್ಮಯಾನ್ಯಾನಮಾನಿ |
 ತ್ವತ್ಸೇವಾಯಾಂ ಹಿ ಸಿದ್ಧ್ಯೇನ್ಮಮ ತವ ಕೃಪಯಾ ಭಕ್ತಿದಾಢ್ಯಂ ವಿರಾಗ-
 ಸ್ತ್ವ ತ್ವತ್ಸ್ಯಾವಬೋಧೋಽಪಿ ಚ ಭುವನಪತೇ ಯತ್ನಭೇದಂ ವಿನೈವ || ೬ ||

ನೋ ಮುಹ್ಯ ಕ್ಷುತ್ಪ್ರದಾದ್ಯೈರ್ಭವಸರಣಿಭವೈಸ್ತ್ವನ್ನಿಲೀನಾಶಯತ್ವಾ-
 ಚ್ಚಿಂತಾಸಾತತ್ಯಶೀಲೀ ನಿಮಿಷಲವಮಪಿ ತ್ವತ್ಪದಾದಪ್ರಕಂಪಃ |
 ಇಷ್ಟಾನಿಷ್ಟೇಷು ತುಷ್ಟಿವ್ಯಸನವಿರಹಿತೋ ಮಾಯಿಕತ್ವಾವಬೋಧಾ-
 ಜ್ಞೋತ್ಸ್ಯಾತ್ಸ್ಯಾಭಿಸ್ತ್ವನ್ನಖೇಂದೋರಧಿಕಶಿಶಿರಿತೇನಾತ್ಮನಾ ಸಂಚರೇಯಂ || ೭ ||

ಭೂತೇಷ್ಟೇಷು ತ್ವದೈಕೈಸ್ತೃತಿಸಮಧಿಗತೌ ನಾಧಿಕಾರೋಽಧುನಾ ಚೇ-
 ತ್ವತ್ಪ್ರೇಮ ತ್ವತ್ಕಮೈತ್ರೀ ಜಡಮತಿಷು ಕೃಪಾ ದ್ವಿಟ್ಸು ಭೂಯಾದುಪೇಕ್ಷಾ |
 ಅರ್ಚಾಯಾಂ ವಾ ಸಮರ್ಚಾಕುತುಕಮುರುತರಶ್ರದ್ಧಯಾ ವರ್ಧತಾಂ ಮೇ
 ತ್ವತ್ಸಂಸೇವೀ ತಥಾಪಿ ದ್ರುತಮುಪಲಭತೇ ಭಕ್ತಲೋಕೋತ್ತಮತ್ವಂ || ೮ ||

ಆವೃತ್ಯ ತ್ವತ್ಸ್ವರೂಪಂ ಕ್ಷಿತಿಜಲಮರುದಾದ್ಯಾತ್ಮನಾ ವಿಕ್ಷಿಪಂತೀ
 ಜೀರ್ವಾ ಭೂಯಿಷ್ಯಕರ್ಮಾವಲಿವಿವಶಗತೀ ದುಃಖಜಾಲೇ ಕ್ಷಿಪಂತೀ |
 ತ್ವನ್ಮಾಯಾ ಮಾಭಿಭೂನ್ಮಾಮಯಿ ಭುವನಪತೇ ಕಲ್ಪತೇ ತತ್ಪ್ರಶಾಂತೈಲ
 ತ್ವತ್ಪಾದೇ ಭಕ್ತಿರೇವೇತ್ಯವದದಯಿ ವಿಭೋ ಸಿದ್ಧಯೋಗೀ ಪ್ರಬುದ್ಧಃ || ೯ ||

ದುಃಖಾನ್ಯಾಲೋಕೈ ಜಂತುಷ್ಟಲಮುದಿತವಿವೇಕೋಽಹಮಾಚಾರ್ಯವರ್ಯಾ-
 ಲ್ಲಬ್ಧಾ ತ್ವದ್ರೂಪತತ್ತ್ವಂ ಗುಣಚರಿತಕಥಾದ್ಯುದ್ಭವದ್ಭಕ್ತಿಭೂಮಾ |
 ಮಾಯಾಮೇನಾಂ ತರಿತ್ವಾ ಪರಮಸುಖಮಯೇ ತ್ವತ್ಪದೇ ಮೋದಿತಾಹೇ
 ತಸ್ಯಾಯಂ ಪೂರ್ವರಂಗಃ ಪವನಪುರಪತೇ ನಾಶಯಾಶೇಷರೋಗಾಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೯೨)

ಕರ್ಮಮಿಶ್ರಭಕ್ತಿಸ್ವರೂಪವರ್ಣನಂ

ವೇದೈಸ್ಸರ್ವಾಣಿ ಕರ್ಮಾಣ್ಯಫಲಪರತಯಾ ವರ್ಣಿತಾನೀತಿ ಬುಧ್ವಾ
ತಾನಿ ತ್ವಯ್ಯರ್ಪಿತಾನೈವ ಹಿ ಸಮನುಚರಣ ಯಾನಿ ನೈಷ್ಕರ್ಮಮೀಶ |
ಮಾ ಭೂದ್ವೇದೈರ್ನಿಷಿದ್ಧೇ ಕುಹಚಿದಪಿ ಮನಃ ಕರ್ಮವಾಚಾಂ ಪ್ರವೃತ್ತಿ-
ದುರ್ವರ್ಜಂ ಚೇದವಾಪ್ತಂ ತದಪಿ ಖಿಲು ಭವತ್ಯರ್ಪಯೇ ಚಿತ್ತಕಾಶೇ || ೧ ||

ಯಸ್ತನ್ಯಃ ಕರ್ಮಯೋಗಸ್ತವ ಭಜನಮಯ-
ಸ್ತತ್ರ ಚಾಭಿಷ್ಟಮೂರ್ತಿಂ
ಹೃದ್ಯಾಂ ಸತ್ವೈಕರೂಪಾಂ ದೃಷದಿ ಹೃದಿ ಮೃದಿ
ಕ್ವಾಪಿ ವಾ ಭಾವಯಿತ್ವಾ |
ಪುಷ್ಪೈರ್ಗಂಧೈರ್ನಿವೇದ್ಯೈರಪಿ ಚ ವಿರಚಿತೈಃ
ಶಕ್ತಿತೋ ಭಕ್ತಿಪೂತೈ-
ರ್ನಿತ್ಯಂ ವರ್ಯಾಂ ಸಪರ್ಯಾಂ ವಿದಧದಯಿ ವಿಭೋ
ತ್ವತ್ಪ್ರಸಾದಂ ಭಜೇಯಂ || ೨ ||

ಸ್ಮಿಶ್ರೂದ್ರಾಸ್ತತ್ಕಥಾದಿಶ್ರವಣವಿರಹಿತಾ
ಆಸತಾಂ ತೇ ದಯಾರ್ಹಾ-
ಸ್ತತ್ಪಾದಾಸನ್ನಯಾರ್ತಾ ದ್ವಿಜಕುಲಜನುಷೋ
ಹಂತ ಶೋಚಾಮೃಶಾಂರ್ತಾ |
ವೃತ್ಯರ್ಥಂ ತೇ ಯಜಂತೋ ಬಹುಕಥಿತಮಪಿ
ತ್ವಾಮನಾಕರ್ಣಯಂತೋ

ದೃಪ್ತಾ ವಿದ್ಯಾಭಿಜಾತ್ಯೈಃ ಕಿಮು ನ ವಿದಧತೇ
ತಾದೃಶಂ ಮಾ ಕೃಥಾ ಮಾಂ || ೩ ||

ಪಾಪೋಽಯಂ ಕೃಷ್ಣರಾಮೇತ್ಯಭಿಲಪತಿ ನಿಜಂ
ಗೂಹಿತಂ ದುಶ್ಚ ತಿತ್ರಂ
ನಿರ್ಲಜ್ಜಸ್ಯಾಸ್ಯ ವಾಚಾ ಬಹುತರಕಥನೀ-
ಯಾನಿ ಮೇ ವಿಘ್ನಿತಾನಿ |
ಭ್ರಾತಾ ಮೇ ವಂದ್ಯಶೀಲೋ ಭಜತಿ ಕಿಲ ಸದಾ
ವಿಷ್ಣುಮಿತ್ಥಂ ಬುಧಾಂಸ್ತೇ
ನಿಂದಂತು ಚೈಹೃಹಸಂತಿ ತ್ವಯಿ ನಿಹಿತಮತೀಂ-
ಸ್ತಾದೃಶಂ ಮಾ ಕೃಥಾ ಮಾಂ || ೪ ||

ಶ್ವೇತಚ್ಛಾಯಂ ಕೃತೇ ತ್ವಾಂ ಮುನಿವರವಪುಷಂ ಪ್ರೀಣಯಂತೇ ತಪೋಭಿ-
ಸ್ಮ್ರೀತಾಯಾಂ ಸುಕ್ತೃವಾದ್ಯಂಕಿತಮರುಣತನುಂ ಯಜ್ಞರೂಪಂ ಯಜಂತೇ |
ಸೇವಂತೇ ತಂತ್ರಮಾಗ್ನೈರ್ವಿಲಸದರಿಗದಂ ದ್ವಾಪರೇ ಶ್ಯಾಮಳಾಂಗಂ
ನೀಲಂ ಸಂಕೀರ್ತನಾದ್ಯೈರಿಹ ಕಲಿಸಮಯೇ ಮಾನುಷಾಸ್ತ್ವಾಂ ಭಜಂತೇ || ೫ ||

ಸೋಽಯಂ ಕಾಲೇಯಕಾಲೋ ಜಯತಿ ಮುರರಿಪೋ
ಯತ್ರ ಸಂಕೀರ್ತನಾದ್ಯೈಃ-
ನಿರ್ಯತ್ನೈರೇವ ಮಾಗ್ನೈರಖಿಲದ ನ ಚಿರಾ-
ತ್ತ್ವತ್ಪ್ರಸಾದಂ ಭಜಂತೇ |
ಜಾತಾಸ್ಮೀತಾಕೃತಾದಾವಪಿ ಹಿ ಕಿಲ ಕಲೌ
ಸಂಭವಂ ಕಾಮಯಂತೇ
ದೈವಾತ್ತತ್ತ್ರೈವ ಜಾತಾಃ ವಿಷಯವಿಷರಸೈಃ-
ಮಾರ್ವಿಭೋ ವಂಚಯಾಸ್ಮಾರ್ || ೬ ||

ಭಕ್ತಾಸ್ತಾವತ್ ಕಲೌ ಸ್ಯುದ್ರಮಿಳಭುವಿ ತತೋ ಭೂರಿಶಸ್ತತ್ರ ಚೋಚ್ಚೈಃ
ಕಾವೇರೀಂ ತಾಮ್ರಪರ್ಣೀಮನು ಕಿಲ ಧೃತಮಾಲಾಂ ಚ ಪುಣ್ಯಾಂ ಪ್ರತೀಚೀಂ |

ಹಾ ಮಾಮಪ್ಯೇತದಂತರ್ಭವಮಪಿ ಚ ವಿಭೋ ಕಿಂಚಿದಂಚದ್ರಸಂ ತ್ವ-
ಯ್ಯಾಶಾಪಾಶೈರ್ನಿಬಧ್ಯ ಭ್ರಮಯ ನ ಭಗವತ್ ಪೂರಯ ತ್ವನ್ನಿಷೇವಾಂ || ೭ ||

ದೃಷ್ಟ್ವಾ ಧರ್ಮದ್ರುಹಂ ತಂ ಕಲಿಮಪಕರುಣಂ ಪ್ರಾಜ್ಞಹೀಕ್ಷಿತ್ ಪರೀಕ್ಷಿ-
ದ್ಧಂತುಂ ವ್ಯಾಕೃಷ್ಟ್ವಖಿಡ್‌ಗೋಽಪಿ ನ ವಿನಿಹಿತವಾನ್ ಸಾರವೇದೀ ಗುಣಾಂಶಾತ್ |
ತ್ವತ್ಸೇವಾದ್ಯಾಶು ಸಿದ್ಧೇದಸದಿಹ ನ ತಥಾ ತ್ವತ್ಪರೇ ಚೈಷ ಭೀರು-
ರ್ಯತ್ಪ್ರಾಪ್ತುಂ ಪ್ರಾಗೇವ ರೋಗಾದಿಭಿರಪಹರತೇ ತತ್ರ ಹಾ ಶಿಕ್ಷಯೈನಂ || ೮ ||

ಗಂಗಾ ಗೀತಾ ಚ ಗಾಯತ್ರೈಪಿ ಚ ತುಳಸಿಕಾ ಗೋಪಿಕಾಚಂದನಂ ತತ್
ಸಾಳಗ್ರಾಮಾಭಿಪೂಜಾ ಪರಪುರುಷ ತಥೈಕಾದಶೀ ನಾಮವರ್ಣಾಃ |
ಏತಾನ್ಯಷ್ಟಾಪ್ಯಯತ್ನಾನ್ಯಯಿ ಕಲಿಸಮಯೇ ತ್ವತ್ಪ್ರಸಾದಪ್ರವೃದ್ಧ್ಯಾ
ಕ್ಷಿಪ್ರಂ ಮುಕ್ತಿಪ್ರದಾನೀತ್ಯಭಿದಧುಃ ಋಷಯಸ್ತೇಷು ಮಾಂ ಸಜ್ಜಯೇಥಾಃ || ೯ ||

ದೇವರ್ಷೀಣಾಂ ಪಿತೃಋಣಾಮಪಿ ನ ಪುನರ್ಮಣೀ ಕಿಂಕರೋ ವಾ ಸ ಭೂಮನ್
ಯೋಽಸೌ ಸರ್ವಾತ್ಮನಾ ತ್ವಾಂ ಶರಣಮುಪಗತಸ್ಸರ್ವಕೃತ್ಯಾನಿ ಹಿತ್ವಾ |
ತಸ್ಯೋತ್ಪನ್ನಂ ವಿಕರ್ಮಾಪ್ಯಖಿಲಮಪನುದಸ್ಯೇವ ಚಿತ್ತಸ್ಥಿತಸ್ತ್ವಂ
ತನ್ಮೇ ಪಾಪೋತ್ಥತಾಪಾನ್ ಪವನಪುರಪತೇ ರುಂಧಿ ಭಕ್ತಿಂ ಪ್ರಣೇಯಾಃ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೯೩)

ಗುರುಶಿಕ್ಷಾವರ್ಣನಂ

ಬಂಧುಸ್ನೇಹಂ ವಿಜಹ್ಯಾಂ ತವ ಹಿ ಕರುಣಯಾ
ತ್ವಯ್ಯುಪಾವೇಶಿತಾತ್ಮಾ
ಸರ್ವಂ ತ್ವಕ್ತ್ವಾ ಚರೇಯಂ ಸಕಲಮಪಿ ಜಗ-
ದ್ವೀಕ್ಷ್ಯ ಮಾಯಾವಿಲಾಸಂ |
ನಾನಾತ್ವಾದ್ಭ್ರಾಂತಿಜನ್ಯಾತ್ ಸತಿ ಖಿಲು
ಗುಣದೋಷಾವಬೋಧೇ ವಿಧಿವಾರ್
ವ್ಯಾಸೇಧೋ ವಾ ಕಥಂ ತೌ ತ್ವಯಿ ನಿಹಿತ-
ಮತೇವೀತಪೈಷಮ್ಯಬುದ್ಧೀಃ || ೧ ||

ಕ್ಷುತ್ಪ್ರಾಣಲೋಪಮಾತ್ರೇ ಸತತಕೃತಧಿಯೋ
ಜಂತವಃ ಸಂತ್ಯನಂತಾ-
ಸ್ತೇಭ್ಯೋ ವಿಜ್ಞಾನವತ್ವಾತ್ ಪುರುಷ ಇಹ
ವರಸ್ತಜ್ಜನಿದುರ್ಲಭೈವ |
ತತ್ರಾಪ್ಯಾತ್ಮಾತ್ಮನಃ ಸ್ಯಾತ್ಸುಹೃದಪಿ ಚ ರಿಪು-
ರ್ಯಸ್ತ್ವಯಿ ನ್ಯಸ್ತಚೇತಾ-
ಸ್ತಾಪೋಚ್ಛಿತ್ತೇರುಪಾಯಂ ಸ್ಮರತಿ ಸ ಹಿ ಸುಹೃತ್
ಸ್ವಾತ್ಮವೈರೀ ತತೋಽನ್ಯಃ || ೨ ||

ತ್ವತ್ಕಾರುಣ್ಯೇ ಪ್ರವೃತ್ತೇ ಕ ಇವ ನಹಿ ಗುರು-
ಲೋಕವೃತ್ತೇಽಪಿ ಭೂಮರ್

ಸರ್ವಾಕ್ರಾಂತಾಪಿ ಭೂಮಿರ್ನಹಿ ಚಲತಿ ತತ-
 ಸ್ಸತ್ ಕ್ಷಮಾಂ ಶಿಕ್ಷಯೇಯಂ |
 ಗೃಹ್ಣೀಯಾಮೀಶ ತತ್ತದ್ವಿಷಯಪರಿಚಯೇಽ-
 ಪ್ಯಪ್ರಸಕ್ತಿಂ ಸಮೀರಾತ್
 ವ್ಯಾಪ್ತತ್ವಂಚಾತ್ಮನೋ ಮೇ ಗಗನಗುರುವಶಾ-
 ದ್ಭಾತು ನಿರ್ಲೇಪತಾ ಚ || ೩ ||

ಸ್ವಚ್ಛಃ ಸ್ಯಾಂ ಪಾವನೋಽಹಂ ಮಧುರ ಉದಕವ-
 ದ್ವಹ್ನಿವನ್ಮಾ ಸ್ಮ ಗೃಹ್ಣಾಂ
 ಸರ್ವಾನ್ನೀನೋಽಪಿ ದೋಷಂ ತರುಷು ತಮಿವ
 ಮಾಂ ಸರ್ವಭೂತೇಷ್ವವೇಯಾಂ |
 ಪುಷ್ಟಿರ್ನಷ್ಟಿಃ ಕಲಾನಾಂ ಶಶಿನ ಇವ ತನೋ-
 ನಾತ್ಮನೋಽಸ್ತೀತಿ ವಿದ್ಯಾಂ
 ತೋಯಾದಿವ್ಯಸ್ತಮಾರ್ತಾಂಡವದಪಿ ಚ ತನು-
 ಷ್ವೇಕತಾಂ ತ್ವತ್ಪ್ರಸಾದಾತ್ || ೪ ||

ಸ್ನೇಹಾದ್ವ್ಯಾಧಾಸ್ತಪುತ್ರಪ್ರಣಯಮೃತಕಪೋ-
 ತಾಯಿತೋ ಮಾ ಸ್ಮ ಭೂವಂ
 ಪ್ರಾಪ್ತಂ ಪ್ರಾಶ್ನೇ ಸಹೇಯ ಕ್ಷುಧಮಪಿ ಶಯುವತ್
 ಸಿಂಧುವತ್ಸ್ಯಾಮಗಾಧಃ |
 ಮಾ ಪಪ್ತಂ ಯೋಷಿದಾದೌ ಶಿಖಿನಿ ಶಲಭವತ್
 ಭೃಂಗವತ್ ಸಾರಭಾಗೀ
 ಭೂಯಾಸಂ ಕಿಂತು ತದ್ವದ್ಧನಚಯನವಶಾ-
 ನ್ಯಾಮಮೀಶ ಪ್ರಣೇಶಂ || ೫ ||

ಮಾ ಬದ್ಧ್ಯಾಸಂ ತರುಣ್ಯಾ ಗಜ ಇವ ವಶಯಾ
 ನಾರ್ಜಯೇಯಂ ಧನೌಘಂ
 ಹರ್ತಾನ್ಯಸ್ತಂ ಹಿ ಮಾಧ್ವೀಹರ ಇವ ಮೃಗವ-

ನ್ಮಾ ಮುಹುಂ ಗ್ರಾಮ್ಯಗೀತೈಃ |
 ನಾತ್ಯಾಸಜ್ಜೇಯ ಭೋಜ್ಯೇ ರುಷ ಇವ
 ಬಳಿಶೇ ಪಿಂಗಲಾವನ್ನಿರಾಶಃ
 ಸುಪ್ಯಾಂ ಭರ್ತವ್ಯಯೋಗಾತ್ ಕುರರ ಇವ ವಿಭೋ
 ಸಾಮಿಷೋಽನ್ಯೈರ್ನ ಹನ್ಯೈಃ || ೬ ||

ವರ್ತೇಯ ತ್ಯಕ್ತಮಾನಃ ಸುಖಮತಿಶಿಶುವ-
 ನ್ನಿಸ್ಸಹಾಯಶ್ಚರೇಯಂ
 ಕನ್ಯಾಯಾ ಏಕಶೇಷೋ ವಲಯ ಇವ
 ವಿಭೋ ವರ್ಜಿತಾನ್ಯೋನ್ಯಘೋಷಃ |
 ತ್ವಚ್ಚಿತ್ತೋ ನಾವಬುದ್ಧೈಃ ಪರಮಿಷುಕೃದಿವ
 ಕ್ಷ್ಮಾ ಭೃದಾಯಾನಘೋಷಂ
 ಗೇಹೇಷ್ಟನ್ಯಪ್ರಣೀತೇಷ್ಟಹಿರಿವ
 ನಿವಸಾನ್ಯುಂದುರೋರ್ಮಂದಿರೇಷು || ೭ ||

ತ್ವಯ್ಯೇವ ತ್ವತ್ಕೃತಂ ತ್ವಂ ಕ್ಷಪಯಸಿ ಜಗದಿ-
 ತ್ಯೂರ್ಣನಾಭಾತ್ ಪ್ರತೀಯಾಂ
 ತ್ವಚ್ಚಿಂತಾ ತ್ವತ್ಸ್ವರೂಪಂ ಕುರುತ ಇತಿ ದೃಢಂ
 ಶಿಕ್ಷಯೇ ಪೇಶಕಾರಾತ್ |
 ವಿಡ್ಭಸ್ಮಾತ್ಮಾ ಚ ದೇಹೋ ಭವತಿ ಗುರುವರೋ
 ಯೋ ವಿವೇಕಂ ವಿರಕ್ತಿಂ
 ಧತ್ತೇ ಸಂಚಿಂತ್ಯಮಾನೋ ಮಮ ತು ಬಹುರುಜಾ-
 ಪೀಡಿತೋಽಯಂ ವಿಶೇಷಾತ್ || ೮ ||

ಹೀ ಹೀ ಮೇ ದೇಹವೋಹಂ ತ್ಯಜ ಪವನಪುರಾ-
 ಧೀಶ ಯತ್ಮೇಮಹೇತೋ-
 ಗೇಹೇ ವಿತ್ತೇ ಕಳತ್ರಾದಿಷು ಚ ವಿವಶಿತಾ-
 ಸ್ತತ್ಪದಂ ವಿಸ್ಮರಂತಿ |

ಸೋಽಯಂ ವಹ್ನೇಶ್ಚುನೋ ವಾ ಪರಮಿಹ ಪರತ-
 ಸ್ನಾಂಪ್ರತಂ ಚಾಕ್ಷಿಕರ್ಣ-
 ತ್ವಗ್ನಿಹ್ವಾದ್ಯಾ ವಿಕರ್ಷಂತ್ಯವಶಮತ
 ಇತಃ ಕೋಽಪಿ ನ ತ್ವತ್ಪದಾಬ್ಜೇ || ೯ ||

ದುವಾರೋ ದೇಹವೋಹೋ ಯದಿ ಪುನರಧುನಾ
 ತರ್ಹಿ ನಿಶ್ಯೇಷರೋರ್ಗಾ
 ಹೃತ್ವಾ ಭಕ್ತಿಂ ದ್ರಢಿಷ್ಠಾಂ ಕುರು ತವ
 ಪದಪಂಕೇರುಹೇ ಪಂಕಜಾಕ್ಷ |
 ನೂನಂ ನಾನಾಭವಾಂತೇ ಸಮಧಿಗತಮಮುಂ
 ಮುಕ್ತಿದಂ ವಿಪ್ರದೇಹಂ
 ಕ್ಷುದ್ರೇ ಹಾ ಹಂತ ಮಾ ಮಾ ಕ್ಷಿಪ ವಿಷಯ-
 ರಸೇ ಪಾಹಿ ಮಾಂ ಮಾರುತೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೯೪)

ತತ್ತ್ವಜ್ಞಾನೋತ್ಪತ್ತಿಪ್ರಕಾರವರ್ಣನಂ ಬಂಧಮೋಕ್ಷಸ್ವರೂಪವರ್ಣನಂ
ಭಕ್ತಿಪ್ರಾರ್ಥನಾವರ್ಣನಂ ಚ

ಶುದ್ಧಾ ನಿಷ್ಕಾಮಧರ್ಮೈಃ ಪ್ರವರಗುರುಗಿರಾ
ತತ್ತ್ವರೂಪಂ ಪರಂ ತೇ
ಶುದ್ಧಂ ದೇಹೇಂದ್ರಿಯಾದಿವ್ಯಪಗತಮಖಿಲ-
ವ್ಯಾಪ್ತಮಾವೇದಯಂತೇ |
ನಾನಾತ್ವಸ್ಥೌಲ್ಯಕಾರ್ಶ್ಯಾದಿ ತು ಗುಣಜವಪು-
ಸ್ಸಂಗತೋಽಧ್ಯಾಸಿತಂ ತೇ
ವಹ್ನೇದಾರುಪ್ರಭೇದೇಷ್ಟಿವ ಮಹದಣುತಾ-
ದೀಪ್ತತಾಶಾಂತತಾದಿ || ೧ ||

ಆಚಾರ್ಯಾ ಖ್ಯಾಧರಸ್ಥಾರಣಿಸಮನುಮಿಳ-
ಚ್ಛಿಷ್ಯರೂಪೋತ್ತರಾರ-
ಣ್ಯಾವೇಧೋದ್ಭಾಸಿತೇನ ಸ್ಫುಟತರಪರಿಬೋ-
ಧಾಗ್ನಿನಾ ದಹ್ಯಮಾನೇ |
ಕರ್ಮಾಳೀವಾಸನಾತತ್ಕೃತತನುಭುವನ-
ಭ್ರಾಂತಿಕಾಂತಾರಪೂರೇ
ದಾಹ್ಯಾಭಾವೇನ ವಿದ್ಯಾಶಿಖಿನಿ ಚ ವಿರತೇ
ತ್ವನ್ಮಯೀ ಖಿಲ್ವವಸ್ಥಾ || ೨ ||

ಏವಂ ತ್ವತ್ಪ್ರಾಪ್ತತೋಽನ್ಯೋ ನಹಿ ಖಿಲು ನಿಖಿಲ-
ಕ್ಷೇಶಹಾನೇರುಪಾಯೋ

ನೈಕಾಂತಾತ್ಯಂತಿಕಾಸ್ತೇ ಕೃಷಿವದಗದಷಾಡ್-
 ಗುಣ್ಯಷಡ್ ಕರ್ಮಯೋಗಾಃ |
 ದುರ್ವೈಕಲೈರಕಲ್ಯಾ ಅಪಿ ನಿಗಮಪಥಾ-
 ಸ್ತತ್ಥಲಾನ್ಯಪ್ಯವಾಪ್ತಾ
 ಮತ್ತಾಸ್ತ್ವಂ ವಿಸ್ಮರಂತಃ ಪ್ರಸಜತಿ ಪತನೇ
 ಯಾಂತ್ಯನಂತಾನ್ ವಿಷಾದಾನ್ || ೩ ||

ತ್ವಲ್ಲೋಕಾದನ್ಯಲೋಕಃ ಕ್ವನು ಭಯರಹಿತೋ
 ಯತ್ ಪರಾರ್ಥದ್ವಯಾಂತೇ
 ತ್ವದ್ಭೀತಸ್ಸತ್ಯಲೋಕೇಽಪಿ ನ ಸುಖವಸತಿಃ
 ಪದ್ಮಭೂಃ ಪದ್ಮನಾಭ |
 ಏವಂ ಭಾವೇ ತ್ವಧರ್ಮಾರ್ಜಿತಬಹುತಮಸಾಂ
 ಕಾ ಕಥಾ ನಾರಕಾಣಾಂ
 ತನ್ನೇ ತ್ವಂ ಛಿಂಧಿ ಬಂಧಂ ವರದ ಕೃಪಣಬ-
 ಂಧೋ ಕೃಪಾಪೂರಸಿಂಧೋ || ೪ ||

ಯಾಥಾಧ್ಯಾತ್ಮ ನ್ಮಯಸ್ಯೈವ ಹಿ ಮಮ ನ ವಿಭೋ
 ವಸ್ತುತೋ ಬಂಧಮೋಕ್ಷೌ
 ಮಾಯಾವಿದ್ಯಾತನುಭ್ಯಾಂ ತವ ತು ವಿರಚಿತೌ
 ಸ್ವಪ್ನಬೋಧೋಪಮೌ ತೌ |
 ಬದ್ಧೇ ಜೀವದ್ವಿಮುಕ್ತಿಂ ಗತವತಿ ಚ ಭಿದಾ
 ತಾವತೀ ತಾವದೇಕೋ
 ಭುಂಕ್ತೇ ದೇಹದ್ರುಮಸ್ಥೋ ವಿಷಯಫಲರಸಾ-
 ನ್ನಾಪರೋ ನಿರ್ವ್ಯಥಾತ್ಮಾ || ೫ ||

ಜೀವನ್ಮುಕ್ತತ್ವಮೇವಂವಿಧಮಿತಿ ವಚಸಾ
 ಕಿಂ ಫಲಂ ದೂರದೂರೇ
 ತನ್ನಾಮಾಶುದ್ಧಬುದ್ಧೇರ್ನ ಚ ಲಘು ಮನಸ-

ಶ್ಲೋಧನಂ ಭಕ್ತಿತೋಽನ್ಯತ್ |
 ತನ್ನೇ ವಿಷ್ಣೋ ಕೃಷೀಷ್ಠಾಸ್ತಯಿ ಕೃತಸಕಲ-
 ಪ್ರಾರ್ಪಣಂ ಭಕ್ತಿಭಾರಂ
 ಯೇನ ಸ್ಯಾಂ ಮಂಕ್ಷು ಕಿಂಚಿದ್ಗುರುವಚನಮಿಳ-
 ತ್ತ್ವತ್ಪ್ರಬೋಧಸ್ತ್ವದಾತ್ಮಾ || ೬ ||

ಶಬ್ದಬ್ರಹ್ಮಣ್ಯಪೀಹ ಪ್ರಯತಿತಮನಸ-
 ಸ್ತ್ವಾಂ ನ ಜಾನಂತಿ ಕೇಚಿತ್
 ಕಷ್ಟಂ ವಂದ್ಯಶ್ರಮಾಸ್ತೇ ಚಿರತರಮಿಹ ಗಾಂ
 ಬಿಭ್ರತೇ ನಿಷ್ಪ್ರಸೂತಿಂ |
 ಯಸ್ಯಾಂ ವಿಶ್ವಾಭಿರಾಮಾಸ್ಸಕಲಮಲಹರಾ
 ದಿವ್ಯಲೀಲಾವತಾರಾಃ
 ಸಚ್ಚಿತ್ಸಾಂದ್ರಂ ಚ ರೂಪಂ ತವ ನ ನಿಗದಿತಂ
 ತಾಂ ನ ವಾಚಂ ಭ್ರಿಯಾಸಂ || ೭ ||

ಯೋ ಯಾವಾನ್ ಯಾದೃಶೋ ವಾ ತ್ವಮಿತಿ ಕಿಮಪಿ ನೈ-
 ವಾವಗಚ್ಛಾಮಿ ಭೂಮ-
 ನ್ನೇವಂಚಾನನ್ಯಭಾವಸ್ತ್ವದನುಭಜನಮೇ-
 ವಾದ್ರಿಯೇ ಚೈದ್ಯವೈರಿನ್ |
 ತ್ವಲ್ಲಿಂಗಾನಾಂ ತ್ವದಂಘ್ರಿಪ್ರಿಯಜನಸದಸಾಂ
 ದರ್ಶನಸ್ಪರ್ಶನಾದಿ-
 ಭೂಯಾನ್ಮೇ ತ್ವತ್ಪೂಜಾನತಿನುತಿಗುಣಕ-
 ಮಾರ್ನುಕೀರ್ತ್ಯಾದರೋಽಪಿ || ೮ ||

ಯದ್ಯಲ್ಲಭ್ಯೇತ ತತ್ತತ್ವ ಸಮುಪಹೃತಂ
 ದೇವ ದಾಸೋಽಸ್ಮಿ ತೇಽಹಂ
 ತ್ವದ್ಗೋಹೋನ್ಮಾಜನಾದ್ಯಂ ಭವತು ಮಮ
 ಮುಹುಃ ಕರ್ಮ ನಿರ್ಮಾಯಮೇವ |

ಸೂರ್ಯಾಗ್ನಿಬ್ರಾಹ್ಮಣಾತ್ಮಾದಿಷು ಲಸಿತಚತು-
 ಬಾಹುಮಾರಾಧಯೇ ತ್ವಾಂ
 ತ್ವತ್ಪ್ರೇಮಾದ್ರ್ವತ್ವರೂಪೋ ಮಮ ಸತತಮಭಿ-
 ಷ್ಯಂದತಾಂ ಭಕ್ತಿಯೋಗಃ || ೯ ||

ಐಕ್ಯಂ ತೇ ದಾನಹೋಮವ್ರತನಿಯಮತಪ-
 ಸ್ನಾಂಖ್ಯಯೋಗೈರ್ದುರಾಪಂ
 ತ್ವತ್ಸಂಗೇನೈವ ಗೋಪ್ಯಃ ಕಿಲ ಸುಕೃತಿತಮಾಃ
 ಪ್ರಾಪುರಾನಂದಸಾಂದ್ರಂ |
 ಭಕ್ತೇಷ್ಟನೈಷು ಭೂಯಸ್ಸ್ವಪಿ ಬಹುಮನುಷೇ
 ಭಕ್ತಿಮೇವ ತ್ವಮಾಸಾಂ
 ತನ್ಮೇ ತ್ವದ್ಭಕ್ತಿಮೇವ ದೃಢಯ ಹರ ಗರ್ದಾ
 ಕೃಷ್ಣ ವಾತಾಲಯೇಶ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೯೫)

ಕೈವಲ್ಯಸಿದ್ಧಿಪ್ರಕಾರವರ್ಣನಂ

ಆದೌ ಹೈರಣ್ಯಗರ್ಭೀಂ ತನುಮವಿಕಲ-
ಜೀವಾತ್ಮಿಕಾಮಾಸ್ಥಿತಸ್ತ್ವಂ
ಜೀವತ್ವಂ ಪ್ರಾಪ್ಯ ಮಾಯಾಗುಣಗಣಖಚಿತೋ
ವರ್ತಸೇ ವಿಶ್ವಯೋನೇ |
ತತ್ರೋದ್ವೃದ್ಧೇನ ಸತ್ವೇನ ತು ಗುಣಯುಗಳಂ
ಭಕ್ತಿಭಾವಂ ಗತೇನ
ಛಿತ್ವಾ ಸತ್ವಂ ಚ ಹಿತ್ವಾ ಪುನರನುಪಹಿತೋ
ವರ್ತತಾಹೇ ತ್ವಮೇವ || ೧ ||

ಸತ್ವೋನ್ಮೇಷಾತ್ ಕದಾಚಿತ್ ಖಲು ವಿಷಯರಸೇ
ದೋಷಬೋಧೇಽಪಿ ಭೂಮೌ
ಭೂಯೋಽಪ್ಯೇಷು ಪ್ರವೃತ್ತಿಸ್ಸತಮಸಿ ರಜಸಿ
ಪ್ರೋದ್ಧತೇ ದುರ್ನಿವಾರಾ |
ಚಿತ್ತಂ ತಾವದ್ಗುಣಾಶ್ಚ ಗ್ರಥಿತಮಿಹ ಮಿಥ-
ಸ್ತಾನಿ ಸರ್ವಾಣಿ ರೋದ್ಧಂ
ತುರ್ಯೇ ತ್ವಯೈಕಭಕ್ತಿಶ್ಚರಣಮಿತಿ ಭರ್ವಾ
ಹಂಸರೂಪೀ ನೃಗಾದೀತ್ || ೨ ||

ಸಂತಿ ಶ್ರೇಯಾಂಸಿ ಭೂಯಾಂಸ್ಯಪಿ ರುಚಿಭಿದಯಾ
ಕರ್ಮಿಣಾಂ ನಿರ್ಮಿತಾನಿ

ಕ್ಷುದ್ರಾನಂದಾಶ್ಚ ಸಾಂತಾ ಬಹುವಿಧಗತಯಃ
 ಕೃಷ್ಣ ತೇಭ್ಯೋ ಭವೇಯುಃ |
 ತ್ವಂ ಚಾಚಖ್ಯಾಥ ಸಖ್ಯೇ ನನು ಮಹಿತತಮಾಂ
 ಶ್ರೇಯಸಾಂ ಭಕ್ತಿಮೇಕಾಂ
 ತ್ವದ್ಭಕ್ತ್ಯಾನಂದತುಲ್ಯಃ ಖಿಲು ವಿಷಯಜುಷಾಂ
 ಸಮ್ಮದಃ ಕೇನ ವಾ ಸ್ಯಾತ್ || ೩ ||

ತ್ವದ್ಭಕ್ತ್ಯ ತುಷ್ಟಬುದ್ಧೇಃ ಸುಖಮಿಹ ಚರತೋ
 ವಿಚ್ಯುತಾಶಸ್ಯ ಚಾಶಾಃ
 ಸರ್ವಾಃ ಸ್ಯುಃ ಸೌಖ್ಯಮಯ್ಯಃ ಸಲಿಲಕುಹರಗ-
 ಸ್ಯೇವ ತೋಯೈಕಮಯ್ಯಃ |
 ಸೋಽಯಂ ಖಿಲ್ವಿಂದ್ರಲೋಕಂ ಕಮಲಜಭವನಂ
 ಯೋಗಸಿದ್ಧಿಶ್ಚ ಹೃದ್ಯಾಃ
 ನಾಕಾಂಕ್ಷತೈತದಾಸ್ತಾಂ ಸ್ವಯಮನುಪತಿತೇ
 ಮೋಕ್ಷಸೌಖ್ಯೇಽಪ್ಯನೀಹಃ || ೪ ||

ತ್ವದ್ಭಕ್ತೋ ಬಾಧ್ಯಮಾನೋಽಪಿ ಚ ವಿಷಯರಸೈ-
 ರಿಂದ್ರಿಯಾಶಾಂತಿಹೇತೋ-
 ಭಕ್ತೈವಾಕ್ರಮ್ಯಮಾಣೈಃ ಪುನರಪಿ ಖಿಲು ತೈ-
 ದುರ್ಬಲೈರ್ನಾಭಿಜಯ್ಯಃ |
 ಸಪ್ತಾರ್ಚಿದೀಪಿತಾರ್ಚಿದರ್ಹತಿ ಕಿಲ
 ಯಥಾ ಭೂರಿದಾರುಪ್ರಪಂಚಂ
 ತ್ವದ್ಭಕ್ತೋಘೇ ತಥೈವ ಪ್ರದಹತಿ ದುರಿತಂ
 ದುರ್ಮದಃ ಕ್ವೇಂದ್ರಿಯಾಣಾಂ || ೫ ||

ಚಿತ್ತಾದ್ರೀಭಾವಮುಚ್ಚೈರ್ವಪುಷಿ ಚ ಪುಳಕಂ
 ಹರ್ಷಬಾಷ್ಪಂ ಚ ಹಿತ್ವಾ
 ಚಿತ್ತಂ ಶುದ್ಧೈತ್ಯಥಂ ವಾ ಕಿಮು ಬಹುತಪಸಾ

ವಿದ್ಯಯಾ ವೀತಭಕ್ತೇಃ |
 ತ್ವದ್ಗುಣಾಸ್ವಾದಸಿದ್ಧಾಂಜನಸತತಮರೀ-
 ಮೃಜ್ಯಮಾನೋಽಯಮಾತ್ಮಾ
 ಚಕ್ಷುರ್ವತ್ ತತ್ತ್ವಸೂಕ್ಷ್ಮಂ ಭಜತಿ ನ ತು ತಥಾ-
 ಭ್ಯಸ್ತಯಾ ತರ್ಕಕೋಟ್ಯಾ || ೬ ||

ಧ್ಯಾನಂ ತೇ ಶೀಲಯೇಯಂ ಸಮತನುಸುಖಿ-
 ಬದ್ಧಾಸನೋ ನಾಸಿಕಾಗ್ರ-
 ನ್ಯಸ್ತಾಕ್ಷಃ ಪೂರಕಾದ್ಯೈರ್ಜಿತಪವನಪಥ-
 ಶ್ಚಿತ್ತಪದ್ಮಂ ತ್ವವಾಂಚಂ |
 ಊರ್ಧ್ವಾಗ್ರಂ ಭಾವಯಿತ್ವಾ ರವಿವಿಧುಶಿಖಿನಃ
 ಸಂವಿಚಿಂತ್ಯೋಪರಿಷ್ಪಾತ್
 ತತ್ರಸ್ಥಂ ಭಾವಯೇ ತ್ವಾಂ ಸಜಲಜಲಧರ-
 ಶ್ಯಾಮಳಂ ಕೋಮಳಾಂಗಂ || ೭ ||

ಆನೀಲಶ್ಲಕ್ಷ್ಣ ಕೇಶಂ ಜ್ವಲಿತಮಕರಸ-
 ತ್ಕುಂಡಲಂ ಮಂದಹಾಸ-
 ಸ್ಯಂದಾದ್ರ್ಕಂ ಕೌಸ್ತುಭಶ್ರೀಪರಿಗತವನಮಾ-
 ಲೋರುಹಾರಾಭಿರಾಮಂ |
 ಶ್ರೀವತ್ಸಾಂಕಂ ಸುಬಾಹುಂ ಮೃದುಲಸದುದರಂ
 ಕಾಂಚನಚ್ಛಾಯಚೇಲಂ
 ಚಾರುಸ್ಥಿಗ್ಧೋರುಮಂಭೋರುಹಲಳಿತಪದಂ
 ಭಾವಯೇಽಹಂ ಭವಂತಂ || ೮ ||

ಸರ್ವಾಂಗೇಷ್ಟಂಗ ರಂಗತ್ಕುತುಕಮತಿ ಮುಹು-
 ಧಾರಯನ್ನೀಶ ಚಿತ್ತಂ
 ತತ್ರಾಪ್ಯೇಕತ್ರ ಯುಂಜೇ ವದನಸರಸಿಜೇ
 ಸುಂದರೇ ಮಂದಹಾಸೇ |

ತತ್ರಾಲೀನಂ ತು ಚೇತಃ ಪರಮಸುಖಚಿದ-
 ದ್ವೈತರೂಪೇ ವಿತನ್ವ-
 ನ್ನನ್ಯನ್ನೋ ಚಿಂತಯೇಯಂ ಮುಹುರಿತಿ ಸಮುಪಾ-
 ರೂಢಯೋಗೋ ಭವೇಯಂ || ೯ ||

ಇತ್ಥಂ ತ್ವದ್ಧ್ಯಾನಯೋಗೇ ಸತಿ ಪುನರಣಿಮಾ-
 ದ್ಯಷ್ಟಸಂಸಿದ್ಧಯಸ್ತಾಃ |
 ದೂರಶ್ರುತ್ಯಾದಯೋಽಪಿ ಹ್ಯಹಮಹಮಿಕಯಾ
 ಸಂಪತೇಯುರ್ಮುರಾರೇ |
 ತ್ವತ್ಸಂಪ್ರಾಪ್ತೌ ವಿಲಂಬಾವಹಮಖಿಲಮಿದಂ
 ನಾದ್ರಿಯೇ ಕಾಮಯೇಽಹಂ
 ತ್ವಾಮೇವಾನಂದಪೂರ್ಣಂ ಪವನಪುರಪತೇ
 ಪಾಹಿ ಮಾಂ ಸರ್ವತಾಪಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೯೬)

ಭಗವದ್ವಿಭೂತಿವರ್ಣನಂ ಕರ್ಮಜ್ಞಾನಭಕ್ತಿಮಾರ್ಗಾಧಿಕಾರಿನಿರೂಪಣಂ
ಚಿತ್ತೋಪಶಮನಪ್ರಾರ್ಥನಾ ಚ

ತ್ವಂ ಹಿ ಬ್ರಹ್ಮೈವ ಸಾಕ್ಷಾತ್ ಪರಮುರುಮಹಿಮ-
ನ್ನಕ್ಷರಾಣಾಮಕಾರ-
ಸ್ತಾರೋ ಮಂತ್ರೇಷು ರಾಜ್ಞಾಂ ಮನುರಸಿ ಮುನಿಷು
ತ್ವಂ ಭೃಗುರ್ನಾರದೋಽಪಿ |
ಪ್ರಹ್ಲಾದೋ ದಾನವಾನಾಂ ಪಶುಷು ಚ ಸುರಭಿಃ
ಪಕ್ಷಿಣಾಂ ವೈನತೇಯೋ
ನಾಗಾನಾಮಸ್ಯನಂತಸ್ಸುರಸರಿದಪಿ ಚ
ಸ್ರೋತಸಾಂ ವಿಶ್ವಮೂರ್ತೇಃ || ೧ ||

ಬ್ರಹ್ಮಣ್ಯಾನಾಂ ಬಲಿಸ್ತ್ವಂ ಕ್ರತುಷು ಚ ಜಪ-
ಯಜ್ಞೋಽಸಿ ವೀರೇಷು ಪಾಥೋಃ
ಭಕ್ತಾನಾಮುದ್ಧವಸ್ತ್ವಂ ಬಲಮಸಿ ಬಲಿನಾಂ
ಧಾಮ ತೇಜಸ್ವಿನಾಂ ತ್ವಂ |
ನಾಸ್ತ್ವಂತಸ್ತ್ವದ್ವಿಭೂತೇರ್ವಿಕಸದತಿಶಯಂ
ವಸ್ತು ಸರ್ವಂ ತ್ವಮೇವ
ತ್ವಂ ಜೀವಸ್ತ್ವಂ ಪ್ರಧಾನಂ ಯದಿಹ ಭವದೃತೇ
ತನ್ನ ಕಿಂಚಿತ್ ಪ್ರಪಂಚೇ || ೨ ||

ಧರ್ಮಂ ವರ್ಣಾಶ್ರಮಾಣಾಂ ಶ್ರುತಿಪಥವಿಹಿತಂ
ತ್ವತ್ಪರತ್ವೇನ ಭಕ್ತ್ಯಾ

ಕುರ್ವಂತೋಽಂತವಿರಾಗೇ ವಿಕಸತಿ ಶನಕೈಃ
 ಸಂತ್ಯಜಂತೋ ಲಭಂತೇ |
 ಸತ್ತಾಸ್ಥೂರ್ತಿಪ್ರಿಯತ್ವಾತ್ಮಕಮಖಿಲಪದಾ-
 ಧೇಷು ಭಿನ್ನೇಷ್ಟಭಿನ್ನಂ
 ನಿರ್ಮೂಲಂ ವಿಶ್ವಮೂಲಂ ಪರಮಮಹಮಿತಿ
 ತ್ವದ್ವಿಬೋಧಂ ವಿಶುದ್ಧಂ || ೩ ||

ಜ್ಞಾನಂ ಕರ್ಮಾಪಿ ಭಕ್ತಿಸ್ಮಿ ತಯಮಿಹ
 ಭವತ್ಪ್ರಾಪಕಂ ತತ್ರ ತಾವ-
 ನಿವಿಣ್ಣಾನಾಮಶೇಷೇ ವಿಷಯ ಇಹ ಭವೇತ್
 ಜ್ಞಾನಯೋಗೇಽಧಿಕಾರಃ |
 ಸಕ್ತಾನಾಂ ಕರ್ಮಯೋಗಸ್ತ್ವಯಿ ಹಿ ವಿನಿಹಿತೋ
 ಯೇ ತು ನಾತ್ಯಂತಸಕ್ತಾಃ
 ನಾಪ್ಯತ್ಯಂತಂ ವಿರಕ್ತಾಸ್ತ್ವಯಿ ಚ ಧೃತರಸಾ
 ಭಕ್ತಿಯೋಗೋ ಹ್ಯಮೀಷಾಂ || ೪ ||

ಜ್ಞಾನಂ ತ್ವದ್ಭಕ್ತತಾಂ ವಾ ಲಘು ಸುಕೃತವಶಾ-
 ನ್ಮರ್ತ್ಯಲೋಕೇ ಲಭಂತೇ
 ತಸ್ಮಾತ್ತತ್ತ್ಯವ ಜನ್ಮ ಸ್ಪೃಹಯತಿ ಭಗವನ್
 ನಾಕಗೋ ನಾರಕೋ ವಾ |
 ಆವಿಷ್ಟಂ ಮಾಂ ತು ದೈವಾದ್ಭವಜಲನಿಧಿ-
 ಪೋತಾಯಿತೇ ಮರ್ತ್ಯದೇಹೇ
 ತ್ವಂ ಕೃತ್ವಾ ಕರ್ಣಧಾರಂ ಗುರುಮನುಗುಣವಾ-
 ತಾಯಿತಸ್ತಾರಯೇಥಾಃ || ೫ ||

ಅವ್ಯಕ್ತಂ ಮಾರ್ಗಯಂತಃ ಶ್ರುತಿಭಿರಪಿ ನಯೈಃ
 ಕೇವಲಜ್ಞಾನಲುಬ್ಧಾಃ
 ಕ್ಲಿಶ್ಯಂತೇಽತಿವ ಸಿದ್ಧಿಂ ಬಹುತರಜನುಷಾ-

ಮಂತ ಏವಾಪ್ನುವಂತಿ |
 ದೂರಸ್ಥಃ ಕರ್ಮಯೋಗೋಽಪಿ ಚ ಪರಮಫಲೇ
 ನನ್ನಯಂ ಭಕ್ತಿಯೋಗ-
 ಸ್ವಾಮುಲಾದೇವ ಹೃದ್ಯಸ್ವ ರಿತಮಯಿ ಭವತ್-
 ಪ್ರಾಪಕೋ ವರ್ಧತಾಂ ಮೇ || ೬ ||

ಜ್ಞಾನಾಯೈವಾತಿಯತ್ನಂ ಮುನಿರಪವದತೇ
 ಬ್ರಹ್ಮತತ್ವಂ ತು ಶೃಣ್ವಣ್
 ಗಾಢಂ ತ್ವತ್ಪಾದಭಕ್ತಿಂ ಶರಣಮಯತಿ ಯ-
 ಸ್ತಸ್ಯ ಮುಕ್ತಿಃ ಕರಾಗ್ರೇ |
 ತ್ವದ್ಧ್ಯಾನೇಽಪಿಹ ತುಲ್ಯಾ ಪುನರಸುಕರತಾ
 ಚಿತ್ತಚಾಂಚಲ್ಯಹೇತೋ-
 ರಭ್ಯಾಸಾದಾಶು ಶಕ್ಯಂ ತದಪಿ ವಶಯಿತುಂ -
 ತ್ವತ್ಕೃಪಾಚಾರುತಾಭ್ಯಾಂ || ೭ ||

ನಿರ್ವಿಣ್ಣಃ ಕರ್ಮಮಾರ್ಗೇ ಖಿಲು ವಿಷಮತಮೇ
 ತ್ವತ್ಕಥಾದೌ ಚ ಗಾಢಂ
 ಚಾತಶ್ರದ್ಧೋಽಪಿ ಕಾಮಾನಯಿ ಭುವನಪತೇ
 ನೈವ ಶಕ್ನೋಮಿ ಹಾತುಂ |
 ತದ್ಭಯೋ ನಿಶ್ಚಯೇನ ತ್ವಯಿ ನಿಹಿತಮನಾ
 ದೋಷಬುದ್ಧ್ಯಾ ಭಜಂಸ್ತಾನ್
 ಪುಷ್ಟೀಯಾಂ ಭಕ್ತಿಮೇವ ತ್ವಯಿ ಹೃದಯಗತೇ
 ಮಂಕ್ಷು ನಂಕ್ಷ್ಯಂತಿ ಸಂಗಾಃ || ೮ ||

ಕಶ್ಚಿತ್ ಕ್ಲೇಶಾರ್ಜಿತಾರ್ಥಕ್ಷಯವಿಮಲಮತಿ-
 ನುದ್ಯಮಾನೋ ಜನೌಘೈಃ
 ಪ್ರಾಗೇವಂ ಪ್ರಾಹ ವಿಪ್ರೋ ನ ಖಿಲು ಮಮ ಜನಃ
 ಕಾಲಕರ್ಮಗ್ರಹಾ ವಾ |

ಚೇತೋ ಮೇ ದುಃಖಹೇತುಸ್ತದಿಹ ಗುಣಗಣಂ
 ಭಾವಯತ್ ಸರ್ವಕಾರೀ-
 ತ್ಯುಕ್ತ್ವಾ ಶಾಂತೋ ಗತಸ್ತ್ವಾಂ ಮಮ ಚ ಕುರು ವಿಭೋ
 ತಾದ್ಯಶೀಂ ಚಿತ್ತಶಾಂತಿಂ || ೯ ||

ಐಳಃ ಪ್ರಾಗುರ್ವಶೀಂ ಪ್ರತ್ಯತಿವಿವಶಮನಾಃ
 ಸೇವಮಾನಶ್ಚಿರಂ ತಾಂ
 ಗಾಢಂ ವಿವಿದ್ಯ ಭೂಯೋ ಯುವತಿಸುಖಮಿದಂ
 ಕ್ಷುದ್ರಮೇವೇತಿ ಗಾರ್ಯಾ |
 ತ್ವದ್ಭಕ್ತಿಂ ಪ್ರಾಪ್ಯ ಪೂರ್ಣಃ ಸುಖಿತರಮಚರ-
 ತ್ವದ್ವದುದೂತಸಂಗಂ
 ಭಕ್ತೋತ್ತಂಸಂ ಕ್ರಿಯಾ ಮಾಂ ಪವನಪುರಪತೇ
 ಹಂತ ಮೇ ರುಂಧಿ ರೋರ್ಗಾ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೯೭)

ಉತ್ತಮಭಕ್ತಿಪ್ರಾರ್ಥನಾ ಮಾರ್ಕಂಡೇಯೋಪಾಖ್ಯಾನಂ ಚ

ತ್ರೈಗುಣ್ಯಾಧ್ವಿನ್ನರೂಪಂ ಭವತಿ ಹಿ
ಭುವನೇ ಹೀನಮಧ್ಯೋತ್ತಮಂ ಯತ್
ಜ್ಞಾನಂ ಶ್ರದ್ಧಾ ಚ ಕರ್ತಾ ವಸತಿರಪಿ
ಸುಖಂ ಕರ್ಮ ಚಾಹಾರಭೇದಾಃ |
ತ್ವತ್ಕ್ಷೇತ್ರತ್ವನ್ನಿಷೇವಾದಿ ತು ಯದಿಹ ಪುನ-
ಸ್ತ್ವತ್ಪರಂ ತತ್ತು ಸರ್ವಂ
ಪ್ರಾಹುರ್ನೈರ್ಗುಣ್ಯನಿಷ್ಠಂ ತದನುಭಜನತೋ
ಮಂಕ್ಷು ಸಿದ್ಧೋ ಭವೇಯಂ || ೧ ||

ತ್ವಯೈವ ನ್ಯಸ್ತಚಿತ್ತಃ ಸುಖಮಯಿ ವಿಚರಣ
ಸರ್ವಚೇಷ್ಟಾಸ್ತ ದರ್ಥಂ
ತ್ವದ್ಭಕ್ತೈಃ ಸೇವ್ಯಮಾನಾನಪಿ ಚರಿತಚರಾ-
ನಾಶ್ರಯೇ ಪುಣ್ಯದೇಶಾಃ |
ದಸ್ಯೌ ವಿಪ್ರೇ ಮೃಗಾದಿಷ್ಟಪಿ ಚ ಸಮಮತಿ-
ಮುಚ್ಯಮಾನಾವಮಾನ-
ಸ್ಪರ್ಧಾಸೂಯಾದಿದೋಷಃ ಸತತಮಖಿಲ-
ಭೂತೇಷು ಸಂಪೂಜಯೇ ತ್ವಾಂ || ೨ ||

ತ್ವದ್ಭಾವೋ ಯಾವದೇಷು ಸ್ಫುರತಿ ನ ವಿಶದಂ
ತಾವದೇವಂ ಹ್ಯುಪಾಸ್ತಿಂ

ಕುರ್ವನ್ನೈಕಾತ್ಮ್ಯಬೋಧೇ ರ್ಘುಟಿತಿ ವಿಕಸತಿ
 ತ್ವನ್ನಯೋಽಹಂ ಚರೇಯಂ |
 ತ್ವದ್ಧರ್ಮಸ್ಯಾಸ್ಯ ತಾವತ್ ಕಿಮಪಿ ನ ಭಗವನ್
 ಪ್ರಸ್ತುತಸ್ಯ ಪ್ರಣಾಶ-
 ಸ್ತಸ್ಮಾತ್ ಸರ್ವಾತ್ಮನೈವ ಪ್ರದಿಶ ಮಮ ವಿಭೋ
 ಭಕ್ತಿಮಾರ್ಗಂ ಮನೋಜ್ಞಂ || ೩ ||

ತಂ ಚೈನಂ ಭಕ್ತಿಯೋಗಂ ದ್ರಢಯಿತುಮಯಿ ಮೇ
 ಸಾಧ್ಯಮಾರೋಗ್ಯಮಾಯು-
 ದಿಷ್ಠ್ಯಾ ತತ್ರಾಪಿ ಸೇವ್ಯಂ ತ್ವ ಚರಣಮಹೋ
 ಭೇಷಜಾಯೇವ ದುಗ್ಧಂ |
 ಮಾರ್ಕಂಡೇಯೋ ಹಿ ಪೂರ್ವಂ ಗಣಕನಿಗದಿತ-
 ದ್ವಾದಶಾಬ್ದಾಯುರುಚ್ಚೈಃ
 ಸೇವಿತ್ವಾ ವತ್ಸರಂ ತ್ವಾಂ ತವ ಭಟನಿವಹೈ-
 ದ್ರಾವಯಾಮಾಸ ಮೃತ್ಯುಂ || ೪ ||

ಮಾರ್ಕಂಡೇಯಶ್ಚಿರಾಯುಃ ಸ ಖಿಲು ಪುನರಪಿ
 ತ್ವತ್ಪರಃ ಪುಷ್ಪಭದ್ರಾ-
 ತೀರೇ ನಿನ್ಯೇ ತಪಸ್ಯನ್ನತುಲಸುಖರತಿಃ
 ಷಟ್ ತು ಮನ್ವಂತರಾಣಿ |
 ದೇವೇಂದ್ರಃ ಸಪ್ತಮಸ್ತಂ ಸುರಯುವತಿಮರು-
 ನ್ಮನ್ಮಥೈವೋಹಯಿಷ್ಯನ್
 ಯೋಗೋಷ್ಮಪ್ಲುಷ್ಯಮಾಣೈರ್ನ ತು ಪುನರಶಕ-
 ತ್ವ ಜ್ಞನಂ ನಿರ್ಜಯೇತ್ ಕಃ || ೫ ||

ಪ್ರೀತ್ಯಾ ನಾರಾಯಣಾಖ್ಯಸ್ತ ಮಥ ನರಸಖಃ
 ಪ್ರಾಪ್ತವಾನಸ್ಯ ಪಾರ್ಶ್ವಂ
 ತುಷ್ಪಾ ತೋಷ್ಠ್ಯಯಮಾನಃ ಸ ತು ವಿವಿಧ-

ವರೈಲೋಭಿತೋ ನಾನುಮೇನೇ |
 ದ್ರಷ್ಟುಂ ಮಾಯಾಂ ತ್ವದೀಯಾಂ ಕಿಲ ಪುನರವೃಣೋ-
 ದ್ಭಕ್ತಿತ್ಯಪ್ತಾಂತರಾತ್ಮಾ
 ಮಾಯಾದುಃಖಾನಭಿಜ್ಞಸ್ತದಪಿ ಮೃಗಯತೇ
 ನೂನಮಾಶ್ಚ ಯುಹೇತೋಃ || ೬ ||

ಯಾತೇ ತ್ವಯ್ಯಾಶು ವಾತಾಕುಲಜಲದಗಳ-
 ತ್ತೋಯಪೂರ್ಣಾತಿಘೂರ್ಣತ್-
 ಸಪ್ತಾಣಾರಾಶಿಮಗ್ನೇ ಜಗತಿ ಸ ತು ಜಲೇ
 ಸಂಭ್ರಮ್ ವರ್ಷಕೋಟೀಃ |
 ದೀನಃ ಪ್ರೈಕ್ಷಿಷ್ಯ ದೂರೇ ವಟದಳಶಯನಂ
 ಕಂಚಿದಾಶ್ಚ ಯುಬಾಲಂ
 ತ್ವಾಮೇವ ಶ್ಯಾಮಳಾಂಗಂ ವದನಸರಸಿಜ-
 ನ್ಯಸ್ತಪಾದಾಂಗುಲೀಕಂ || ೭ ||

ದೃಷ್ಟ್ವಾ ತ್ವಾಂ ಹೃಷ್ಟರೋಮಾ ತ್ವರಿತಮುಪಗತಃ
 ಸ್ಮಷ್ಟುಕಾಮೋ ಮುನೀಂದ್ರಃ
 ಶ್ವಾಸೇನಾಂತರ್ನಿವಿಷ್ಟಃ ಪುನರಿಹ ಸಕಲಂ
 ದೃಷ್ಟವಾನ್ ವಿಷ್ಟಪೌಘಂ |
 ಭೂಯೋಽಪಿ ಶ್ವಾಸವಾತ್ಮೈರ್ಬಹಿರನುಪತಿತೋ
 ವೀಕ್ಷಿತಸ್ತತ್ಕಟಾಕ್ಷೈ-
 ಮೋದಾದಾಶ್ಲೇಷ್ಟುಕಾಮಸ್ತ್ವಯಿ ಪಿಹಿತತನೌ
 ಸ್ವಾಶ್ರಮೇ ಪ್ರಾಗ್ವದಾಸೀತ್ || ೮ ||

ಗೌರ್ಯಾ ಸಾರ್ಥಂ ತದಗ್ರೇ ಪುರಭಿದಥ ಗತ-
 ಸ್ತ್ವತ್ಪ್ರಿಯಪ್ರೇಕ್ಷಣಾರ್ಥೀ
 ಸಿದ್ಧಾನೇವಾಸ್ಯ ದತ್ವಾ ಸ್ವಯಮಯಮಜರಾ-
 ಮೃತ್ಯುತಾರ್ಥೀ ಗತೋಽಭೂತ್ |

ಏವಂ ತ್ವತ್ಸೇವಯೈವ ಸ್ಮರರಿಪುರಪಿ
 ಸ ಪ್ರೀಯತೇ ಯೇನ ತಸ್ಮಾ -
 ನ್ಮೂರ್ತಿತ್ರಯ್ಯಾತ್ಮಕಸ್ವಂ ನನು ಸಕಲನಿಯ-
 ತೇತಿ ಸುವ್ಯಕ್ತಮಾಸೀತ್ || ೯ ||

ತ್ಯಂಶೇಸ್ವಿ ಸತ್ಯಲೋಕೇ ವಿಧಿಹರಿಪುರಭಿ-
 ನ್ಮಂದಿರಾಣ್ಯೂರ್ಧ್ವಮೂರ್ಧ್ವಂ
 ತೇಭ್ಯೋಽಪ್ಯುಉರ್ಧ್ವಂ ತು ಮಾಯಾವಿಕೃತಿವಿರಹಿತೋ
 ಭಾತಿ ವೈಕುಂಠಲೋಕಃ |
 ತತ್ರ ತ್ವಂ ಕಾರಣಾಂಭಸ್ಯಪಿ ಪಶುಪಕುಲೇ
 ಶುದ್ಧಸತ್ವೈಕರೂಪೀ
 ಸಚ್ಚಿತ್ರಬ್ರಹ್ಮಾದ್ವಯಾತ್ಮಾ ಪವನಪುರಪತೇ
 ಪಾಹಿ ಮಾಂ ಸರ್ವರೋಗಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೯೮)

ನಿಷ್ಕಳಬ್ರಹ್ಮೋಪಾಸನಾ

ಯಸ್ಮಿನ್ನೇತದ್ವಿಭಾತಂ ಯತ ಇದಮಭವ-
ದ್ಯೇನ ಚೇದಂ ಯ ಏತ-
ದ್ಯೋಽಸ್ಮಾದುತ್ತಿರ್ಣರೂಪಃ ಖಿಲು ಸಕಲಮಿದಂ
ಭಾಸಿತಂ ಯಸ್ಯ ಭಾಸಾ |
ಯೋ ವಾಚಾಂ ದೂರದೂರೇ ಪುನರಪಿ ಮನಸಾಂ
ಯಸ್ಯ ದೇವಾ ಮುನೀಂದ್ರಾಃ
ನೋ ವಿದ್ಯುಸ್ತತ್ತ್ವರೂಪಂ ಕಿಮು ಪುನರಪರೇ
ಕೃಷ್ಣ ತಸ್ಮೈ ನಮಸ್ತೇ || ೧ ||

ಜನ್ಮಾಥೋ ಕರ್ಮ ನಾಮ ಸ್ಫುಟಮಿಹ ಗುಣದೋ-
ಷಾದಿಕಂ ವಾ ನ ಯಸ್ಮಿನ್
ಲೋಕಾನಾಮೂತಯೇ ಯಃ ಸ್ವಯಮನುಭಜತೇ
ತಾನಿ ಮಾಯಾನುಸಾರೀ |
ಬಿಭ್ರಚ್ಛಕ್ತಿರರೂಪೋಽಪಿ ಚ ಬಹುತರರೂ-
ಪೋಽವಭಾತ್ಯದ್ಭುತಾತ್ಮಾ
ತಸ್ಮೈ ಕೈವಲ್ಯಧಾಮ್ನೇ ಪರರಸಪರಿ-
ಪೂರ್ಣಾಯ ವಿಷ್ಣೋ ನಮಸ್ತೇ || ೨ ||

ನೋ ತಿಯಂಚಂ ನ ಮರ್ತ್ಯಂ ನ ಚ ಸುರಮಸುರಂ
ನ ಸ್ಮಿಯಂ ನೋ ಪುಮಾಂಸಂ

ನ ದ್ರವ್ಯಂ ಕರ್ಮ ಜಾತಿಂ ಗುಣಮಪಿ ಸದಸ-
 ದ್ವಾಪಿ ತೇ ರೂಪಮಾಹುಃ |
 ಶಿಷ್ಟಂ ಯತ್ ಸ್ಯಾನ್ನಿಷೇಧೇ ಸತಿ ನಿಗಮ-
 ಶತೈರ್ಲಕ್ಷಣಾವೃತ್ತಿಸ್ತತ್
 ಕೃಚ್ಛ್ರೇಣಾವೇದ್ಯಮಾನಂ ಪರಮಸುಖಮಯಂ
 ಭಾತಿ ತಸ್ಮೈ ನಮಸ್ತೇ || ೩ ||

ಮಾಯಾಯಾಂ ಬಿಂಬಿತಸ್ತ್ವಂ ಸೃಜಸಿ ಮಹದಹಂ-
 ಕಾರತನ್ಮಾತ್ರಭೇದೈ-
 ಭೂತಗ್ರಾಮೇಂದ್ರಿಯಾದ್ಯೈರಪಿ ಸಕಲಜಗತ್-
 ಸ್ವಪ್ನಸಂಕಲ್ಪಕಲ್ಪಂ |
 ಭೂಯಃ ಸಂಹೃತ್ಯ ಸರ್ವಂ ಕಮಠ ಇವ ಪದಾ-
 ನ್ಯಾತ್ಮನಾ ಕಾಲಶಕ್ತ್ಯಾ
 ಗಂಭೀರೇ ಜಾಯಮಾನೇ ತಮಸಿ ವಿತಿಮಿರೋ
 ಭಾಸಿ ತಸ್ಮೈ ನಮಸ್ತೇ || ೪ ||

ಶಬ್ದಬ್ರಹ್ಮೇತಿ ಕರ್ಮೇತ್ಯಣುರಿತಿ ಭಗವನ್
 ಕಾಲ ಇತ್ಯಾಲಪಂತಿ
 ತ್ವಾಮೇಕಂ ವಿಶ್ವಹೇತುಂ ಸಕಲಮಯತಯಾ
 ಸರ್ವಥಾ ಕಲ್ಮಮಾನಂ |
 ವೇದಾಂತೈರ್ಯತ್ನು ಗೀತಂ ಪುರುಷಪರ-
 ಚಿದಾತ್ಮಾಭಿಧಂ ತತ್ತು ತತ್ತ್ವಂ
 ಪ್ರೇಕ್ಷಾಮಾತ್ರೇಣ ಮೂಲಪ್ರಕೃತಿವಿಕೃತಿಕೃತ್
 ಕೃಷ್ಣ ತಸ್ಮೈ ನಮಸ್ತೇ || ೫ ||

ಸತ್ವೇನಾಸತ್ತಯಾ ವಾ ನ ಚ ಖಿಲು ಸದಸ-
 ತ್ವೇನ ನಿರ್ವಾಚ್ಯರೂಪಾ
 ಧತ್ತೇ ಯಾಸಾವವಿದ್ಯಾ ಗುಣಘಣಿಮತಿವ-

ದ್ವಿಶ್ವದೃಶ್ಯಾವಭಾಸಂ |
 ವಿದ್ಯಾತ್ವಂ ಸೈವ ಯಾತಾ ಶ್ರುತಿವಚನಲವೈ-
 ಯತ್ಕೃಪಾಸ್ಯಂದಲಾಭೇ
 ಸಂಸಾರಾರಣ್ಯಸದ್ಯಸ್ತು ಟನಪರಶುತಾ-
 ಮೇತಿ ತಸ್ಮೈ ನಮಸ್ತೇ || ೬ ||

ಭೂಷಾಸು ಸ್ವರ್ಣವದ್ವಾ ಜಗತಿ ಘಟಶರಾ-
 ವಾದಿಕೇ ಮೃತ್ತಿಕಾವ-
 ತ್ತತ್ತ್ವೇ ಸಂಚಿಂತ್ಯಮಾನೇ ಸ್ಫುರತಿ ತದಧುನಾ-
 ಪ್ಯದ್ವಿತೀಯಂ ವಪುಸ್ತೇ |
 ಸ್ವಪ್ನದ್ರಷ್ಟುಃ ಪ್ರಬೋಧೇ ತಿಮಿರಲಯವಿಧೌ
 ಜೀರ್ಣರಜ್ಜೋಶ್ಚ ಯದ್ವ-
 ದ್ವಿದ್ಯಾಲಾಭೇ ತಥೈವ ಸ್ಫುಟಮಪಿ ವಿಕಸೇತ್
 ಕೃಷ್ಣ ತಸ್ಮೈ ನಮಸ್ತೇ || ೭ ||

ಯದ್ಭೀತ್ಯೋದೇತಿ ಸೂರ್ಯೋ ದಹತಿ ಚ ದಹನೋ
 ವಾತಿ ವಾಯುಸ್ತಥಾನೈ
 ಯದ್ಭೀತಾಃ ಪದ್ಮಜಾದ್ಯಾಃ ಪುನರುಚಿತಬಲೀ-
 ನಾಹರಂತೇನುಕಾಲಂ |
 ಯೇನೈವಾರೋಪಿತಾಃ ಪ್ರಾಜ್ಞಿಜಪದಮಪಿ ತೇ
 ಚ್ಯಾವಿತಾರಶ್ಚ ಪಶ್ಚಾ -
 ತ್ತಸ್ಮೈ ವಿಶ್ವಂ ನಿಯಂತ್ರೇ ವಯಮಪಿ ಭವತೇ
 ಕೃಷ್ಣ ಕುರ್ಮಃ ಪ್ರಣಾಮಂ || ೮ ||

ತ್ರೈಲೋಕ್ಯಂ ಭಾವಯಂತಂ ತ್ರಿಗುಣಮಯಮಿದಂ
 ತ್ಯಕ್ಷರಸ್ಯೈಕವಾಚ್ಯಂ
 ತ್ರೀಶಾನಾಮೈಕ್ಯರೂಪಂ ತ್ರಿಭಿರಪಿ ನಿಗಮೈ-
 ಗೀಯಮಾನಸ್ವರೂಪಂ |

ತಿಸ್ತ್ರೋವಸ್ಥಾ ವಿದಂತಂ ತ್ರಿಯುಗಜನಿಜುಷಂ
 ತ್ರಿಕ್ರಮಾಕ್ರಾಂತವಿಶ್ವಂ
 ತ್ರೈಕಾಲೈ ಭೇದಹೀನಂ ತ್ರಿಭಿರಹಮನಿಶಂ
 ಯೋಗಭೇದೈರ್ಭಜೇ ತ್ವಾಂ || ೯ ||

ಸತ್ಯಂ ಶುದ್ಧಂ ವಿಬುದ್ಧಂ ಜಯತಿ ತವ ವಪು-
 ನಿತ್ಯಮುಕ್ತಂ ನಿರೀಹಂ
 ನಿರ್ದ್ವಂದಂ ನಿರ್ವಿಕಾರಂ ನಿಖಿಲಗುಣಗಣ-
 ವ್ಯಂಜನಾಧಾರಭೂತಂ |
 ನಿರ್ಮೂಲಂ ನಿರ್ಮಲಂ ತನ್ನಿರವಧಿಮಹಿ-
 ಮೋಲ್ಲಾಸಿ ನಿರೀನಮಂತ-
 ನಿರಸ್ಸಂಗಾನಾಂ ಮುನೀನಾಂ ನಿರುಪಮ-
 ಪರಮಾನಂದಸಾಂದ್ರಪ್ರಕಾಶಂ || ೧೦ ||

ದುವಾರಂ ದ್ವಾದಶಾರಂ ತ್ರಿಶತಪರಿಮಿಳ-
 ತ್ವಷ್ಟಿಪರ್ವಾಭಿವೀತಂ
 ಸಂಭ್ರಾವ್ಯತ್ ಕ್ರೂರವೇಗಂ ಕ್ಷಣಮನು ಜಗದಾ-
 ಚ್ಛಿದ್ಯ ಸಂಧಾವಮಾನಂ |
 ಚಕ್ರಂ ತೇ ಕಾಲರೂಪಂ ವ್ಯಥಯತು ನ ತು ಮಾಂ
 ತ್ವತ್ಪದ್ಮೈಕಾವಲಂಬಂ
 ವಿಷ್ಣೋ ಕಾರುಣ್ಯಸಿಂಧೋ ಪವನಪುರಪತೇ
 ಪಾಹಿ ಸರ್ವಾಮಯೌಘಾತ್ || ೧೧ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ-೯೯)

ಭಗವನ್ಮಾಹಾತ್ಮ್ಯನುವರ್ಣನಂ

ವಿಷ್ಣೋವೀರ್ಯಾಣಿ ಕೋ ವಾ ಕಥಯತು ಧರಣೀಃ
ಕಶ್ಚ ರೇಣುನಿಮೀತೇ
ಯಸ್ಯೈವಾಂಘ್ರಿತ್ರಯೇಣ ತ್ರಿಜಗದಭಿಮಿತಂ
ಮೋದತೇ ಪೂರ್ಣಸಂಪತ್ |
ಯೋಽಸೌ ವಿಶ್ವಾನಿ ಧತ್ತೇ ಪ್ರಿಯಮಿಹ ಪರಮಂ
ಧಾಮ ತಸ್ಯಾಭಿಯಾಯಾಂ
ತ್ವದ್ಭಕ್ತಾ ಯತ್ರ ಮಾದ್ಯಂತ್ಯಮೃತರಸಮರ-
ಂದಸ್ಯ ಯತ್ರ ಪ್ರವಾಹಃ || ೧ ||

ಆದ್ಯಾಯಾಶೇಷಕರ್ತ್ರೇ ಪ್ರತಿನಿಮಿಷನವೀ-
ನಾಯ ಭರ್ತ್ರೇ ವಿಭೂತೇ-
ಭಕ್ತಾತ್ಮಾ ವಿಷ್ಣವೇ ಯಃ ಪ್ರದಿಶತಿ ಹವಿರಾ-
ದೀನಿ ಯಜ್ಞಾಚ್ಛನಾದೌ |
ಕೃಷ್ಣಾದ್ಯಂ ಜನ್ಮ ಯೋ ವಾ ಮಹದಿಹ ಮಹತೋ
ವರ್ಣಯೇತ್ಸೋಽಯಮೇವ
ಪ್ರೀತಃ ಪೂರ್ಣೇ ಯಶೋಭಿಸ್ತ್ವರಿತಮಭಿಸರೇತ್
ಪ್ರಾಪ್ಯಮಂತೇ ಪದಂ ತೇ || ೨ ||

ಹೇ ಸ್ತೋತಾರಃ ಕವೀಂದ್ರಾಸ್ತಮಿಹ ಖಿಲು ಯಥಾ
ಚೇತಯಧ್ವೇ ತಥೈವ

ವ್ಯಕ್ತಂ ವೇದಸ್ಯ ಸಾರಂ ಪ್ರಣುವತ ಜನನೋ-
ಪಾತ್ರಲೀಲಾಕಥಾಭಿಃ |

ಜಾನಂತಶ್ಚಾಸ್ಯ ನಾಮಾನ್ಯಖಿಲಸುಖಿಕರಾ-
ಣೀತಿ ಸಂಕೀರ್ತಯಧ್ವಂ

ಹೇ ವಿಷ್ಣೋ ಕೀರ್ತನಾದ್ಯೈಸ್ತವ ಖಿಲು ಮಹತ-
ಸ್ತತ್ತ್ವ ಬೋಧಂ ಭಜೇಯಂ || ೩ ||

ವಿಷ್ಣೋಃ ಕರ್ಮಾಣಿ ಸಂಪಶ್ಯತ ಮನಸಿ
ಸದಾ ಯೈಃ ಸ ಧರ್ಮಾನಬಧ್ನಾ-

ದ್ಯಾನೀಂದ್ರಸ್ಯೈಷ ಭೃತ್ಯಃ ಪ್ರಿಯಸಖಿ
ಇವ ಚ ವ್ಯಾತನೋತ್ ಕ್ಷೇಮಕಾರೀ |

ವೀಕ್ಷಂತೇ ಯೋಗಸಿದ್ಧಾಃ ಪರಪದಮನಿಶಂ
ಯಸ್ಯ ಸಮ್ಯಕ್ ಪ್ರಕಾಶಂ

ವಿಪ್ರೇಂದ್ರಾ ಜಾಗರೂಕಾಃ ಕೃತಬಹುನುತಯೋ
ಯಚ್ಚ ನಿರ್ಭಾಸಯಂತೇ || ೪ ||

ನೋ ಜಾತೋ ಜಾಯಮಾನೋಽಪಿ ಚ ಸಮಧಿಗತ-
ಸ್ತನ್ಮಹಿಮ್ನೋಽವಸಾನಂ

ದೇವ ಶ್ರೇಯಾಂಸಿ ವಿದ್ವಾನ್ ಪ್ರತಿಮುಹುರಪಿ ತೇ
ನಾಮ ಶಂಸಾಮಿ ವಿಷ್ಣೋ |

ತಂ ತ್ವಾಂ ಸಂಸ್ತಾಮಿ ನಾನಾವಿಧನುತಿವಚನೈ-
ರಸ್ಯ ಲೋಕತ್ರಯಸ್ಯಾ-

ಪ್ಯುಉರ್ಧ್ವಂ ವಿಭ್ರಾಜಮಾನೇ ವಿರಚಿತವಸತಿಂ
ತತ್ರ ವೈಕುಂಠಲೋಕೇ || ೫ ||

ಆಪಃ ಸೃಷ್ಟ್ವಾ ದಿಜನ್ಯಾಃ ಪ್ರಥಮಮಯಿ ವಿಭೋ
ಗರ್ಭದೇಶೇ ದಧುಸ್ತಾಂ

ಯತ್ರ ತ್ವಯೈವ ಜೀವಾ ಜಲಶಯನ ಹರೇ

ಸಂಗತಾ ಐಕ್ಯಮಾಪ೯ |
 ತಸ್ಯಾಜಸ್ಯ ಪ್ರಭೋ ತೇ ವಿನಿಹಿತಮಭವತ್
 ಪದ್ಮಮೇಕಂ ಹಿ ನಾಭೌ
 ದಿಕ್ಪತ್ರಂ ಯತ್ ಕಿಲಾಹುಃ ಕನಕಧರಣಿಭೃತ್
 ಕರ್ಣಿಕಂ ಲೋಕರೂಪಂ || ೬ ||

ಹೇ ಲೋಕಾ ವಿಷ್ಣುರೇತದ್ಭುವನಮಜನಯ-
 ತ್ತನ್ನ ಜಾನೀಥ ಯೂಯಂ
 ಯುಷ್ಮಾಕಂ ಹ್ಯಂತರಸ್ಥಂ ಕಿಮಪಿ ತದಪರಂ
 ವಿದ್ಯತೇ ವಿಷ್ಣುರೂಪಂ |
 ನೀಹಾರಪ್ರಖ್ಯಮಾಯಾಪರಿವೃತಮನಸೋ
 ಮೋಹಿತಾ ನಾಮರೂಪೈಃ
 ಪ್ರಾಣಪ್ರೀತ್ಯೈಕತೃಪ್ತಾಶ್ಚರಥ ಮಖಿಪರಾ
 ಹಂತ ನೇಚ್ಛಾ ಮುಕುಂದೇ || ೭ ||

ಮೂರ್ಧ್ನಾಮುಕ್ಲಾಂ ಪದಾನಾಂ ವಹಸಿ ಖಿಲು ಸಹ-
 ಸ್ರಾಣಿ ಸಂಪೂರ್ಯ ವಿಶ್ವಂ
 ತತ್ಸ್ಮೋತ್ಕಮ್ಯಾಪಿ ತಿಷ್ಠಾ ಪರಿಮಿತವಿವರೇ
 ಭಾಸಿ ಚಿತ್ತಾಂತರೇಽಪಿ |
 ಭೂತಂ ಭವ್ಯಂ ಚ ಸರ್ವಂ ಪರಪುರುಷ ಭರ್ವಾ
 ಕಿಂಚ ದೇಹೇಂದ್ರಿಯಾದಿ-
 ಷ್ಡಾವಿಷ್ಟೋಽಪ್ಯುಧ್ಗತತ್ವಾದಮೃತಸುಖಿರಸಂ
 ಚಾನುಭುಂಕ್ಷೇ ತ್ವಮೇವ || ೮ ||

ಯತ್ತು ತ್ರೈಲೋಕ್ಯರೂಪಂ ದಧದಪಿ ಚ ತತೋ
 ನಿರ್ಗತಾನಂತಶುದ್ಧ-
 ಜ್ಞಾನಾತ್ಮಾ ವರ್ತಸೇ ತ್ವಂ ತವ ಖಿಲು ಮಹಿಮಾ
 ಸೋಽಪಿ ತಾವಾ ಕಿಮನ್ಯತ್ |

ಸ್ತೋತ್ರೇ ಭಾಗ ಏವಾಖಿಲಭುವನತಯಾ
 ದೃಶ್ಯತೇ ತ್ಯಂಶಕಲ್ಪಂ
 ಭೂಯಿಷ್ಯಂ ಸಾಂದ್ರವೋದಾತ್ಮಕಮುಪರಿ ತತೋ
 ಭಾತಿ ತಸ್ಮೈ ನಮಸ್ತೇ || ೯ ||

ಅವ್ಯಕ್ತಂ ತೇ ಸ್ವರೂಪಂ ದುರಧಿಗಮತಮಂ
 ತತ್ತು ಶುದ್ಧೈಕಸತ್ವಂ
 ವ್ಯಕ್ತಂ ಚಾಪ್ಯೇತದೇವ ಸ್ಫುಟಮಮೃತರಸಾಮ್-
 ಭೋಧಿಕಲ್ಲೋಲತುಲ್ಯಂ |
 ಸರ್ವೋತ್ಕೃಷ್ಟಾಮಭೀಷ್ಟಾಂ ತದಿಹ ಗುಣರಸೇ-
 ನೈವ ಚಿತ್ತಂ ಹರಂತೀಂ
 ಮೂರ್ತಿಂ ತೇ ಸಂಶ್ರಯೇಽಹಂ ಪವನಪುರಪತೇ
 ಪಾಹಿ ಮಾಂ ಕೃಷ್ಣ ರೋಗಾತ್ || ೧೦ ||

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥ (ದಶಕ-೧೦೦)

ಕೇಶಾದಿಪಾದವರ್ಣನಂ

ಅಗ್ರೇ ಪಶ್ಯಾಮಿ ತೇಜೋ ನಿಬಿಡತರ ಕಳಾ-
ಯಾವಲೀ ಲೋಭನೀಯಂ
ಪೀಯೂಷಾಪ್ಯಾವಿತೋಽಹಂ ತದನು ತದುದರೇ
ದಿವ್ಯಕೈಶೋರವೇಷಂ |
ತಾರುಣ್ಯಾರಂಭರಮ್ಯಂ ಪರಮಸುಖರಸಾ-
ಸ್ವಾದರೋಮಾಂಚಿತಾಂಗೈ-
ರಾವೀತಂ ನಾರದಾದೈವಿಲಸದುಪನಿಷತ್
ಸುಂದರೀಮಂಡಲೈಶ್ಚ || ೧ ||

ನೀಲಾಭಂ ಕುಂಚಿತಾಗ್ರಂ ಘನಮಮಲತರಂ
ಸಂಯತಂ ಚಾರುಭಂಗ್ಯಾ
ರತ್ನೋತ್ತಮಸಾಭಿರಾಮಂ ವಲಯಿತಮುದಯ-
ಚ್ಚಂದ್ರಕೈಃ ಪಿಂಭಜಾಲೈಃ |
ಮಂದಾರಸ್ತ್ರಜ್ಜಿವೀತಂ ತವ ಪೃಥುಕಬರೀ-
ಭಾರಮಾಲೋಕಯೇಽಹಂ
ಸ್ನಿಗ್ಧಶ್ವೇತೋರ್ಧ್ವಪುಂಡ್ರಾಮಪಿ ಚ ಸುಲಳಿತಾಂ
ಫಾಲಬಾಲೇಂದುವೀಧೀಂ || ೨ ||

ಹೃದ್ಯಂ ಪೂರ್ಣಾನುಕಂಪಾರ್ಣವಮೃದುಲಹರೀ-
ಚಂಚಲಭ್ರೂವಿಲಾಸೈ-

ರಾನೀಲಸ್ಥಿಗ್ಧಪಕ್ಷ್ಮಾವಲಿಪರಿಲಸಿತಂ
 ನೇತ್ರಯುಗ್ಮಂ ವಿಭೋ ತೇ |
 ಸಾಂದ್ರಚ್ಛಾಯಂ ವಿಶಾಲಾರುಣಕಮಲದಳಾ-
 ಕಾರಮಾಮುಗ್ಧತಾರಂ
 ಕಾರುಣ್ಯಾಲೋಕಲೀಲಾಶಿಶಿರಿತಭುವನಂ
 ಕ್ಷಿಪ್ಯತಾಂ ಮಯ್ಯನಾಥೇ || ೩ ||

ಉತ್ತುಂಗೋಲ್ಲಾಸಿನಾಸಂ ಹರಿಮಣಿಮುಕುರ-
 ಪ್ರೋಲ್ಲಸದ್ಗಂಡಪಾಳೀ-
 ವ್ಯಾಲೋಲತ್ಕರ್ಣಪಾಶಾಂಚಿತಮಕರಮಣೀ-
 ಕುಂಡಲದ್ವಂದ್ವದೀಪ್ತಂ |
 ಉನ್ಮೀಲದ್ವಂದಂತಪಂಕ್ತಿಸ್ಫುರದರುಣತರ-
 ಚ್ಛಾಯಬಿಂಬಾಧರಾಂತಃ
 ಪ್ರೀತಿಪ್ರಸ್ಯಂದಿಮಂದಸ್ಮಿತಮಧುರತರಂ
 ವಕ್ತ್ರಮುದ್ಭಾಸತಾಂ ಮೇ || ೪ ||

ಬಾಹುದ್ವಂದ್ವೇನ ರತ್ನೋಜ್ಜ್ವಲವಲಯಭೂತಾ
 ಶೋಣಪಾಣಿಪ್ರವಾಳೀ-
 ನೋಪಾತ್ತಾಂ ವೇಣುನಾಳೀಂ ಪ್ರಸೃತನಖಮಯೂ-
 ಖಾಂಗುಲೀಸಂಗಶಾರಂ |

ಕೃತ್ವಾ ವಕ್ತ್ರಾರವಿಂದೇ ಸುಮಧುರವಿಕಸ-
 ದ್ರಾಗಮುದ್ಭಾವ್ಯಮಾನೈಃ
 ಶಬ್ದಬ್ರಹ್ಮಾಮೃತೈಸ್ತ್ವಂ ಶಿಶಿರಿತಭುವನೈಃ
 ಸಿಂಚ ಮೇ ಕರ್ಣವೀಧೀಂ || ೫ ||

ಉತ್ಸರ್ಪತೌಸ್ತುಭಶ್ರೀತತಿಭಿರರುಣಿತಂ
 ಕೋಮಳಂ ಕಂಠದೇಶಂ
 ವಕ್ಷಃ ಶ್ರೀವತ್ಸರಮ್ಯಂ ತರಳತರಸಮು-

ದ್ವೀಪ್ರಹಾರಪ್ರತಾನಂ |
 ನಾನಾವರ್ಣಪ್ರಸೂನಾವಲಿಕಿಸಲಯಿನೀಂ
 ವನ್ಯಮಾಲಾಂ ವಿಲೋಲ-
 ಲ್ಲೋಲಂಬಾಂ ಲಂಬಮಾನಾಮುರಸಿ ತವ ತಥಾ
 ಭಾವಯೇ ರತ್ನಮಾಲಾಂ || ೬ ||

ಅಂಗೇ ಪಂಚಾಂಗರಾಗೈರತಿಶಯವಿಕಸತ್-
 ಸೌರಭಾಕೃಷ್ಣಲೋಕಂ
 ಲೀನಾನೇಕತ್ರಿಲೋಕೀವಿತತಿಮಪಿ ಕೃಶಾಂ
 ಬಿಭ್ರತಂ ಮಧ್ಯವಲ್ಲಿಂ |
 ಶಕ್ರಾಶ್ಮನ್ಯಸ್ತತಪ್ತೋಜ್ಜ್ವಲಕನಕನಿಭಂ
 ಪೀತಚೇಲಂ ದಧಾನಂ
 ಧ್ಯಾಯಾಮೋ ದೀಪ್ತರಶ್ಮಿಸ್ಫುಟಮಣಿರಶನಾ-
 ಕಿಂಕಿಣೀಮಂಡಿತಂ ತ್ವಾಂ || ೭ ||

ಊರೂ ಚಾರೂ ತವೋರೂ ಘನಮಸೃಣರುಚೌ
 ಚಿತ್ತಚೋರೌ ರಮಾಯಾಃ
 ವಿಶ್ವಕ್ಷೋಭಂ ವಿಶಂಕ್ಯ ಧ್ರುವಮನಿಶಮುಭೌ
 ಪೀತಚೇಲಾವೃತಾಂಗೌ |
 ಆನಮ್ರಾಣಾಂ ಪುರಸ್ತಾನ್ನ್ಯಸನಧೃತಸಮ-
 ಸ್ತಾರ್ಥಪಾಲೀಸಮುದ್ಗ-
 ಚ್ಛಾಯಂ ಜಾನುದ್ವಯಂ ಚ ಕ್ರಮಪೃಥುಲಮನೋ-
 ಜ್ಞೇ ಚ ಜಂಘೇ ನಿಷೇವೇ || ೮ ||

ಮಂಜೀರಂ ಮಂಜುನಾದೈರಿವ ಪದಭಜನಂ
 ಶ್ರೇಯ ಇತ್ಯಾಲಪಂತಂ
 ಪಾದಾಗ್ರಂ ಭ್ರಾಂತಿಮಜ್ಜತ್ಪ್ರಣತಜನಮನೋ-
 ಮಂದರೋದ್ಧಾರಕೂರ್ಮಂ |

ಉತ್ತುಂಗಾತಾಮ್ರಾಜನ್ನಖರಹಿಮಕರ-
 ಜ್ಯೋತ್ಸ್ನಯಾ ಚಾಽಶ್ಚಿತಾನಾಂ
 ಸಂತಾಪಧ್ವಾಂತಹಂತ್ರಿಣಂ ತತಿಮನುಕಲಯೇ
 ಮಂಗಲಾಮಂಗುಲೀನಾಂ || ೯ ||

ಯೋಗೀಂದ್ರಾಣಾಂ ತ್ವದಂಗೇಷ್ಟಧಿಕಸುಮಧುರಂ
 ಮುಕ್ತಿಭಾಜಾಂ ನಿವಾಸೋ
 ಭಕ್ತಾನಾಂ ಕಾಮವರ್ಷದ್ಯುತರುಕಿಸಲಯಂ
 ನಾಥ ತೇ ಪಾದಮೂಲಂ |
 ನಿತ್ಯಂ ಚಿತ್ತಸ್ಥಿತಂ ಮೇ ಪವನಪುರಪತೇ
 ಕೃಷ್ಣ ಕಾರುಣ್ಯಸಿಂಧೋ
 ಹೃತ್ವಾ ನಿಶ್ಯೇಷತಾಪಾನ್ ಪ್ರದಿಶತು ಪರಮಾ-
 ನಂದಸಂದೋಹಲಕ್ಷ್ಮೀಂ || ೧೦ ||

ಅಜ್ಞಾತ್ವಾ ತೇ ಮಹತ್ತ್ವಂ ಯದಿಹ ನಿಗದಿತಂ
 ವಿಶ್ವನಾಥ ಕ್ಷಮೇಥಾಃ
 ಸ್ತೋತ್ರಂ ಚೈತತ್ಸಹಸ್ತೋತ್ತರಮಧಿಕತರಂ
 ತ್ವತ್ಪ್ರಸಾದಾಯ ಭೂಯಾತ್ |
 ದ್ವೇಧಾ ನಾರಾಯಣೀಯಂ ಶ್ರುತಿಷು ಚ ಜನುಷಾ
 ಸ್ತುತ್ಯತಾವರ್ಣನೇನ
 ಸ್ಥಿತಂ ಲೀಲಾವತಾರೈರಿದಮಿಹ ಕುರುತಾ-
 ಮಾಯುರಾರೋಗ್ಯಸೌಖ್ಯಂ || ೧೧ ||